

# वीर सेवा मन्दिर दिल्ली



क्रम संख्या

काल नं०

खण्ड







माणिकचंद्र-दिगम्बरजैनग्रंथमालाया अष्टादशां ग्रंथः ।

---

श्रीमद्ब्रह्मरूपकाचार्यविरचितो

# मूलाचारः ।

---

( प्रथमभागः )

श्रीवसुनंदिश्रमणविरचितया टीकया संकलितः ।

सोनी-पंडितपन्नालालैस्तथा न्याय-काव्यतीर्थ-

पंडितगजाधरलाल—श्रीलालाभ्यां

सम्पादितः संशोधितश्च ।

---

प्रकाशिका—

माणिकचंद्र-दिगम्बरजैनग्रंथमालासमितिः ।

---

माघवदि ५ मी श्रीवीरानं सं० २४४७ ।

प्रकाशक—

नाथूराम प्रेमी मंत्री,

माणिकचंद्र—दि० जैनग्रंथमालासमिति,

हरीराबाग, गिरगांव बम्बई ।



मुद्रक—

श्रीलाल जैन काव्यतीर्थ,

जैनसिद्धांतप्रकाशक ( पावित्र ) प्रेस

नं० ८ महेन्द्रबोस लेन,

श्यामबाजार कलकत्ता ।

## सूचना ।

ग्रंथका परिमाण अधिक होनेके कारण इसके दो खंड किये गये हैं । यह प्रथम खंड है इसमें सात अध्याय तक निरूपण है पांच अध्यायोंका दूसरा खंड भी शीघ्र ही प्रकाशित होगा इसके संशोधनादि कार्योंमें यथाशक्ति सावधानी रक्खी गई है परंतु दृष्टिदोष अल्पज्ञता आदि कारणोंसे अशुद्धि रह जाना संभव है । विज्ञजन सुधार कर पढ़ने पढ़ानेकी कृपा करें ।

—मंत्री

## अधिकारसूची ।

	पृ. सं.	पृष्ठसंख्या
१ मूलगुणाधिकारः	३५	१
२ बृहत्पत्याख्यानासंस्तरस्तवाधिकारः <del>३५</del>		४९
३ संक्षेपपत्याख्यानाधिकारः <del>३५</del>		१००
४ समाचाराधिकारः	१२०	१०६
५ पंचाचाराधिकारः	२२२	१७०
६ पिंडशुद्धि-अधिकारः	२२	३२६
७ षडावश्यकधिकारः	१९३	३६२
	<u>७३०</u>	



नमो वीतरागाय ।

श्रीवट्टकेराचार्यविरचितो

**मूलाचारः ।**

( श्रीवसुनंदिसिद्धांतचक्रवर्तिविरचितया आचारवृत्त्या सहितः )

मूलगुणाधिकारः ॥ १ ॥

श्रीमच्छुद्धेदबोधं सकलगुणनिधिं निष्ठिताशेषकार्यं

वक्तारं सत्प्रवृत्तेर्निहतमतिमलं शक्रसंबदिताङ्घ्रिम् ।

भर्तारं मुक्तिवध्वा विमलसुखगतेः कारिकायाः समन्ता-

दाचारस्यात्तनीतेः परमजिनकृतेनौघ्यहं वृत्तिहेतोः ॥ १ ॥

श्रुतस्कन्धाधारभूतषष्ठादशपदसहस्रारिमाणं, मूलगुणप्र-  
त्याख्यान- संस्तर- स्तवाराधना- समयाचार-पंचाचार-पिंड-  
शुद्धिषडावश्यक-द्वादशानुप्रेक्षानागारभावना-समयसार-शी-  
लगुणप्रस्तार-पर्याप्त्याद्यधिकारनिबद्धमहार्थगभीरं लक्षणभि-  
द्वपदवाक्यवर्णोपचितं, घातिकर्मक्षयोत्पन्नकेवलज्ञानप्रबुद्धाशेष-

गुणपर्यायस्वचितष इद्रव्यनवपदार्थजिनवरोपदिष्टं, द्वादशविधत-  
पोनुष्ठानोत्पन्नानेकप्रकारद्विसमन्वितगणधरदेवरचितं, मूलगु-  
णोत्तरगुणस्वरूपविकल्पोपायसाधनसहायफलनिरूपणप्रवण-  
माचाराङ्गमाचार्यपारम्पर्यप्रवर्तमानमल्पबलमेवायुः शिष्यनि-  
मित्तं द्वादशाधिकारैरूपसंहर्तुकांभः स्वस्य श्रोतृणां च प्रारब्ध-  
कार्यप्रत्यूहनिराकारणक्षमं शुभपरिणामं विदधेच्छ्रीवट्टकेरा-  
चार्यः प्रथमतः तावन्मूलगुणाधिकारप्रतिपादनार्थं मंगलपूर्विकां  
प्रतिज्ञां विधत्ते मूलगुणोऽस्मिन्यादि ।

मूलगुणेषु विमुद्धे वंदित्वा सव्वसंजदे सिरसा ।  
इहपरलोगहिदत्थं मूलगुणे कित्तइस्सामि ॥१॥  
मूलगुणेषु विशुद्धान् वंदित्वा सर्वसंयतान् शिरसा ।  
इहपरलोकहितार्थान् मूलगुणान् कीर्तयिष्यामि ॥१॥

मंगलनिमित्तहेतुपरिमाणानामकर्तृन् धात्वादिभिः प्रयोज-  
नाभिधेयसम्बन्धं व्याख्याय पश्चादर्थः कथ्यते । मूलगुणेषु  
मूलानि च तानि गुणाश्च ते मूलगुणाः । मूलशब्दोऽनेकार्थे  
यद्यपि वर्तते तथापि प्रधानार्थे वर्तमानः परिगृह्यते । तथा गुण-  
शब्दोऽप्यनेकार्थे यद्यपि वर्तते तथाप्याचरणविशेषे वर्तमानः,  
परिगृह्यते । मूलगुणाः प्रधानानुष्ठानानि उत्तरगुणाधारभूतानि  
तेषु मूलगुणेषु विषयभूतेषु कारणभूतेषु वा सत्सु ये । विमुद्धे-  
विशुद्धाः निर्मलाः संजातास्तान् मूलगुणेषु विशुद्धान् । वं-  
दित्वा-वंदित्वा मनोवाकायाक्रियाभिः प्रणम्य, सव्वसंजदे-अयं

सर्वशब्दो निरवशेषार्थवाचकः परिगृहीतो बहनुग्रहकारित्वात्तेन प्रमत्तसंयताद्ययोगिपर्यन्ता भूतपूर्वगत्या सिद्धाश्च परिगृह्यन्ते, सम्यक् यताः पापक्रियाभ्यो निवृत्ताः सर्वे च ते संयताश्च सर्वसंयतास्तान् सर्वसंयतान् प्रमत्ताप्रमत्तापूर्वकराणानिवृत्तिकरणसूक्ष्मसांपरायोपशान्तकषायक्षीणकषायसयोगकेवल्ययोगकेवलिसंयतान् सप्ताद्यष्टपर्यन्तपराणवमध्यसंख्यया समेतान् सिद्धांश्चानन्तान् । सिरसा—शिरसा मस्तकेन मूर्ध्ना । इहपरलोकहिदत्ये—इहशब्दः प्रत्यक्षवचनः, परशब्द उपरतेन्द्रियजन्मवचनः, लोकशब्दः सुरेश्वरादिवचनः । इह च परश्चेहपरौ तौ च तौ लोकौ च इहपरलोकौ ताभ्यां तयोर्वा हितं सुखैश्वर्यपूजासत्कारचित्तनिवृत्तिफलादिकं तदेवार्थः प्रयोजनं फलं येषां ते इहपरलोकहितार्थास्तान् इहलोकपरलोकसुखैश्वर्यादिनिमित्तान् । इहलोके पूजां सर्वजनमान्यतां गुरुतां सर्वजनमैत्रीभावादिकं च लभते मूलगुणानाचरन्, परलोके च सुरैश्वर्यं तीर्थकरत्वं चक्रवर्तिबलदेवादिकत्वं सर्वजनकान्ततादिकं च मूलगुणानाचरन् लभत इति । मूलगुणो—मूलगुणान् सर्वोत्तरगुणाधारतां गतानाचरणविशेषान् । किञ्चिदस्मिन्कीर्तयिष्यामि व्याख्यास्यामि । अत्र संयतशब्दस्य चत्वारोऽर्था नाम स्थापना द्रव्यं भाव इति । तत्र जातिद्रव्यगुणक्रियानिरपेक्षं संज्ञाकर्म नामसंयतः । संयतस्य गुणान् बुद्ध्याध्यारोप्याकृतिवति अनाकृतिवति च वस्तुनि स एवायमिति स्थापिता मूर्तिः स्थापनासंयतः । संयतस्वरूपप्रकाशनप-



रिज्ञानपरिणतिसामर्थ्याध्यासितोऽनुपयुक्त आत्मा आगमद्र-  
व्यसंयतः । नोआगमद्रव्यं ज्ञायकशरीरं संयतपाभृतज्ञस्य शरीरं  
भूतं भवन् भावि वा । भविष्यत्संयतत्वपर्यायो जीवो भावि-  
संयतः । तद्व्यतिरिक्तमसम्भवि कर्म नो कर्म, तयोः संयतत्व-  
स्य कारणात्वाभावात् । संयतगुणव्यावर्णनपरमाभृतज्ञ उपयु-  
क्तः सम्यगाचरणसमन्वित आगमभावसंयतस्तेनेह प्रयोजनं,  
कुतः मूलगुणेषु विशुद्धानिति विशेषणादिति । मूलगुणादि-  
स्वरूपावगमनं प्रयोजनम् । ननु पुरुषार्थो हि प्रयोजनं न च  
मूलगुणादिस्वरूपावगमनं, पुरुषार्थस्य धर्मार्थकाममोक्षरूप-  
त्वात्, यद्येवं सुष्ठु मूलगुणस्वरूपावगमनं प्रयोजनं यतस्तेनैव  
ते धर्मादयो लभ्यन्ते इति । मूलगुणैः शुद्धस्वरूपं साध्यं,  
साधनमिदं मूलगुणशास्त्रं, साध्यसाधनरूपसम्बन्धोऽपि शास्त्र-  
प्रयोजनयोगेनैव वाक्याल्लभते, अभिधेयभूता मूलगुणाः त-  
स्माद् ग्राह्यमिदं शास्त्रं प्रयोजनादित्रयसमन्वितत्वादिति ।  
सर्वसंयतान् शिरसाभिवन्द्य मूलगुणान् इहपरलोकहितार्थान्  
कीर्तयिष्यामीति पदघटना । अथवा मूलगुणसंयतानामयं न-  
मस्कारो मूलगुणान् सुविशुद्धान् संयतांश्च वन्दित्वा मूलगु-  
णान् कीर्तयिष्यामि, चशब्दोऽनुक्तोऽपि दृष्टव्यः । यथा पृ-  
थिव्यप्तेजावायुराकाशमित्यत्र ।

मूलगुणकथनप्रतिज्ञां निर्वहन्नाचार्यः संग्रहसूत्रगाथाद-  
यमाह—

पंचय महत्त्वदाहं सामिदीओ पंच जिणवरुद्दिट्ठा ।

पंचेर्विंदियरोहा छपि य आवासया लोचो ॥२॥

अचेलकमण्हाणं खिदिसयणमदंतघंसणं चैव ।

ठिदिभोयणेयभत्तं मूलगुणा अट्टवीसा दु ॥३॥

पंच महाव्रतानि सामितयः पंच जिनवरोपदिष्टाः ।

पंचैवेन्द्रियनिरोधाःषडपि च आवश्यकानि लोचः २

आचेलक्यं अस्नानं क्षितिशयनं अदंतघर्षणं चैव ।

स्थितिभोजनमेकभक्तं मूलगुणा अष्टाविंशतिस्तु ॥३॥

पंच य-पंचसंख्यावचनमेतत् । चशब्द एवकारार्थः पंचैव न षट् । महव्वयाइं--महान्ति च तानि व्रतानि च महाव्रतानि महान् शब्दो महत्त्वे प्राधान्ये वर्तते, व्रतशब्दोऽपि सावद्यनिवृत्तौ मोक्षावाप्तिनिमित्ताचरणे वर्तते, महद्भिरनुष्ठितत्वात् । स्वत एव वा मोक्षप्रापकत्वेन महान्ति व्रतानि महाव्रतानि प्राणासंयमनिवृत्तिकारणानि । समिदीओ-समितयः सम्यग्यनानि समितयः सम्यक्श्रुतनिरूपितक्रमेण गमनादिषु प्रवृत्तयः समितयः व्रतवृत्तय इत्यर्थः । जिणवरुद्दिट्ठा—कर्मातीन् जयन्तीति जिनास्तेषां वराः श्रेष्ठास्तैरुपदिष्टास्तेन स्वमनीषिकाचर्चिता इमाः सर्वमूलगुणाभिधान भवन्ति । आप्तवचनानुसारितया प्रामाण्यमासां व्याख्यातं भवति । कियन्त्यस्ताः पंचैव नाधिकाः । पंचेर्विंदियरोहा-इन्द्र आत्मा तस्य लिङ्गमिन्द्रियं, अथवा इन्द्रो नामकर्म तेन सृष्टिमिन्द्रियं, तद् द्विविधं

द्रव्येन्द्रियं भावेन्द्रियं च, चक्षुरिन्द्रियाद्यावरणक्षयोपशमजनित-  
 शक्तिर्भावेन्द्रियं तदुपकरणं द्रव्येन्द्रियं यतो 'लब्ध्युपयोगौ भावेन्द्रि-  
 यं, निर्वृत्त्युपकरणे द्रव्येन्द्रियं' चेति रोधा अप्रवृत्तयः इन्द्रियाणां  
 श्रोत्रादीनां रोधा इन्द्रियरोधाः सम्यक्ध्यानप्रवेशप्रवृत्तयः कियन्त-  
 स्ते पंचैव । छप्पि य-षडपि च षडेव न सप्त नापि पंच । आवा-  
 सया-अवश्यकर्तव्यानि आवश्यकानि निश्चयक्रियाः सर्व-  
 कर्मनिर्मूलनसमर्थनियमाः । लोचो-लोचः हस्ताभ्यां मस्तक-  
 कूर्चगतबालोत्पाटः । आचेलकं-चेलं वस्त्रं, उपलक्षणमात्रमे-  
तत् तेन सर्वपरिग्रहः श्रामण्यायोग्यः चेलशब्देनोच्यते, न  
 विद्यते चेलं यस्यासावचेलकः अचेलकस्य भावोऽचेलकत्वं व-  
 स्त्राभरणादिपरित्यागः । अग्रहाणं-अस्नानं जलसेकोद्वर्तनाभ्यं-  
 गादिवर्जनम् । खिदिसयणं-क्षितौ पृथिव्यां तृणफलकपाषा-  
 णादौ शयनं स्वपनं क्षितिशयनं स्थंडिलशायित्वम् । अदंत-  
 घंसणं चेष-दन्तानां घर्षणं मलापनयनं दन्तघर्षणं न दन्तघ-  
 र्षणं अदन्तघर्षणं ताम्बूलदन्तकाष्ठादिवर्जनम् । चशब्दः स-  
 मुच्चयार्थः । एवकारोऽवधारणार्थः । अदन्तघर्षणमेव च । ठि-  
 दिभोयणं-स्थितस्योर्ध्वतनोः चतुरंगुलपादान्तरस्य भोजनम् ।  
 एयभक्तं-एकं च तद्भक्तं चैकभक्तं, एकवेलाहारग्रहणम् । मू-  
 लगुणा-मूलगुणा उत्तरगुणाधारभूताः । अट्टवीसा दु-अष्टा-  
 विंशतिः तु शब्दोऽवधारणार्थः, अष्टभिरधिका विंशतिरष्टाविं-  
 शतिरष्टाविंशतिरेव मूलगुणा नानाः, नाप्यधिका इति ।

द्रव्यार्थिकशिष्यानुग्रहाय संग्रहेण संख्यापूर्वकान् मूलगुणान् प्रतिपाद्य पर्यायार्थिकशिष्यावबोधनार्थं विभागेन वार्तिकद्वारेण तानेव प्रतिपादयन्नाह—

हिंसाविरदी सच्चं अदत्तपरिविज्जनं च बंभं च ।

संगविमुक्ती य तहा महव्वया पंच पणत्ता ॥४॥

हिंसाविरतिः सत्यं अदत्तपरिवर्जनं च ब्रह्म च ।

संगविमुक्तिश्च तथा महाव्रतानि पंच प्रज्ञप्तानि ॥४॥

त्रिविधा चास्य शास्त्रम्याचाराख्यस्य प्रवृत्तिः, उद्देशो, लक्षणं, परीक्षा इति । तत्र नामधेयेन मूलगुणाभिधानमुद्देशः । उद्दिष्टानां तत्त्वव्यवस्थापको धर्मो लक्षणम् । लक्षितानां यथालक्षणमुपपद्यते, नेति प्रमाणैरर्थावधारणं परीक्षा । तत्रोद्देशार्थमिदं सूत्रम् । उत्तरं पुनर्लक्षणम्, परीक्षा पुनरुत्तरत्र, एवं त्रिविधा व्याख्या । अथवा संग्रहविभागविस्तरस्वरूपेण त्रिविधा व्याख्या । अथवा सूत्रवृत्तिवार्तिकस्वरूपेण त्रिविधा । अथवा सूत्र-प्रतिसूत्र-विभाषासूत्रस्वरूपेण त्रिविधेति । एवं सर्वत्राभिसम्बन्धः कर्तव्य इति । हिंसा-प्रमत्तयोगात्प्राणव्यपरोपणं, प्रमादः सकषायत्वं, तद्वानात्मपरिणामः प्रमत्तः प्रमत्तस्य योगः प्रमत्तयोगस्तस्मात्प्रमत्तयोगाद्दशप्राणानां वियोगकरणं हिंसेति, तस्या विरतिः परिहारः हिंसाविरतिः सर्वजीवविषया दया । सच्चं-सत्यं असदभिधानत्यागः “असदभिधानमनृतं” सञ्छब्दः प्रज्ञंसावाची न सदसत् अप्रज्ञस्तगिति यावत् असतोऽर्थस्याभि-

धानमसदभिधानं, अनृतं-ऋतं सत्यं न ऋतं अनृतं किंपुनस्तदप्र-  
शस्तं प्राणिपीडाकरं यद्वचनं तदप्रशस्तं विद्यमानार्थविषयमवि-  
द्यमानार्थविषयं वा तस्यासदभिधानस्य त्यागः सत्यं । अद-  
त्तपरिवर्जनं—अदत्तपरिवर्जनं अदत्तस्य परिवर्जनं अदत्तपरि-  
वर्जनं, “अदत्तादानं स्तेयं” आदानं ग्रहणं अदत्तस्य पतित-  
विस्मृत-स्थापिताननुज्ञातादिकस्य ग्रहणं अदत्तादानं तस्य प-  
रित्यागोऽदत्तपरिवर्जनम् । चशब्दः समुच्चयार्थः । बभं च-  
ब्रम्हचर्यं च, ब्रम्हेत्युच्यते जीवस्तस्यात्मवतः परांगसम्भोग-  
निवृत्तवृत्तेश्चर्या ब्रम्हचर्यमित्युच्यते मैथुनपरित्यागः । स्त्रीपुंसो-  
श्चारित्रमोहोदये सति रागपरिणामादिष्टयोः परस्परस्पर्शनं  
प्रतीच्छा मिथुनः, मिथुनस्य कर्म मैथुनं तस्य परित्यागो ब्रह्म-  
चर्यमिति । संगविमुत्तीय—संगस्य परिग्रहस्य बाह्याभ्यन्तरलक्ष-  
णस्य विमुक्तिः परित्यागः संगविमुक्तिः श्रामण्यायोग्यसर्ववस्तु-  
परित्यागः परिग्रहासक्त्यभावः । तद्वा—तथा तेनैवागमोक्तेन  
प्रकारेण । महव्वयाइं-महाव्रतानि सर्वसावद्यपरिहारकारणा-  
नि पंच न षट् । पणत्ता—प्रज्ञप्तानि प्रतिपादितानि कै-  
र्जिनेन्द्रैरिति शेषः । महद्भिरनुष्ठितत्वात् स्वत एव वा महान्ति-  
व्रतानि महाव्रतानि पंचैवेति ॥

जीवस्थानस्वरूपं बन्धस्थानपरित्यागं च प्रतिपादयन्  
हिंसाविरतेर्लक्षणं प्रपंचयन्नाह—

कार्येदियगुणमग्गणकुलाउजोणीसु सव्वजीवाणं  
णाऊण य ठाणादिसु हिंसादिविवज्जणमहिंसा ॥

कार्येन्द्रियगुणमार्गणाकुलायुर्योनिषु सर्वजीवानाम् ।  
ज्ञात्वा च स्थानादिषु हिंसादिविवर्जनमहिंसा ॥५॥

काय-कायाः पृथिव्यप्तेजोवायुवनस्पतित्रसाः तात्स्थ्यात्  
साहचर्याद्वा पृथिवीकायिकादयः काया इत्युच्यन्ते, आधारनि-  
र्देशो वा, एवमन्यत्रापि योज्यम् । इन्द्रिय — इन्द्रियाणि पंच  
स्पर्शनरसनघ्राणचक्षुःश्रोत्राणि । एकं स्पर्शनमिन्द्रियं येषां ते  
एकेन्द्रियाः । द्वे स्पर्शनरसने इन्द्रिये येषां ते द्वेन्द्रियाः ।  
त्रीणि स्पर्शनरसनघ्राणानीन्द्रियाणि येषां ते त्रीन्द्रियाः ।  
त्वारि स्पर्शनरसनघ्राणचक्षुषीन्द्रियाणि येषां ते चतुरि-  
न्द्रियाः । पंच स्पर्शनरसनघ्राणचक्षुःश्रोत्राणीन्द्रियाणि येषां  
ते पंचेन्द्रियाः । गुण—गुणस्थानानि मिथ्यादृष्टिः, सासा-  
दनसम्यग्दृष्टिः, सम्यग्मिथ्यादृष्टिः, असंयतसम्यग्दृष्टिः, सं-  
यतासंयतः, प्रमत्तसंयतः, अप्रमत्तसंयतः, अपूर्वकरणः  
उपशमकः क्षपकः, अनिवृत्तिकरणः उपशमकः क्षपकः, सू-  
क्ष्मसाम्परायः उपशमकः क्षपकः, उपशान्तकषायः, क्षीण-  
कषायः, सयोगकेवली, अयोगकेवली चेति चतुर्दशगुण-  
स्थानानि । एतेषां स्वरूपं पर्याप्त्यधिकारे व्याख्यास्यामः,  
इति नेह प्रपंचः कृतः । मगणा—मार्गेणा यासु यकाभिर्वा  
जीवा मृग्यन्ते ताश्चतुर्दश मार्गणाः गतीन्द्रियकाययोगवेद-  
कषायज्ञानसंयमदर्शनलेश्या

पर्याप्तापर्याप्त-चतुरिन्द्रियपर्याप्तापर्याप्त-पंचेन्द्रियसंश्लेषसंज्ञि-  
पर्याप्तापर्याप्ताः । कुल-कुलानि जातिभेदाः, वटपलाश-  
शंखशुक्तिमत्कुणपिपीलिकाभ्रमरपतङ्गमत्स्यमनुष्यादयः, सी-  
मन्तकादिनारकभेदाः, भवनादिदेवविशेषाश्च । आऊ-  
आयुः देहधारणं, नरकतिर्यग्मनुष्यदेवगतिस्थितिकारणानि ।  
जोणि-योनयः जीवोत्पत्तिस्थानानि, सचित्ताचित्तमिश्र-  
शीतोष्णमिश्रसंवृतविवृतमिश्राणि । एतेषां संख्याविशेषमुत्त-

व्याख्यास्यामः । कायाश्चेन्द्रियाणि च गुणस्थानानि च  
५. नाश्च कुलानि चायुश्च योनयश्च कायेन्द्रियगुणमार्गणाकु-  
लायुर्योनयस्तासु तान् वा । सव्वजीवाणं—सर्वे च ते जी-  
वाश्च सर्वजीवाः । सर्वशब्दः कात्स्न्यवचनः, जीवाः द्रव्यप्राण-  
भावप्राणधारणसमर्थाः, तेषां सर्वजीवानाम् । णाऊण-ज्ञात्वा  
स्वरूपमवबुध्य । टाणादिसु—स्थानं कायोत्सर्गः स आदि-  
र्येषां ते स्थानादयस्तेषु स्थानादिषु, स्थानासनशयनगमन-  
भोजनोद्वर्तनाकुंचनप्रसारणादिक्रियाविशेषेषु । हिंसा—प्राण-  
व्यपरोपणं आदिर्येषां ते हिंसादयस्तेषां विवर्जनं हिंसादिवि-  
वर्जनं बन्धपरितापमर्दनादिपरिहरणमहिंसा । एतदहिंसाव्रतं  
कायेन्द्रियगुणमार्गणाकुलायुर्योनिविषयेषु स्थितानां जीवानां  
कायोत्सर्गादिषु प्रदेशेषु प्रयत्नवतो हिंसादिवर्जनं यत्तदहिंसाव्रतं  
स्यात् ।

द्वितीयस्य व्रतस्य स्वरूपमाह—

रागादीर्हि असच्चं चत्ता परतावसच्चवयणुक्तिं ।  
सुत्तत्थाणविकहणे अयथावयणुज्झणं सच्चं ॥६॥  
रागादिभिः असत्यं त्यक्त्वा परतापसत्यवचनोक्तिं ।  
सूत्रार्थविकथने अयथावचनोज्झनं सत्यम् ॥ ६ ॥

रागादीर्हि—रागः स्नेहः स आदिर्द्वेषां ते रागादयस्तै  
रागादिभी रागद्वेषमोहादिभिः पैशून्येष्यादिभिश्च । असच्चं-  
असत्यं मृषाभिधानम् । चत्ता-त्यक्त्वा परिहृत्य । परतावस-  
च्चवयणुक्तिं—परतापसत्यवचनोक्तिं परतापसत्यवचनमिति वा ।  
परान् प्राणिनः तर्पति पीडयति परतापं परतापं च तत्सत्यव-  
चनं च परतापसत्यवचनम् । येन सत्येनापि वचनेन परेषां प-  
रितापादयो भवन्ति तत्सत्यमपि त्यक्त्वा । अयथावयणुज्झणं-  
न यथा अयथा तच्च तद्वचनं चायथावचनं अपरमार्थवचनं ।  
द्रव्यक्षेत्रकालभावाद्यनपेक्षं सर्वथास्त्येवेत्येवमादिकं तस्य सर्वस्य  
उज्झनं परिहरणमयथावचनोज्झनं सदाचाराचार्यान्यथार्थकथने  
दोषाभावो वा सत्यमिति सम्बन्धः । सुत्तत्थाणविकहणे—सूत्रं  
द्वादशांगचतुर्दशपूर्वाणि, अर्थो जीवादयः पदार्थास्तयोर्विक-  
थनं प्रतिपादनं तस्मिन् सूत्रार्थविकथने, सूत्रस्य अर्थस्य च  
विकथनेऽयथावचनस्योत्सर्गोऽन्यथा न प्रतिपादनम् । सदा-  
चारस्याचार्यस्य स्खलने दोषाभावो वा । सच्चं—सत्यमिति ।  
रागादिभिरसत्यमभिधानमभिप्रायं च त्यक्त्वा, परितापकरं



सत्यमपि त्यक्त्वा सूत्रार्थान्यथाकथनं च त्यक्त्वा आचार्यादीनां  
वचनस्खलने दोषं वा त्यक्त्वा यद्वचनं तत्सत्यव्रतमिति ।

तृतीयव्रतस्वरूपनिरूपणायाह—

गामादिसु पडिदाइं अप्पप्पहुदिं परेण संगहिदं  
णादाणं परदव्वं अदत्तपरिवज्जणं तं तु ॥ ७ ॥  
ग्रामादिषु पतितादि अल्पप्रभृति परेण संगृहीतं ।  
न आदानं परद्रव्यं अदत्तपरिवर्जनं तत् तु ॥ ७ ॥

गामादिसु-ग्रामो वृत्तिपरिनिमित्तजननिवासः स आदिर्येषां  
ते ग्रामादयस्तेषु ग्रामादिषु ग्रामस्वेटकर्वटमटंवनगरोद्यानप-  
थिशैलादिव्यादिषु । पडिदाइं--पतितपादिर्येषां तानि पतिता-  
दीनि पतितनष्टविस्मृतस्थापितादीनि । अप्पप्पहुदिं--अल्पं  
स्तोत्रं प्रभृतिरादिर्येषां तान्यल्पप्रभृतीनि स्तोत्रबहुसूक्ष्मस्थू-  
लादीनि । परेण-अन्येन । संगहिदाइं-संगृहीतानि चात्मवश-  
कृतानि च क्षेत्रवास्तुधनधान्यपुस्तकोपकरणच्छात्रादीनि तेषां  
सर्वेषां । णादाणं-नादानं न ग्रहणं आत्मीयकरणविवर्जनम् ।  
परदव्वं-परद्रव्याणां । अदत्तपरिवज्जणं-अदत्तस्यापरित्यक्त-  
स्यानभ्युपगतस्य च परिवर्जनं परिहरणं अदत्तपरिवर्जनं, अद-  
त्तग्रहणोऽभिलाषाभावः । तंतु-तदेतत् । परद्रव्याणां ग्रामादिषु  
पतितादीनामल्पबद्धादीनां परेण संगृहीतानां च यदेतन्नादान-  
मग्रहणं तददत्तपरिवर्जनं व्रतमिति । अथवा परद्रव्यं परेण सं-  
गृहीतं च ग्रामादिषु पतितादिकं चाल्पादिकं च नादानं ना-

देयं आत्मीयं न कर्तव्यमिति योऽयमभिप्रायस्तददत्तपरिवर्जनं  
नामेति ॥

चतुर्थव्रतस्वरूपनिरूपणायाह—

मादुसुदाभगिणीवय ददृष्टूणिथित्तियं च पडिरूवं  
इत्थिकहादिणियत्ती तिलोयपुज्जं हवे वंभं ॥ ८ ॥

मादुसुताभगिनीरिव दृष्ट्वा स्त्रीत्रिकं च प्रतिरूपम् ।  
स्त्रीकथादिनिवृत्तिः त्रिलोकपूज्यं भवेत् ब्रह्म ॥ ८ ॥

मादु—माता जननी । सुदा—सुता दुहिता । भगिणीवय-  
भगिनी स्वसा । इवौपम्ये दृष्टव्य इवशब्द उपमार्थः । च-  
शब्दः समुच्चयार्थः । ददृष्टूण-दृष्ट्वा सम्यक् ज्ञात्वा । इत्थित्तियं  
स्त्रीणां त्रिकं वृद्धबालयौवनभेदात् । पडिरूवं च—प्रतिरूपं  
च चित्रलेपभेदादिषु स्थितं प्रतिविंबं देवमनुष्यतिरश्चां च  
रूपं । इत्थिकहादिणियत्ति—स्त्रीकथा आदिर्येषां ते स्त्री-  
कथादयस्तेभ्यो निवृत्तिः परिहारः स्त्रीकथादिनिवृत्तिः,  
वनिताकोमलालाप-मृदुस्पर्श—रूपालोकन—नृत्यगीतहासकटा-  
क्षनिरीक्षणाद्यनुरागत्यागः । अथवा स्त्रीभक्तराजचौरकथानां  
परित्यागः रागादिभावेन तत्र प्रबन्धाभावः । तिलोयपुज्जं—  
त्रिभिर्लोकैः पूज्यं त्रिलोकपूज्यं देवभावनमनुष्यैरर्चनीयम् ।  
हवे-भवेत् । वंभं-ब्रम्हचर्यम् । देवमनुष्यतिरश्चां वृद्धबालयो-  
वनस्वरूपं स्त्रीत्रिकं दृष्ट्वा यथासंख्येन माता सुता भगिनीव  
चिन्तनीयम् । तेषां प्रतिरूपाणि च तथैव चिन्तनीयानि । स्त्री-

कथादिकं च वर्जनीयम् । अनेन प्रकारेण सर्वपूज्यं ब्रम्हचर्यं  
नवप्रकारमेकाशीतिभेदं द्वाषष्ट्यधिकं शतं चेति ॥

पंचमव्रतस्वरूपपरीक्षार्थमुन्तरमूत्रमाह—

जीवणिबद्धा बद्धा परिग्रहा जीवसंभवा चेव ।  
तेसिं सकच्चागो इयरम्हि य णिम्मओऽसंगो ॥९॥

जीवनिबद्धा बद्धाः परिग्रहा जीवसंभवाश्चैव ।

तेषां शक्त्या त्यागः इतरस्मिन् च निर्ममोऽसंगः ॥ ९ ॥

जीवणिबद्धा-जीवेषु प्राणिषु निबद्धाः प्रतिबद्धा जीवनिबद्धाः  
प्राण्याश्रिता देह-मिथ्यात्व-वेद-राग-हास्य-रत्यरणि-शोक-  
भय-जुगुप्सा-क्रोध-मान-माया-लोभादयः दासिदासगोऽश्वादि-  
यो वा । अबद्धा-अप्रतिबद्धा अनाश्रिता जीवपृथग्भूताः  
क्षेत्रवास्तुधनधान्यादयः । परिग्रहा-परिग्रहाः समन्तत आदा-  
नरूपा मूर्च्छा । जीवसम्भवा-जीवेभ्यः सम्भवा येषां ते जीव-  
सम्भवा जीवोद्भवा मुक्ताफलशङ्खवशुक्तिचर्मदन्तकम्बलादयः  
क्रोधादयो वा श्रामण्यगोग्याः । चेव-चैव । तेसिं-तेषां सर्वेषां  
पूर्वोक्तानां । सकच्चागो-शक्त्या त्यागः सर्वात्मस्वरूपे गान-  
भिलाषः सर्वथापरिहारः । अयवा तेषां संगानां परिग्रहाणां  
त्यागः पाठान्तरम् । इयरम्हि य-इतरेषु च संयमज्ञानशौचोप-  
करणेषु । णिम्ममो-निर्मम ममत्वरहितत्वं निःसंगत्वम् । अ-  
संगो असंगव्रतत्वम् । किमुक्तं भवति-जीवाश्रिता ये परिग्रहा  
ये चानाश्रिताः क्षेत्रादयः जीवसम्भवाश्च ये तेषां सर्वेषां म-

नोवाक्कायैः सर्वथा त्यागः । इतरेषु च संयमाद्युपकरणेषु च असङ्गमतिमूच्छरहितत्वमित्येतदसङ्गव्रतमिति ॥

पंचमहाव्रतानां स्वरूपं भेदं च निरूप्य पंचसमितीनां भेदं स्वरूपं च निरूपयन्नाह—

इरिया भासा एसण णिक्खेवादाणमेव समिदीओ  
पदिठावणिया य तहा उच्चारदीण पंचविहा १०  
ईर्या भाषा एषणा निक्षेपादानमेव समितयः ।

प्रतिष्ठापनिका च तथा उच्चारदीनां पंचविधाः ॥१०॥

इरिया—ईर्या गमनागमनादिकं भासा—भाषा वचनं स-  
त्यमृषा-सत्यमृषाऽसत्यमृषाप्रवृत्तिकारणम् । एसणा-एषणा  
चतुर्विधाहारग्रहगृह्यतिः । णिक्खेवादाणं—निक्षेपो गृहीतस्य  
संस्थापनं द्वादानं स्थितस्य ग्रहणं निक्षेपादाने एवकारोऽ-  
वधारणार्थः । समिदीओ—समितयः सम्यक्प्रवृत्तयः । समिति-  
शब्दः प्रत्येकमभिसम्बध्यते, ईर्यायाः समितिः ईर्यासमितिः  
सम्यगवलोकनं समाहितचित्तस्य प्रयत्नेन गमनागमनादिकम् ।  
भाषायाः समितिः भाषासमितिः श्रुतधर्माविरोधेन पूर्वापरविवे-  
कसहितमनिष्ठुरादिवचनम् । एषणायाः समितिरेषणासमितिः  
लोकजुगुप्सादिपरिहीनविशुद्धपिण्डग्रहणम् । निक्षेपादानयोः  
समितिर्निक्षेपादानसमितिश्चक्षुःपिच्छकप्रतिलेखनपूर्वकसयत्न-  
ग्रहणनिक्षेपादिः । पडिठावणिगा य—प्रतिष्ठापनिका च, अ-  
त्रापि समितिशब्दः सम्बन्धनीयः, प्रतिष्ठापनासमितिर्जन्तुविव-

र्जितप्रदेशे सम्यगवलोक्य मलाद्युत्सर्गः । तहा—तथैव । उच्चा-  
रादीणां-उच्चारणादीनां मूत्रपुरीषादीनां प्रतिष्ठापना सम्यक्परि-  
त्यागो यः सा प्रतिष्ठापनासमितिः । एवं पंचाविहा—पंचप्रकारा  
एव समितयो भवन्तीत्यर्थः ।

सामान्येन पंचसमितीनां स्वरूपं निरूप्य विशेषार्थमुत्तरमाह—  
फासुयमग्गेण दिवा जुगंतरप्पेहिणा सकज्जेण ।  
जंतूण परिहरंतेणिरियासमिदी हवे गमणं ॥ ११ ॥  
प्रासुकमार्गेण दिवा युगांतरप्रेक्षिणा सकार्येण ।

जंतून् परिहरता ईर्यासमितिः भवेत् गमनम् ॥ ११ ॥

फासुयमग्गेण—प्रगता असौ जीवा यस्मिन्सौ प्रासुकः प्रासु-  
कश्चासौ मार्गश्च प्रासुकमार्गो निरवद्यः पंथास्तेन प्रासुकमार्गेण  
गजखरोष्ट्रगोमहिषीजनसमुदायोपमर्दितेन वर्त्मना । दिवा-दि-  
वसे सूर्योदये प्रवृत्तचक्षुःप्रचारे युगंतरप्पेहिणा—युगान्तरं चतु-  
र्हस्तप्रमाणं प्रेक्षते पश्यतीति युगान्तरप्रेक्षी तेन युगान्तरप्रेक्षिणा  
सम्यगवलोकितचित्तेन पदनिक्षेपप्रदेशमवलोकमानेन । सकज्जेण-  
कार्यं प्रयोजनं शस्त्रश्रवणतीर्थयात्रागुरुप्रेक्षणादिकं सह का-  
र्येण वर्तते इति सकार्यस्तेन सकार्येण सप्रयोजनेन धर्मकार्यम-  
न्तरेण न गन्तव्यमित्यर्थः । जंतूणि—जन्तून् जीवान् एकेन्द्रि-  
यप्रभृतीन् । परिहरंतेण—परिहरता अविराधयता । इरियास-  
मिदी—ईर्यासमितिः । हवे—भवेत् । गमणं—गमनम् । सकार्येण  
युगान्तरप्रेक्षिणा संयतेन दिवसे प्रासुकमार्गेण यद्वपनं क्रियते

सेर्यासमितिर्भवतीत्यर्थः । अथवा संयतस्य जन्तून् परिहरतो  
यद्गमनं सेर्यासमितिः ॥

भाषासमितेः स्वरूपनिरूपणायोत्तरसूत्रमाह—

पेसुण्णहासककसपरणिंदाप्पप्पसंसविकहादी ।  
वज्जित्ता सपराहियं भासासमिदी हवे कहणं ॥१२॥  
पैशून्यहास्यकर्कशपरनिंदात्मप्रशंसाविकथादीन् ।  
वर्जयित्वा स्वपरहितं भाषासमितिः भवेत् कथनम् ॥

पेसुण्ण—पिशुनस्य भावः पैशून्यं निर्दोषस्य दोषोद्भाव-  
नम् । हास-हसनं हासः हास्यकर्पोदयवशादधर्मार्थहर्षः । ककस-  
कर्कशः श्रवणानिष्टुरं कामयुद्धार्थवर्तकं वचनम् । परणिंदा-परेषां  
निंदा जुगुप्सा परनिंदा परेषां तद्ध्यानामतद्ध्यानां वा दोषाणा-  
मुद्भावनं प्रति समीहा अन्वगुणासहनम् । अप्पप्पसंसा-आत्मनः  
प्रशंसा स्तवः आत्मप्रशंसा स्वगुणाविष्करणाभिप्रायः । वि-  
कहादी-विकथा आदिर्येषां ते विकथादयः स्त्रीकथा, भक्तकथा,  
चौरकथा, राजकथादयः । एतेषां पैशून्यादीनां द्वंद्वसमासः ।  
वज्जित्ता—वर्जयित्वा परिहृत्य । सपराहियं—स्वश्च परश्च स्व-  
परौ ताभ्यां हितं स्वपरहितं, आत्मनोजन्यस्य च सुखकरं क-  
र्मबंधकारणविमुक्तम् । भासासमिदी—भाषासमितिः । हवे  
भवेत् । कहणं—कथनम् । पैशून्यहामकर्कशपरनिंदात्मप्रशंसा-  
विकथादीन् वर्जयित्वा स्वपरहितं यदेतत् कथनं भाषासमिति-  
र्भवतीत्यर्थः ॥

एषणासमितिस्वरूपं प्रतिपादयन्नाह—

छादालदोससुद्धं कारणजुतं विसुद्धणवकोटी ।  
सीदादीसमभुक्ती परिसुद्धा एषणासमिदी ॥१३॥  
षट्चत्वारिंशदोषशुद्धं कारणयुक्तं विशुद्धनवकोटि ।  
शीतादिसमभुक्तिः परिशुद्धा एषणा समितिः ॥ १३ ॥

छादालदोससुद्धं-षड्भिरधिका चत्वारिंशत् षट्चत्वारिं-  
शत् षट्चत्वारिंशतश्च ते दोषाश्च षट्चत्वारिंशदोषाः तैः शुद्धं  
निर्मलं षट्चत्वारिंशदोषशुद्धं उद्भूतोत्पादनैषणादिकलंकर-  
हितम् । कारणजुतं-कारणैर्निर्मित्तैर्युक्तं सहितं कारणयुक्तं  
असातोदयजातबुभुक्षाप्रतीकारार्थं वैयावृत्यादिनिमित्तं च ।  
विसुद्धणवकोटी-नव च ताः कांटयश्च विकल्पाश्च नवको-  
टयः विशुद्धा निर्गता नवकोटयो यस्माद्विशुद्धनवकोटि मनो-  
वचनकायकृतकारितानुमतिरहितम् । सीदादि-शीतमादिर्यस्य  
तच्छीतादि शीतोष्णालवणस्रसविरस्त्रक्षादिवम् । समभुक्ती-  
समा सदृशी भुक्तिर्भोजनं समभुक्तिः । शीतादौ समभुक्तिः  
शीतादिसमभुक्तिः शीतोष्णादिषु भक्ष्येषु रागद्वेषरहितत्वम् ।  
परिसुद्धा-समन्ततो निर्मला । एषणासमिदी-एषणासमितिः ।  
षट्चत्वारिंशदोषरहितं यदेतत् पितृग्रहणं सकारणं मनोवचन-  
कायकृतकारितानुमतिरहितं च शीतादौ समभुक्तिश्च, अनेन  
न्यायेनाचरता निर्मलैषणासमितिर्भवतीत्यर्थः ॥

आदाननिक्षेपसमितिस्वरूपं निरूपयन्नाह—

णाणुवहि संजमुवहिं सउचुवहिं अणमप्पमुवहिं वा  
पयदं गहणिकखेवो समिदी आदाणणिकखेवा १४

ज्ञानोपधिं संयमोपधिं शौचोपधिं अन्यमप्युपधिं वा ।

प्रयतं ग्रहनिक्षेपौ समितिः आदाननिक्षेपा ॥ १४ ॥

णाणुवहि—ज्ञानस्य श्रुतज्ञानस्योपधिरूपकरणं ज्ञानोपधिर्ज्ञाननि-  
मित्तं पुस्तकादि । संजमुवहिं—संयमस्य पापक्रियानिवृत्तिल-  
क्षणस्योपधिरूपकरणं संयमोपधिः प्राणिदयानिमित्तं पिच्छि-  
कादिः । सउचुवहिं—शौचस्य पुरीषादिमलापहरणस्योपधि-  
रूपकरणं शौचोपधिर्मूत्रपुरीषादिप्रक्षालननिमित्तं कुंडिका-  
दिद्रव्यम् । ज्ञानोपधिश्च संयमोपधिश्च शौचोपधिश्च ज्ञानोप-  
धिसंयमोपधिशौचोपधयस्तेषां ज्ञानाद्युपधीनाम् । अणमवि-  
अन्यस्यापि संस्तरादिकस्य । उपहिं वा—उपधेर्वा उपकरणस्य  
संस्तरादिनिमित्तस्य उपकरणस्य प्राकृतलक्षणबलादत्र षष्ठीविभ-  
क्तिर्दृष्टव्या । पयदं—प्रयत्नेनोपयोगं कृत्वा । गहणिकखेवो—ग्रहणं  
ग्रहः निक्षेपणं निक्षेपः, ग्रहश्च निक्षेपश्च ग्रहनिक्षेपौ । समिदी-  
समितिः । आदाणणिकखेवा—आदाननिक्षेपा । ज्ञानोपधिसं-  
यमोपधिशौचोपधीनामन्यस्य चोपधेर्यत्नेन यौ ग्रहणनिक्षेपौ  
प्रतिलेखनपूर्वकौ सा आदाननिक्षेपा समितिर्भवतीत्यर्थः ॥

पंचमसमितिस्वरूपनिरूपणायाह—

एगंते अच्चित्ते दूरे गूढे विसालमविरोहे ।



उच्चारादिच्चाओ पदिठावणिया हवे समिदी १५

एकांते अचित्ते दूरे गूढे विशाले अविरोधे ।

उच्चारादित्यागः प्रतिष्ठापनिका भवेत् समितिः ॥१५॥

एगंते-एकान्ते विजने यत्रासंयतजनप्रचारो नास्ति । अ-  
चित्ते-हरितकायत्रसकायादिविचित्ते दग्धे दग्धसमे स्थाण्डले ।  
दूरे ग्रामादिकाद्विपकृष्टे प्रदेशे । गूढे-संवृते जनानामचक्षुर्विषये ।  
विशालं-विशाले विस्तारणे विलादिविरहिते । अविरोधे-अविरोधे  
यत्र लोकापवादो नास्ति । उच्चारादि-उच्चारो मलं आदिर्यस्य  
स उच्चारादिस्तस्य उच्चारादेः मूत्रपुरीषादेः । चागो-त्यागः ।  
पदिठावणिया-प्रतिष्ठापनिका । हवे-भवेत् । समिदी-  
समितिः । एकान्ताचित्तदूरगूढविशालादिरोधेषु प्रदेशेषु य-  
त्नेन कायमलादेर्यस्त्यागः सा उच्चारप्रस्रवणप्रतिष्ठापनिका  
समितिर्भवतीत्यर्थः ॥

इंद्रियानिरोधव्रतस्वरूपनिरूपणायोत्तरविभागमूत्रमाह—

चक्खु सोदं घाणं जिब्भा फासं च इंदिया पंच ।

सगसगविसएहिंतो णिरोहियव्वा सया मुणिणा ॥

चक्षुः श्रोत्रं घ्राणं जिह्वा स्पर्शश्च इंद्रियाणि पंच ।

स्वकस्वकविषयेभ्यो निरोधयितव्या सदा मुनिना १६

चक्खु-चक्षुः । सोदं-श्रोत्रम् । घाणं-घ्राणम् । जिब्भा-  
जिह्वा । फासं-स्पर्शः । चः समुच्चयार्थः । इंदिया-इन्द्रि-

याणि मतिज्ञानावरणाक्षयोपशमशक्तयः । इन्द्रियं द्विविधं  
द्रव्येन्द्रियं भावेन्द्रियं चेति । तत्र द्रव्येन्द्रियं द्विविधं निवृत्ति-  
रूपकरणां च । कर्मणा निर्वर्त्यते इति निवृत्तिः, सा च द्विविधा  
बाह्याभ्यन्तरा चेति उत्सेधाङ्गुलामंख्येयभागप्रमितानां शु-  
द्धानामात्मप्रदेशानां प्रतिनियतचक्षुःश्रोत्रघ्राणरसनस्पर्शने-  
न्द्रियसंस्थानेनावस्थितानां वृत्तिराभ्यन्तरा निवृत्तिः । तेषु  
आत्मप्रदेशेषु इन्द्रियव्यपदेशभाग यः प्रतिनियतसंस्थाननाम-  
कर्मोदयामदितावस्थाविशेषः पुद्गलप्रचयः सा बाह्या निवृत्तिः ।  
येन निवृत्तेरूपकारः क्रियते तदुपकरणां । तदपि द्विविधं आ-  
भ्यन्तरबाह्यभेदेन । तत्राभ्यन्तरं कृष्णशुक्लमण्डलं । बाह्य-  
मक्षिपत्रपक्ष्मद्वयादि । एवं श्रोत्रेन्द्रियघ्राणेन्द्रियरसनेन्द्रियस्पर्-  
शनेन्द्रियाणां वक्तव्यं बाह्याभ्यन्तरभेदेन द्वैविध्यम् । भा-  
वेन्द्रियमपि द्विविधं लब्ध्युपयोगभेदेन । लब्धनं लब्धिः । का  
पुनरसौ ज्ञानावरणकर्मक्षयोपशमविशेषः । यत्सन्निधानादात्मा  
द्रव्येन्द्रियनिवृत्तिं प्रति व्याप्तिर्यते सा लब्धिः । तन्निमित्तं  
आत्मनः परिणाम उपयोगः कारणधर्मस्य कार्ये दर्शनात् । वी-  
र्यान्तरायमतिज्ञानावरणाक्षयोपशमांगोपांगनामलाभादृष्टम्भवला-  
दात्मना स्पृश्यतेऽनेनेति स्पर्शनम्, रस्यतेऽनेनेति रसनम्,  
घ्रायतेऽनेनेति घ्राणम्, चष्टेऽर्थान् पश्यत्यनेनेति चक्षुः, श्रू-  
यतेऽनेनेति श्रोत्रम् । स्वातन्त्र्यविवक्षा च दृश्यते कर्तृकरणयो-  
रभेदात् इदं मे चक्षुः सुष्ठु पश्यति । अयं मे कर्णः सुष्ठु  
शृणोति । स्पृशतीति स्पर्शनम् । रसतीति रसनम् । जिघ्रती-

ति घ्राणम् । चण्टे इति चक्षुः । शृणोतीति श्रोत्रमिति । ए-  
वमिन्द्रियाणि पंच । तद्विषयाश्च पंच । वार्यत इति वर्णाः ।  
शब्दयते इति शब्दः । गन्धयत इति गन्धः । रसयत इति  
रसः । स्पृश्यत इति स्पर्शः इति । पंच—संख्यावचनमेतत् ।  
सगसगविसर्पितो- स्वकीयेभ्यः स्वकीयेभ्यो विषयेभ्यो  
रूपशब्दगन्धरसस्पर्शेभ्यः स्वभेदभिन्नेभ्यो मनोहरामनोहर-  
रूपेभ्यः । शिरोहियव्वा—निरोधयितव्यानि—सभ्यक् ध्याने  
प्रवेशयितव्यानि । सदा—सदा सर्वकालम् । मुणिणा मुनिना  
संयमप्रियेण । स्वकीयेभ्यः स्वकीयेभ्यो विषयेभ्यो रूपश-  
ब्दगन्धरसस्पर्शेभ्यश्चक्षुरादीनां निरोधनानि मुनेर्यानि तानि  
पंच इंद्रियनिरोधनानि पंच मूलगुणा भवन्तीत्यर्थः । अथवा  
ये पंच निरोधा इंद्रियाणां क्रियन्ते मुनिना स्वविषयेभ्यस्ते  
पंचेन्द्रिय-निरोधाः पंच मूलगुणा भवन्तीत्यर्थः ।

प्रथमस्य चक्षुर्निरोधव्रतस्य स्वरूपनिरूपणार्थमाह—

सच्चित्ताचित्ताणं किरियासंठाणवण्णभेएसु ।  
रागादिसंगहरणं चक्खुणिराहो हवे मुणिणो १७  
सच्चित्ताचित्तानां क्रियासंस्थानवर्णभेदेषु ।

रागादिसंगहरणं चक्षुर्निरोधो भवेत् मुनेः ॥ १७ ॥

सच्चित्ताचित्ताणं—सहचित्तेन सामान्यज्ञानदर्शनोपयोगनि-  
मित्तचैतन्येन वर्तन्त इति सच्चित्तानि सर्जावरूपाणि देवमनु-  
ष्यादियोषिद्रूपाणि, न चित्तानि अचित्तानि सचित्तद्रव्यप्रति-

विम्बानि, अजीवद्रव्याणि च । सचित्तानि, चाचित्तानि च स-  
चित्ताचित्तानि, तेषां सचित्ताचित्तानाम् । किरिया-संठाणव-  
र्णाभेदेषु--क्रिया-गीतविलासनृत्यचक्रमणात्मिका, संस्था-  
नं समचतुरस्रन्यग्रोधाद्यात्मकं वैशाखबन्धपुटाद्यात्मकं च, वर्णाः  
गौरश्यामादयः । क्रिया च संस्थानं च वर्णाश्च क्रियासंस्थान-  
वर्णाः, तेषां भेदा विकल्पाः क्रियासंस्थानवर्णभेदास्तेषु क्रि-  
यासंस्थानवर्णभेदेषु. नृत्यगीतकटाक्षनिरीक्षणसमचतुरस्राका-  
रगौरश्यामादिविकल्पेषु शोभनाशोभनेषु । रागादिसंगहरणं-  
राग आदिर्येषां ते रागादयः रागादयश्च ते संगोश्च रागादि-  
संगाः संगोश्चाशक्तयस्तेषां हरणं निराकरणं रागादिसंगहरणं  
रागद्वेषाद्यनभिज्ञापः । चक्षुर्गुणो-चक्षुषांनिरोधश्चक्षुर्नि-  
रोधः चक्षुरिन्द्रियाप्रसरः । हवे भवेत् । गुणो-गुनेरि-  
न्द्रियप्रसायकस्य । स्त्रीपुरुषाणां स्वरूपलेपकर्मादिव्यवस्थि-  
तानां ये क्रियासंस्थानवर्णभेदास्तद्विषये यदेतत् रागादिनिरा-  
कारणं तच्चक्षुर्निरोधव्रतं मुनेर्भवतीत्यर्थः ॥

श्रोत्रेन्द्रियनिरोधव्रतस्वरूपनिरूपणायाह—

सङ्गादिजीवसद्दे वीणादिअजीवसंभवे सद्दे ।

रागादीण निमित्ते तदकरणं सोदरोधो दु ॥१८॥

षङ्गादिजीवशब्दा वीणाद्यजीवसंभवाः शब्दाः ।

रागादीनां निमित्तानि तदकरणं श्रोत्ररोधस्तु ॥१८॥

सङ्गादिजीवसहे-षड्गः स्वरविशेषः स आदिर्येषां ते षड्गा-  
 दयः जीवस्य शब्दा जीवशब्दाः षड्गादयश्च जीवशब्दाश्च ष-  
 ड्गादिजीवशब्दाः षड्गर्षपगान्धारमध्यमधैवतपंचमनिषादभेदा-  
 सरःकण्ठशिरःस्थानभेदभिन्नाः, आरोहवरोहिस्थायिसंचा-  
 रिर्वर्णयुक्ता मन्द्रतारादिसमन्विताः, अन्ये च दुःस्वरशब्दा रा-  
 सभादिसमुत्था ग्राह्याः । वीणादिअजीवसंभवा वीणा आदिर्येषां  
 ते वीणादयो वीणादयश्च ते अजीवाश्च वीणाद्यजीवास्तेभ्यः  
 संभवन्तीति वीणाद्यजीवसम्भवा वीणात्रिशरीरावणहस्ताला-  
 वनिमृदंग-भेरी-पटहाद्ययुद्धवाः । सहे-शब्दाः । रागादीणां रा-  
 ग आदिर्येषां ते रागादयस्तेषां रागादीनां रागद्वेषादीनाम् ।  
 निमित्ते-निमित्तानि हेतवो रागादिकारणाभूताः । तदकरणं  
 तेषां षड्गादीनामकरणमश्रवणं च तदकरणं स्वतो न कर्तव्या  
 नापि तेऽन्यैः क्रियाणां रागाद्यादिष्टचेतसा श्रोतव्या इति ।  
 सोदरोधो दुःश्रोत्रस्य श्रोत्रेन्द्रियस्य रोधः श्रोत्ररोधः ।  
 दुः विशेषार्थः । रागादिहेतवो ये षड्गादयो जीवशब्दा वीणा-  
 द्यजीवसम्भवश्च, तेषां यदश्रवणं आत्मना अकरणं च त-  
 च्छ्रोत्रव्रतं मुनेर्भस्तीत्यर्थः । अथवा षड्गादिजीवशब्दविषये  
 वीणाद्यजीवसंभवे शब्दविषये च रागादीनां यन्निमित्तं त-  
 स्याकरणमिति ॥

तृतीयस्य प्रश्नेन्द्रियनिरोधव्रतस्य स्वरूपनिरूपणार्थमाह—

पयडीवासणगंधे जीवाजीवप्पगे सुहे असुहे ।

रागद्वेष्टाकरणं घ्राणनिरोहो मुणिवरस्स ॥१९॥

प्रकृतिवासनागन्धे जीवाजीवात्मके सुखे असुखे ।

रागद्वेषाकरणं घ्राणनिरोधो मुनिवरस्य ॥ १९ ॥

पयदीवासनागन्धे--प्रकृतिः स्वभावः, वासना अन्यद्रव्य-  
कृतसंस्कारः, प्रकृतिश्च वासना च प्रकृतिवासने ताभ्यां गन्धः  
सौरभ्यादिगुणः प्रकृतिवासनागन्धस्तस्मिन् स्वभावान्यद्रव्य-  
कृते सौरभ्यादिगुणे । जीवाजीवप्पगे—जीवति जीविष्यति  
जीवितपूर्वो वा चेतनालक्षणो जीवः सुखदुःखयोः कर्ता, न जी-  
वोऽजीवस्तद्विपरीतः, जीवश्चाजीवश्च जीवाजीवौ तौ प्रगच्छ-  
तीति जीवाजीवप्रगः जीवाजीवस्वरूपः तस्मिन् जीवाजीवस्व-  
रूपे कस्तूरीयक्षुर्दमचंदनादिसुगन्धद्रव्ये । सुहे-सुखे स्वा-  
त्मप्रदेशाल्लादनरूपे । असुहे-असुखे स्वप्रदेशपीडाहेतौ सुखदुः-  
खयोर्निमित्ते । रागद्वेष्टाकरणं रागश्च द्वेषश्च रागद्वेषौ तयो-  
रकरणं अनभिलाषः रागद्वेषाकरणमनुरागजुगुप्सानभिलाषः ।  
घ्राणनिरोहो—घ्राणेन्द्रियनिरोधः घ्राणेन्द्रियाप्रसरः । मुणिव-  
रस्स-मुनीनां वरः श्रेष्ठो मुनिवरः यतिकुञ्जरस्तस्य मुनिवरस्य ।  
जीवगते अजीवगते च प्रकृतिगन्धे वासनागन्धे च सुखरूपेऽ  
सुखरूपे च यदेतद्रागद्वेषयोरकरणं मुनिवरस्य तत् घ्राणेन्द्रिय-  
निरोधव्रतं भवतीत्यर्थः ॥

चतुर्थरसनेन्द्रियनिरोधव्रतस्वरूपनिरूपणार्थमाह—

असणादिचतुर्विधे पंचरसे फासुगमिह निरवज्जे ।  
 इष्टाणिष्टाहारं दत्ते जिह्माजओऽगिद्धी ॥ २० ॥  
 अशनादिचतुर्विकल्पे पंचरसे प्रासुके निरवद्ये ।  
 इष्टानिष्टाहारे दत्ते जिह्माजयोऽगृद्धिः ॥ २० ॥

असणादिचतुर्विधे-अशनमादिर्येषां तेऽशनादयो भोज-  
 नादयः, चत्वारश्च ते विकल्पाश्च चतुर्विकल्पाः अशनादयश्च-  
 तुर्विकल्पा यस्मिन्नसौ अशनादिचतुर्विकल्पस्तस्मिन्नशनपान-  
 खादस्वाद्यभेदे भक्तदुग्धलड्डुकैलादिस्वभेदभिन्ने । पंचरसे पंच-  
 रसा यस्मिन्नसौ पंचरसस्तस्मिन् पंचरसे तित्त्वकटुकपायाम्ल-  
 मधुरभेदभिन्ने लवणस्य मधुररसेऽन्तर्भावः । फासुए-प्रासुके जीव-  
 सम्मूर्च्छनादिरहिते । निरवद्ये-अवद्याहोषान्निर्गतो निरवद्यस्त-  
 स्मिन् निरवद्ये पापागमविरहिते कुत्मादिदोषमुक्ते च । इष्टा-  
 णिष्ट—इष्टोऽभिप्रेतो मनोहादकः, अनिष्टोऽनभिप्रेतः मनो-  
 दुखदः, इष्टश्च अनिष्टद्वेष्ट निष्टस्तस्मिन्निष्टानिष्टे ।  
 आहारे-आहारो बुभुक्षाद्युपशामकं द्रव्यं तस्मिन्नाहारे दत्ते प्राप्ते  
 दातृजनोपनीते । जिह्माजयो-जिह्वाया जयो जिह्वाजयो रसने-  
 न्द्रियात्मवशीकरणम् । अगिद्धी-अगृद्धिरनाकांक्षा । आहारे  
 अशनादिचतुष्कारे पंचरससमन्विते प्रासुके निरवद्ये च  
 प्राप्ते सति येयमगृद्धिस्तज्जिह्वाजयव्रतं भवतीत्यर्थः ॥

स्पर्शनेन्द्रियनिरोधव्रतस्य स्वरूपं प्रतिपादयन्तुत्तरसूत्रमाह—

जीवाजीवसमुत्थे कक्कडमउगादिअट्टभेदजुदे ।

फासे सुहे य असुहे फासणिरोहो असंमोहो ॥

जीवाजीवसमुत्थे कर्कशमृदुकाद्यष्टभेदयुते ।

स्पर्शे सुखे वा असुखे स्पर्शनिरोधः असंमोहः ॥२१॥

जीवाजीवसमुत्थे—जीवश्च अजीवश्च जीवाजीवौ जीवाजीवयोः  
समुत्तिष्ठते सम्भवतीति जीवाजीवसमुत्थस्तस्मिंश्चेतनाचेतन-  
सम्भवे । कक्कडमउगादि अट्टभेदजुदे-कर्कशः कठिनः, मृदुः  
कोमलं कर्कशश्च मृदुश्च कर्कशमृदु तावादियेषां ते कर्कशमृदु-  
दयः अष्टौ च ते भेदाश्चाष्टभेदाः कर्कशमृदुदयश्च ते अष्टभे-  
दाश्च कर्कशमृदुकाद्यष्टभेदास्तैर्युक्तः कर्कशमृदुकाद्यष्टभेदयुक्त-  
स्तस्मिन् कर्कशमृदुशीतोष्णस्निग्धरूक्षगुरुलघुगुणविकल्पसम-  
न्विते वनितातृत्तिकाद्याधारभूते । फासे—स्पर्शे । सुहे—सु-  
खे सुखहेतौ । असुहे य—असुखे च दुःखहेतौ फासणिरोहो  
—स्पर्शनिरोधः स्पर्शनेन्द्रियजयः । असंमोहो—न सम्मोह  
असम्मोहोऽनाल्लाह इत्यर्थः । जीवाजीवसमुद्भवे कर्कशमृदुकाद्य-  
ष्टभेदयुक्ते सुखासुखस्वरूपनिमित्ते स्पर्शविषये योऽयमसम्मो-  
होऽनभिलाषः स्पर्शनेन्द्रियनिरोधव्रतं भवतीत्यर्थः ॥

पचेन्द्रियनिरोधव्रतानां स्वरूपं निरूप्य पडावश्यकव्रतानां  
स्वरूपं नामनिर्देशं च निरूपयन्नाह—

समदा थवो य वंदण पाडिक्कमणं तहेव णादब्बं ।



## पञ्चस्वाण विसर्गो करणीयावासया छपि २२

समता स्तवश्च वंदना प्रतिक्रमणं तथैव ज्ञातव्यं ।

प्रत्याख्यानं विसर्गः करणीया आवश्यकः षडपि २२

समता—समस्य भावः समता रागद्वेषादिरहितत्वं त्रि-  
कालपंचनमस्कारकरणं वा । धनो=स्तवः चतुर्विंशतितीर्थक-  
रस्तुतिः । वंदना—वन्दना एकतीर्थकप्रतिबद्धा दर्शनवन्द-  
नादिपंचगुरुभक्तिपर्ययता वा । पांडिक्रमणं—प्रतिक्रमणं प्र-  
तिगच्छति पूर्वसंयमं येन तत् प्रतिक्रमणं स्वकृतादशुभयोगा-  
त्प्रतिनिवृत्तिः देवसिकादयः सप्तकृतापराधशोधनानि । तदेव  
—तथैव तेनैव प्रकारेण गमाविरोधेनैव । ज्ञातव्यं—ज्ञातव्यं स-  
म्यगवबोद्धव्यम् । पञ्चस्वाणं प्रत्याख्यानमयोग्यद्रव्यपरिहारः,  
तपोनिमित्तं योग्यद्रव्यस्य वा परिहारः । विसर्गो—व्युत्सर्गः  
देहे ममत्वनिरासः जिनगुणचिन्तयुक्तः कायोत्सर्गः । कर-  
णीया-करणीया अनुष्ठेयाः । आवश्यक—आव-  
श्यकानि वा, न वशोऽवशः अवशस्य कर्मावशकाः निश्चय-  
क्रियाः । छपि—षडपि न पंच नापि सप्त । समतास्तववन्द-  
नाप्रतिक्रमणानि तथैव प्रत्याख्यानकायोत्सर्गौ, एवं षडावश्य-  
का निश्चयक्रिया यास्ता नित्यं षडपि कर्तव्याः ।

मूलगुणा इति कृत्वेति सामान्यस्वरूपं प्रतिपाद्य विशेष-  
षार्थं प्रतिपादयन्नाह—

जीविदमरणे लाभालाभे संजोयविष्यओगे य ।

बन्धुरिसुखदुःखादिसु समता सामादयं णाम २३

जीवितमरणयोः लाभालाभयोः संयोगविप्रयोगे च ।

बन्धुरिसुखदुःखादिषु समता सामायिकं नाम ॥ ३॥

जीविदमरणे—जं वित्तमौदारिचैक्रियकादिदेहधारणं, मरणं  
मृत्युः प्राणिप्राणवियोगलक्षणं जीवितं च मरणं च जीवितम-  
रणे तयोर्जीवितमरणयोः । लाभालाभे—लाभोऽभिलषि-  
तप्राप्तिः, अलाभोऽभिलषितस्याप्राप्तिः लाभश्चालाभश्च  
लाभालाभौ तयोर्लाभालाभयोरहरोपकरणादिषु प्राप्त्यप्रा-  
प्त्योः । संजोगविष्यओगे य—संयोग इष्टादिसन्निकर्षः, विप्र-  
योग इष्टवियोगः संयोगश्च विप्रयोगश्च संयोगविप्रयोगौ  
तयोः संयोगविप्रयोगयोः, इष्टानिष्टसन्निकर्षासन्निकर्षयोः ।  
बन्धुरिसुखदुःखादिसु—बन्धुश्च अरिश्च सुखं च दुःखं च  
बन्धुरिसुखदुःखानि तान्यादीनि येषां ते बन्धुरिसुखदुःखा-  
दयस्तेषु स्वजनमित्रशत्रुमुखदुःखनुत्पिपासाशातोष्णादिषु ।  
समता—समता चारित्रानुविद्धसमपरिणामः । सामादयं णाम—  
सामायिकं नाम भवति । जीवितमरणलाभालाभसंयोगविप्र-  
योगबन्धुरिसुखदुःखादिषु यदेतत्समत्वं समानपरिणामः त्रि-  
कालदेववन्दनाकरणं च तत्सामायिकं व्रतं भवतीत्यर्थः ॥

चतुर्विंशतिस्तवस्वरूपं निरूपयन्नाह—

उसहादिजिनवराणं नामानिरुक्तिं गुणानुकीर्तिं च  
काऊण अच्चिदूण य तिसुद्धिपणमो थवो णेओ ॥

ऋषभादिजिनवराणां नामनिरुक्तिं गुणानुकीर्तिं च ।  
कृत्वा अर्चयित्वा च त्रिशुद्धिप्रणामः स्तवो ज्ञेयः २४

उसहादिजिनवराणं—ऋषभः प्रथमतीर्थकर आदि-  
र्येषां ते ऋषभादयस्ते च ते जिनवराश्च ऋषभादिजिनवरास्ते-  
षामृषभादिजिनवराणां ऋषभादिवर्धमानपर्यन्तानां चतुर्विंशति-  
तीर्थकराणां । नामानिरुक्तिं—नाम्नामभिधानानां निरुक्ति-  
र्नामनिरुक्तिः तां नामनिरुक्तिं प्रकृतिप्रत्ययकालकारकादिभि-  
र्निश्चयेन अनुगतार्थकथनं ऋषभाजितसम्भवाभिनन्दनसुपति-  
पद्मप्रभसुपाश्वचन्द्रप्रभपुष्पादन्तशीतलश्रेयोवासुपूज्यविमलान-  
न्तधर्मशान्तिकुण्डरमलिमुनिमुव्रतनम्यरिपद्मेमिषाश्वर्धमा-  
नाः नामकीर्तनमेव । गुणानुकीर्तिं च—गुणानामसाधारण-  
धर्माणामनुकारिर्नुख्यापनं गुणानुकीर्तिस्ता गुणानुकीर्तिं च  
निर्दोषाप्तलक्षणस्तुतिम् लोकस्याद्योतकरा धर्मतीर्थकराः सु-  
रासुरमनुष्येन्द्रस्तुताः दृष्टपरमार्थतन्वस्वरूपाः त्रिमुक्तघातिकठि-  
नकर्माणाः, इत्येवमादिगुणानुकीर्तनं । काऊण—कृत्वा गुणग्र-  
हणपूर्वकं नामग्रहणं प्रकृत्य । अच्चिदूण य—अर्चयित्वा च  
गन्धपुष्पधूपादिभिः प्रासुकैरानीतैर्दिव्यरूपैश्च दिव्यैर्निराकृ-  
तमलयः लसुगन्धैश्चतुर्विंशतितीर्थकरपदयुगलानामर्चनं कृत्वा-

न्यस्याश्रुतत्वात्तेषामेव ग्रहणम् । तिसुद्धिपणमो—तिस्रश्च ताः  
शुद्ध्यश्च त्रिशुद्ध्यस्ताभिः त्रिशुद्धिभिः प्रणामः त्रिशुद्धिप्रणा-  
मः मनोवाक्कायशुद्धिभिः स्तुतेः करणं । त्रयो स्तवः, चतुर्विं-  
शतितीर्थकरस्तुतिः, नामैकदेशेऽपि शब्दस्य प्रवर्तनात् यथा  
सत्यभामा भामा, भीमो भीमसेनः । एवं चतुर्विंशतिस्तवः स्तवः ।  
ये यो-ज्ञातव्यः । ऋषभादिजिनवराणां नामनिरुक्तिं गुणानु-  
कीर्तनं च कृत्वा योऽयं मनोवचनकायशुद्ध्या प्रणामः स च-  
तुर्विंशतिस्तव इत्यर्थः ।

वन्दनास्वरूपं निरूपयन्नाह—

अरहंतसिद्धपडिमातवसुदगुणगुरुगुरूण रादीणं ।  
किदियम्मेणिदरेण यतियरणसंकोचणं पणमो ॥  
अर्हत्सिद्धप्रतिमातपःशुतगुणगुरुगुरूणां राधीनाम् ।  
कृतकर्मणा इतरेण च त्रिकरणसंकोचनं प्रणामः ॥

अरहंतसिद्धपडिमा—अर्हन्तश्च सिद्धाश्चार्हत्सिद्धास्ते-  
षामर्हन्मिद्धानां प्रतिमा अर्हत्सिद्धप्रतिमा अर्हत्सिद्धप्रतिविम्बा-  
नि स्वरूपेण चार्हन्तः घातिकर्मक्षयादर्हन्तः, अष्टविधकर्मक्षया-  
त्सिद्धाः । अथवा गतिवचनस्थानभेदात्तयोर्भेदः, अष्टमहा-  
प्रातिहार्यममन्विता अर्हत्प्रतिमा, तद्रहिता सिद्धप्रतिमा । अथवा  
कृत्रिमा यास्ता अर्हत्प्रतिमाः, अकृत्रिमाः सिद्धप्रतिमाः । तव-

सुदगुणगुरुगुरूणां तपति दहति शरीरेन्द्रियाणि तपो द्वादशप्रकार-  
 मनसनादिकं, श्रुतमंगपूर्वादिरूपं मतिपूर्वकं, गुणा व्याकर-  
 णतर्कादिज्ञानविशेषाः, तपश्च श्रुतं च गुणाश्च तपःश्रुतगु-  
 णास्तैर्गुरवो महान्तस्तपःश्रुतगुणागुरवः, गुरुश्च येन दीक्षा  
 दत्ता, तेषां, द्वादशविधतपोधिकानां, श्रुताधिकानां, गु-  
 णाधिमानां, स्वगुरोः, अर्हत्सिद्धप्रतिमानां च रादीणां-  
 रात्र्यधिकानां दीक्षया महतां च । किदियम्मेण—  
 क्रियाकर्मणा कायोत्सर्गादिकेन सिद्धभक्तिश्रुतभक्तिगुरुभक्ति-  
 पूर्वकेण इत्यरेण—इत्यरेण च श्रुतभक्त्यादिक्रियापूर्वकमन्त-  
 रेण शिरःप्रणामेन मुंडबंदनया । तिर्यणसंकोचणं—त्रयश्च ते  
 करणाश्च त्रिकरणा मनोवाक्कायक्रियाः तेषां संकोचनं त्रिक-  
 रणसंकोचनं मनोवाक्कायशुद्धक्रियं मनःशुद्ध्या वाक्शुद्ध्या  
 कायशुद्ध्या इत्यर्थः । पणमो—प्रणामः स्तवनम् । अर्हत्सिद्धप्र-  
 तिमानां, तपोगुरूणां श्रुतगुरूणां गुणागुरूणां दीक्षागुरूणां  
 दीक्षया महत्तराणां कृतकर्मणेतरेण च त्रिकरणसंकोचनं यथा  
 भवति तथा योऽयं प्रणामः क्रियते सा वन्दना नाम मूल-  
 गुण इति ॥

अथ किं प्रतिक्रमणमित्याशंकायामाह—

दव्वे खेत्ते काले भावे य कयावराहसोहणयं ।  
 णिंदणगरहणजुत्तो मणवचकायेण पडिकमणं ॥  
 द्रव्ये क्षेत्रे काले भावे च कृतापराधशोधनम् ।

निन्दनगर्हणयुक्तो मनोवचःकायेन प्रतिक्रमणम् ॥

द्वये—द्वये आहारशरीरादिविषये । खेत्ते-संश्रे वसति-  
काशयनासनगमनादिमार्गविषये । काले—पूर्वाह्णपराह्णदि-  
वसरात्रिष्षमाससंवत्सरातीतानागतवर्तमानादिकालविषये ।  
भावे—परिणामे चित्तव्यापारविषये । कथावराहसोहणयं—  
कृतश्चासावपराधश्च कृतापराधस्तस्य शोधनं कृतापराधशोधनं  
द्रव्यादिद्वारेण व्रतविषयोत्पन्नदोषनिर्हरणं । शिंदणगरहण-  
जुक्तो—निन्दनमात्मदोषाविष्करणं, आचार्यादिषु आलोचना-  
पूर्वकं दोषाविष्करणं गर्हणं, निन्दनं च गर्हणं च निन्दनगर्हणे  
ताभ्यां युक्तो निन्दनगर्हणयुक्तस्तस्य निन्दनगर्हणयुक्तस्यात्म-  
प्रकाशपरप्रकाशसहितस्य । मणवचिकाणामनश्च वचश्च  
कायश्च मनोवचःकायं तेन मनोवचःकायेन शुभमनोवचः-  
कायक्रियादिभिः । पटिक्रमणं—प्रतिक्रमणं सकृतादशुभयो-  
गात्प्रतिनिवृत्तिः, अशुभपरिणामपूर्वककृतदोषपरित्यागः । नि-  
न्दनगर्हणयुक्तस्य मनोवाक्कायक्रियाभिर्द्रव्यक्षेत्रकालभावविष-  
ये तैर्वा कृतस्यापराधस्य व्रतविषयस्य शोधनं यत्तत् प्रतिक्रम-  
णमिति ॥

प्रत्याख्यानस्वरूपनिरूपणार्थमाह—

णामादीणं छण्हं अजोगपरिवज्जणं तियरणेण ।  
पच्चक्खाणं णेयं अणागयं चागमे काले ॥ २७ ॥

नामादीनां षण्णां अयोग्यपरिवर्जनं त्रिकरणैः ।

प्रत्याख्यानं ज्ञेयं अनागतं चागमे काले ॥ २७ ॥

नामादीणं—जातिद्रव्यगुणक्रियानिरपेक्षं संज्ञाकरणं नामा-  
भिधानं तदादिर्येषां ते नामादयस्तेषां नामस्थापनाद्रव्यक्षेत्रका-  
लभावानाम् । छरहं—षण्णाम् । अजोगपरिवज्जणं—न  
योग्या अयोग्यास्तेषां नामादीनामयोग्यानां पापागमहेतूनां परि-  
वर्जनं परित्यागः । तिररणेण-त्रिकरणैः शुभमनोवाक्काय-  
क्रियाभिः अशुभाभिधानं कस्यचिन्न करोमि, न कारयामि,  
नानुमन्ये, तथा वचनेन न वच्मि, नापि काथयामि, नाप्यनु-  
मन्ये, तथा मनसा न चिन्तयामि, नाप्यन्यं भावयामि, नानु-  
मन्ये । एवं अशुभस्थापनामेनां कायेन न करोमि, न कार-  
यामि, नानुमन्ये, तथा वाचा न भणामि, न भाणयामि,  
नानुमन्ये, तथा मनसा न चिन्तयामि, नाप्यन्यं भावयामि,  
नानुमन्ये । तथा सावद्यं द्रव्यं क्षेत्रं कालं भावं च न सेवे, न  
सेवयामि, सेवन्त नानुमन्ये । तथा वचसा त्वं सेवस्वेति न  
भणामि, न भाणयामि, नापि चिन्तयामीति पञ्चवक्त्राणं  
प्रत्याख्यानं परिहरणं अयोग्यग्रहणपरित्यागः । ज्ञेयं—ज्ञात-  
व्यम् । अणागयं च—अनागतं चानुपस्थितं च अथवा अना-  
गते दूरेणागते काले । आगमे—आगते उपस्थिते । अथवा  
आगमिष्यति काले सन्निकृष्टे काले मुहूर्तदिवसादिके । नाम-  
स्थापनाद्रव्यक्षेत्रकालभावानां षण्णां अनागतानां त्रिकरणैर्यदे-

तत् परिवर्जनं आगते चोपस्थिते च यदेतदोषपरिवर्जनं तत्प्र-  
त्याख्यानं ज्ञातव्यमिति । अथवा दूरे भविष्यति काले आग-  
मिष्यति चासन्ने वर्तमाने तेषां षण्णामपि अयोग्यानां वर्जनं  
प्रत्याख्यानम् । अथवा अनागते काले अयोग्यपरिवर्जनं  
नामादिषट्प्रकारं यदेतदागतं मनोवचनकार्यैः तत्प्रत्या-  
ख्यानं ज्ञातव्यमिति । अथ प्रतिक्रमणप्रत्याख्यानयोः को वि-  
शेष इति चेन्नैष दोषः, अतीतकालदोषनिर्हरणं प्रतिक्रमणम् ।  
अनागते वर्तमाने च काले द्रव्यादिदोषपरिहरणं प्रत्याख्यान-  
मनयोर्भेदः । तपोऽर्थं निस्त्वयस्यापि द्रव्यादेः परित्यागः प्रत्या-  
ख्यानं, प्रतिक्रमणं पुनर्दोषाणां निर्हरणार्थमेवेति ॥

कायोत्सर्गस्वरूपनिरूपणार्थमाह—

देवस्सियणियमादिषु जहुत्तमाणेण उक्तकालम्हि ।  
जिणगुणचिंतणजुत्तो काउसग्गो तणुविसग्गो ॥

दैवसिकनियमादिषु यथोक्तमानेन उक्तकाले ।

जिनगुणचिंतनयुक्तः कायोत्सर्गः तनुविसर्गः ॥२८॥

देवस्सियणियमादिषु—दिवसे भवो दैवसिकः स आदि-  
र्येषां ते दैवसिकादयस्तेषु दैवसिकरात्रिकपाक्षिकचातुर्मासिक-  
सांवत्सरिकादिषु नियमेषु निश्चर्याक्रियासु । जहुत्तमाणेण-  
उक्तमनतिक्रम्य यथोक्तं, यथोक्तं च तन्मानं च यथोक्तमानं  
तेन अर्हत्प्रणीतेन कालप्रमाणेन पंचविंशतिसप्तविंशत्य-



ष्टोत्तरशताद्युच्छ्वासपरिमाणेन । उक्तकालमिह-उक्तः प्रतिपादि-  
तः कालः समय उक्तकालस्तस्मिन्नुक्तकाले आत्मीयात्मीयधे-  
लायां । यो यस्मिन् काले कायोत्सर्ग उक्तः स तस्मिन्  
कर्तव्यः । जिणगुणचित्तगानुत्तो- जि-स्य गुणा जिनगुणास्तेषां  
चिन्तनं स्मरणं तेन युक्तो जिनगुणचित्तनयुक्तः, दयाक्षमा-  
सम्यग्दर्शनज्ञानचारित्र्यगुह्यमनयर्मध्यानानन्तज्ञानादिचतुष्ट-  
यादिगुणभावनासाहितः । का-स्मग्गो—कायोत्सर्गः । तगु-  
विसग्गो-तनोः शरीरस्य विसर्गस्तनुविसर्गो देहे ममत्वस्य परि-  
त्यागः । दैवसिकादिषु नियमेषु यथोक्तकाले याऽयं यथोक्त-  
मानेन जिनगुणचिन्तनयुक्तस्तनुविसर्गः स कायोत्सर्ग इति ॥

लोच उक्तः सकथं क्रियते इत्यत आह—

वियतियचउक्कमासे लोचो उक्कस्समाज्झिमजहण्णो  
सपडिक्कमणे दिवसे उववामेणेव कायव्वो ॥२९॥

द्वित्रिचतुष्कमासे लोचः उत्कृष्टमध्यमजघन्यः ।

सप्रतिक्रमणे दिवसे उपवासनैव कर्तव्यः ॥ २९ ॥

वियतियचउक्कमासे-द्वौ च त्रयश्च चत्वारश्च द्वित्रिच-  
त्वारस्ते च ते मासाश्च द्वित्रिचतुर्मासास्तेषु द्वित्रिचतुर्मासेषु, मास-  
शब्दः प्रत्येकं अभिसम्बध्यते द्वयोर्मासयोः, त्रिषु मासेषु चतु-  
र्षु मासेषु वा सम्पूर्णेषु असंपूर्णेषु वा । द्वयोर्मासयोरतिक्रान्तयोः  
सतोर्वा । त्रिषु मासेषु अतिक्रान्तेष्वनतिक्रान्तेषु सत्सु वा ।

चतुर्षु मासेषु पूर्णेष्वपूर्णेषु वा नाधिकेषु इत्याध्याहारः कार्यः  
 सर्वसूत्राणां सोपस्कारत्वादिति । लोचो—लोचः बालोत्पाटनं  
 हस्तेन मस्तककेशश्मश्रूणामपनयनं जीवसम्मूर्च्छनादिपरिहा-  
 रार्थं रागादिनिराकरणार्थं स्ववीर्यप्रकटनार्थं सर्वोत्कृष्टतप-  
 सचरणार्थं लिंगादिगुणाज्ञापनार्थं चेति । उक्कस्स—उत्कृष्टः,  
 अत्यर्थमाचरणार्थाभिप्रायः । मज्झिम—मध्यमः अजघन्योत्कृ-  
 ष्टः । जहरण-जघन्यः मन्दाचरणाभिप्रायः । सपडिक्रमणे-सप्र-  
 तिक्रमणे सह प्रतिक्रमणेन वर्तते इति सप्रतिक्रमणस्तस्मिन्सप्रति-  
 क्रमणे । दिवसे—अहोरात्रमध्ये । उपवासेण—उपवासेन अश-  
 नादिपरित्यागयुक्तेन । एवकारोऽवधारणार्थः । कायव्वो कर्तव्यः  
 निर्वर्तनीयः । लोचस्य निरुक्तिर्नोक्ता सर्वस्य प्रसिद्धो यतः ।  
 सप्रतिक्रमणे दिवसे पाल्त्रिकचातुर्मासिकादौ उपवासेनैव द्व-  
 योर्मासयोर्यत् केशश्मश्रूत्पाटनं स उत्कृष्टो लोचः । त्रिषु मासेषु  
 मध्यमः, चतुर्षु मासेषु जघन्यः । अथवा विधानमेतत्, एतेषु  
 कालविशेषेषु एवंविशिष्टो लोचः कर्तव्यः । एवकारेणोपवासे  
 लोचोऽवधार्यते न दिवसः, तेन प्रतिक्रमणरहितेऽपि दिवसे  
 लोचस्य सम्भवः । अथवा सप्रतिक्रमणे दिवसे इत्यनेन किमुक्तं  
 भवति लोचं कृत्वा प्रतिक्रमणं कर्तव्यमिति । लुंचृधातुरपनयने  
 वर्तते तच्चापनयनं क्षुरादिनापि सम्भवति तत्क्रिमर्थमुत्पाटनं  
 मस्तके केशानां श्मश्रूणां चेति चेन्नैष दोषः, दैन्यवृत्तियाच-  
 नपरिग्रहपरिभवादिदोषपरित्यागादिति ॥

अचेलकत्वस्वरूपप्रतिपादनायोत्तरसूत्रमाह—

वत्थाजिणवक्केण य अहवा पत्ताइणा असंवरणं ।  
णिब्भूसण णिगंथं अचेलकं जगदि पूज्जं ॥ ३० ॥

वस्त्राजिनवल्कैश्च अथवा पत्रादिना असंवरणं ।  
निर्भूषणं निर्ग्रन्थं आचेलक्यं जगति पूज्यम् ॥ ३० ॥

वत्थाजिणवक्केण—वस्त्रं पटचीवरकम्बलादिकं, अजिनं चर्म मृगव्याघ्रादिसमुद्भवं, वल्कं वृक्षादित्वक्, वस्त्रं वाजिनं च वल्कं च वस्त्राजिनवल्कानि तैर्वस्त्राजिनवल्कैः पटचीवरचर्मवल्कलैरपि । अहवा—अथवा । पत्ताइणा—पत्रमादिर्येषां तानि पत्रादीनि तैः पत्रादिभिः पत्रबालतृणादिभिरसंवरणमनावरणमनाच्छादनं । णिब्भूसणं—भूषणानि कटककेयूरहारमुकुटाद्याभरणमण्डनविलेपनधूपनादीनि तेभ्यो निर्गतं निर्भूषणं सर्वरागांगविकाराभावः । णिगंथं—ग्रन्थेभ्यः संयमविनाशकद्रव्येभ्यो निर्गतं निर्ग्रन्थं बाह्याभ्यन्तरपरिग्रहाभावः । अचेलकत्वं अचेलकत्वं चेलं वस्त्रं तस्य मनोवाक्कायैः संवरणार्थमग्रहणं जगदिपूज्जं—जगतिपूज्यं महापुरुषाभिप्रेतवन्दीयम् । वस्त्राजिनवल्कलैः पत्रादिभिर्वा यदसंवरणं निर्ग्रन्थं निर्भूषणं च तदचेलकत्वं त्रतं जगति पूज्यं भवतीत्यर्थः । अथ वस्त्रादिषु सत्सु को दोषः इति चेन्न हिंसार्जनप्रक्षालनयाचनादिदोषप्रसंगात्, ध्यानादिविघ्नाच्चेति ॥

अस्नानव्रतस्य स्वरूपं प्रतिपादयन्नाह—

गृहाणादिवज्जणेण य विलिप्तजलमलसेदसर्व्वंगं ।  
अण्हाणं घोरगुणं संजमदुगपालयं मुणिणो ॥

स्नानादिवर्जनेन च विलिप्तजलमलस्वेदसर्व्वंगम् ।  
अस्नानं घोरगुणं संयमद्विकपालकं मुनेः ॥ ३१ ॥

गृहाणादिवज्जणेण य — स्नानं जलावगाहनं आदि-  
येषां ते स्नानादयः स्नानोद्धर्तनाञ्जनजलसेकताम्बूललेपनाद-  
यस्तेषां वर्जनं परित्यागः स्नानादिवर्जनं तेन स्नानादिवर्जनेन  
जलप्रक्षालनसेचनादिक्रियाकृतांगोपगमुखपरित्यागेन । विलि-  
प्तजलमलसेदसर्व्वंगं—जलं सर्वांगप्रच्छादकं मलं अंगैक-  
देशप्रच्छादकं स्वेदः प्रस्वेदो रोमकूपोद्गतजलं, जलं च मलं च  
स्वेदश्च जलमलस्वेदास्तैः विलिप्तं सर्वांगं विलिप्तजलमलस्वे-  
दसर्व्वंगं । विलिप्तशब्दस्य पूर्व्वनिपातः । अथवा जलमला-  
भ्यां स्वेदो यस्मिन् जलमलस्वेदं सर्व्वं च तदंगं च सर्वांगं  
सर्व्वशरीरं विलिप्तं च तज्जलमलस्वेदं च सर्वांगं च तद्विलि-  
प्तजलमलस्वेदसर्व्वंगम् । अथवा विलिप्ताः सूपचिता जलमल-  
स्वेदा यस्मिन् सर्वांगे तद्विलिप्तजलमलस्वेदं तच्च तत् सर्वांगं  
च । अण्हाणं-अस्नानं जलावगाहनाद्यभावः । घोरगुणो-  
महागुणः प्रकृष्टव्रतं, अथवा घोराः प्रकृष्टा गुणा यस्मिन् तद्  
घोरगुणम् । संजमदुगपालयं—संयमः कषायेन्द्रियनिग्रहः

संयमस्य द्विकं द्वयं संयमद्विकं तस्य पालकं संयमद्विकपालकं  
 इन्द्रियसंयमप्राणसंयमरक्षकम् । मुणिगो-मुनेः चारित्राभिमा-  
 निनो मुनेः । स्नानादिवर्जनेन विलिप्तजल्लमलस्वेदसर्वाङ्गं  
 महाव्रतपूतं यत्तदस्नानव्रतं घोरगुणं संयमद्वयपालकं भव-  
 तीत्यर्थः । नात्राशुचित्वं स्यात् स्नानादिवर्जनेन मुनेः व्रतैः  
 शुचित्वं यतः । यदि पुनर्व्रतरहिता जलावगाहनादिना शुच-  
 यः स्युस्तदा मत्स्यमकरदुश्चरित्रासंयताः सर्वेऽपि शुचयो  
 भवेयुः । न चैवं, तस्मात् व्रतनियमसंयमैर्यः शुचिः स शु-  
 चिरेव । जलादिकं तु बहु कष्टमलं नानामूढमजन्तुपकीर्णं स-  
 र्वसावद्यमूलं न तत्संयतैर्यत्र तत्र प्राप्तकालमपि सेवनीयमिति ॥

क्षितिशयनव्रतस्य स्वरूपं अपंचयन्नाह—

फासुयभूमिपण्डसे अप्पमसंथारिदमिह पच्छण्णे ।  
 दंडधणुव्व सेज्जं खिदिसयणं एयपासेण ॥ ३२ ॥  
 प्रासुकभूमिप्रदेशे अल्पांसंस्तरिते प्रच्छन्ने ।

दंडो धनुरिव शय्या क्षितिशयनं एकपार्श्वेण ॥ ३२ ॥

फासुयभूमिपण्डसे-प्रगता असवः प्राणा यस्मिन्नसौ प्रासु-  
 को जीववधादिहेतुरहितः भूमेः प्रदेशो भूमिप्रदेशः प्रासुकश्चा-  
 सौ भूमिप्रदेशश्च प्रासुकभूमिप्रदेशस्तस्मिन् जीवहिसामर्दन-  
 कलहसंक्लेशादिविमुक्तभूमिप्रदेशे । अप्पमसंथारिदमिह—अल्प-  
 मपि स्तोकमपि असंस्तरितं अप्रक्षिप्तं यस्मिन् सोऽज्यासंस्त-

रितस्तस्मिन्नल्पासंस्तरिते अथवा अल्पवति संस्तरिते येन बहुसंयमविघातो न भवति तस्मिन् तृणमये काष्ठमये शिलायामये भूमिप्रदेशे च संस्तरे गृहस्थयोग्यप्रच्छादनविरहिते आत्मना वा संस्तरिते नान्येन । अथवा आत्मानं मिमीत इति आत्ममं आत्मप्रमाणं संस्तरितं चारित्र्ययोग्यं तृणादिकं यस्मिन् स आत्ममसंस्तरितप्रदेशस्तस्मिन् । प्रच्छन्ने गुप्तैकप्रदेशे स्त्रीपशुषंडकविवर्जिते असंयतजनप्रचारविवर्जिते । दण्डं—दण्ड इव शयनं दण्ड इत्युच्यते धनुः—धनुरिव शयनं धनुरित्युच्यते । शय्याशब्दः प्रत्येकमभिसम्बध्यते । दण्डेन शय्या धनुषा शय्या । अधोमुखेनोत्तानेन शय्या न कर्तव्या दोषदर्शनात् । खिदिसयणं—क्षितौ शयनं क्षितिशयनं । विवर्जितपल्यंकादिकं । एयपासेणा—एकपाश्वेन शरीरैकदेशेन । प्रासुकभूमिप्रदेशे चरित्राविरोधेनाल्पसंस्तरितेऽसंस्तरिते आत्मप्रमाणेनात्मनैव वा संस्तरिते प्रच्छन्ने दण्डेन धनुषा एकपाश्वेन मुनेर्या शय्या शयनं तत् क्षितिशयनव्रतमित्यर्थः । किमर्थमेतदिति चेत् इन्द्रियसुखपरिहारार्थं तपोभावनार्थं शरीरादिनिस्पृहत्वाद्यर्थं चेति ॥

अदन्तमनव्रतस्य स्वरूपं निरूपयन्नाह—

अंगुलिणहावलेहणिकलीहिं पासाणछल्लियादीहिं  
दंतमलासोहणयं संजमगुची अदंतमणं ॥३३॥

अंगुलिनखावलेखनीकलिभिः पाषाणत्वचादिभिः ।

दंतमलाशोधनं संयमगुप्तिरदंतमनम् ॥ ३३ ॥

अंगुलि-अंगुलिः हस्ताग्रावयवः गृह-नखः कररुहः ।  
 अवलेहणि-अवलिख्यते मलं निराक्रियतेऽनया सा अव-  
 लेखनी दन्तकाष्ठं कलिर्हि-कलिस्तृणविशेषः, अत्र बहुव-  
 चनं दृष्टव्यं प्राकृतलक्षणवलात् । अंगुलिनखावलेखनीकल-  
 यस्तैः । पाषाणं-पाषाणं । छल्लि त्वक् बलकलावयवः ।  
 पाषाणं च त्वक् च पाषाणत्वचं तदादिर्येषां ते पाषाणत्व-  
 चादयस्तैः पाषाणत्वचादिभिश्च । आदिशब्देन स्वर्परखण्ड-  
 तन्दुलवर्तिकादयो गृह्यन्ते । संजमगुप्ती-संयमगुप्तिः । दंत-  
 मलाशोधनं-दन्तानां मलं तस्याशोधनमनिराकरणं दन्त-  
 मलाशोधनं । संजमगुप्ती संयमस्य गुप्तिः संयमगुप्तिः संयम-  
 क्षा इन्द्रियसंयमरक्षणनिमित्तम् । समुदायार्थः-अंगुलिनखा-  
 वलेखनीकलिभिः पाषाणत्वचादिभिश्च यदेतदन्तमलाशो-  
 धनं संयमगुप्तिनिमित्तं तददन्तमनत्रतं भवतीत्यर्थः । किम-  
 र्यं व्रीतरागख्यापनार्थं सर्वज्ञाज्ञानुपालननिमित्तं चेति ॥

स्थितिभोजनस्य स्वरूपं निरूपयन्नाह-

अंजलिपुण्ड्रं ठिच्चा कुड्ढाहिविवज्जणेण समपायं ।

पडिसुद्धे भूमितिण् असणं ठिदिभोयणं णाम ३४

अंजलिपुटेन स्थित्वा कुड्ढ्यादिविवर्जनेन समपादम्

परिशुद्धे भूमित्रिके अशनं स्थितिभोजनं नाम ॥३४॥

अञ्जलिपुटेण-अञ्जलिरेव पुटं अञ्जलिपुटं तेन अञ्जलि-  
पुटेन पाणिपात्रेण स्वहस्तपात्रेण । ठिच्चा-स्थित्वा ऊर्ध्वाधः-  
स्वरूपेण नोपविष्टेन नापि मुप्तेन न तिर्गव्यवस्थितेन भोजनं  
कार्यमित्यर्थः । ऊर्ध्वजंयः संस्थाय । कुड्यादिविज्जणोण-कुड्य-  
मादिर्येषां ते कुड्यादयस्तेषां विवर्जनं परिहरणं कुड्यादिविव-  
र्जनं तेन कुड्यादिविवर्जनेन मित्तिविभागस्तंभार्दाननाश्रित्य ।  
समपायं-समौ पादौ यस्य क्रियाविशेषस्य तत्समपादं चतुरं-  
गुलप्रमाणं पादयोरन्तरं कृत्वा स्थातव्यमित्यर्थः । परिमुद्धे-  
परिशुद्धे जीवव्यादिविरहिते । भूमिति-भूमित्रिके भूमेस्त्रिकं  
भूमित्रिकं तस्मिन् स्वपादप्रदेशोत्सृष्टपतनपरिवेपकप्रदेशे । अ-  
सणं-अशनं आहारग्रहणम् । ठिदिभोयणं-स्थितस्य भोजनं स्थिति  
भोजनं नामसंज्ञकं भवति । परिशुद्धे भूमित्रिके कुड्यादिविवर्जने-  
नाञ्जलिपुटेन समपादं यथाभवति तथा स्थित्वा यदेतदशनं  
क्रियते तत्स्थितिभोजनं नाम व्रतं भवतीति । समपादाञ्जलि-  
पुटाभ्यां न सर्वः एकभक्तकालः त्रिमुहूर्तमात्रोऽपि विशिष्यते  
किन्तु भोजनं मुनेर्विशिष्यते तेन त्रिमुहूर्तकालमध्ये यदा  
यदा भुङ्क्ते तदा तदा समपादं कृत्वा अञ्जलिपुटेन भु-  
ञ्जीत । यदि पुनर्भोजनक्रियायां प्रारब्धायां समपादौ न  
विशिष्यते अञ्जलिपुटं च न विशिष्यते हस्तप्रक्षालने कृतेऽपि  
तदानीं जानूपरिव्यतिक्रमो योऽयमन्तरायः पठितः स न



स्यात् । नाभेरधो निर्गमनं योऽन्तरायः सोऽपि न स्यात् ।  
 अतो ज्ञायते त्रिमुहूर्तमध्ये एकत्र भोजनक्रियां प्रारभ्य केनचित्  
 कारणान्तरेण हस्तौ प्रक्षाल्य मौनेनान्यत्र गच्छेत् भोजनाय-  
 यदि पुनः सोऽन्तरायो भुञ्जानस्यैकत्र भवतीति मन्यते जानू-  
 परिव्यतिक्रमविशेषणमनर्थकं स्यात् । एवं विशेषणमुपादीयेत  
 समपादयोर्मनागपि चलितयोरन्तरायः स्यात् नाभेरधो निर्गमनं  
 दूरत एव न सम्भवतीति अन्तरायपरिहारार्थमनर्थकं ग्रहणं  
 स्यात् तथा पादेन किञ्चित् ग्रहणमित्येवमादीन्यन्तरायख्या-  
 यकानि सूत्राण्यनर्थकानि स्युः । तथाञ्जलिपुटं यदि न भिद्यते  
 करेण किञ्चिद् ग्रहणमन्तरायस्य विशेषणमनर्थकं स्यात् ।  
 गृह्णातु वा मा वा अञ्जलिपुटभेदेन अन्तरायः स्यादित्ये-  
 वमुच्यते । तथा जान्नाथः परामर्शः सोऽप्यन्तरायस्य विशेषणं  
 न स्यात् । एवमन्येऽपि अन्तरायाः न स्युरिति । न चैतेऽन्त-  
 रायाः सिद्धभक्ताः कृतायां गृह्यन्ते सर्वदैव भोजनाभावः  
 स्यात् । न चैवं, यस्मात्सिद्धभक्तिं तावन्न करोति तावदुपवि-  
 श्य पुनरुत्थाय भुङ्क्ते । मांसादीन् दृष्ट्वा च रोदनादिश्रव-  
 णेन च उच्चारादींश्च कृत्वा भुङ्क्ते न च तत्र काकादिर्पि-  
 ङ्गहरणं सम्भवति । अथ किमर्थं स्थितिभोजनमनुष्ठीयते चेन्नैष  
 दोषः यावद्धस्तपादौ मम संवहतस्तावदाहाग्रहणं योग्यं  
 नान्यथेति ज्ञापनार्थं । मिथस्तस्य हस्ताभ्यां भोजनं उपविष्टः  
 सन् भाजनेनान्यहस्तेन वा न भुञ्जेऽहमिति प्रतिज्ञार्थं च, अ-  
 न्यच्च स्वकरतलं शुद्धं भवति अन्तराये सति बहोर्विसर्जनं

च न भवति अन्यथा पात्रीं सर्वाहारपूर्णां त्यजेत् तत्र च दोषः  
स्यात् । इन्द्रियसंयममाणसंयमप्रतिपालनार्थं च स्थितिभोज-  
नमुक्तमिति ॥

एकभक्तस्य स्वरूपं निरूपयन्नाह—

उदयत्यमणे काले णालीतियवज्जियम्हि मज्झम्हि ।

एकम्हि दुअ ति ए वा मुहुत्तकालेयभत्तं तु ॥३५॥

उदयास्तमनयोः कालयोः नालीत्रिकवर्जिते मध्ये ।

एकस्मिन् द्वयोः त्रिषु वा मुहूर्तकाले एकभक्तं तु ॥

उदयत्यमणौ—उदयश्चास्तमनं च उदयास्तमने तयोः  
सवितुरुदयास्तमनयोः । काले—कालयोः, अथवा उदया-  
स्तमनकालौ द्वितीयान्तौ दृष्टव्यौ । णालीतियवज्जियम्हि—ना-  
डया घटिकायास्त्रिकं नाडीत्रिकं तेन नाडीत्रिकेण वर्जितं  
नाडीत्रिकवर्जितं तस्मिन् घटिकात्रिकवर्जिते । मज्झम्हि—म-  
ध्ये । एकम्हि—एकस्मिन् । दुअ—द्वयोः । ति ए वा—त्रिषु वा ।  
मुहुत्तकाले मुहूर्तकाले । एयभत्तं तु—एकभक्तं तु । उदयका-  
लं नाडीत्रिकप्रमाणं वर्जयित्वा । अस्तमनकालं च नाडीत्रि-  
कप्रमाणं वर्जयित्वा शेषकालमध्ये एकस्मिन् मुहूर्ते द्वयोर्मुहूर्-  
तयोस्त्रिषु वा मुहूर्तेषु यदेतदशनं तदेकभक्तसंज्ञकं व्रतमिति  
पूर्वगाथासूत्रादशनमनुवर्तते तेन सम्बन्ध इति । अथवा ना-  
डीत्रिकप्रमाणे उदयास्तमनकाले च वर्जिते मध्यकाले त्रिषु

मुहूर्तेषु भोजनक्रियाया या निष्पत्तिस्तदेकभक्तमिति ।  
 अथवा अहोरात्रमध्ये द्वे भक्तवेले तत्र एकस्यां भक्तवेलायां  
 आहारग्रहणमेकभक्तमिति । एकशब्दः संख्यावचनः भक्तश-  
 ब्दोऽपि कालवचन इति । एकभक्तैकस्थानयोः को विशेष  
 इति चेन्न पादविक्षेपाविक्षेपकृतत्वाद्विशेषस्य, एकस्मिन् स्थाने  
 त्रिमुहूर्तमध्ये पादविक्षेपप्रकृत्वा भोजनमेकस्थानं, त्रिमुहूर्तका-  
 लमध्ये एकक्षेत्रावधारणरहिते भोजनमेकभक्तमिति । अन्यथा  
 मूलगुणोत्तरगुणयोगविशेषः स्यात् न चैवं प्रायश्चित्तेन वि-  
 रोधः स्यात् । तथा चोक्तं प्रायश्चित्तग्रन्थेन, एकस्थानमुत्तर-  
 गुणः एकभक्तं तु मूलगुण इति । तत्किमर्थमिति चेन्न इन्द्रि-  
 यजयनिमित्तं, आकांक्षानिवृत्त्यर्थं, महापुरुषाचरणार्थं चेति ।  
 किमर्थं महाव्रतानां भेद इति चेन्न, छेदोपस्थापन-शुद्धिसंय-  
 माश्रयणात् । नापि महाव्रतसमितीनामभेदः सचेष्टाचेष्टाचर-  
 णविशेषाश्रयणात् । नाप्यात्मदुःखार्थमेतत्, अन्यथार्थत्वात्  
 भिषक्क्रियावदिति । अथ तपसां गुप्तीनां च कान्तर्भाव इति  
 प्रश्ने उत्तरमाह-अनशनं नाम अशनत्यागः स च त्रिप्रकारः ।  
 मनसा च न भुञ्जे न भोजयामि, भोजने व्यापृतस्य नानुमति  
 करोमि भुञ्जे भुङ्क्ष्व वचसा न भणामीति चतुर्विधाहारभ्या-  
 भिसन्धिपूर्वकं कायेनादानं न करोमि हस्तसंज्ञया प्रवर्तनं न  
 करोमि नानुमतिमूचनं कायेन करोमि इत्येवं मनोवाक्का-  
 यक्रियाणां कर्मोपादानकारणानां त्यागोऽनशनं नाम ।  
 तथा योगत्रयेण त्रिप्रकारिण्या भुजिक्रियाया दर्पवाहिन्या

निराकृतिरवमोदर्थं । तथा आहारसंज्ञाया जयः गृहादिगणना-  
न्यायेन वृत्तिपरिसंख्यानं । तथा मनोवाक्कायक्रियाभीरस-  
गोचरगार्द्धत्यजनं रसपरित्यागः । काये सुखाभिलाषत्यजनं  
कायक्लेशः । चित्तव्याकुलतापराजयो विवक्तशयनासनम् ।  
स्वकृतापराधगूहनत्यजनं आलोचना । स्वकृतादशुभयोगात्म-  
तिनिवृत्तिः प्रतिक्रमणं । तदुभयोष्मन्मुभयम् । येन यत्र  
वा अशुभयोगोऽभूत् तन्निराक्रिया ततोऽपगमनं विवेकः ।  
देहे ममत्वनिरासः कायोत्सर्गः । तपोऽनशनादिकम् । असंय-  
मजुगुप्सार्थं प्रव्रज्याहापनं छेदः । पुनश्चारित्रादानं मूलं ।  
कालप्रमाणेन चातुर्वर्ग्यश्रमणसंघाद्विष्करणं परिहारः ।  
विपरीतं गतस्य मनसः निवर्तनं श्रद्धधानं, दर्शनज्ञानचरित्र-  
तपसामतीचारा अशुभक्रियास्तासांपोहनं विनयः । चा-  
रित्रस्य कारणानुमननं वैयावृत्यम् । अंगपूर्वाणां सम्यक् पठनं  
स्वाध्यायः । शुभविषये एवाग्रचिन्तानिरोधनं ध्यानम् ।  
सावद्ययोगेभ्य आत्मनो गोपनं गुप्तिः । सा च मनोवाक्काय-  
क्रियाभेदात्त्रिप्रकारा । एतेषां सर्वेषां तपसां गुप्तीनां च नि-  
त्ययुक्तानां च मूलगुणेष्वेवान्तर्भावः । कादाचित्कानां चोत्तर-  
गुणेष्वन्तर्भाव इति, तथा सम्यक्त्वज्ञानचरित्राणामपि मूल-  
गुणेष्वन्तर्भावस्तैर्विना तेषामभावादिति ॥

मूलगुणफलप्रतिपादनार्थोपसंहारगाथाभाह—


एवं विहाणजुत्ते मूलगुणे पालिऊण तिविहेण ।

होऊण जगदि पुज्जो अक्खयसोक्खं लहइ मोक्खं ॥ ३

एवं विधानयुक्तान् मूलगुणान् पालयित्वा त्रिविधेन भूत्वा जगति पूज्यः, अक्षयसौख्यं लभते मोक्षम् ॥

एवं—अनेन प्रकारेण । विहाणाजुन्ते-विधानयुक्तान् पूर्वोक्तक्रमभेदभिन्नान् सम्यक्तवाद्यनुष्ठानपूर्वकान् । मूलगुणो—मूलगुणान् पूर्वोक्तलक्षणान् । पालिऊण—पालयित्वा सम्यगनुष्ठाय आचर्य । त्रिविहेण—त्रिविधेन मनसा वचसा कायेन वा । होऊण—भूत्वा । जगदिपूज्जो—जगति लोके पूज्योऽर्चनीयः । अक्खयसोक्खं अक्षयसौख्यं व्याघातरहितं । लभइ—लभते प्राप्नोति । मोक्खं—मोक्षं अष्टविधकर्मापायोत्पन्नजीवस्वभावम् ॥

इत्याचारवृत्तौ वसुनंदिविरचितायां प्रथमः परिच्छेदः ॥ १ ॥



## वृहत्प्रत्याख्यानसंस्तरस्तवाधिकारः ॥ २ ॥

प्रत्याख्यानसंस्तरस्तवप्रतिपत्तृभ्यां सहाभेदं कृत्वात्मनः ग्रंथ-  
कर्ता प्रत्याख्यानसंस्तरस्तवनामधेयद्वितीयाधिकारार्थपः ह । अ-  
थवा पट्काला यतीनां भवन्ति तत्रात्मसंस्कारसल्लेखनोत्तमार्थ-  
कालास्त्रयः आराधनायां कथ्यन्ते । शेषा दीक्षाशिक्षागणपोषण-  
काला आचारे, तत्राद्येषु त्रिषु कालेषु यद्युपस्थितं मरणं तत्रैवं-  
भूतं परिणामं विदधेहमित्यत आह —

सर्वदुःखप्रहीणाणं सिद्धाणं अरहदो णमो ।

सद्दहे जिणपण्णत्तं पच्चक्खामि य पावयं ॥ ३७ ॥—

सर्वदुःखप्रहीणेभ्यः सिद्धेभ्यः अर्हद्भ्यो नमः ।

श्रद्धधे जिनप्रज्ञप्तं प्रत्याख्यामि च पापकं ॥ ३७ ॥

सर्वदुःखप्रहीणाणं—सर्वाणि च तानि दुःखानि च  
सर्वदुःखानि समस्तद्वन्द्वानि तैः प्रहीणा रहिताः । अथवा  
सर्वाणि दुःखानि प्रहीणानि येषां ते सर्वदुःखप्रहीणास्तेभ्यः ।  
सिद्धाणं—सिद्धेभ्यः सम्यक्त्वाद्यष्टगुणैश्वर्येभ्यः । अरहदो—  
अर्हद्भ्यश्च नवकेवललब्धिप्राप्तेभ्यश्च चशब्दोऽनुक्तोऽपि  
दृष्टव्यः । णमो—नमो नमोऽस्त्वित्यर्थः । सद्दहे—श्रद्धधे रुचि  
कुर्वे । जिणपण्णत्तं—कर्मातीन् जयन्तीति जिनाः तैः प्रज्ञप्तं

कथितं जिनप्रज्ञप्तं जिनकथितं । पञ्चकस्वामि-प्रत्याख्यामि  
परिहरे । पापयं-पापकं दुःखनिमित्तम् । सर्वद्वंद्वरहितेभ्यः  
सिद्धेभ्योऽर्हद्भ्यो नमोस्तु । सर्वज्ञपूर्वक आगमो यतोऽतस्त-  
न्नमस्कारानन्तरमागमश्रद्धानं श्रद्धे जिनप्रज्ञप्तमित्युक्तं स-  
म्यक्त्वपूर्वकं च यतः आचरणमतः प्रत्याख्यामि सर्वपापकमि-  
त्युक्तं । अथवा क्त्वान्तोऽयं नमःशब्दः प्राकृते लोपबलेन  
सिद्धः । सिद्धानर्हतश्च नमस्कृत्वा जिनोक्तं श्रद्धे । पापं च प्र-  
त्याख्यामीत्यर्थः । अथवा मिङन्तोऽयं नमःशब्दः तेनैवं स-  
म्बन्धः कर्तव्यः-सर्वदुःखप्रहीणान् सिद्धान् अर्हतश्च नमस्या-  
मि जिनागमं च श्रद्धे । पापं च प्रत्याख्यामीत्येकक्षणोऽने-  
कक्रिया एकस्य कर्तुः संभवन्ति इत्यनेकान्तद्योतनार्थमनेन  
न्यायेन सूत्रकारस्य कथनमिति ॥

भक्तिप्रकर्षार्थं पुनरपि नमस्कारमाह-

णमोत्थु धुदपावाणं सिद्धाणं च महेसिणं ।  
संथरं पडिवज्जामि जहा केवलिदेसियं ॥ ३८ ॥<sup>२</sup>  
नमोस्तु धुतपापेभ्यः सिद्धेभ्यः च महर्षिभ्यः ।  
संस्तरं प्रतिपद्ये यथा केवलिदेशितम् ॥ ३८ ॥

अथवा प्रत्याख्यानसंस्तरस्तवौ द्वावधिकारौ, द्वे शास्त्रे वा  
गृहीत्वा एकोऽयं अधिकारः कृतः, कुतो ज्ञायते नमस्कारद्वि-  
तयकरणादिति । णमोत्थु-नमोऽस्तु । धुदपावाणं-धुतं  
विहृतं पापं कर्म यैस्ते धुतपापास्तेभ्यः । सिद्धाणं च सिद्धे-

भ्यश्च । महेशिणं-महर्षिभ्यश्च केवलद्विप्राप्तेभ्यः । संयरं—  
संस्तरं सभ्यगदर्शनज्ञानचारित्रतपोमयं भूमिषाषाणफलकतृणमयं  
वा । पडिवज्जामि-प्रपद्ये अभ्युपगच्छामि । जहा जया ।  
केवलिदेसियं—केवलिभिर्दृष्टः केवलिदृष्टस्तं केवलज्ञानिभिः  
प्रतिपादितमित्यर्थः । धृतपापेभ्यः सिद्धेभ्यो महर्षिभ्यश्च  
नमोऽस्तु । केवलिदृष्टं संस्तरं प्रतिपद्येऽहं इति पूर्ववत्सम्बन्धः  
कर्तव्यः । सिद्धानां नमस्कारो मंगलादिनिमित्तं महर्षीणां च  
तदनुष्ठितत्वाच्चेति ।

प्रतिज्ञानिर्वहणार्थमाह—

जं किंचि मे दुच्चरियं सव्वं तिविहेण वोसरे ।

सामाइयं च तिविहं करोमि सव्वं णिरायारं ॥३९-

यत् किंचित् दुश्चरितं सर्वं त्रिविधेन व्युत्सृजामि ।

सामायिकं च त्रिविधं करोमि सर्वं निराकारम् ॥ ३९

जं किंचि-यत्किंचित् । मे-मम । दुच्चरियं—दुश्चरितं पाप-  
क्रियाः । सव्वं-सर्वं निरवशेषं । तिविहेण-त्रिविधेन मनोव-  
चनकायैः । वोसरे-व्युत्सृजामि परिहरामि । सामाइयं च—  
सामायिकं समन्वीभावं च । तिविहं-त्रिप्रकारं मनोवचनका-  
यगतं कृतकारितानुमतं वा । करोमि-कुर्वेऽहम् । सव्वं-सर्वं  
सकलम् । णिरायारं—आकारान्निर्गतं निराकारं निर्दि-  
कल्पम् । समस्ताचरणं निर्दोषं यत्स्तोकमपि दुश्चरितं तत्सर्वं  
व्युत्सृजामि त्रिविधेन, सामायिकं च सर्वं निरतिचारं नि-



विकल्पं च यथा भवति तथा करोमीत्यर्थः, दुश्चरित्रकारणं यत् तत्सर्वं त्रिप्रकारैः मनोवाक्कायैः परिहरामीति ।

उत्तरसूत्रमाह—

बज्जम्भन्तरमुवर्हिं सरीराइं च (स) भोयणं ।

मणेण वचि कायेण सव्वं तिविहेण वोसरे ॥ ४० ॥

बाह्याभ्यन्तरमुपधिं शरीरादिच (स) भोजनम् ।

मनसा वचसा कायेन सर्वं त्रिविधेन व्युत्सृजामि ॥ ४० ॥

बज्जम्—बाह्यं क्षेत्रादिकम् । अभ्यन्तर—अभ्यन्तर-  
मन्तरङ्गं मिथ्यात्वादि । उवर्हिं—उपधिं परिग्रहम् । सरीराइं च  
शरीरमादिर्यस्य तच्छरीरादिकम् । सभोयणं—सह भोजनेन  
वर्तते इति सभोजनं आहारेण सह । मणेण वचिकाएग-  
मनोवाक्कायैः । सव्वं सर्वम् । तिविहेण—त्रिप्रकारैः कृतका-  
रितानुपतैः । वोसरे—व्युत्सृजामि । बाह्यं शरीरादि सभो-  
जनं परिग्रहं, अन्तरंगं च मिथ्यात्वादिकं सर्वं त्रिप्रकारैर्म-  
नोवाक्कायैः परिहरामीत्यर्थः ।

सव्वं पाणारंभं पच्चक्खामि अलीयवयणं च ।

सव्वमदत्तादाणं मेहूण परिग्गहं चेव ॥ ४१ ॥ ५

सर्वं प्राणारंभं प्रत्याख्यामि अलीकवचनं च ।

सर्वमदत्तादानं मैथुनं परिग्रहं चेव ॥ ४१ ॥

सव्वं पाणारंभं—सर्वं प्राणारंभं जीववधपरिणामम् ।

यस्यवत्त्वामि-प्रत्याख्यामि दयां कुर्वेऽहम् । अलीयवयणं च—  
व्यलीकवचनं च । सर्व्वं सर्व्वम् । अदत्तादाणं—अदत्तस्या-  
दानं ग्रहणमदत्तादानम् । मेहूण-मैथुनं स्त्रीपुरुषाभिलाषम् ।  
परिग्रहं चैव परिग्रहं चैव बाह्याभ्यन्तरलक्षणं । सर्व्वं हिंसा-  
ऽसत्यस्तेषां ब्रह्ममूर्च्छास्वरूपं परित्यजामीत्यर्थः ।

सामायिकं करोमीत्युक्तं तत्किं स्वरूपमित्यतः आह—

सम्मं मे सर्व्वभूदेसु वेरं मज्झं ण केणवि ।

आसा वोसरित्ताणं समाहिं पडिवज्जए ॥ ४२ ॥ ६

साम्यं मे सर्व्वभूतेषु वैरं मम न केनापि ।

आशाः व्युत्सृज्य इमं समाधिं प्रतिपद्ये ॥ ४२ ॥

सम्मं-समतासदृशत्वम् । मे-मम । सर्व्वभूदेसु-सर्वा-  
णि च तानि भूतानि च सर्व्वभूतानि तेषु शत्रुमित्रादिषु प्राणिषु ।  
वेरं—वैरं शत्रुभावः । मज्झं-मम । ण केण वि—न केना-  
पि । आसा-आशा तृष्णा । वोसरित्ता-व्युत्सृज्य परित्यज्य ।  
अणं-इमम् । समाहिं-समाधिं समाधानं । पडिवज्जापि (पडि-  
वज्जए ) प्रतिपद्येऽहम् । वैरं मम न केनापि सह यतः समता  
मे सर्व्वभूतेषु अतः आशा व्युत्सृज्य समाधिं प्रतिपद्येऽहमिति ।

कथं वैरं भवतो नास्तीत्यत आह—

स्वमामि सर्व्वजीवाणं सर्व्वे जीवा स्वमंतु मे ।

मित्ती मे सर्व्वभूदेसु वेरं मज्झं ण केणवि ॥ ४३ ॥

क्षमे सर्वजीवान् सर्वे जीवा क्षमन्तां मम ।

मैत्री मे सर्वभूतेषु वैरं मम न केनापि ॥४३॥

खमामि—क्षमेऽहं क्रोधादिकं त्यक्त्वा मैत्रीभावं करोमि  
सर्वजीवाणं—सर्वे च ते जीवाश्च सर्वजीवास्तान् शुभाशुभपरि-  
णामहेतून् । सर्वे जीवा—सर्वे जीवाः समस्तप्राणिनः । ख-  
मन्तु क्षमन्तां सुष्ठूपशमभावं कुर्वन्तु । मे—मम । मिस्ती—मैत्री  
मित्रत्वं । सर्वभूतेषु—सर्वभूतेषु । वैरं—वैरं । मज्झ—मम । ण  
केण वि—न केनापि । सर्वजीवान् क्षमेऽहं, सर्वे जीवा मे  
क्षमन्तां, एवं परिणामं यतः करोमि ततो वैरं मे न केनाऽ-  
पि मैत्री सर्वभूतेष्विविति ।

न केवलं वैरं त्यजामि, वैरनिमित्तं च यत् तत्सर्वं त्यजा-  
मीत्यतः प्राह—

रागबंधं पदोसं च हरिसं दीणभावयं ।

उत्सुगत्तं भयं सोगं रदिमरदिं च वोसरे ॥ ४४ ॥ -

रागबंधं प्रद्वेषं च हर्षं दीनभावकम् ।

उत्सुकत्वं भयं शोकं रतिमरतिं च व्युत्सृजामि ॥

रागबंधं—रागस्य रागेण वा बन्धो रागबन्धः स्नेहानुबन्ध-  
स्तम् । पदोसं च प्रद्वेषमप्रीतिं च । हरिसं—हर्षं लाभादिना  
आनन्दम् । दीणभावयं—दीनभावं याच्नादिना करुणामित्ता-  
व्यैन्यं च । उत्सुगत्तं—उत्सुकत्वं सरागमनसान्धचितनं ।

भयं भीतिम् । सोयं-शोकं इष्टवियोगवशादनुशोचनम् ।  
रइं-रतिमभिप्रेतप्राप्तिम् । अरइं-अरतिं अभिप्रेताऽप्राप्तिं ।  
वोसरे-व्युत्सृजामि । रागानुबन्धद्वेषहर्षदीनभावमुत्सुकत्वभ-  
यशोकरत्परति च त्यजामित्यर्थः ।

ममत्तिं परिवज्जामि निम्ममत्तिमुवट्ठिदो ॥

आलंबणं च मे आदा अवसेसाइं वोसरे ॥ ४५ ॥

ममतां परिवर्जयामि निर्ममत्वमुपस्थितः ।

आलंबनं च मे आत्मा अवशेषाणि व्युत्सृजामि ४५

ममत्तिं-ममत्वं । परिवज्जामि-परिवर्जामि परिहरेऽहं ।  
निम्ममत्तिं निर्ममत्वमसंगत्वं । उवट्ठिदो-उपस्थितः । यदि  
सर्वं भवता त्यज्यते किमालम्बनं भवत्यतीत्यत आह-आलं-  
बणं च आलम्बनं च श्रयः । मे मम । आदा-आत्मा । अव-  
सेसाइं-अवशेषाणि अधिकानि । वोसरे-व्युत्सृजामि । किं  
बहुनोक्तेनानन्तज्ञानदर्शनसुखवीर्यरत्नत्रयादिकं मुक्त्वान्यत्सर्वं  
त्यजामीत्यर्थः ।

आत्मा च भवता किमिति कृत्वा न परित्यज्यते इत्यत आह

आदा हु मज्झ णाणे आदा मे दंसणे चरित्ते य

आदा पच्चक्खाणे आदा मे संवरे जोए ॥ ४६ ॥

आत्मा हि मम ज्ञाने आत्मा मे दर्शने चरित्रे च ।

आत्मा प्रत्याख्याने आत्मा मे संवरे योगे ॥ ४६ ॥

आदा-आत्मा । हु-स्फुटं । मज्झ-मम । णाणे-ज्ञाने ।  
 आदा-आत्मा । मे-मम । दंसणे-दर्शने तत्त्वार्थश्रद्धाने आ-  
 लोके वा । चरित्ते य-चारित्रे च पापक्रियानिवृत्तौ । आदा  
 आत्मा । पक्खवाणे-प्रत्याख्याने । आदा-आत्मा । मे-मम ।  
 संवरे-आस्रवनिरोधे । जोए -जोगे शुभव्यापारे ॥

एओ य मरइ जीवो एओ य उववज्जइ ।

एयस्स जाइमरणं एओ सिज्झइ णीरओ ॥४७॥

एकश्च म्रियते जीव एकश्च उत्पद्यते ।

एकस्य जातिमरणं एकः सिद्ध्यति नीरजाः ॥ ४७ ॥

एओ य-एकश्चासहायश्च । मरइ-म्रियते शरीरत्यागं  
 करोति । जीवो--जीवः चेतनालक्षणः । एओ य-एकश्च ।  
 उववज्जइ--उत्पद्यते । एयस्स--एकस्य । जाइ--जातिः । मरणं  
 --मृत्युः । एओ--एकः । सिज्झइ--सिद्ध्यति मुक्तो भवति ।  
 णीरओ -नीरजाः कर्मरहितः ।

एओ मे सस्सओ अप्पा णाणदंसणलक्खणो ।

सेसा मे बाहिरा भावा सव्वे संजोगलक्खणा ॥

एको मे शाश्वत आत्मा ज्ञानदर्शनलक्षणः ।

शेषा मे बाह्या भावाः सर्वे संयोगलक्षणाः ॥ ४८ ॥

एओ--एकः । मे--मम । सस्सओ शाश्वतो नित्यः ।  
 अप्पा--आत्मा । णाणदंसणलक्खणो --ज्ञानं च दर्शनं च ज्ञा-

नदर्शने ते एव लक्षणं यस्यासौ ज्ञानदर्शनलक्षणः । सेसा  
मे-शेषाः शरीरादिका मम । बाहिरा--बाह्या अनात्मीयाः ।  
भावा--पदार्थाः । सव्वे--सर्वे सप्रस्ताः । संजोगलक्षण-  
संयोगलक्षणाः । अनात्मनीनस्यात्मभावः संयोगः, संयोग एव  
लक्षणं येषां ते संयोगलक्षणा विनश्वरा इत्यर्थः । ज्ञानदर्श-  
नचारित्रप्रत्याख्यानसंवरयोगेषु ममात्मैव, यतो म्रियते उत्प-  
द्यते च एक एव, यतः एकस्य जातिमरणे, यत एकश्च नी-  
रजाः सन् सिद्धिं याति, यतः शेषाश्च सर्वे भावाः संयोग-  
लक्षणा बाह्या यतः, अत एक एवात्मा ज्ञानदर्शनलक्षणः  
नित्यो ममेति ।

अथ किमिति कृत्वा संयोगलक्षणो भावः परिह्रियते  
इति चेदत आह—

संजोयमूलं जीवेण पत्तं दुःखपरंपरं ।

तम्हा संजोयसंबंधं सव्वं तिविहेण वोसरे ॥४१॥

संयोगमूलं जीवेन प्राप्ता दुःखपरंपरा ।

तस्मात्संयोगसंबंधं सर्वं त्रिविधेन व्युत्सृजामि ॥४२॥

संजोयमूलं—संयोगनिमित्तं । जीवेण—जीवेन । पत्तं—प्रा-  
प्तं, लब्धं । दुःखपरंपरं—दुःखानां परम्परा दुःखपरम्परा  
क्लेशनैरन्तर्यम् । तम्हा—तस्मात् । संजोयसंबंधं—( संयोग-  
सम्बन्धम् ) । सव्वं—सर्वम् । तिविहेण—त्रिविधेन मनोवच-  
नकायैः । वोसरे—व्युत्सृजामि । संयोगहेतोर्जीवेन यतो

दुःखपरम्परा प्राप्ता, तस्मात् संयोगसम्बन्धं सर्वं त्रिविधेन व्युत्सृजामीत्यर्थः ।

पुनरपि दुश्चरित्रस्य परिहारार्थमाह—

मूलगुणउत्तरगुणे जो मे णाराहिओ पमाण ।  
तमहं सव्वं णिंदे पडिक्कमे आगमिस्साणं ॥ ५० ॥

मूलगुणोत्तरगुणेषु यो मया न आराधितः प्रमादेन ।  
तमहं सर्वं निन्दामि प्रतिक्रमामि आगमिष्यति ॥ ५० ॥

मूलगुणउत्तरगुणे—मूलगुणाः प्रधानगुणाः, उत्तरगुणा  
अभ्रावकाशादयो मूलगुणदीपकास्तेषु मध्ये । जो मे-यः कश्चि-  
न्मया णाराहिओ—नाराधितो नानुष्ठितः । पमाण—प्रमा-  
देन केनचित्कारणान्तरेण सालसभावात् । तमहं—तच्छब्दः  
पूर्वप्रक्रान्तपरामर्शी, तदहं मूलगुणाद्यनाराधनम् । सव्वं—सर्व-  
म् । णिंदे—निन्दामि आत्मानं जुगुप्से । पडिक्कमे—प्रतिक्र-  
मामि निर्हरे न केवलमतीतवर्तमानकाले आगमिस्साणं आगमि-  
ष्यति च काले । ये गुणास्तेषां मध्ये यो नाराधितो गुणस्तमहं  
सर्वं निन्दयामि प्रतिक्रमामि चेति ।

तथा—

अस्संजममण्णाणं मिच्छत्तं सव्वमेव य ममत्तिं ।  
जीवेसु अजीवेसु य तं णिंदे तं च गरिहामि ॥ ५१ ॥  
असंयममज्ञानं मिथ्यात्वं सर्वमेव च ममत्वं ।

जीवेष्वजीवेषु च तत् निन्दामि तच्च गह्वे ॥ ५१ ॥

असंसंजमं-असंयमं पापकारणम् । अरणाणं-अज्ञानं  
अश्रद्धानपूर्वकवस्तुपरिच्छेदम् । मिच्छन्तं-मिथ्यात्वपत-  
त्त्वार्थश्रद्धानम् । सव्वमेव य-सर्वमेव च । ममत्ति-ममत्त्व-  
मनात्माये आत्मीयभावम् । जीवेषु अजीवेषु य-जीवाजीव-  
विषयं च । तं शिंदे-तं निन्दामि । तं च-तच्च । गरिहामि-गह्वे-  
ऽहं परस्य प्रकटयामि । मूलोत्तरगुणेषु मध्ये यन्नाराधितं  
प्रमादतोऽतीतानगतकाले तत्सर्वं निन्दामि प्रतिक्रमामि  
च । असंयमाज्ञानमिथ्यात्वादि जीवाजीवविषयं ममत्वं च  
सर्वं गह्वे निन्दामि चेति प्रमाददोषेण दांपत्यज्यन्ते ।

प्रमादाः पुनः किं न परिह्रियन्त इति चेन्न तानपि परि-  
हरामीत्यत आह—

सत्त भए अट्ट मए सण्णा चत्तारि गारवे तिणि ।  
तेतीसाच्चासणाओ रायद्दोसं च गरिहामि ॥ ५२ ॥  
सप्त भयानि अष्टौ मदान् संज्ञाश्चतस्रः गौरवाणि त्रीणि  
त्रयस्त्रिंशदासादनां रागद्वेषौ च गह्वे ॥ ५२ ॥

सत्त भए-सप्तभयानि । अट्ट मए-अष्टौ मदानि । सण्णा  
चत्तारि-संज्ञाश्चतस्रः आहारभयमैशुनपरिग्रहाभिलाषान् ।  
गारवे-गौरवाणि ऋद्धिरससातविषयगर्वान् तिणिण-त्रीणि ।  
तेतीसाच्चासणाओ-त्रिभिरधिका त्रिंशत् त्रयस्त्रिंशत् पदार्थैः  
सह सम्बन्धः । त्रयस्त्रिंशतां पदार्थानां, अच्चासणा-आसा-



दनाः परिभवास्तास्त्रयस्त्रिंशदासादनाः, अथवा तन्निमित्त-  
त्वात् ताच्छब्दश्च्यन्ते । रागद्वेषौ च—रागद्वेषौ च, आत्मनीना-  
नात्मनीनवस्तुप्रीत्यप्रीती । गरिहापि—गर्हं नाचरापीत्यर्थः ।  
सप्तभयाष्टमदसंज्ञागौरवाणि त्रयस्त्रिंशत्पदार्थासादनं च  
रागद्वेषौ च त्यजामीत्यर्थः ।

अथ कानि सप्तभयानि के चक्ष्यै मदा इति पृष्ठे  
तत आह—

इहपरलोयत्ताणं अगुत्तिमरणं च वेयणाकम्हिभया  
विण्णाणिस्सरियाणा कुलबलतवरूपजाइ मया  
इहपरलोकौ अत्राणमगुत्तिमरणं वेदनाकस्मिकभयानि  
विज्ञानमैश्वर्यं आज्ञा कुलबलतपोरूपजातिः मदाः ५३

इहपरलोयं—इह च परश्च इहपरौ तौ च तौ लोकौ चेह-  
परलोकौ । अत्ताणं—अत्राणमपाचनं, इहलोकभयं, परलोक-  
भयं, अत्राणभयं । अगुत्ति—अगुप्तिः प्राकाराद्यभादः  
मरणं च—मृत्युश्च । वेयणा—वेदना पीडा । अकम्हि—आक-  
स्मिकं घनादिगर्जोद्भवम् । भयगब्दः प्रत्येकपभिसम्बध्यते ।  
इहलोकभयं, परलोकभयं, अत्राणभयं, अगुप्तिभयं, परणभयं,  
वेदनाभयं, आकस्मिकभयं चेति । विण्णाणा—विज्ञानं अक्ष-  
रगन्धर्वादिविषयम् । इस्सरिय—ऐश्वर्यं द्रव्यादिसम्पत् ।  
आज्ञा—आज्ञा वचनानुल्लंघनम् । कुलं—शुद्धपैतृकाम्नायः  
इच्छाक्वाद्युत्पत्तिर्वा । बलं—शरीराहारादिप्रमत्ता शक्तिः ।

तव—तपः कायसन्तापः, रूवं—रूपं समचतुरस्रसंस्थान-  
गौरादिवर्णकान्तिर्यौवनोद्भवमणीयता । जाइ—जातिः मातृ-  
कसन्तानशुद्धिः । एतैरेतेषां वा, मया मदः गर्वाः । मदशब्दः  
प्रत्येकमभिसम्बध्यते । विज्ञानमदः, ऐश्वर्यमदः, आज्ञामदः,  
कुलमदः, बलमदः, जातिमदः, तपोमदः, रूपमद इति  
संज्ञाभेदः सुगमत्वान्न विस्तरः ।

अथ के त्रयस्त्रिंशत्पदार्था येषां त्रयस्त्रिंशदासादना-  
नीत्यत आह—

पंचैव अतिकाया छज्जीवणिकाय महव्वया पंच ।  
पवयणमाउपयत्था तेतीसच्चासणा भणिया ॥ ५४  
पंचैव अस्तिकायाः पड्जीवनिकाया महाव्रतानि पंच  
प्रवचनमातृकाः पदार्थाः त्रयस्त्रिंशदासादना भणिताः

पंचैव—पंचैव । अतिकाया—अस्तिकायाः कायो  
निचयः परस्परप्रदेशसम्बन्धो येषां तेऽस्तिकायाः अस्तिमन्तो  
दृष्टव्या जीवद्गुणलधर्माधिकाशाः । कालस्य प्रदेशप्रचयो  
नास्तीत्यतोऽस्तिकायत्वं नास्ति । छज्जीवणिकाय—पद् च  
ते जीवणिकायाश्च पड्जीवनिकायाः पृथिवीकायिकादयः ।  
महव्वया पंच—महाव्रतानि पंच । पवयणमाउ—प्रवचनमातृकाः  
पंचसमितयः त्रिगुणश्च । पयन्या—पदार्थाः जीवाजीवास्रव-  
बन्धसंवरनिर्जरामोक्षपुण्यपापानि । तेतीसच्चासणा—त्रय-  
स्त्रिंशदासादनाः । भणिया—भणिताः पंचास्तिकायादि-

विषयत्वात् पंचास्तिकायादय एवासादना उक्ताः, तेषां वा ये परिभवास्ता आसादना इति सम्बन्धः कर्तव्यः ।

आत्मसंस्कारकालं नीत्वा संन्यासालोचनार्थमाचार्यः प्राह-  
णिंदामि णिंदाणिज्जं गरहामि य जं च मे गरहणीयं  
आलोचेमि य सव्वं सव्वभंतरवाहिरं उवहिं ॥५५॥<sup>१४</sup>

निंदामि निन्दनीयं गर्हं च यच्च मे गर्हणीयं ।

आलोचयामि च सर्वं साभ्यन्तरवाह्यं उपधिं ॥ ५५ ॥

णिंदामि—निन्दामि आत्मन्याविष्करोमि । णिंदाणि-  
ज्जं—निन्दनीयं आत्माविष्करणयोग्यम् । गरहामि—गर्हं च  
आचार्यादीनामाविष्करोमि प्रकटयामि । जं च—यच्च ।  
मे मम । गरहणीयं—गर्हणीयं परप्रकाशयोग्यं । आलोचे-  
मि य—आलोचयामि चापनयामि चारित्राचागलोचनापूर्वकं गर्ह-  
णं वा करोमि । ( सव्वं )—सर्वं निरवशेषं । सव्वभंतरवा-  
हिरं—साभ्यन्तरवाह्यं । उवहिं—उपधिं च परिग्रहं च ।  
यन्निन्दनीयं तन्निन्दामि, यद्दुःसहणीयं तद्गर्हामि, सर्वं वाह्या-  
भ्यन्तरं चोपधिं आलोचयामीति ।

कथामालोचयितव्यमिति चेदत आह—

जह्वालो जण्पंतो कज्जमकज्जं च उज्जुयं भणदि ।  
तह आलोचेयव्वं माया मोसं च मोत्तूण ॥ ५६ ॥<sup>२०</sup>  
यथा बालो जल्पन् कार्यमकार्यं च ऋजु भणति ।

तथा आलोचयितव्यं मायां मृषां च मुक्त्वा ॥ ५६ ॥

जह-यथा । बालो-बालः पूर्वापरविवेकरहितः । जंषंतो-  
जल्पन् । कज्जं-कार्यं स्वप्रयोजनं । अकज्जं च-अकार्यं अ-  
प्रयोजनं अकर्तव्यं च । उज्जुयं-ऋजु अकुटिलं । भणइ-भ-  
णति । तह-तथा । आलोचेयव्यं-आलोचयितव्यं । मायामो-  
सं च-मायां मृषां च अपन्हवासत्यं च । मोत्तूण-मुक्त्वा ।  
यथा कश्चिद्बालो जल्पन् कुत्सितानुष्ठानमकुत्सितानुष्ठानं च  
ऋजु भणति, तथा मायां मृषां च मुक्त्वा लोचयितव्यमिति ।

यस्यालोचना क्रियते स किं गुणविशिष्ट आचार्य इति  
चेदत आह—

णाणमिह दंसणमिहयतवे चरित्ते य चउसुविअकंपो  
धीरो आगमकुसलो अपरस्सावी रहस्साणं ॥ ५७ ॥

ज्ञाने दर्शने च तपसि चरित्रे च चतुर्षु अपि अकंपः ।

धीरः आगमकुशलः अपरश्रावी रहस्यानाम् ॥ ५७ ॥

णाणमिह-ज्ञाने । दंसणमिह य-दर्शने च । तवे तपसि ।  
चरित्ते य-चरित्रे च । चउसुवि-चतुर्ष्वपि । अकंपो-अकंपोऽ-  
धृष्यः । धीरो-धीरो धैर्योपेतः । आगमकुसलो-आगमकु-  
शलः स्वसमयपरसमयविचारदक्षः । अपरिस्साई-अपरिश्रावी  
आलोचितं न कस्यचिदपि कथयति । रहस्साणं-रहसि ए-  
कान्ते भवानि रहस्यानि गुह्यानुष्ठितानि । ज्ञानदर्शनतप-  
श्चरित्रेषु चतुर्ष्वपि सम्यक्स्थिता यो रहस्यानामपरिश्रावी

धीरश्चागमकुशलश्च यस्तस्य आलोचना कर्तव्या नान्यस्येति ।

आलोचनानन्तरं क्षमणं कर्तुकामः प्राह—

रागेण य दोसेण य जंमे अकदण्हुयं पमादेण ।

जो मे किंचिवि भणिओ तमहं सव्वं खमावेमि ॥५८॥

रागेण वा द्वेषेण वा यत् मया अकृतज्ञत्वं प्रमादेन ।

यो मया किंचिदपि भणितः तमहं सर्वं क्षमयामि ॥५८॥

रागेण य—रागेण वा मायालोभाभ्यां स्नेहेन वा । दोसे-  
ण य—द्वेषेण च क्रोधमानाभ्यां अप्रीत्या वा । जंमे—यन्मया अ-  
कदण्हुअं—अकृतज्ञत्वं युष्माकमयोग्यमनुष्ठितं । पमादेण-  
—प्रमादेन । जो मे—यो मया । किंचिवि—किंचिदपि । भणि-  
ओ—भणितः । तमहं—तं जनं अहं । सव्वं—सर्वं । खमावेमि  
क्षमयामि संतोषयामि । रागद्वेषाभ्यां मनागपि यन्मया कृत-  
मकृतज्ञत्वं योऽपि मया किंचिदपि भणितस्तमहं सर्वं मर्षया-  
मीति ।

क्षमणं कृत्वा सपक्वः संन्यासं कर्तुकामो मरणभेदान्  
गृच्छति कति मरणानि ? आचार्यः प्राह—

तिविहं भणंति मरणं बालाणं बालपंडियाणंच ।

तद्वयं पंडियमरणं जं केवलिणो अणुमरंति ॥५९॥

त्रिविधं भणंति मरणं बालानां बालपंडितानां च ।

तृतीयं पंडितमरणं यत् केवलिनो अनुम्रियंते ॥५९॥

तिविहं— त्रिविधं त्रिप्रकारम् । भण्ति—कथयन्ति । मरणं—मृत्युं । बालाणं—बालानां असंयतसंभ्यगृहीनां । बालपंडियाणं च—बालाश्च ते पंडिताश्च बालपंडिताः । संयतासंयता एकेन्द्रियाविरतेर्बालाः द्वीन्द्रियादिवधविरताः पंडिताः । तदयं—तृतीयं । पंडितमरणं—पंडितमरणं पंडितानां मरणं देहपरित्यागः देहस्यान्यथाभावो वा पंडितमरणं । जं—यत् येन वा । केवलिनो—केवलं शुद्धं ज्ञानं विद्यते येषां ते केवलिनः । अणुमरंति—अनुम्रियन्ते अर्हद्भट्टारका गणधरदेवाश्च त्रिप्रकारं मरणं भण्ति । प्रथमं बालमरणं, बालजीवस्वामित्वात्, द्वितीयं बालपंडितमरणं बालपंडितस्वामित्वात्, तृतीयं पंडितमरणं येन केवलिनोऽनुम्रियन्ते संयताश्च पंडितपंडितमरणस्यात्रैव पंडितेन्तर्भावः सामान्यसंयमस्वामित्वाभेदादिति । अन्यत्र बालबालमरणमुक्तं तदत्र किमिति कृत्वा नोक्तं तेन प्रयोजनाभावात् । ये अकुटिला ज्ञानदर्शनयुक्तास्ते एतैर्मरणम्रियन्ते ।

अन्यथाभूताश्च कथमित्युत्तरमूत्रपाह—

जे पुण पणट्टमदिया पचलियसण्णा य वक्कभावा य असमाहिणा मंते ण हु ते आराहया भणिया ॥  
ये पुनः प्रणष्टमतिकाः प्रचलितसंज्ञाश्च वक्कभावाश्च । असमाधिना म्रियंते न हि ते आराधका भणिताः ॥६०॥

जे पुण—ये पुनः । पणट्टमदिया—प्रणष्टा विनष्टा मति-

येषां ते प्रणष्टमत्तिकाः अज्ञानिनः । पचलियसङ्गा य-प्र-  
चलिता उद्धता संज्ञा आहारभयमैथुनपरिग्रहाभिलाषा येषां  
ते प्रचलितसंज्ञकाः । वक्रभावा य-कुटिलपरिणामाश्च । अ-  
समाहिणा—असमाधिना आर्तैरौद्रध्यानेन । मरंते—म्रियन्ते  
भवान्तरं गच्छन्ति । ण हु--न खलु । आराधप्रमाद आराध-  
काः कर्मक्षयकारिणः । भणिया—भणिताः । ये  
प्रणष्टमत्तिकाः पचलितसंज्ञा वक्रभावाश्च ते यामि ॥  
यन्ते स्फुटं न ते आराधका भणिता इति । अस्मादिना  
यदि मरणकाले विपरिणामः भवति ।

पृष्ठे आचार्यः प्राह—

मरणे विराहिए देवदुग्गई दुलहा य किर बोही ।  
संसारो य अणंतो होइ पुणो आगमे काले ॥६१॥  
मरणे विराधिते देवदुर्गतिः दुर्लभा च किल बोधिः ।  
संसारश्चानंतो भवति पुनरागमिष्यति काले ॥ ६१ ॥

मरणे--मृत्युकाले । विराहिए--विराधिते विनाशिते मरणका-  
ले सम्यक्त्वे विराधित इत्यर्थः मरणकाले सम्यक्त्वस्य यद्विरा-  
धनं तन्मरणस्यैव साहचर्यादिति । अथवार्तैरौद्रध्यानसहितं य-  
न्मरणं तत्तस्य विराधनमिति युक्तम् । देवदुग्गई--देवदुर्गतिः  
भवनवासिवानव्यन्तरज्योतिष्कादिषूत्पत्तिः । दुलहाय--दुर्ल-  
भा दुःखेन लभ्यते इति दुर्लभा च । किर--किल । अयं कि-

लशब्दोऽनेकेष्वर्थेषु विद्यते, तत्र परोक्षे दृष्टव्यः आगमे एवमु-  
 मित्यर्थः । बोही--बोधिः सम्यक्त्वं रत्नत्रयं वा । संसारो य-  
 --संसारश्च चतुर्गतिलक्षणः । अणंतो--अनन्तः अर्द्धपुद्गल-  
 प्रमाणः कुतोऽस्यानन्तत्वं ? केवलज्ञानविषयत्वात् । होइ--भवति  
 पुणो--पुनः । आगमे काले--आगमिष्यति समये । मरणका-  
 ले सम्यक्त्वविराधने सति, दुर्गतिर्भवति, बोधिश्च दुर्लभा,  
 आगमिष्यति काले संसारश्चानन्तो भवतीति ।

अत्रैवाभिसम्बन्धे प्रश्नपूर्वकं सूत्रमाह—

का देवदुर्गईओ का बोही केण ण बुझए मरणं ।  
 केण व अणंतपारे संसारे हिंडए जीओ ॥ ६२ ॥  
 का देवदुर्गतयः का बोधिः केन न बुध्यते मरणं ।  
 केन वा अनंतपारे संसारे हिंडते जीवः ॥ ६२ ॥

का देवदुर्गईओ--का देवदुर्गतयः किंविशिष्टा देवदुर्गतयः ।  
 का बोही--का बोधिः । केण व--केन च । ण बुझए--न  
 बुध्यते । मरण- मृत्युः । केण व- केन च कारणेन । अणन्तपारे  
 अनन्तोऽपरिमाणः पारः समप्तिर्यस्यासौ अनन्तपारस्त-  
 स्मिन् । संसारे--संसरणे । हिंडए हिंडते गच्छति । जीवो-  
 जीवः । हे भट्टारक ! का देवदुर्गतयः का च बोधिः, केन च परि-  
 णामेन न बुध्यते मरणं, संसारे च केन कारणेन परिभ्रमति  
 जीवः ।



क्षपकेण पृष्टः आचार्यः प्राह—

कंदर्पमाभिजोग्गं किं वस सम्मोहमासुरत्तं च ।  
ता देवदुर्गईओ मरणम्मि विराहिण् होंति ॥ ६३ ॥<sup>२१</sup>  
कांदर्पमाभियोग्यं कैल्विष्यं स्वमोहं आसुरत्वं च ।  
ता देवदुर्गतयो मरणे विराधिते भवंति ॥ ६३ ॥

द्रव्यभावयोरभेदं कृत्वा चेदमुच्यते । कंदर्पं कंदर्पस्य भावः  
कान्दर्पमुपप्लवशीलगुणः । आभिजोग्गं--अभियोगस्य भावः आ-  
भियोग्यं तन्त्रमन्त्रादिभीरसादिगार्द्ध्यं । किं वस--किं विषयस्य  
भावः कैल्विष्यं प्रतिकूलचरणं । सम्मोह--स्वस्य मोहः स्वमो-  
हस्तस्य भावः स्वमोहत्वं, शुनो मोह इव मोहो वेदोदयो यस्य स  
श्वमोहस्तस्य भावः श्वमोहत्वं सह मोहेन वा वर्तते इति तस्य  
भावः समोहत्वं मिथ्यात्वभावनातात्पर्यं । आसुरत्तं च--असु-  
रत्वं च--असुरस्य भावः असुरत्वं रौद्रपरिणामसहिताचरणं ।  
ता एताः । देवदुर्गईओ--देवदुर्गतयस्तैर्गुणैस्ताः प्राप्यन्ते इति-  
कृत्वा तद्व्यपदेशः, कारणे कार्योपचारात् । मरणम्मि--मरणे  
मृत्युकाले सम्यक्त्वे, विराहिण्--विराधिते परिभूते होंति-भव-  
न्ति । सम्यक्त्वे विनाशिते मरणकाले एताः कन्दर्पाभियोग्य-  
किं विषयस्वमोहासुरदेवदुर्गतयो भवन्तीति ।

किं तत्कान्दर्पं इत्यत आह—

असत्तमुल्लावेंतो पण्णावेंतो य बहुजणं कुणइं ।

कंदप्प रइसमावण्णो कंदप्पेसु उववज्जइ ॥ ६४ ॥ २८

असत्यमुल्लपन् प्रज्ञापयन् च बहुजनं करोति ।

कंदर्पं रतिसमापन्नः कान्दर्पेषु उत्पद्यते ॥ ६४ ॥

असत्तं-असत्यं मिथ्या, उल्लावेंतो-उल्लपन् जल्पन् उल्लापयित्वा, पण्णावेंतो-प्रज्ञापयन् प्रतिपादयन्, बहुजणं बहुजनं बहून् प्राणिनः, कुणइं-करोति । कंदप्पं-कान्दर्पं रइसमवण्णो-रतिं समापन्नः प्राप्तो रतिसमापन्नो रागो-द्रेकसहितः । कंदप्पेसु कन्दर्पकर्मयोगाद्देवा अपि कन्दर्पा नग्नाचार्यदेवास्तेषु उववज्जेइ-उत्पद्यते । यो रतिसमापन्नः असत्यमुल्लपन् तदेव च बहुजनं प्रतिपादयन् कन्दर्पभावनां करोति स कन्दर्पेषूत्पद्यते इत्यर्थः । अथवा असत्यं जल्पन् तदेव च भावयन् आत्मनो बहुजनं करोति योजयति असत्येन यः स कन्दर्परतिसमापन्नः कन्दर्पेषूत्पद्यत इत्यर्थः ।

अथ किमभियोगकमेति तेनोत्पत्तिश्च का चेदतः प्राह-

अभिजुंजइ बहुभावे साहू हस्साइयं च बहुवयणं ।

अभिजोगेहिं कम्मेहिं जुत्तो वाहणेसु उववज्जइ ६५-

अभियुंक्ते बहुभावान् साधुः हास्यादिकं च बहुवचनं ।

अभियोगैः कर्मभिर्युक्तो वाहनेषु उत्पद्यते ॥ ६५ ॥

अभिजुंजइ-अभियुंक्ते करोति, बहुभावे-बहुभावान्

तंत्रमंत्रादिकान् । साहू-साधुः । हस्साइयं च-हास्यादिकं  
 च हास्यकौत्कुच्यपरविस्मयनादिकं । बहुवयणं-बहुवचनं  
 वाग्जालं । अहिजोगेहि-अभियोगैः तादर्थ्यात्ताच्छब्दं  
 आभिचारकैः, कस्मेहि कर्मभिः क्रियाभिः । जुत्तो-युक्त-  
 स्तन्निष्ठः । बाहणेसु-बाहनेषु गजाश्वमेपमहिषस्वरूपेषु ।  
 उववज्जइ-उत्पद्यते जायते । यः साधूरमादिषु गृह्यः  
 मंत्रतंत्रभूतिकर्मादिकमुपयुक्ते हास्यादिकं बहुवचनं करोति  
 स तैरभियोगैः कर्मभिर्बाहनेषु उत्पद्यत इति ।

किल्बिषभावनास्वरूपं तथोत्पत्तिं च प्रतिपादयन्नाह—

तित्थयराणं पडिणीओ संघस्स य चेइयस्स सुत्तस्स  
 अविणीदो णियडिल्लो किब्बिसियेसूववज्जेइ६६/३  
 तीर्थकराणां प्रत्यनीकः संघस्य च चैत्यस्य सूत्रस्य ।  
 अविनीतो निकृतिवान् किल्बिषेषु उत्पद्यते ॥ ६६ ॥

तित्थयराणं-तीर्थं संसारतरणोपायं कुर्वन्तीति तीर्थकराः  
 अर्हद्भट्टारकास्तेषां । पडिणीओ-प्रत्यनीकः प्रतिकूलः ।  
 संघस्स य-संघस्य च ऋषियतिमुन्यनगाराणां ऋषिश्रावक-  
 श्राविकार्यिकाणां सम्प्रदर्शनज्ञानचारित्रतपसां वा । चेइयस्स-  
 चैत्यस्य सर्वज्ञप्रतिमायाः । सुत्तस्स-सूत्रस्य द्वादशाङ्गचतु-  
 र्दशपूर्वरूपस्य अविणीओ-अविनीतः स्तब्धः । णियडिल्लो-  
 निकृतिवान् वंचनावहुलः प्रतारण-कुशलः । किब्बिसेसूव-

बज्जेइ—किल्बिषेषूत्पद्यते । पाटहिकादिषु जायते । तीर्थक-  
राणां प्रत्यनीकः संघस्य चैत्यस्य सूत्रस्य वा अविनीतः मा-  
यावी च यः स किल्बिषकर्षभिः किल्बिषिकेषु जायते इति ।

सम्मोहभावनास्वरूपं तदुत्पत्त्या सह निरूपयन्नाह—

उम्मग्गदेसओमग्गणासओमग्गविपडिवण्णो य  
मोहेण य मोहंतो संमोहेसूववज्जेदि ॥ ६७ ॥ ३

उन्मार्गदेशको मार्गनाशको मार्गविप्रतिपन्नश्च ।  
मोहेन च मोहयन् संमोहेषु उत्पद्यते ॥ ६७ ॥

उम्मग्गदेसओ—उन्मार्गस्य मिथ्यात्वादिकस्य देशकः  
उपदेशकर्ता उन्मार्गदेशकः । मग्गणासओ मार्गस्य सम्यग्ज्ञान-  
दर्शनचारित्रात्मकस्य णासओ-नाशको विराधको मार्गना-  
शकः मग्गविपडिवण्णो य—मार्गस्य विप्रतिपन्नो विपरीतः  
स्वतीर्थप्रवर्तकः मार्गविप्रतिपन्नः । मोहेण य—मोहेन च मि-  
थ्यात्वेन मायाप्रपंचेन वा । मोहंतो मोहयन् विपरीतान् कुर्वन्  
संमोहेसूववज्जेदि—स्वमोहेषु स्वच्छन्ददेवेषूप्यद्यते । य उन्मा-  
र्गदेशकः मार्गनाशकः मार्गविप्रतिकूलश्च मोहेन मोहयन् स  
सम्मोहकर्मभिः स्वमोहेषु जायते इति ।

आसुरीं भावनां तथोत्पत्तिं च प्रपंचयन्नाह—

खुद्दी कोही माणी मायी तह संकिलिट्ठो तवेचरितेय।

अणुबद्धवैररोई असुरेसूववज्जदे जीवो ॥ ६८ ॥ :

क्षुद्रः क्रोधी मानी मायावी तथा संक्लिष्टस्तपसि चरित्रे ।

अनुबद्धवैररोची असुरेसूववज्जदे जीवो ॥ ६८ ॥

खुदी क्षुद्रः पिशुनः । कोही-क्रोधी । मानी-मानी-  
गर्वयुक्तः । म ई-मायावी । तह य-तथा च । संक्लिष्टो-  
संक्लिष्टः संक्लृप्तपरायणः । तवे-तपसि । चरित्ते य-चरित्रे च ।  
अणुबद्धवैररोई-अनुबद्ध वैरं रोचते अनुबद्धवैररोची कषाय-  
बहुलेषु रुचिपरः । असुरेसूववज्जदे-असुरेसूववज्जदे अंशवरी-  
पसंज्ञकभावनेषु । जीवो-जीवः । यः क्षुद्रः, क्रोधी, मानी,  
मायावी अनुबद्धवैररोची तथा तपसि, चरित्रे च यः संक्लिष्टः  
सोऽसुरभवत्यासुरेसूववज्जदे इति ।

व्यतिरेकद्वारेण बोधिं प्रतिपादयन्नाह—

मिच्छादंमणरक्ता सणिदाणा किण्हलेममोगाढा  
इह जे मंति जीवा तेसिं पुण दुल्लाहो बोही ॥ ६९ ॥

मिथ्यादर्शनरक्ताः सनिदानाः कृष्णलेख्यामागाढाः ।  
इह ये म्रियन्ते जीवाः तेषां पुनः दुर्लभा बोधिः ॥ ६९ ॥

मिच्छादंमणरक्ता-मिथ्यात्वदर्शनरक्ताः अतत्त्वार्थरुचयः ।  
सणिदाणा-सह निदानेनाकांक्षया वर्तते इति सनिदानाः ।  
किण्हलेसं-कृष्णलेखां अनन्तानुबन्धिकषायानुरज्जितयोग-

प्रवृत्तिम् । ओगाढा-आगाढा प्रविष्टा रौद्रपरिणामाः । इह-  
अस्मिन् । जे-ये । मरंति म्रियन्ते प्राणांस्त्यजन्ति । जीवा-  
जीवाः प्राणिनः । तेसि-तेषां । पुण-पुनः । दुल्लहा-  
दुर्लभाः । बोही-बोधिः सम्यक्त्वसहितशुभपरिणामः ।  
इह ये जीवाः मिथ्यात्वदर्शनरक्ताः, अनिदानाः, कृष्ण-  
लेश्यां प्रविष्टाश्च म्रियन्ते तेषां पुनरपि, दुर्लभा बोधिः ।  
उत्कृष्टतोऽर्धपुद्गलपरिवर्तनमात्रात्सम्यक्त्वाविनाभावित्वाद्बो-  
धेरतस्तादात्म्यं ततो बोधेरेव लक्षणं व्याख्यातमिति ।

अन्वयेनापि बोधेलक्षणमाह—

सम्पद्सणरत्ता अणियाणा सुक्कल्लेसमोगाढा ।  
इह जे मरंति जीवा तेसिं सुलहा हवे बोही ॥  
सम्यग्दर्शनरक्ता अनिदानाः शुक्कल्लेश्यामागाढाः ।  
इह ये म्रियन्ते जीवाः तेषां सुलभा भवेत् बोधिः ॥७०॥

सम्पद्सणरत्ता—सम्यग्दर्शनरक्ताः तत्त्वरूपयः ।  
अणियाणा—अनिदाना इहपरलोकानाकांक्षाः । सुक्क-  
ल्लेसं-शुक्ललेश्यां ओगाढा-आगाढा प्रविष्टाः ।  
इह-अस्मिन् । जे-ये । मरंति म्रियन्ते । जीवा-जीवाः ।  
तेसि-तेषां । सुलहा-सुलभा सुखेन लभ्या । हवे-भवेत् ।  
बोही-बोधिः । इह ये जीवाः सम्यक्त्वदर्शनरक्ताः, अनिदानाः,  
शुक्कल्लेश्यां प्रविष्टाः सन्तो म्रियन्ते तेषां सुलभा बोधिरिति ।

यद्यपि पूर्वमूत्रेणास्यार्थस्य प्रतीतिस्तथापि द्रव्यार्थिकपर्यायार्थि-  
कशिष्यसंग्रहार्थः पुनरारम्भः एकान्तमतनिराकरणार्थं च ।

संसारकारणस्वरूपं प्रतिपादयन्नाह—

**जेपुणगुरुपडिणीयाबहुमोहाससबलाकुसीला य ।  
असमाहिणा मरंते ते होंति अणंतसंसारा ॥ ७०**

ये पुनः गुरुप्रत्यनीका बहुमोहाः सशबलाः कुशीलाश्च  
असमाधिना म्रियन्ते ते भवन्ति अनंतसंसाराः ॥ ७१

जे पुण—ये पुनः । गुरुपडिणीया—गुरुणां प्रत्यनीकाः  
प्रतिकूलाः गुरुप्रत्यनीकाः । बहुमोहा—मोहप्रचुराः गगद्वे-  
षाभिहताः । ससबला सह शबलेन लेपेन वर्तते इति  
सशबलाः कुत्सिताचरणाः । कुभीला य—कुशीलाः कुत्सितं  
शीलं व्रतपरिरक्षणं येषां ते कुशीलाश्च । असमाहिणा  
असमाधिना मिथ्यात्वसमान्वितार्त्तरौद्रपरिणामेन । मरंते-  
म्रियन्ते । ते—ते । होंति—भवन्ति ते एवं विशिष्टाः ।  
अणंतसंसारा—अनन्तसंसारा अर्धपुद्गलप्रमाणसंस्तयः । ये  
पुनः गुरुप्रतिकूलाः, बहुमोहाः कुशीलास्तेऽसमाधिना म्रियन्ते  
ततश्चानन्तसंसारा भवन्तीति ।

अथ परीतसंसाराः कथं भवन्तीति चेदतः प्राह—

**जिणवयणे अणुरत्ता गुरुवयणं जे करंति भावेण ।  
असबल असंकिलिद्धा ते होंति परिचसंसारा ७२॥**

जिनवचने अनुरक्ता गुरुवचनं ये कुर्वन्ति भावेन ।

अशबला असंक्लिष्टास्ते भवन्ति परीतसंसाराः ॥

जिणवयणे—जिनस्य वचनमागमः तस्मिन्नर्हत्प्रवचने ।

अणुरक्ता—अनुरक्ताः सुष्ठु भक्ताः । गुरुवयणं—गुरुवचनमा-  
देशं जे करन्ति—ये कुर्वन्ति । भावेण—भावेन भक्त्या मंत्रतंत्र-  
शास्त्रानाकांक्षया । असबल—अशबला मिथ्यात्वरहिताः ।  
असंक्लिष्टा—असंक्लिष्टाः शुद्धपरिणामाः । ते ह्येति—ते  
भवन्ति । परित्तसंसाग-परीतः परित्यक्तः परिमितो वा संसारः  
चतुर्गतिगमन येषां यैर्वा ते परीतसंसाराः परित्यक्तसंसृतयो वा ।  
जिनप्रवचने येऽनुरक्ता गुरुवचनं च भावेन कुर्वन्ति, अश-  
बलाः, असंक्लिष्टाः सन्तः ते परित्यक्तसंसारा भवन्तीति ।

यदि जिनवचनेऽनुरागो न स्यादतः किं स्यादतः  
प्राह—

बालमरणाणि बहुसो बहुयाणिअकामयाणिमरणा  
णि । मरिहन्ति ते वराया जं जिणवयणं ण जाणन्ति ॥

बालमरणानि बहुशो बहुकानि अकामकानि मरणानि  
मारिष्यन्ति ते वराका ये जिनवचनं न जानन्ति ॥७३॥

बालमरणाणि—बालानामतत्त्वरुचीनां मरणानि शरीरत्या-  
गा बालमरणानि । बहुसो—बहुशः बहूनि बहुप्रकाराणि वा ।  
बहुआणि—बहुकानि प्रचुराणि । अकामयाणि—अकामकृतानि



अनभिप्रेतानि मरणाणि-मृत्यून् । मरिहन्ति-मरिष्यन्ति मृत्युं प्राप्स्यन्तीत्यर्थः । ते वराया-त एवंभूता वराका अनायाः । जे जिणवयणां ये जिनवचनं सर्वज्ञागमं । ता जाणन्ति—न जानन्ति नावबुध्यन्ते । ये जिनवचनं न जानन्ति ते वराका बालमरणानि बहुप्रकाराणि अकामकृतानि च बहूनि मरणाणि प्राप्स्यन्तीति ।

अथ कानि तानि बालमरणानीत्यत आह—

सत्थग्गहणं विसभक्खणं च जलणं जलप्पवेसो य  
अणयारभंडसेवी जम्मणमरणानुबंधीणि ॥ ७४ ॥

शस्त्रग्रहणं विषभक्षणं च ज्वलनं जलप्रवेशश्च ।

अनाचारभांडसेवी जन्ममरणानुबंधिनः ॥ ७४ ॥

सत्थग्गहणं शस्त्रेणात्मनो ग्रहणं मारणं शस्त्रग्रहणं । शस्त्र-ग्रहणादुत्पन्नं मरणमपि शस्त्रग्रहणं कार्यं कारणोपचारात् । विसभक्खणं-विषस्य मारणात्मकद्रव्यस्य भक्षणमुपयुज्जनं विषभक्षणं तथैव सम्बन्धः कर्तव्यः । चः समुच्चयार्थः । जलणं ज्वलनादग्नेरुत्पन्नं ज्वलनं । जलप्पवेसो य—जले पानीयं प्रवेशो निमज्जनं निरुच्छ्वासं जलप्रवेशश्च तस्माज्जातं स एव वा मरणं । अणयारभण्डसेवी—अनाचारभांडसेवी न आचारोऽनाचारः पापक्रिया स एव भांडं द्रव्यं तत्सेवत इत्यनाचारभांडसेवी मरणेन सम्बन्धः । अथवा पुरुषेण

सम्बन्धः अनाचारभांडसेवी तस्य । जन्ममरणानुबन्धीणी  
जन्मोत्पत्तिः, मरणं मृत्युस्तयोर्गुणबन्धः सन्तानः स येषां  
विद्यते तानि जन्ममरणानुबन्धीनि संसारकारणानीत्यर्थः ।  
एतानि मरणानि जन्ममरणानुबन्धीनि अनाचारभांडसे-  
वीनि यतोऽतो बालमरणानीति । अथवा अनाचारसेवीनि  
एतानि मरणानि संसारकारणानीति न सदाचारस्य ।

एवं श्रुत्वा क्षपकः संवेगनिर्वेदपरायण एवं चिन्तयति—

उद्धमधो तिरियह्निदुकदाणिबालमरणानिबहुगाणि  
दंसणणाणसहगदो पांडियमरणं अनुमरिस्से । ७५ ।

ऊर्ध्वमधस्तिर्यक्षु तु कृतानि बालमरणानि बहुकानि ।  
दर्शनज्ञानसहगतः पांडितमरणं अनुमरिष्यामि ७५

उद्धं-ऊर्ध्वं ऊर्ध्वलोके । अधो-अधमि अधोलोके नरकभवन-  
व्यन्तरज्योतिष्कल्पे । तिरियं हि दु-तिर्यन्तु च एकेन्द्रिया-  
दिपंचेन्द्रियपर्यन्तजातिषु । वदाणि-कृतानि प्राप्तानि बाल-  
मरणानि । बहुगाणि-बहूनि । दंसणणाणसहगदो-दर्शन-  
ज्ञानाभ्यां सार्धं, गदो-गतः प्राप्तः, पांडितमरणं-पण्डितमरणं  
शुद्धमरिणापचारित्रपूर्वकमाण्यत्वं । अनुमरिस्से-अनुम-  
रिष्यामि संन्यासं करिष्यामि । ऊर्ध्वमधस्तिर्यक्षु च बहूनि  
बालमरणानि यतो मया प्राप्तानि, अतो दर्शनज्ञानाभ्यां  
सार्धं पण्डितमरणं गतोऽहं मरिष्यामीति ।

एतानि चाकामकृतानि मरणानि स्मरन् पण्डितमरणानु-  
मरिष्यामीत्यत आह—

उब्बेयमरण जादीमरणं णिरएसु वेदणाओ य ।  
एदाणि संभरंतो पंडियमरणं अणुमरिस्से ॥ ७६ ॥

उद्देगमरणं जातिमरणं निरग्येषु वेदनाश्च ।

एतानि संस्मरन् पंडितमरणं अनुमरिष्यामि ॥ ७६ ॥

उब्बेयमरण—उद्देगमरणं इष्टवियोगानिष्टमंयोगाभ्यां  
त्रासेन वा मरणं । जादीमरणं—जातिमरणं उत्पन्नमात्रस्य  
मृत्युर्गर्भस्थस्य वा । णिरएसु नरकेषु । वेदणाओय—वेदना-  
श्च पीडाश्च । एदाणि—एतानि । संभरंतो—संस्मरन् । पंडि-  
दमरणं—पंडितमरणं । अणुपरिस्से—अनुमरिष्यामि प्राणत्यागं  
करिष्यामि । एताणि उद्देगजातिमरणानि नरकेषु वेदनाश्च  
संस्मरन् पंडितमरणं प्राप्तः सन् प्राणत्यागं करिष्यामीति ।

किमर्थं पंडितमरणं मरणेषु शुभतमं यतः—

एकं पंडिदमरणं छिंददि जादीसयाणि बहुगाणि  
तं मरणं मरिदव्वं जेण मदं सुम्मदं होदि ॥ ७७ ॥

एकं पंडितमरणं छिनात्ति जातिशतानि बहूनि ।

तन्मरणं मर्तव्यं येन मृतं सुमृतं भवति ॥ ७७ ॥

एक्कं—एकं । पंडिदमरणं—पंडितमरणं । छिंददि—छिनत्ति

जादीसयाणि—जातिशतानि । बहुगाणि—बहूनि । तं—तत्-  
तेन वा । मरणं—शरीरेन्द्रिययोर्वियोगः । परिदव्वं—मर्तव्यं मरणं  
प्राप्तव्यं । जेण—येन । मदं—मृतं । सुम्मदं—सुष्ठुमृतं । होइ—  
भवति । एकं पण्डितमरणं जातिशतानि बहूनि छिनत्ति  
यतोऽतस्तेन मरणेन मर्तव्यं येन पुनरुपपत्तिर्न भवति तद्वा-  
नुष्ठातव्यं येन न पुनर्जन्म । किमुक्तं भवति—पण्डितमरणमनु-  
ष्ठेयमिति ।

यदि संन्यासे पीडा क्षुध दिकोत्पद्यते ततः किं कर्तव्य-  
मित्याह—

जइ उप्पज्जइ दुःखं तो दट्ठव्वो सभावदो णिरये ।

कदमं मए ण पत्तं संसारे संसरंतेण ॥ ७७ ॥

यदि उत्पद्यते दुःखं ततो द्रष्टव्यः स्वभावतो नरके ।

कतमत् मया न प्राप्तं संसारे संसरता ॥ ७८ ॥

जइ—यदि । उप्पज्जइ—उत्पद्यते । दुःखं—दुःखमसातं ।  
तो ततः । दट्ठव्वो—द्रष्टव्यो मनसालोकनीयः । सभावदो—स्व-  
भावतः स्वरूपं “दृश्यतेऽन्यत्रापां” ति तस्, प्राकृतबलादक्ष-  
राधिक्यं वा । णिरए—नरकस्य नरके वा । कदमं—कियदिदं  
कतमत् । मए—मया । ण पत्तं—न प्राप्तं । अथवा, अणं—ऋणं  
कृतं मया यत्तन्मयैव प्राप्तं । संसारे—जातिजगमरणलक्षणो ।  
संसरंतेण—संसरता परिभ्रमता । संन्यासकाले यदुत्पद्यते

क्षुदादि दुःखं ततो नरकस्य स्वभावो दृष्टव्यो यतः संसारे  
संसरता मया किमिदं न प्राप्तं यावता हि प्राप्तमेवेति चिन्त-  
नीयमिति ।

यथा प्र प्तं तथैव प्रतिपद्यति —

संसारचक्रवालम्भि मए सव्वेपि पुग्गला बहुसो ।  
आहारिदा य परिणामिदा य ण य मे गदा तिच्ची ४

संसारचक्रवाले मया सर्वेपि पुद्गला बहुशः ।

आहृताश्च परिणामिताश्च न च मे गता तृप्तिः ॥७९

संसारचक्रवालम्भि—संसारचक्रवाले चतुर्गतिजन्मज-  
रापरणावर्ते । मए-मया । सव्वेवि-सर्वेऽपि । पुग्गला-पुद्गला  
दधिखंडगुडौदननरादिका । बहुसो-बहुशः बहुवारान् अन-  
न्तवारान् । आहारिदा य-आहृता गृहीता भक्षिताः । परि-  
णामिदा य-परिणामिताश्च जीर्णाश्च खलरसस्वरूपेण ग-  
मिता इत्यर्थः । ण य मे-न च मम । गदातिच्ची-गता तृप्तिः  
सन्तोषो न जातः, प्रत्युत आकांक्षा जाता । संसारचक्रवाले  
सर्वेऽपि पुद्गला बहुशः आहृताः परिणामिताश्च मया न च  
मम गता तृप्तिरिति चिन्तनीयम् ।

कथं न गता तृप्तिर्यथा—

तिणकट्टेण व अग्गी लवणसमुद्धो णदीसहस्सेहिं ।  
ण इमो जीवो सक्को तिप्पेदुं कामभोगेहिं ॥ ८० ॥ ५४

तृणकाष्ठैरिवाम्निः लवणसमुद्रो नदीसहस्रैः !

न अयं जीवः शक्यः तृप्तुं कामभागैः ॥ ८० ॥

निणकट्टेण व-तृणकाष्ठैरिव अग्नी-अग्निः । लवणसमुद्रो लवणसमुद्रः । नदीसहस्रैर्हि-नदीसहस्रैश्चतुर्दशभिः सहस्रैर्द्विगुणद्विगुणैर्नदीनां समन्विताभिर्गंगासिन्ध्वादिवचतुर्दशनदीभिः सागरो न पूर्णः । ण इमो जीवो-नायं जीवः सक्को-शक्यः । निप्पेउं-तृप्तुं प्रीणयितुं । कामभोगेर्हि-कामभोगैः, ईप्सितसुखाङ्गैराहारस्त्रीभस्त्रादिभिः । यथा अग्निः तृणकाष्ठैः, लवणसमुद्रश्च नदीसहस्रैः प्रीणयितुं न शक्यः तथा जीवोऽपि कामभोगैरिति ॥ ८० ॥

किं परिणाममात्राद्वन्धो भवति ? भवतीत्याह

कांखिदकलुसिदभूदो कामभोगेसु मुच्छिदो संतो ।  
अभुंजंतोवि य भोगे परिणामेण णिवज्जेइ ॥ ८१ ॥

कांक्षितकलुषितभूतः कामभोगेषु मूर्च्छितः सन् ।  
अभुंजानोपि च भोगान् परिणामेन निबध्यते ॥ ८१ ॥

णिवंधदि इति वा पाठान्तरम् । कांखिद-कांक्षितः कांक्षास्य संजाता तां करोतीति वा कांक्षितः । कलुसिद-कलुषितः रागद्वेषाद्युपहतः । भूदो-भूतः सन् । कामभोगेसु-कामभोगेषु । मुच्छिदो मूर्च्छितः । संतो सन् ।

अभुञ्जतो वि य-अभुञ्जानोऽपि च असेवमानोऽपि च । भोगे भोगान् सांसारिकसुखहेतून् । परिणामेण परिणामेन चित्तव्यापारेण । शिवज्भेद निबध्यते कर्मणा परवशः क्रियते-कर्म वा बध्नाति । कामभोगेषु मूर्च्छितः सन् कांक्षितः कलुषीभूतश्च भोगान्भुञ्जानोऽपि जीवः परिणामेन कर्म बध्नाति बध्यते वा कर्मणेति ॥ ८१ ॥

किमिच्छामात्रेणाभुञ्जानस्यापि पापं भवतीत्याह—

आहारनिमित्तं किर मच्छा गच्छन्ति सप्तर्षिं पुढर्विं  
सच्चित्तो आहारो ण कप्पदि मणसावि पत्थेदुं ८२ ॥ ५

आहारनिमित्तं किल मत्स्या गच्छन्ति सप्तर्षीं पृथ्वीं  
सुचित्त आहारो न कल्प्यते मनसापि प्रार्थयितुम् ॥ ८२ ॥

आहारनिमित्तं—आहारकारणात् । किर—किल आगमे कथितं नारुचवचनमेतत् निश्चयवचनमेव । मच्छा मत्स्याः गच्छन्ति यान्ति प्रविशन्ति । सप्तर्षिं सप्तर्षीं । पुढर्विं पृथिवीं अवधिभ्यान् । सच्चित्तो सह चित्तेन वर्तते इति सचित्तः सावद्योऽयोग्यः प्राणिघातदुत्पन्नः । आहारो भोजनं । न कप्पदि—न वल्लते न योग्यो भवति । मणसावि—मनसापि चित्तव्यापारेणापि । पत्थेदुं प्रार्थयितुं याचयितुं । आहारनिमित्तं मत्स्याः शालिमिवथादयो निश्चयेन सप्तर्षीं पृथिवीं गच्छन्ति यतोऽतो मनसापि प्रार्थयितुं सावद्याहारो न कल्प्यते इति ॥ ८२ ॥

यतो मनसापि सावद्याहारो न योग्योऽतो भवान् शुद्ध-  
परिणामं कुर्यादित्याचार्यः प्राह—

पुढ्वं कदपरियम्भो अणिदाणो ईहिदूण मदिवुद्धी  
पच्छा मलिकसाओ सज्जो मरणं पडिच्छाहि ८३  
पूर्वं कृतपरिकर्मा अनिदानः ईहित्वा मतिबुद्धिभ्याम् ।  
पश्चात् मलितकषायः सद्यो मरणं प्रतीच्छ ॥ ८३ ॥

पुढ्वं कदपरियम्भो—पूर्वं प्रथमतः कृतमनुष्ठितं परिकर्म  
तपोऽनुष्ठानं येनासौ पूर्वकृतपरिकर्मा आदावनुष्ठिततपश्चरणः  
अणियाणो—अनिदान इहलोकपरलोकसुखानाकांक्षः । ईहि-  
दूण—ईहित्वा चेष्टित्वा उद्योगं कृत्वा । मदिवुद्धी—मतिबुद्धि-  
भ्यां प्रत्यक्षानुमानाभ्यां परोक्षप्रत्यक्षसम्पन्नः । पच्छा—प-  
श्चात् । मलिकसाओ—मथितकषायः क्षमासम्पन्नः । सज्जो  
—सद्यः तत्परः कृतकृत्यो वा । मरणं—समाधिमृत्युं स्वाध्या-  
यमरणं वा । पडिच्छाहि—प्रतीच्छानुतिष्ठ । विपरिणामान्नर-  
के गम्यते यतोऽतः प्रत्यक्षपरोक्षप्रमाणाभ्यामागमे निश्च-  
यं कृत्वा पूर्वकृतपरिकर्मानिदानश्च सन् मथितकषायश्च सन्  
सद्यः मरणं प्रतीच्छेति ॥ ८३ ॥

पुनरपि शिक्षां ददाति—

हंदि चिरभाविदावि य जे पुरुसा मरणदेसयालम्भि



पुव्वकदकम्मगरुयत्तणेण पच्छा परिवडंति ८४ ॥

जानीहि चिरभाविता अपि च ये पुरुषा मरणदेशकाले<sup>४</sup>  
पूर्वकृतकर्मगुरुकत्वेन पश्चात् प्रतिपतन्ति ॥ ८४ ॥

हंदि—जानीहि—सामान्यमरणं वा । चिरभावितावि य-  
चिरभाविता अपि देशोन्पूर्वकोटी कृताचरणा अपि । जे-य-  
स्त्वं वा पुरुषैः सह सम्बन्धाभावात् । पुरिसा—पुरुषा मनुष्याः ।  
मरणदेशयालम्भि—मरणकाले मरणदेशे वा । अथवा मरण-  
काल एवानेनाभिधीयते । पुव्वकदकम्मगरुयत्तणेण—पूर्व-  
स्मिन् कृतं कर्म पूर्वकृतकर्म तेन गुरुकं तस्य भावः पूर्वकृत-  
कर्मगुरुस्त्वं तेन न्यम्भिन्नजितपापकर्मणा । पच्छा—पश्चात्  
परिवडंति—प्रतिपतन्ति रत्नत्रयात् पृथग्भवन्ति यतः ॥ ८४ ॥

तस्मा चंदयवेज्झस्म कारणेण उज्जदेण पुरिसेण ।  
जीवो अविरहिदगुणो कादव्वो मोक्खमग्गम्मि<sup>४९</sup>  
तस्मात् चन्द्रकवेध्यस्य कारणेन उद्यतेन पुरुषेण ।  
जीवो अविरहितगुणः कर्तव्यः मोक्षमार्गः ॥ ८५ ॥

तस्मा—तस्मात् । चंदयवेज्झस्स—चंद्रकवेध्यस्य । कार-  
णेण निमित्तेन । उज्जदेण—उद्यतेन उपर्युक्तेन । पुरिसेण—पु-  
रुषेण । जीवो—जीवः आत्मा । अविरहिदगुणो—अविरहितगु-  
णोऽविराहितपरिणामः । कादव्वो—कर्तव्यः । मोक्खम-

गम्भि—मोक्षमार्गे—सम्यक्त्वज्ञानचारित्र्येषु । यतश्चिरभावि  
ता अपि पुरुषा मरणदेशकाले पूर्वकृतकर्मगुरुकत्वेन पश्चात्  
प्रतिपतन्ति तस्मात् यथा चन्द्रकवेध्यनिमित्तं जीवोऽविरहि-  
तगुणः क्रियते तथोद्यतेन पुरुषेणात्मा मोक्षमार्गे कर्तव्य इत्ये-  
वं जानीहि निश्चयं कुर्विति ॥ ८५ ॥

चन्द्रकवेध्यनिमित्तं जीवोऽविरहितगुणे कृते किंकृतं तेन  
चन्द्रकवेध्यस्य कर्ताहं—

कणयलदा णागलदा विज्जुलदा तहेव कुंदलदा ।  
एदा विय तेण हदा मिथिलाणयरिए महिंदयत्तेण ॥  
सायरगो बल्लहगो कुलदत्तो वड्डमाणगो चैव ।  
दिवसेणिकेण हदा मिहिलाए महिंददत्तेण ॥ ८७ ॥  
कनकलता नागलता विद्युल्लता तथैव कुंदलता ।  
एता अपि च तेन हता मिथिलानगर्यां महेंद्रदत्तेन ॥ ८८ ॥  
सागरको बल्लभकः कुलदत्तः वर्धमानकः चैव ।  
दिवसेनैकेन हता मिथिलायां महेंद्रदत्तेन ॥ ८९ ॥

मिथिलानगर्यां महेंद्रदत्तेन एताः कनकलतानागलता-  
विद्युल्लतास्तथा कुंदलता चैकहेलया हताः तथा तस्यां नगर्या-  
तेनैव महेंद्रदत्तेन सागरक-बल्लभक-कुलदत्तक-वर्धमानका ह-  
तास्तस्मात् यतिना समाधिप्रणो यत्नः कर्तव्यः । कथानिका

चात्र व्याख्येया आगामोपदेशात् यत्नाभावे पुनर्यथा एत-  
ल्लोकानां भवति तथा यतीनामपि ॥ ८६ ॥ ८७ ॥

किं तत् ! इत्याह—

जहणिज्जावयरहियाणावाओवररदणसुपुण्णाओ  
पट्टणमासण्णाओ खु पमादमूला णिबुडुंति ८८ ॥ १

यथा निर्यापकरहिता नावो वररत्नसुपूर्णाः ।

पत्तनमासन्नाः खलु प्रमादमूला निबुडुंति ॥ ८८ ॥

जह—यथा । णिज्जावयरहिया—निर्यापकरहिताः कर्ण-  
धारविरहिताः । णावाओ—नावः पोतादिकाः । वररदणसु-  
पुण्णाओ श्रेष्ठरत्नसुपूर्णाः । पट्टणमासण्णाओ-पत्तनमासान्ना-  
वेलाकूलसमीपं प्राप्ताः । खु—स्फुटं । पमादमूला—प्रमादः  
शैथिल्यं मूलं कारणं यासां ताः प्रमादमूलाः । णिबुडुंति—नि-  
मज्जन्ति विनाशमुपयांति । यथा नावः पत्तनमासन्नाः कर्ण-  
धाररहिताः वररत्नसम्पूर्णाः, प्रमादकारणात् सागरे निम-  
ज्जन्ति तथा क्षपकनावः सम्यग्ज्ञानदर्शनचारित्ररत्नसम्पूर्णाः  
सिद्धिसमीपीभूतसन्ध्यासपत्तनमासन्ना निर्यापकाचार्यरहिता  
प्रमादनिमित्तात् संसारसागरे निमज्जन्ति तस्माद्यत्नः कर्तव्य-  
इति ॥ ८८ ॥

कथं यत्नः क्रियते यावता हि तस्मिन् कालेऽभ्रावका-  
शादिकं न कर्तुं शक्यते इत्याह—

बाहिरजोगविरहिओअब्भंतरजोगझाणमालीणो  
जह तम्हि देसयाले अमूढसण्णो जहसु देहं ॥ ८९ ॥

बाह्ययोगविरहितः अभ्यंतरयोगध्यानमालीनः ।

यथा तस्मिन् देशकाले अमूढसंज्ञः जहीहि देहम् ॥ ८९ ॥

बाहिरजोगविरहितो-बाह्याश्च ते योगाश्च बाह्ययोगा  
अभ्रावकाशादयस्तै विरहितो हीनो बाह्ययोगविरहितः । अ-  
ब्भंतरजोगझाणमालीणो-अभ्यंतरयोगं अन्तरंगपरिणामं  
ध्यानं एकाग्रचिन्तानिरोधनं आलीनः प्रविष्टः । जह-यथा ।  
तम्हि-तस्मिन् । देसयाले-देशकाले संन्यासकाले । अमूढ  
सण्णो-अमूढसंज्ञः आहारादिसंज्ञारहितः । जहसु-जहीहि  
त्यज । देहं-शरीरं । बाह्ययोगविरहितोऽपि, अभ्यन्तरध्यान-  
योगप्रविष्टः सन् तस्मिन् देशकाले अमूढसंज्ञो यथा भवति  
तथा शरीरं जहीहि ॥ ८९ ॥

अमूढसंज्ञके शरीरत्यागे सति किं स्यात् ! इत्यतः प्राह—

हंतूण रागदोसे छे तूण य अट्ठकम्मसंकलियं।  
जम्मणमरणरहट्टं भेतूण भवाहिं मुच्चिहसि ॥ ९० ॥

हत्वा रागद्वेषौ छित्त्वा च अष्टकर्मशृङ्खलां  
जन्ममरणारहट्टं भित्त्वा भवेभ्यो मोक्ष्यसे ॥ ९० ॥

हंतूण-हत्वा । रागदोसे-रागद्वेषौ अनुरागाप्रीती । छे-

त्तूणय-छित्त्वा च । अष्टकम्मसंखलियं-अष्टकर्मशृङ्खलाः ।  
जम्मणमरणारहटं-जन्ममरणारहटं जातिमृत्युघटीपत्रं । भेत्तू-  
ण-भित्त्वा । भवाहि-भवेभ्यो भवैर्वा । मुच्चिहिसि-मोक्षयसे  
मुञ्चसि वा । रागद्वेषौ हत्वा, अष्टकर्म शृङ्खलाश्च छित्त्वा जन्म-  
मरणारहटं च भित्त्वा, भवेभ्यो मोक्षयसे इत्येतत्स्यादिति ॥९०॥

यद्येवं—

सव्वमिदं उवदेसं जिणदिट्ठं सद्वहामि तिविहेण ।  
तसथावरखेमकरं सारं णिव्वाणमग्गस्स ॥ ९१ ॥  
सर्वमिमं उपदेशं जिनदृष्टं श्रद्धधे त्रिविधेन  
त्रसस्थावरक्षेमकरं सारं निर्वाणमार्गस्य ॥ ९१ ॥

सव्वमिदं—सर्वमिमं । उवदेसं—उपदेशमागमं । जिणदिट्ठं-  
जिनदृष्टं कथितं वा । सद्वहामि—श्रद्धधे, तस्मिन् रुचिं क-  
रोमीति । तिविहेण—त्रिविधेन । तसथावरखेमकरं—त्रसन्ति  
उद्विजन्तीति त्रसा द्वीन्द्रियादिपंचेन्द्रियपर्यन्ताः । स्थानशीलाः  
स्थावराः पृथिवीकायिकादिवनस्पतिपर्यन्ताः । अथवा त्रसना-  
मकर्मोदयात् त्रसाः स्थावरनामकर्मोदयात्स्थावराः तेषां क्षे-  
मं दयां सुखं करोतीति त्रसस्थावरक्षेमकरस्तं सर्वजीवदयाप्र-  
तिपादकं । सारं—प्रधानभूतं सारस्य कारणात्सारः । णि-  
व्वाणमग्गस्स—निर्वाणमार्गस्य मोक्षवर्त्मनः सम्यग्ज्ञानदर्शन-  
चारित्राणां तस्मिन् सति तेषां सद्भावान्निर्वाणमार्गस्य सारं त्र-

सस्यावरक्षेमकरं च सर्वमिममुपदेशं जिनदृष्टं त्रिविधेन श्रद्ध-  
धेऽदमिति ॥ ९१ ॥

तस्मिन् काले यथा द्वादशांगचतुर्दशपूर्वविषया श्रद्धा  
क्रियते तथा समस्तश्रुतविषया चिन्ता पाठश्च कर्तुं किं श-  
क्यते ? इत्याह

ण हि तस्मिन् देशकाले सको वारसविहो सुदक्खंधो  
सब्बो अणुचिन्तेदुं बलिणावि समर्थचित्तेण ९२  
नहि तस्मिन् देशकाले शक्यः द्वादशविधः श्रुतस्कंधः  
सर्वः अनुचिन्तयितुं बलिना अपि समर्थचित्तेन ॥९२॥

न प्रतिषेधवचनं । हि यस्मादर्थे । तस्मिन्—तस्मिन् । देस-  
याले—देशकाले दिश अतिसर्जने दिश्यते अतिसृज्यते इति-  
देशः शरीरं तस्य कालस्तस्मिन् शरीरपरित्यागकाले । स-  
को—शक्यः । वारसविहो—द्वादशविधः द्वादशप्रकारः । सुद-  
क्खंधो—श्रुतस्कंधः श्रुतवृक्ष इत्यर्थः । सब्बो सर्वं समस्तं । अणु-  
चिन्तेदुं—अनुचिन्तयितुं अर्थेन भावयितुं पठितुं च । बलि-  
णावि—बलिनापि शरीरगतबलेनापि । समर्थचित्तेण—समर्थ-  
चित्तेन एकचित्तेन यतिना । तस्मिन् देशकाले बलयुक्तेन समर्थ-  
चित्तेनापि द्वादशविधं श्रुतस्कन्धं न शक्यमनुचिन्तयितुं ॥९२॥

यतस्ततः किं कर्तव्यं !

एकस्मिन् विदियस्मिन् पदे संवेगो वीयरायमग्गम्मि ।

वच्चदि णरो अभिक्खं तं मरणंते ण मोक्तव्यं ॥

एकस्मिन् द्वितीये पदे संवेगो वीतरागमार्गे

५७

ब्रजति नरो अभीक्ष्णं तत् मरणांते न मोक्तव्यं ॥ ९३ ॥

एकं हि—एकस्मिन् नमोऽर्हद्भ्यः इत्येतस्मिन् । विदि-  
यं हि द्वयोः पूरणं द्वितीयं नमः सिद्धेभ्य इत्येतस्मिन् । संवेगो-  
संवेगः धर्मे हर्षः । पदे—अर्थपदे ग्रन्थपदे प्रमाणपदे वा पंचनम-  
स्कारपदे च । अथवा एकस्मिन् बीजस्मिन् पदे—एकस्मिन्नपि बीज-  
पदे यस्मिन्निति पाठान्तरम् । वीतरागमग्गस्मिन्—वीतरागमार्गे  
सर्वज्ञप्रवचने । वच्चदि—ब्रजति गच्छति प्रवर्तते । णरो—नरेण  
सर्वसंगपरित्यागिना । अभिक्खं अभीक्ष्णं नैरन्तर्येण । तं—तत्  
मरणंते—मरणान्ते कण्ठगतप्राणैऽस्त्यसमये वा । ण मोक्तव्यं—  
न मोक्तव्यं न परित्यजनीयं । एकपदे द्वितीयपदे वा पंचनमस्का-  
रपदे वा वीतरागमार्गे अस्मिन् संवेगो अभीक्ष्णं गच्छति तत्पदं  
मरणान्तेऽपि न मोक्तव्यं नरेण; नरो वा संवेगं यथा भवति  
तथा यस्मिन्पदे गच्छति प्रवर्तते तत्पदं तेन न मोक्तव्यमिति  
सम्बन्धः ।

किमिति कृत्वा तन्न मोक्तव्यं यतः—

एदह्मादो एकं हि सिलोगं मरणदेसयालक्षि ।

आराहणवज्जुत्तो चिंततो राधओ होदि ॥ ९४ ॥

एतस्मात् एकं हि श्लोकं मरणदेशकाले

आराधनोपयुक्तः चिंतयन् आराधको भवति ॥९४॥

एदंहादो-एतस्मात् श्रुतस्कन्धात् पंचनस्काराद्वा । एकं हि एकं ह्यपि एकमपि तथ्यं । सिलोकं-श्लोकं । मरणदेशकाले-मरणदेशकाले । आराहणउवजुतो-आराधनया उपयुक्तः सम्यग्ज्ञानदर्शनचारित्रतपोनुष्ठानपरः । धितंतो-चित्तयन् । आराधओ-आराधकः रत्नत्रयस्वामी । होइ-भवति सम्पद्यते । एतस्मात् श्रुतात् पंचनमस्काराद्वा मरणदेशकाले एकमपि श्लोकं चिंतयन् आराधनोपयुक्तः सन् आराधको भवति यतस्ततस्त्वयेदं न मोक्तव्यमिति सम्बन्धः ॥ ४ ॥

यदि पीडोत्पद्यते मरणकाले । किमौषधं ? इत्याह—

जिणवयणमोसहमिणं विसयसुहविरयणं अमिदभूदं  
जरमरणवाहिवेयणखयकरणं सव्वदुक्खाणं ९५

जिनवचनमौषधमिदं विषयसुखविरेचनं अमृतभूतं  
जरामरणव्याधिवेदनानां क्षयकरणं सर्वदुःखानाम् ९५

जिणवयणं-जिनवचनं । ओसहं-औषधं रोगापहरं द्रव्यं । इणं-एतत् । विसयसुहविरयणं-विषयेभ्यः सुखं विषयसुखं तस्य विरेचनं द्रावकं द्रव्यं विषयसुखविरेचनं । अमिदभूदं-अमृतभूतं । जरमरणवाहिवेयणं-जरामरणव्याधिवेदनानां बहुकालीना व्याधिः, आकस्मिका वेदना तयोर्भेदः । अथवा व्याधिभ्यो वेदना । खयकरणं-विनाशनिमित्तं । सव्व-



दुःखाणं सर्वदुःखानां विषयसुखविरचनं, अमृतभुतं चौषध-  
मेतज्जिनवचनमिति सम्बन्धः ॥ ९५ ॥

किं तस्मिन्काले शरणं चेत्याह !

णाणं सरणं मे दंसणं च सरणं च चरियसरणं च ।  
तव संजमं च सरणं भगवं सरणो महावीरो ९६

ज्ञानं शरणं मम दर्शनं च शरणं च चारित्रशरणं च  
तपः संयमश्च शरणं भगवान् शरणो महावीरः ॥९६॥

णाणं—ज्ञानं यथावस्थितवस्तुपरिच्छेदः । सरणं—शरणं आ-  
श्रयः । मे—मम । दंसणं—दर्शनं प्रशमसंवेगानुकंपास्तिक्यामि-  
व्यक्तलक्षणपरिणामः । सरणं—शरणं संनाराद्रक्षणं । चरियं—च  
रित्रं ज्ञानवतः संसारकारणनिवृत्तिं प्रत्यागूणवतोऽ नुष्ठानं ।  
सरणं च—सहायं च । सुखावबोधार्थं पुनः पुनः शरणग्रहणं ।  
तवं—तपति दहति शरीरेन्द्रियाणि तपो द्वादशप्रकारं । संज-  
मं—संयमः प्राणोन्द्रियसंयमन । [ सरणं ]—शरणं । भगवं—  
भगवान् ज्ञानसुखवान् । सरणो—शरणः । महावीरो—वर्धमा-  
नस्वाभी । ज्ञानदर्शनचारित्रतपांसि मम शरणानि तेषामुप-  
देष्टा च महावीरो भगवान् शरणमिति ॥ ९६ ॥

आराधनायाः किं फलं ? इत्यत आह—

आराहण उवजुत्तो कालं काऊण सुविहिओ सम्मं

उक्कस्सं तिण्णि भवे गंतूण य लहइ णिव्वाणं ॥६

आराधनोपयुक्तः कालं कृत्वा सुविहितः सम्यक्  
उत्कृष्टं त्रीन् भवान् गत्वा च लभेत निर्वाणम् ॥९७॥

आराधणउपयुक् । आराधनोपयुक्तः सम्यग्दर्शनज्ञानादि  
षु तात्पर्यवृत्तः । कालं काङ्क्षा-कालं कृत्वा । सुविहित्रो-  
सुविहितः शोभनानुष्ठानः । सम्यं-सम्यक् । उक्कस्सं-उ-  
त्कृष्टे । । तिण्णि-त्रीन् । भवे-भवान् गंतूण य-गत्वा च ।  
लहइ-लभते । णिव्वं-निर्वाणं । सुविहितः सम्यगाराध-  
नोपयुक्तः कालं कृत्वा उत्कर्षेण त्रीन् भवान् प्राप्य ततो निर्वाणं  
लभते इति ॥ ९७ ॥

आचार्यानुशस्मिन् श्रुत्वा शास्त्रं ज्ञात्वा क्षपकः कारण-  
पूर्वकं परिणामं कर्तुं क्षमः प्राह—

समणो मेत्ति य पढमं विदियं सव्वत्थ संजदो मेत्ति  
सव्वं च वोस्सरामि य एदं भाणिदं समासेण ९८ ।

श्रमणो मम इति प्रथमः द्वितीयः सर्वत्र संयतो ममेति  
सर्वं च व्युत्सृजामि च एतद् भाणितं समासेन ॥९८॥

समणो मेत्तिय-श्रमणः समरसीभावयुक्तः, इति च पढमं-  
प्रथमः । विदयं-द्वितीयः । सव्वत्थसंजदो-सर्वत्रसंयतः ।  
मेत्ति-मम इति । अथवा श्रमणे मम प्रथमं भैरव्यं । द्वितीयं च सर्वं

संयतेषु । सत्त्वं च-सर्वं च । वोसरामिय-व्युत्सृजामि च ।  
 एदं-ऐतत् । भणिंदं-भणितं । समासेण-समासेन संक्षेपतः ।  
 अथमस्तावत् समानभावोऽहं द्वितीयश्च सर्वत्र संयतोऽतः सर्व-  
 मयोग्यं व्युत्सृजामि एतद्भणितं संक्षेपतो मयेति सम्बन्धः सं-  
 क्षेपालोचनमेतत् ॥ ९८ ॥

पुनरपि दृढपरिणामं दर्शयति

लद्धं अलद्धपुत्रं जिणवयणसुभाषिदं अमिदभूदं  
 गहिदो सुगगइमग्गो णाहं मरणस्स वीहेदि ॥ ९९ ॥  
 लब्धमलब्धपूर्वं जिनवचनसुभाषितं अमृतभूतं  
 गृहीतः सुगतिमार्गः नाहं मरणाद्विभेमि ॥ ९९ ॥

लद्धं-लब्धं प्राप्तं । अलद्धपुत्रं-अलब्धपूर्वं । जिण-  
 वयणं-जिनवचनं । सुभाषिदं-सुभाषितं प्रमाणन्याविरुद्धं ।  
 अमिदभूदं-अमृतभूतं सुखहेतुत्वात् । गहिदो-गृहीतः । सुग-  
 दिमग्गो-सुगतिमार्गः । णाहं मरणस्स वीहेमि-नाहं मरणाद्वि-  
 भेमि । अलब्धपूर्वं जिनवचनं सुभाषितं अमृतभूतं लब्धं मया  
 सुगतिमार्गश्च गृहीतोऽतः नाहं मरणाद्विभेमीति ॥ ९९ ॥

अतश्च—

धीरेण वि मरिदव्वं णिद्धीरेणवि अवस्स मरिदव्वं  
 जदि दोहिवि मरिदव्वं वरं हि धीरत्तणेण मरिदव्वं ॥

धीरेणापि मर्तव्यं निर्धैर्येणापि अवश्यं मर्तव्यं ।

यदि द्वाभ्यामपिमर्तव्यंवरं हि धीरत्वेन मर्तव्यम् ॥ १००

धीरेण वि-धीरेणापि सत्त्वाधिकेनापि । मरियव्यं-मर्तव्यं  
प्राणत्यागः कर्तव्यः । णिर्द्धारेण वि-निर्धैर्येणापि धैर्ये गृहितेना-  
पि कातरेणापि भीतेनापि । अवस्स-अवश्यं निश्चयेन म-  
रिदव्यं मर्तव्यं । जइ दोहिं वि-यदि द्वाभ्यामपि । मरिदव्यं-  
मर्तव्यं भवान्तरं गन्तव्यं विशेषाभावात् । वरं-श्रेष्ठं । हु स्फुटं ।  
धीरत्तणेण-धीरत्वेन संक्लेशगृहितत्वेन । मरिदव्यं-मर्तव्यं ।  
यदि द्वाभ्यामपि धैर्याभिर्योपेतः प्राणत्यागः कर्तव्यो नि-  
श्चयेन ततो विशेषाभावात् धीरत्वेन मरणं श्रेष्ठमिति ॥ १००

लुधादिपाडितस्य यदि शीलविनाशे कश्चिद्विशेषो वि-  
द्यतेऽजरामरणात्वं यावता हि—

शीलेण वि मरिदव्यं णिस्सीलेण वि अवस्स मरिदव्यं

जइ दोहिं वि मरियव्यं वरं हु सालत्तणेण मरियव्यं

शीलेनापि मर्तव्यं निःशीलेनापि अवश्यं मर्तव्यम् ।

यदि द्वाभ्यामपि मर्तव्यंवरं हि शीलत्वेन मर्तव्यम् ॥ १०१

यदि द्वाभ्यामपि शीलनिःशीलाभ्यां मर्तव्यं अवश्यं  
वरं शीलत्वेन शीलयुक्तेन मर्तव्यमिति । व्रतपरिरक्षणं शीलं  
यदि सुशीलनिःशीलाभ्यां निश्चयेन मर्तव्यं शीलेनैव मर्त-  
व्यम् ॥ १०१ ॥

अत्र किं कृतो नियमः ? इत्याह—

चिरउसिदबंभयारी पप्फोडेदूण सेसयं कम्मं ।  
अणुपुव्वीय विसुद्धो सुद्धो सिद्धिं गदिं जादि ॥  
चिरोषितब्रह्मचारी प्रस्फोट्य शेषं कर्म ।  
अनुपूर्व्याविशुद्धः शुद्धः सिद्धिं गतिं याति ॥

चिरउसिद—चिरं बहुकालं उपितः स्थितः । बंभयारी—  
ब्रह्म मैथुनानभिलाषं चरति सेवत इति ब्रह्मचरी चिरोषित-  
श्च स ब्रह्मचारी च चिरोषितब्रह्मचारी । अथवा चिरोषितं  
ब्रह्म चरतीति । पप्फोडेदूण—प्रस्फोट्य निराकृत्य । सेसयं  
कम्मं—शेषं च कर्म ज्ञानावरणादि । अणुपुव्वीय—आनुपूर्व्या  
च क्रमपरिपाट्या अथवायुःक्षयाद्गुणस्थानक्रमेण वा । विसु-  
द्धो—विशुद्धः कर्मकलंकरहितः । सुद्धो—शुद्धः केवलज्ञानादि-  
युक्तः । सिद्धिं गदिं जादि—सिद्धिं गतिं याति मोक्षं प्राप्नो-  
तीत्यर्थः । अभग्नब्रह्मचारी शेषकं कर्म प्रस्फोट्य, असं-  
ख्यातगुणश्रोणिकर्मनिर्जरया च विशुद्धः संजातरततः  
शुद्धोभूत्वा सिद्धिं गतिं याति । अथवा अपूर्वापूर्व—परिणाम  
सन्तत्या च विशुद्धः शुद्धः केवलोपेतः केवलज्ञानं प्राप्य परम-  
स्थानं गच्छतीति ॥ १०२ ॥

णिम्ममोणिरहंकारोणिक्कसाओजिदिंदिओधीरो  
अणिदाणोदिठिसंपण्णो मरंतोआराहओहोइ ॥

निर्ममः निरहंकारः निष्कपायः जितेंद्रियः धीरः ।

अनिदानः दृष्टिसंपन्नः म्रियमाण आराधको भवति ॥

अथ आराधनोपायः कथितः, आराधकश्च किंविशिष्टो भवतीत्याह—

णिष्पमो—निर्ममः निर्मोहः । निरहंकारो—अहंकारान्नि-  
र्गतः गर्वरहितः । निष्कपाओ—निष्कपायः क्रोधादिरहितः ।  
जिर्दिदिओ—जितेन्द्रियः निश्चितपंचेन्द्रियः । धीरो—धीरः  
सत्त्ववीर्यसम्पन्नः । अनिदानो—अनिदानः अनाकांक्षः ।  
दिष्टिमपगणो—दृष्टिसम्पन्नः सम्यग्दर्शनसंप्राप्तः । परंतो—  
म्रियमाणः । आराहओ—आराधकः । होइ—भवति । निर्मोहो  
निर्गदः निष्क्रोधादिर्जितेन्द्रियो धीरोऽनिदानो दृष्टिसंपन्नो  
म्रियमाण आराधको भवतीति ॥ १०३ ॥

कुत एतदित्याह—

णिक्कसायस्स दंतस्स सूरस्स ववसाइणो ।

संसारभयभीदस्स पच्चक्खाणं सुहं हवे ॥ १०४ ॥

निष्कपायस्य दांतस्य शूरस्य व्यवसायिनः ।

संसारभयभीतस्य प्रत्याख्यानं सुखं भवेत् ॥ १०४ ॥

णिक्कसायस्स—निष्कपायस्य कपायरहितस्य । दन्त-  
स्स—दान्तस्य दान्तेन्द्रियस्य । सूरस्स—शूरभ्याकातरस्य ।  
ववसाइणो व्यवसायो विद्यतेऽस्येति व्यवसायी तस्य चारि-

त्रानुष्ठानपरस्य । संसारभयभीदस्म-ससारभयभीतस्य संसा-  
राद्भयं तस्माद्भीतस्त्रस्तः ससारभयभीतः तस्य ज्ञातचतुर्गति-  
दुःखस्वरूपस्य । पञ्चक्खाणं प्रत्याख्यानं आराधना । सुहं-  
मुखं सुखनिमित्तं । हवे-भवेत् । यतो निष्कषायस्य, दान्त-  
स्य, शूरस्य, व्यवसायिनः, संसारभयभीतस्य, प्रत्याख्यानं  
सुखनिमित्तं भवेत्ततः तथाभूतो म्रियमाण आराधको भवतीति  
सम्बन्धः ॥ १०४ ॥

उपसंहागद्वारेणाराधनाफलमाह—

एदं पच्चक्खाणं जो काहदि मरणदेसयालम्भि ।  
धीरो अमूढसण्णो सो गच्छइ उत्तमं ठाणं ॥१०५॥  
एतत् प्रत्याख्यानं यः कुर्यात् मरणदेशकाले ।  
धीरः अमूढसंज्ञः स गच्छति उत्तमं स्थानम् ॥१०५॥

एदं-एतत् । पच्चक्खाणं-प्रत्याख्यानं । जो काहदि-  
यः कुर्यात् । मरणदेसयालम्भि-मरणदेशकाले । धीरो-धै-  
र्योपेतः । अमूढसण्णो-अमूढसंज्ञः आहारादिसंज्ञास्वलुब्धः ।  
सो-सः । गच्छइ-गच्छति । उत्तमं ठाणं-उत्तमं स्थानं  
निर्वाणमित्यर्थः । मरणदेशकाल एतत्प्रत्याख्यानं यः कुर्यात्  
धीराऽमूढसंज्ञश्च स गच्छत्युत्तमं स्थानमिति ॥ १०५ ॥

अवसानमंगलार्थं क्षपकममाध्यर्थं चाह—

वीरो जरमरणरिऊ वीरो विण्णाणणाणसंपण्णो ।

लोगस्सुज्जोययरो जिणवरचंदो दिसदु बोधिं ॥

वीरो जरामरणरिपुः वीरो विज्ञानज्ञानसंपन्नः ।

लोकस्य उद्योतकरो जिनवरचंद्रो दिशतु बोधिम् ॥

वीरो--वर्धमानभट्टारकः । जरमरणरिज--जरामरणरि-  
पुः । विण्णाणाणाणसंपगणो--विज्ञानं चारित्रं, ज्ञानमव-  
बोधस्ताभ्यां सम्पन्नो युक्तः । वीरो--वीरः । लोगस्स--लो-  
कस्य भव्यजनस्य पदार्थानां वा । उज्जोययरो--उद्योतकरः  
प्रकाशकरः । जिणवरचंदो--जिनवरचंद्रः । दिसदु--दिशतु  
ददातु । बोधिं--समार्थि सम्यक्त्वपूर्वकाचरणं वा । जिनव-  
रचन्द्रो जगमरणशत्रुः चारित्रज्ञानादिसंयुक्तो लोकस्य  
चोद्योतकरो वीरो महं दिशतु बोधिमिति सम्बन्धः ॥१०६॥

किंचिदपि निदानं न कर्तव्यं, कर्तव्यं चेत्याह—

जा गदी अरहंताणं णिदठिदट्ठाणं च जा गदी ।

जा गदी वीदमोहाणं सा मे भवदु सस्सदा ॥१०७॥

या गतिः अर्हतां निष्ठितार्थानां च या गतिः ।

या गतिः वीतमोहानां सा मे भवतु शश्वत् ॥ १०७ ॥

जा गदी--या गतिः । अरहंताणं-अर्हतां । णिदठिदट्ठाणं च  
निष्ठितार्थानां च या गतिः सिद्धानामित्यर्थः । जा गदी--या  
गतिः । वीदमोहाणं--वीतमोहानां क्षीणकषायाणां । सा मे  
भवदु--सा मे भवतु । सस्सदा--शश्वत् सर्वदा । अर्हतां या



गतिः, या च निष्ठितार्थानां वीतमोहानां च या, सा मे भ-  
वतु सर्वदा नान्यत् किञ्चिद्यत्वेऽहमिति । नात्र पुनरुक्ताद-  
यो दोषाः पर्यायार्थिकांशव्यतिपादनात् तत्कालयोग्यक-  
थनञ्च । नापि विभक्त्यार्थानां व्यत्ययः प्राकृतलक्षणेन  
सिद्धत्वात् । छन्दोभङ्गोऽपि न चात्र गाथाविगाथाश्लोकादिसं-  
ग्रहात्, तेषां चात्र प्रपञ्चो न कृतः ग्रन्थबाहुल्यभयात् संक्षे-  
पेणार्थकथनाच्चेत् । १०७ ॥

इत्याचारवृत्तौ वसुनन्दिविरचितायां द्वितीयः परिच्छेदः ॥ २ ॥

### संक्षेपप्रत्याख्यानाधिकारः ॥ ३ ॥

बृहन्प्रत्याख्यानं व्याख्यातप्रदानं यदि भृशभाकस्मि-  
कं मिहव्याघ्रप्रिव्याध्यादिनिमित्तं मरणमुपस्थितं स्यात्  
तत्र काम्पन् ग्रथ भावना क्रियते इति पृष्टे तदवस्थायां य-  
द्याग्य संक्षेपतरं प्रत्याख्यानं तदर्थं तृतीयमधिकारमाह—

एवम करोमि प्रणामं जिणवरवसहस्रं वड्ढमाणस्स ।  
मेमाणं च जिणंणं सगणगणधराणं च सब्वेसिं ॥ ३ ॥  
एव करोमि प्रणामं जिनवरवृषभस्य वर्धमानस्य ।  
शेषाणां च जिनानां सगणगणधराणां च सर्वेषाम् ॥

एव-एव अन्वयः प्रत्यक्षवचनमेतत् एषोऽहं अति-  
संक्षेपरूपप्रत्याख्यानकथनाद्यतः एवं च कृत्वा नात्र संग्रहवा-  
क्यं कृतं सापथ्यं नश्यन्व तत्तस्येति । करोमि-करोमि कुर्वे वा

पणामं--प्रणामं-स्तुति । जिणवरबमहस्स-जिनानां वरा प्रम-  
त्तादिक्षीणकषायपर्यन्तास्तेषां वृषभः प्रधानः सयोगी अयो-  
गी सिद्धो वा तस्य जिनवरवृषभस्य । वड्ढमाणस्स--वर्धमान-  
स्य । सेसाणं च--शेषाणां च । जिणाणं--जिनानां सर्वेषां च ।  
सगणगणधराणं च--सह गणेन यतिमुन्यृष्यनगारकदम्ब-  
केन वर्तते इति सगणास्ते च ते गणाधराश्च सगणगणधराः ।  
तेषां च श्रीगोतमप्रभृतीनां च । सव्वेसि--सर्वेषां । एषोहं  
ग्रन्थकरणाभिप्रायः, जिनवरवृषभस्य वर्धमानस्य शेषाणां च  
जिनानां च सर्वेषां च सगणगणधराणां च प्रणामं कुर्वे अथवा  
सगणगणधराणां जिनानां विशेषणं दृष्टव्यमिति ॥ १०८ ॥

नमस्कारानन्तरमुररीकृतस्यार्थस्य प्रकटनार्थमाह—

सव्वं पाणारंभं पच्चक्खामि अलीयवयणं च ।

सव्वमदत्तादाणं मेहुणपरिग्रहं चेव ॥ १०९ ॥ ३५

सर्वं प्राणारंभं प्रत्याख्यामि अलीकवचनं च ।

सर्वमदत्तादानं मैथुनपरिग्रहौ चैव ॥ १०९ ॥

प्रथमं तावत् व्रतशुद्धिं करोमीति । सव्वं पाणारम्भं--  
सर्वं निरवशेषं प्राणारम्भं हिंसां । पच्चक्खामि प्रत्याख्यामि  
त्यजामि । अलीयवयणं च--व्यलीकवचनं च मिथ्यावादं  
च । सव्वं--सर्वं । अदत्तादाणं--अदत्तादानं । मेहुण--मैथुनं  
परिग्रहं चेव--परिग्रहं चैव । प्राणारम्भं, मिथ्यावचनं, अद-  
त्तादानं, मैथुनपरिग्रहौ च प्रत्याख्यामीति ॥ १०९ ॥

सामायिकव्रतस्वरूपनिरूपणार्थमाह—

सम्मं मे सव्वभूदेसु वेरं मज्झ ण केणइ ।

आसाए वोसरित्ताणं समार्धिं पडिवज्जए॥११०॥-

साम्यं मे सर्वभूतेषु वैरं मम न केनापि ।

आशाः व्युत्सृज्य समार्धिं प्रतिपद्ये ॥ १०० ॥

सम्मं--समस्य भावः साम्यं । मे -मम । सव्वभूदेसु--सर्व-  
भूतेषु निरवशेषजीवेषु । वेरं--वैरं । मज्झ--मम । ण केणइ-  
न केनापि । आसाए--आशा आकांक्षाः । वोसरित्ताणं--व्यु-  
त्सृज्य । समार्धिं--समार्धिं शुभपरिणामं । पडिवज्जए--प्रतिपद्ये  
यतः साम्यं मम सर्वभूतेषु वैरं मम न केनाप्यत आशा व्युत्सृज्य  
समार्धिं प्रतिपद्ये इति ॥ ११० ॥

पुनरपि परिणामशुद्धयर्थमाह—

सव्वं आहारविहिं सण्णाओ आसए कसाए य ।

सव्वं चेय ममत्तिं जहामि सव्वं खमावेमि ॥१११॥-

सर्वं आहारविधिं संज्ञा आशाः कषायांश्च ।

सर्वं चैव ममत्वं त्यजामि सर्वं क्षामयामि ॥ १११ ॥

सर्वमाहारविधिं अशनपानादिकं संज्ञाश्चाहारादिका  
आशा इहलोकाद्याकांक्षाः कषायांश्च सर्वं चैव ममत्वं जहामि  
त्यजामि सर्वं जनं क्षामयामीति ।

द्विविधप्रत्याख्यानार्थमाह—

एदमि देशयाले उवक्रमो जीविदस्स जदि मज्झं ।  
 एदं पच्चक्खाणं णित्थिण्णे पारणा हुज्ज ॥१११॥  
 एतस्मिन् देशकाले उपक्रमो जीवितस्य यदि मम ।  
 एतत् प्रत्याख्यानं निस्तीर्णे पारणा भवेत् ॥११२॥

एदमि—एतस्मिन् । देशयाले—देशकाले । उवक्रमो-  
 उपक्रमः प्रवर्तनं अस्तित्वं । जीविदस्स—जीवितस्य । ज-  
 मज्झं--यदि मम । एदं--एतत् । पच्चक्खाणं--प्रत्याख्यानं ।  
 णित्थिण्णो—निस्तीर्णे समाप्ति गते पारणा--आहारग्रहणं ।  
 हुज्ज-भवेत् । एतस्मिन् देशकाले सोपसर्गेऽभिप्रेते वा मध्ये  
 यदि जीवितव्यं नास्ति चतुर्भिर्वाहारस्यैतत्प्रत्याख्यानं मम भ-  
 वेत् तस्मिन् देशकाले निस्तीर्णे जीवितव्यस्योपक्रमे च स-  
 ति पारणा भवेदिति सन्देहावस्थायामेतत् ॥ ११२ ॥

निश्चयावस्थायां तु पुनरेतदित्याह—

सव्वं आहारविहिं पच्चक्खामि पाणयं वज्ज ।  
 उवहिं च वोसरामि य दुविहं तिविहेण सावज्जं ॥  
 सर्वं आहारविधिं प्रत्याख्यामि पानकं वर्जयित्वा ।  
 उपाधिं च व्युत्सृजामि च द्विविधं त्रिविधेन सावद्यम् ॥

सव्वं--सर्वं निरवशेषं । आहारविहिं--भोजनविधिं । पच्च-

कस्वामि--प्रत्याख्यामि । पाण्यं वज्ज--पानकं वर्जयित्वा । उ-  
 वहि च--उपधि च । वोसरामि य--व्युत्सृजामि च । द्विविधं  
 बाह्याभ्यन्तरलक्षणं त्रिविधेण त्रिविधेन मनोवचन-  
 कायेन सावज्ज सावद्यं पापकारणं । पानकं वर्जयित्वा सर्व-  
 माहारविधिं प्रत्याख्यामि, बाह्याभ्यन्तरावधिं च व्युत्सृ-  
 जामि द्विविधं त्रिविधेन सावद्यं च यदिति ॥ ११३ ॥

उत्तमार्थार्थमाह—

जो कोइ मज्झ उवही सव्वभंतरवाहिरो य हवे ।  
 आहारं च शरीरं यावज्जीवा य वोसरे ॥११४॥  
 यः कश्चित् मम उपधिः साभ्यन्तरवाह्यश्च भवेत् ।  
 आहारं च शरीरं यावज्जीवं च व्युत्सृजामि ॥११४॥

जो कोइ—यः कश्चित् । मज्झ उवही—ममोपधिः परि-  
 ग्रहः । सव्वभंतरवाहिरो य—साभ्यन्तरवाह्यश्च । हवे भवेत् ।  
 तं सर्वं । आहारं च चतुर्विकल्पभोजनं शरीरं च । याव-  
 ज्जीवा य जीवं जीवितव्यमनतिक्रम्य यावज्जीवं यावच्छरीरे  
 मम जीव इत्यर्थः । वोसरे व्युत्सृजे । यः कश्चित् मम स्वा-  
 ह्याभ्यन्तरोपधिर्भवेत् तं आहारं शरीरं च यावज्जीवं व्युत्सृजे  
 इत्यर्थः ॥ ११४ ॥

आगमस्य माहात्म्यं दृष्ट्वोत्पन्नहर्षो नमस्कारमाह—

जम्मल्लीणा जीवा तरंति संसारसायरमणंतं ।

तं सव्वजीवसरणं णंददु जिणसासनं सुइरं ॥ ११५ -

यदालीना जीवाः तरन्ति संसारसागरं अनन्तं ।

तत् सर्वजीवशरणं नंदतु जिनशासनं सुचिरं ॥ ११५ ॥

जं यत् । आलीणा आलीना आश्रिताः । जीवा प्रा-  
णिनः तरन्ति प्लवते पारं गच्छन्ति । संसारसागरं-संसार-  
णं संसारः स एव सागरः समुद्रः संसारसागरस्तं । अणन्तं  
न विद्यतेऽन्तो यस्यासौ अनन्तस्तं अपर्यन्तं । तं तत् ।  
सव्वजीवसरणं सर्वे च ते जीवाश्च सर्वजीवास्तेषां शरणं  
सर्वजीवशरणं । णंददु नन्दतु वृद्धिं गच्छतु । जिणसास-  
णं जिनशासनं । सुइरं सुचिरं सर्वकालं । यज्जिनशासन-  
माश्रिताः जीवाः संसारसागरं तरन्ति तत्सर्वजीवशरणं न-  
न्दतु सर्वकालं, यदनुष्ठानान्मुक्तिर्भवति तस्यैव नपस्कारकरणं  
योग्यमिति ॥ ११५ ॥

आराधनाफलार्थमाह—

जा गदी अरहंताणं णिट्ठिददूठाणं च जा गदी ।

जा गदी वीदमोहाणं सा मे भवदु सस्सदा ॥ ११६ / ॥

या गतिः अर्हतां निष्ठितार्थानां च या गतिः ।

या गतिः वीतमोहानां सा मे भवतु शश्वत् ॥ ११६ ॥

व्याख्यातार्था गाथेयं । अर्हतां च या गतिः निष्ठिता-

थानां वीतमोहानां च या गतिः सा मे भवतु सर्वदा नान्यथा-  
चेष्टमिति ॥ ११६ ॥

सर्वसंगपरित्यागं कृत्वा, चतुर्विधाहारं च परित्यज्य  
जिनं हृदये कृत्वा किमर्थं म्रियते चेदतः प्राह-

एगं पंडियमरणं छिंदइ जाईसयाणि बहुगाणि॥  
तं मरणं मरिदव्वं जेण मदं सुम्मदं होदि ॥११७॥

एकं पंडितमरणं छिनत्ति जातिशतानि बहूनि ।

तन्मरणेन मर्तव्यं येन मृतं सुमृतं भवति ॥ ११७ ॥

इयं च व्याख्यातार्या गाथेति । यतः एकं पंडितमरणं जाति-  
शतानि बहूनि छिनत्ति येन च मरणेन न पुनर्म्रियते किन्तु  
सुमृतं भवति पुनर्नोत्पद्यते तन्मरणमनुष्ठानीयमिति ॥ ११७ ॥

मरणकाले समाधानार्थमाह—

एगमिह य भवग्रहणे समाहिमरणं लहिज्ज जदि जीवो  
सत्तट्ठभवग्रहणे णिव्वाणमणुत्तरं लहदि ॥११८॥

एकस्मिन् भवग्रहणे समाधिमरणं लभते यदि जीवः  
सप्ताष्टभवग्रहणे निर्वाणमनुत्तरं लभते ॥ ११८ ॥

एकस्मिन् भवग्रहणे समाधिमरणं यदि लभते जीवस्त-  
तः सप्ताष्टभवग्रहणेषु व्यतीतेषु निश्चयेन निर्वाणमनुत्तरं  
लभते यतस्ततः समाधिमरणमनुष्ठायते इति । शरीरे सति जन्मा-  
दीनि दुःखानि यतस्ततः सुमरणेन शरीरत्यागः कर्तव्यः ॥ ११८ ॥

कानि जन्मादीनि दुःखानीत्याह—

णत्थि भयं मरणसमं जम्मणसमयं ण विज्जदे दुक्खं  
जम्मणमरणादंकं छिंदि ममत्तिं सरीरादो ॥ ११९ ॥

नास्ति भयं मरणसमं जन्मसमकं न विद्यते दुःखं ।  
जन्ममरणातंकं छिधि ममत्वं शरीरतः ॥ ११९ ॥

मरणसमं मृत्युसदृशं भयं जीवस्य नान्यत्, जन्मनोत्प-  
त्त्या समकं च दुःखं च न विद्यते । यतोऽतो जन्ममरणान्तकं  
छिधि विदारय । शरीरतश्च ममत्वं छिधि । शरीरे सति  
यतः सर्वमेतदिति ॥ ११९ ॥

त्राणि प्रतिक्रमणानि आराधनायामुक्तानि नान्यत्रा-  
पि संक्षिप्ते काले सम्भवन्तीत्याह—

पढमं सव्वदिचारं विदियं तिविहं भवे पडिक्कमणं  
पाणस्स परिच्चयणं जावज्जीवायमुत्तमद्वं च ॥ १२० ॥

प्रथमं सर्वातिचारं द्वितीयं त्रिविधं भवेत् प्रतिक्रमणं  
पानस्य परित्यजनं यावज्जीवमुत्तमार्थं च ॥

क्रमप्रतिपादनार्थं चैतत् । पढमं—प्रथमं । सव्वदिचारं—  
सर्वातिचारस्य त्रयःकालमाश्रित्य दोषविधानस्य । विदियं  
द्वितीयं । तिविहं—त्रिविधाहारस्य । भवे—भवेत् । पडिक्कमणं  
प्रतिक्रमणं परिहरणं । पाणस्स—पानकस्य । परिच्चयणं—



परित्यजनं । जावज्जीवाय-यावज्जीवं । उत्तमष्टं य-उत्तमार्थं च तन्मोक्षनिमित्तमित्यर्थः । प्रथमं तावत्सर्वातिचारस्य प्रतिक्रमणं, द्वितीयं प्रतिक्रमणं त्रिविधं द्वारस्य, तृतीयमुन्तमार्थं पानकस्य परित्यजनं य वज्जीवं चेति तस्मिन् काले त्रिविधं प्रतिक्रमणमेव न केवलं किन्तु योगेन्द्रियशरीरकषायाणां च । तत्र त्रिविधस्य योगस्य निग्रहो योगप्रतिक्रमणं, पंचेन्द्रियाणां च निग्रह इन्द्रियप्रतिक्रमणं, पंचविधस्य च शरीरस्य च त्यागः कृशता वा शरीरप्रतिक्रमणं, षोडशविधकषायस्य नवविधस्य च नोक्षयस्य निग्रहः कृशता कषायप्रतिक्रमणं, हस्तपादानां च ॥ १२० ॥

ननु कषायशरीरमल्लेखना आराधनायां आगमे कथिता, एतेषां पुनर्योगेन्द्रियहस्तपादानां न श्रुता, नैतत्, एतेषां चागमेऽस्तीत्याह—

पंचवि इन्द्रियमुंडा वचमुंडा हस्तपायमणमुंडा ।  
तणुमुंडेण वि सहिया दस मुंडा वाणिण्या समष्टि ।  
पंचापि इन्द्रियमुंडा वाग्मुंडा हस्तपादमनोमुंडा ।  
तनुमुंडेन अपि सहिता दशमुंडा वर्णिताः समये ॥

पंचानामपि इन्द्रियाणां मुण्डनं खड्गं स्वविषयव्यापारा-  
न्निवर्तनं । वचिमुण्डा वचनस्याप्रस्तुतप्रलापस्य खण्डनं ।  
हस्तपादमनसां वाऽसंस्तुतसंकोचप्रसारणचिन्तननिवर्तनं ततः

शरीरस्य च मुण्डनं एते दश मुण्डाः समये वर्णिता यतोऽतो  
न स्वमनीषया व्याख्यानमेतदिति । अथवा एतेर्मुण्डैर्मुण्ड-  
धारी भवति नान्यैः मावद्यैरिति ॥ १२१ ॥

इत्याचारवृत्तौ वसुनन्दिविरचितायां तृतीयः परिच्छेदः ॥३॥

## समाचाराधिकारः ॥ ४ ॥

एवं संक्षेपरूपं प्रत्याख्यानमासन्नतः मृत्योर्वाख्याय  
यस्य पुनः सत्यायुषि निगतिचारं मूलगुणा निर्वहन्ति तस्य  
कथं प्रवृत्तिमिति पृष्ठे तदर्थं चतुर्थमधिकारं समाचाराख्यं  
नमस्कारपूर्वकमाह—

तेलोकपूयणी ए अरहन्ते वंदिऊण तिविहेण ।

वोच्छं सामाचारं समासदो आणुपुव्वीयं ॥ १२२ ॥

त्रिलोकपूजनीयान् अर्हतः वंदित्वा त्रिविधेन ।

वक्ष्ये समाचारं समासत आनुपूव्वी ॥

तेलोकपूयणी ए—त्रयाणां लोकानां भवनवासीषु-  
ष्यदेवानां पूजनीयावन्दनीयास्त्रिलोकपूजनीयान् तान् त्रिका-  
लग्रहणार्थमऽनीयेन निर्देशः । अरहन्ते—अर्हतः प्राप्तितुष्ट्य-  
जेतृन् । वंदिऊण—वन्दित्वा । तिविहेण—त्रिविधेन मनोवच-  
नकायैः । वोच्छं—वक्ष्ये । समाचारं—मूलगुणानुरूपमाचारं  
समासदो—समासतः संक्षेपेण “कायाः” तस । आणुपुव्वीयं

आनुपूर्व्या अनुक्रमेण त्रिविधं व्याख्यानं भवति पूर्वानुपूर्व्या, पश्चादानुपूर्व्या, यत्र तत्रानुपूर्व्या च । तत्र पूर्वानुपूर्व्या ख्यापनार्थमानुपूर्वीग्रहणं क्षणिकनित्यपक्षनिराकरणार्थं च । क्तवान्तेन नमस्कारकरणापूर्वकं प्रतिज्ञाकरणं । अर्हन्स्त्रिलोकपूजनीयांस्त्रिविधेन वन्दित्वा समासादानुपूर्व्या समाचारं वक्ष्ये इति ॥ १२२ ॥

समाचारशब्दस्य निरुक्त्यर्थं संग्रहगाथामूत्रपाठ—

समदा सामाचारो सम्माचारो समो व आचारो ।  
सव्वेसिं सम्माणं सामाचारो दु आचारो । १२३ ।  
समता सामाचारः सम्यगाचारः समो वा आचारः ।  
सर्वेषां समानः समाचारस्तु आचारः ॥

चतुर्भिरर्थैः समाचारशब्दो व्युत्पाद्यते, तद्यथा—सम-  
दासामाचारो—समस्य भावः समता रागद्वेषाभावः स समा-  
चारः अथवा त्रिकालदेवचन्दना पञ्चनमस्कारपरिणामो वा  
समता, सामायिकव्रतं वा । सम्माचारो—सम्यक् शोभनं  
निरतिचारं, मूलगुणानुष्ठानपाचरणमाचारः सम्यगाचारः  
अथवा सम्यगाचरणमवबोधो निर्दोषभिक्षाग्रहणं वा समा-  
चारः, चरैर्भक्षणगत्यर्थत्वात् । समो व आचारो—समो वा आ-  
चारः पञ्चाचारः । सव्वेसिं—सर्वेषां प्रमत्ताप्रमत्तादीनां सर्वे-  
षां यतीनामाचारः । समो प्राणिबन्धादिभिर्यतोऽतः समाचा-

वा सम उपसमः क्रोधाद्यभावस्तेन परिणामेना-  
 आचारः । समशब्देन दशलाक्षणिकधर्मो गृह्यते स  
 । अथवा भिक्षाग्रदण्डदेववन्दनादिभिः सह योगः  
 । समाणं—सह मानेन परिणामेन वर्तते इति समानं  
 ; समानं वा मानं, समानस्य सभावः । अथवा सर्वेषां  
 पूज्योऽभिप्रेतो वा आचारो यः स समाचारः । अथवा  
 समदा सम्यक्त्वं, सम्माचारो—चारित्र्यं, समाणं—ज्ञानं, समो-  
 वा आचारो—तपः । एतेषां सर्वेषां योऽयं समाचारः ऐक्यं  
 स समाचारः, आचारो वा समाचारः । यस्तु समाचारः स  
 आचार एवेत्यविनाभावः । अथवा पञ्चभिरर्थैर्निर्देशः, समदा  
 समरसीभावः समयाचारो—स्वसमयव्यवस्थयाचारः, सम्माचा-  
 रो—सम्यगाचारः, समो वा सहाचरणं । सर्व्वेषु क्षेत्रेषु  
 समाणं—समाचारः । संक्षेपार्थं समताचारः, सम्यगाचारः,  
 समो य आचारो वा सर्व्वेषां स समाचारो हानिवृद्धिर्हितः,  
 कायोत्सर्गादिभिः समानं मानं यस्याचारस्य स वा समा-  
 चार इति ॥ १२३ ॥

अस्यैव समाचारस्य लक्षणभेदप्रतिपादनार्थमाह—

दुविहो सामाचारो ओघोविय पदविभागिओ चैव  
 दसहा ओघो भणिओ अणेगहा पदविभागी य ॥  
 द्विविधः समाचार औधिकः पदविभागिकश्चैव ।  
 दशधा औधिको भणितः अनेकधा पदविभागी च ॥

दुविहो-द्विविधः द्विप्रकारः । सामाचारो-समाचारः सम्प्रसाचार एव सामाचारः प्राकृतबलाद्वा दीर्घत्वमादेः । ओघोवि य-औघिकः सामान्यरूपः । पदविभागीओ-पदानां अर्थप्रतिपादकानां विभागो भेदः स विद्यते यस्यासौ पदविभागिव इव । एवकारोऽवधारणार्थः । स सामाचारः औघिक-पदविभागिकाभ्यां द्विविध एव ।

तयोर्भेदप्रतिपादनार्थमाह-दसहा-दशधा दशप्रकारः । ओघो औघिकः । भणिओ-भणितः । अण्येषा-अनेकधाऽनेकप्रकारः । पदविभागी य-पदविभागी च । य औघिकः स दशप्रकारोऽनेकधा च पदविभागी ॥ १२४ ॥

अत्रस्य ये दशप्रकारास्ते केऽतः प्राह-

इच्छामिच्छाकारो तथाकारो य आसि आणिसिही  
आपुच्छा पाडिपुच्छा छदणसणिमंतणाय उवसंपा  
इच्छामिथ्याकारो तथाकारः च आसिका निषेधिका  
आपृच्छा प्रतिपृच्छा छदनं सनिमंत्रणा च उपसंपत् ॥

इच्छामिच्छाकारो-इच्छामभ्युपगमं करोतीति इच्छा-कार आदः, मिथ्या व्यलीकं करोतीति मिथ्याकारो विपरिणामस्य त्यागः, एकस्य कारशब्दस्य निवृत्तिः, समायान्तस्य वा कृदुत्पत्तिः । तथाकारो य-तथाकारश्च सदर्थे प्रतिपादिते एवमेव वचनं । आसिया-आसिका आपृच्छय गमनं ।

णिसिही-निषेधिका परिपृच्छय प्रवेशनं । आपुच्छा-आपु-  
च्छा स्वकार्यं प्रति गुर्वाद्यभिप्रायग्रहणं । पडिपुच्छा-प्रतिपृच्छा  
निषिद्धस्य अनिषिद्धस्य वा वस्तुनस्तद्ग्रहणं प्रतिपुनः प्रश्नः ।  
छंदणं-छन्दनं छन्दानुवर्तित्वं यस्य गृहीतं किंचिदुपकरणं  
तदभिप्रायानुवर्तनं । सर्णिमंतणाय-सर्णिमंत्रणा च सत्कृत्य  
याचनं च । उपसंपा-उपसम्पत् आत्मनो निवेदनं । नायं पृ-  
च्छाशब्दोऽप्यशब्दः उत्सर्गापवादस्मावेशात् । एतामामि-  
च्छाकारमिथ्याकार-तथाकारासिका-निषेधिकापृच्छा-प्रति-  
पृच्छा-छन्दन-सर्णिमंत्रणोपसम्पदां को विषय इत्यत आ-  
ह-गाथात्रयेण सम्बन्धः ॥ १२५ ॥

इष्टे इच्छाकारो मिच्छाकारो तदेव अवराहे ।  
पुडिसुणणद्वितहत्तियणिग्गमणेआसियाभणिया  
पविमंतयणिसीहीआपुच्छणियासकज्जआरंभे ।  
साधम्मिणायगुरुणापुव्वणिसिद्धाद्व पडिपुच्छा  
छंदणगाहिदेद्वेअगिरुदद्वेणिमंतणाभणिदा ।  
तुहमहंतिगुरुकुलेआदणिसग्गो दु उवसंपा ॥  
इष्टे इच्छाकारो मिथ्याकारः तथैव अपराधे ।  
प्रतिश्रवणे तथेति च निर्गमने आसिका भाणिताः १२६  
प्रवशति च निषेधिका आपृच्छनीयं स्वकार्यारंभे ।

सधर्मणा च गुरुणा पूर्वनिर्मुक्त्यै प्रतिपृच्छा ॥ १२७ ॥

छंदनं गृहीते द्रव्ये अगृहीतद्रव्ये निमंत्रणा भणिता ।

युष्माकं अहमिति गुरुकुले आत्मानिसर्गस्तु उपसंपत् ॥

इष्टे-इष्टे सम्यग्दर्शनादिके शुभपरिणामे वा । इच्छाकारो-  
-इच्छाकारोऽभ्युपगमो हर्षः स्वेच्छया प्रवर्तनं । मिच्छाका-  
रो-मिच्छाकारः कायमनसा निवर्तनं । तथैव-तथैव । क,  
अवगाहे-अपराधेऽशुभपरिणामे व्रताद्यतिचारे । पण्डितुणाम्-  
हि-प्रतिश्रवणो मूत्रार्थग्रहणे, तद्वत्ति य तथेति च यथैव भवद्भिः  
प्रतिपादितं तथैव नान्यथेत्येवमनुरागः । शिगमणो-निर्गमने  
गमनकाले । आसिद्धा-आसिद्धा देवगृहस्थादीन् परिपृच्छत्य-  
यानं पापक्रियादिभ्यो मनो निवर्तनं वा । भणिता-भणिताः  
कथिताः । पविंसते य-प्रविशति च प्रवेशकाले । णिसिद्धी-नि-  
षेधिका तत्रस्थानभ्युपगमस्य स्थानकरणं सम्यग्दर्शनादिषु  
स्थिरभावो वा । आपुच्छणिता य-आपृच्छनीयं च गुर्वादीनां  
वन्दनापूर्वकं प्रश्नकरणं । सकञ्जआरम्भे-स्वस्यात्मनः  
कार्यं प्रयोजनं तस्यारम्भ आदिक्रिया स्वकार्यारम्भस्तस्मिन्  
पठनगमनयोगादिके । सार्धाम्पणा य-सम नो धर्मोऽनुष्ठानं गुरु-  
र्वा वसामो सधर्मा तेन सधर्मणा च । गुरुणा-दीक्षाशिक्षो-  
पदेशवत्वा तपोऽध्वकृद्भानाधिकेन वा, पुत्रवणिमिदं-पूर्व-  
स्मिन् सृष्टे प्रतिदत्तं समर्पितं यद्वस्तूपकरणादिकं तस्मिन्  
पूर्वनिर्मुक्तं वस्तुनि पुनर्ग्रहणाभिप्राये । पण्डिपुच्छा-प्रतिपृ-

च्छा पुनः प्रश्नः । छंदशां—छंदनं छंदो वा तदभिप्रायेण से-  
वनं, गहिदे—गृहीते द्रव्ये पुस्तकादिके । अगहिदद्रव्ये—अगृ-  
हीतद्रव्ये अन्यदीयपुस्तकादिवस्तुनि स्वप्रयोजने जाते । शि-  
ष्यतया—निमंत्रणा—सन्कारपूर्वकं याचनं गृहीतस्य विन-  
येन निवेदनं वा । भणिदा—भणिता । तुम्हं—युष्मकं । अ-  
हंति—अहमिति । गुरुकुले—आम्नाये त्वद्वृत्त्यादमूले । आद-  
णिसंगो—आत्मनो निसर्गस्त्यागः तदानुकूल्याचरणं, । तु-  
अत्यर्थवाचकः, उवसम्पा—उपसम्पत् ॥ २२६-१२८ ॥

एवं दशप्रकारौघिकसमाचारस्य संक्षेपार्थं पदविभागिनश्च  
विभागर्थमाह—

ओधियसामाचारोएसोभणिदोहुदमविहोणेओ  
एत्तोय पदविभागी समासदो वर्णयिष्यामि ॥

औघिकसामाचारः एष भणितः हि दशविधो ज्ञेयः ।  
इतश्च पदविभागी समासतः वर्णयिष्यामि ॥ १२९ ॥

एष औघिकः सामाचारो दशप्रकारोऽपि भणितः कथि-  
तः समासतः संक्षेपतो ज्ञातव्यो अनुष्ठेयो वा । एत्तोय—इत-  
श्चोर्ध्वं । पदविभागिनं समाचारं । समासदो—समासतः ।  
वर्णयिष्यामि । यथोद्देशस्तथा निर्देश इति न्यायादिति ॥ १२९ ॥

उगमसूरपहुदी समणाहोरत्तमंडले कसिणे ।  
जं अच्चरंति सददं एसो भणिदो पदविभागी ॥



उद्रमसूरप्रभृतौ श्रमणा अहोरात्रमंडले कृत्स्ने ।

यदाचरन्ति सततं एष भणितः पदविभागी ॥ १३० ॥

उद्रमसूरः षण्हुदा-उद्रगच्छतीत्युद्रमः सूर आदित्यो यस्मिन् काले स उद्रमसूर उदयादित्यकालः, अथवा सूरस्योद्रमः उद्रमसूरः उद्रमस्य पूर्वनिपातः स षण्हुदि—प्रभृतिरादिर्यस्यासौ उद्रमसूरप्रभृतिस्तस्मिन्नुदयमूर्यादौ । सपणा—श्राभ्यंति तपस्यतीति श्रमणा मुनयः । अहोरात्रमंडले—अहश्च रात्रिश्चाहोरात्रमस्य मण्डलं सन्ततिरहोरात्रमंडलं तस्मिन् दिवसरात्रिप्रत्यक्षणसमुदये । कर्मिणे—कृत्स्ने निरवशेषे । जं आचरन्ति—यदाचरन्ति यन्नियमादिकं निर्वर्तयन्ति । सततं—सततं निरतं । एषो—एष प्रत्यक्षवचनमेतत् । भणित्रो—भणितोऽर्हद्भट्टादिकैः कथितः आप्तः तृत्वपतिपादनमेतत् । पदविभागी—पदस्यानुष्ठानं । उद्र-सूरप्रभृतौ कृत्स्नेऽहोरात्रमण्डले यदाचरन्ति श्रमणाः सततं स एष पदविभागीति कथितः । उत्तरपदपेक्षया पुल्लिङ्गतेति न दोषो लिङ्गव्यत्ययः ॥ १३० ॥

३६टे वस्तुनाच्छाकारः कर्तव्य इत्युक्तं पुरस्तात् तत्किमित्तिहा—

संज्ञमणानुवकरणे अणुवकरणेचजायणेअण्णे।

जोअगगणदीसु अइच्छाकारोदुकादव्वो ॥ १३१ ॥

संयमज्ञानोपकारणे अन्योपकरणे च याचने अन्ये ।

योगग्रहणादिषु च इच्छाकारस्तु कर्तव्यः ॥

संजमणाणुवकरणे—संयम इन्द्रियनिरोधः प्राणिदया च, ज्ञानं ज्ञानावरणक्षयोपशमोत्पन्नवस्तुपरिच्छेदात्मकप्रत्ययः श्रुतज्ञानं वा तयोरुपकरणं पिच्छिकापुस्तकादि तस्मिन् संयमज्ञानोपकरणाहेतौ विषये वा । अगणुवकरणे च—अन्यस्य तपःप्रभृतेरुपकरणं कुंडिकाहारादिकं तस्मिंश्च तद्विषये च । जायणे—याचने भिक्षणे । अगणो—अन्यस्मिन् परविषये औषधादिके परनिमित्ते वा । अथवा च दृष्टव्यः । एतेषां याचने परनिमित्तमात्मनिमित्तं वा इच्छाकारः कर्तव्यः मनः प्रवर्तयितव्यः, न केवलमत्र किन्तु, योगग्रहणादिसुय—योगग्रहणादिषु च आतापनवृक्षसूलाभ्रावकाशादिषु च किं वदना शुभानुष्ठाने सर्वत्र परिणामः कर्तव्य इति ॥ १३१ ॥

अथ कस्यापराधे मिथ्याकारः स इत्याह—

जंदुकडंतुमिच्छातंअच्छादिदुष्कडंपुणोकादुं ।

भावेणयपडिकंतोतस्सभवेदुष्कडं मिच्छा ॥ ११

यत्तदुष्कृतं तु मिथ्या तत् नैच्छति दुष्कृतं पुनः कर्तुं भावेन च प्रतिक्रान्तः तस्य भवेत् दुष्कृते मिथ्या ॥

यद्दुष्कृतं यत्पापं मया कृतं तद्दुष्कृतं मिथ्या मम भवतु, अहं पुनस्तस्य कर्ता न भवामीत्यर्थः । एवं यन्मिथ्यादुष्कृतं कृतं तु तद्दुष्कृतं पुनः कर्तुं नैच्छेत् न कुर्यात् । भावेन च प्र-

तिक्रान्ता यो न केवलं वचसा किन्तु मनसा कायेन च वर्तमानातीतभविष्यत्काले तस्यापराधस्य यो न कर्ता तस्य दुष्कृते मिथ्याकार इति ॥ १३२ ॥

अथ किं तत्प्रतिश्रवणं यस्मिन् न तथाकार इत्यत आह-

वायणपडिच्छणाएउवदेसे सुत्तअत्थकहणाए ।  
अवितहमेदत्ति पुणो पडिच्छणाए तथाकारो ॥

वाचनाप्रतीच्छायायामुपदेशे सूत्रार्थकथने

अवितथमेतदिति पुनः प्रतीच्छायां तथाकारः ॥

वायणपडिच्छणाए-वाचनस्य जीवादिपदार्थव्याख्या-  
नस्य प्रतीच्छा श्रवणं वाचनाप्रतीच्छा तस्यां, सिद्धान्तश्रवणं  
उवदेसे-उपदेशे आचार्यपरम्परागतेऽविसंवादरूपे मंत्रतं-  
त्रादिके । सुत्तअत्थकहणाए-सूचनात्सूक्ष्मार्थस्य सूत्रं वृत्ति-  
वार्तिकभाष्यानिबन्धनं तस्यार्थो जीवादयस्तस्य तयोर्वा कथ-  
नं प्रतिपादनं तस्मिन् सूत्रार्थकथने कथनायां वा । अवित-  
हं-अवितथ सत्यं एवमेव । एतदेत्ति-एतदिति यद्भट्टारकैः  
कथितं तदेवमेवेति नान्यथेति कृत्वा । पुणो-पुनः । ( प-  
डिच्छणाए- ) प्रतीच्छायां पुनरपि यच्छ्रवणं क्रियते । त-  
थाकारो-तथाकारः । वाचनाप्रतिश्रवणे उपदेशे सूत्रार्थयो-  
जने गुरुणा क्रियमाणे अवितथमेतदिति कृत्वा पुनरपि  
यच्छ्रवणं तत्तथाकार इति ॥ १३३ ॥

केषु प्रदेशेषु प्रविशता निषेधिका क्रियते इत्याह—

कंदरपुलिणगुहादिसुपवेशकालेणिसिद्धियंकुज्जा  
तेहिंतो णिग्गमणे तहासिया होदि कायव्वा ॥

कंदरपुलिनगुफादिषु प्रवेशकाले निषेधिकां कुर्यात् ।  
तेभ्यो निर्गमने तथा आसिका भवति कर्तव्या ॥१३४

कंदरं—कंदरः उदकदारितप्रदेशः । पुलिणं—पुलिनं ज-  
लमध्ये जलरहितप्रदेशः । गुहा—पर्वतपाश्र्वविवरं ता आदि-  
येषां ते कन्दरपुलिनगुहादयस्तेषु अन्येषु च निर्जन्तुकप्रदेशे-  
षु नदद्यादिषु । पवेशकाले— प्रवेशकाले । णिसिद्धियं-  
निषेधिकां । कुज्जा—कुर्यात् कर्तव्या । अत आसिका कुतः ?  
तेहिंता—तेभ्य एव कन्दरादिभ्यः । णिग्गमणे—निर्गमने निर्ग-  
मनकाले । तहासिया—तथैवासिका । होदि—भवति । काय-  
व्वा—कर्तव्या इति ॥ १३४ ॥

प्रश्नश्च केषु स्थानेषु इत्युच्यते—

आदावणादिग्रहणेसण्णाउव्वामगादिगमणे वा  
विणयेणायरियादिसु आपुच्छाहोदिकायव्वा ॥

आतापनादिग्रहणे संज्ञायां उव्वामकादिगमने वा ।  
विनयेनाचार्यादिषु आपृच्छा भवति कर्तव्या ॥१३५

आदावणादिग्रहणे—आतपनं व्रतपूर्वकमुष्णसहनं आदि-

येषां ते आतापनादयस्तेषां ग्रहणमनुष्ठानं तस्मिन्नातपनवृक्ष-  
 मूलाभ्रावकाशकायोत्सर्गादिग्रहणे । सण्णा उब्बामगादिगमणे  
 वा संज्ञायामाहारकालशोधनादिकेच्छायां उद्भ्रम्यते गम्यते  
 उद्भ्रम उद्भ्रम एवोद्भ्रमकोऽन्यग्रामः स आदिर्येषां ते  
 उद्भ्रमकादयस्तेषां गमनं प्रापणं तस्मिन्वा, निमित्तवशादन्य-  
 ग्रामगमने वा । विणयेण-विनयेन नमस्कारपूर्वकप्रणामेन  
 आइरियादिषु—आचार्य आदिर्येषां ते आचार्यादयस्तेषु  
 आचार्यपर्वतकस्थविरगणधरादिषु । आपुच्छा—आपृच्छा ।  
 होदि भवति । कादव्या—कर्तव्या । यत्किञ्चित्कार्यं करणी-  
 यं तत्सर्वमाचार्यादानापृच्छ्य क्रियते यदि आपृच्छा भवति  
 तत इति ॥ १३५ ॥

प्रतिपृच्छाम्बरूपनिरूपणार्थमाह—

जंकिंचिमहाकज्जं करणीयंपुच्छिऊगगुरुआदी ।  
 पुणरविपुच्छदिमाहूतंजाणमुहोदिपडिपुच्छा ॥  
 यत् किञ्चित् महाकार्यं करणीयं पृष्ट्वा गुर्वादीन् ।  
 पुनरपि पृच्छति साधून् तत् जानीहि भवति प्रतिपृच्छा

जंकिंचि—यत्किञ्चित् सामान्यवचनमेतत् । महाकज्जं—  
 महत्कार्यं बृहत्प्रयोजनं । करणीयं—कर्तव्यमनुष्ठीयं । पुच्छि-  
 ऊग—पृष्ट्वा । गुरुआदी—गुरुरादिर्येषां ते गुर्वादयस्तान् गुरु-  
 पर्वतकस्थविरादान् । पुणरवि—पुनरपि । पुच्छदि—पृच्छति ।

साहू-साधून् परिशेषधर्मोद्युक्तान् । अथवा स साधुः पुनरपि  
पृच्छति येन पूर्वं याचितं । तं जाणसु-तज्जानीहि बुध्यस्व ।  
होदि-भवति । पडिपुच्छा-प्रतिपृच्छा । यत्किंचित्  
कार्यं महत्करणीयं गुर्वादीन् पृष्ट्वा पुनरपि साधून् पृच्छति  
साधुर्वा तत्कार्यं तदेकं प्रश्नावधानं प्रतिपृच्छां जानी-  
हीति ॥ १३६ ॥

अष्टमं सूत्रं प्रपंचयन्नाह-

गहिदुपकरणेविणएवंदनमुत्तत्थपुच्छणादीसु ।

गणधरवसभादीणं अणुवृत्तिं छंदाणिच्छाए ॥

गृहीतोपकरणे विनये वंदनासूत्रार्थप्रश्नादिषु ।

गणधरवृषभादीनामनुवृत्तिः छंदनामिच्छया ॥ १३७ ॥

गहिदुपकरणे-गृहीते स्वीकृते उपकरणे संयमज्ञानादिप्रतिपाल-  
नकारणे आचार्यादिप्रदत्तपुस्तकादिके । विणए विनये विनय-  
काले वंदण-वन्दनायां वंदनाकाले क्रियाग्रहणेन कालस्यापि  
ग्रहणं तदभेदात् । सुत्तत्थपुच्छणादीसु-सूत्रस्य अर्थस्तस्य प्रश्नः  
स आदिर्धेपां ते सूत्रार्थप्रश्नादयस्तेषु । गणधरवसभादीणं-गण-  
धरवृषभादीनां आचार्यादीनां । अणुवृत्ती-अनुवृत्तिरनुकूला-  
चरणं । छन्दणं-छन्दः छन्दोऽनुवर्तिन्व । इच्छाए-इच्छया ।  
सूत्रार्थप्रश्नादिषु उपकरणाद्रव्ये च गृहीते विनये वंदनायां च  
गणधरवृषभादीनामिच्छयानुवृत्तिश्छन्दनमिति । अथवोपकर-

णाद्रव्यस्वामिन इच्छया गृहीतुरनुवृत्तिश्छंदनमाचार्यादीनां च  
प्रशनादिषु विनयकाले बन्दनाकाले चेति ॥ १३७ ॥

नवमस्य सूत्रस्य विवरणार्थमाह—

गुरुसाहाम्भियद्वं पुच्छयमण्णं च गेण्हदुं इच्छे ।  
तेसिं विणयेण पुणो णिमंतणा होइ कायव्वा ॥ १३८ ॥

गुरुसाधर्मिकद्रव्यं पुस्तकमन्यच्च गृहीतुं इच्छेत् ।

तेषां विनयेन पुनर्निमंत्रणा भवति कर्तव्या ॥ १३८ ॥

गुरुसाहंभियद्वं—गुरुश्च साधर्मिकश्च गुरुसाधर्मिको त-  
योर्द्रव्यं गुरुसाधर्मिकद्रव्यं । पुच्छयं—पुस्तकं ज्ञानोपकारकं ।  
अण्णं च—अन्यच्च कुण्डिकादिकं । गेण्हदुं—ग्रहीतुं आदातुं इ-  
च्छे इच्छेद्वाञ्छेत् । तेसिं—तेषां गुरुसाधर्मिकद्रव्याणां गृहातु-  
मिष्टानां । विणएण—विनयेन नम्रतया । पुणो—पुनः । णिमंतणा  
निमंत्रणा याचना । होइ—भवति । कायव्वा—कर्तव्या । यदि  
गुरुसाधर्मिकादिद्रव्यं पुस्तकादिकं गृहीतुमिच्छेत् तदानीं  
तेषां विनयेन याचना भवति कर्तव्या इति ॥ १३८ ॥

उपसंपत्सूत्रभेदप्रतिपादनार्थमाह—

उवसंपया य णेया पंचविहा जिणवरैहि णिहिट्ठा ।

विणए खत्ते मग्गे सुहदुक्खे चेंव सुत्ते य ॥ १३९ ॥

उपसंपत् च ज्ञेया पंचविधा जिनवरैः निर्दिष्टा ।

विनये क्षेत्रे मार्गे सुखदुःखे चैव सूत्रे च ॥ १३९ ॥

उवसंपयाय—उपसम्पन्नोपसेवात्मनो निवेदनमुपसम्पत् ।  
 ज्ञेया ज्ञेया ज्ञातव्या । पंचविहा—पंचविधा पंचप्रकारा । जिण-  
 वरेहि—जिनवरैः । निदिष्टा—निर्दिष्टा कथिता । केते पंच प्रकारा  
 इत्याह—विणये—विनये । खत्ते—क्षेत्रे । मार्गे—मार्गे । सुहृदुस्वे-  
 सुखदुःखयोः । चशब्दः समुच्चये । एवकारोऽवधारणे । सुत्ते-  
 य—सूत्रे च । विषयनिर्देशोऽयं विनयादिषु विषयेष्वपसम्पत्  
 पंचप्रकारा भवति विनयादिभेदैर्वेति ॥ १३९ ॥

तत्र विनयोपसम्पत्प्रतिपादनार्थमाह—

पाहुणविणउवचारो तेसिं चावासभूमिसंपुच्छा ।  
 दाणाणुवत्तणादीं विणये उवसंपया ज्ञेया ॥  
 प्राघूर्णिकविनयोपचारै तेषां चावासभूमिसंपृच्छा  
 दानानुवर्तनादयः विनये उपसंपत् ज्ञेया ॥ १४० ॥

पाहुणविण उवचारो—विनयश्चोपचारश्च विनयोपचा-  
 रौ प्राघूर्णिकानां पादोष्णानां विनयोपचारौ, अंगमर्दनप्रियव-  
 चनादिको विनयः, आमनादिदानमुपचारः । आवासभूमिसं-  
 पुच्छा—आवासः स्थानं गुरुगृहं भूमिः मार्गोऽध्वा तयोः  
 संपृच्छा संप्रश्नः आवासभूमिसंप्रश्नः । दाणं—दानं संस्तर-  
 पुस्तकशास्त्रोपकरणादिनिवेदनं । अणुवत्तणादी—अनुवर्तना-  
 दयस्तदनुकूलाचरणादयः । विणये उवसंपया—विनयोपसम्पत्



शोया-ज्ञेया । पादोष्णानां विनयोपचारकरणं यत्तेषां चावा-  
सभूमिसम्पृच्छया दानानुवर्तनादयश्च ये तेषां क्रियन्ते तत्सर्वं  
विनयोपसम्पदुच्यते । सर्वत्रात्मनः समर्पणं तस्य वा ग्रहणमु-  
पसम्पदिति ॥ १४० ॥

यतः का क्षेत्रोपसम्पदित्यत्रोच्यते—

संजमतवगुणशीला जमणियमादी य जह्मि खेत्ताह्मि  
वडुंति तह्मि वासो खेत्ते उपसंपया णेया ॥ १४१ ॥  
संयमतपोगुणशीला यमनियमादयश्च यस्मिन् क्षेत्रे  
वर्धते तस्मिन् वासः क्षेत्रे उपसंपत ज्ञेया ॥ १४२ ॥

संजमतवगुणशीला-संयमतपोगुणशीलानि । यमणिय-  
मादीय-यमनियमादयश्च आमरणात्पनिपालनं यमः काला-  
दिपरिमाणोनाचरणं नियमः, व्रतपरिक्षणं शीलं, काया-  
दिस्वेदस्तपः, उपशमादिलक्षणो गुणः प्राणोन्द्रिसंयमनं सं-  
यमः, अतो नैवामैक्यं । जह्मि-यस्मिन् । खेत्तहि क्षेत्रे ।  
वडुंति-वर्द्धन्ते उत्कृष्टा भवन्ति । तह्मि-तस्मिन् वासो-  
वसनं । खेत्ते उपसंपया-क्षेत्रोपसम्पत् । शोया-ज्ञेया । यस्मिन्  
क्षेत्रे संयमतपोगुणशीलानि यमनियमादयश्च वर्द्धन्ते तस्मिन्  
वासो यः सा क्षेत्रोपसम्पदिति ॥ १४१ ॥

तृतीयायाः स्वरूपप्रतिपादनार्थमाह—

पहुणवत्थव्वाणं अण्णोण्णागमणगमणसुहपुच्छा

उपसंपदा य मग्गे संजमतवणाणजोगजुत्ताणं/ २  
पादोष्णवास्तव्यानामन्योन्यागमनगमनसुखप्रश्नः ।  
उपसंपत् च मार्गे संयमतपोज्ञानयोगयुक्तानाम् ॥

पादुष्णवच्छब्दाणां—पादोष्णवास्तव्यानां आगन्तुक-  
स्वस्थान-स्थितानां । अगमनगमन-अन्योन्य परस्परं । आ-  
गमनगमणा आगमनं च गमनं चागमनागमने तयोर्विषये  
सुहृदुच्छा-सुखप्रश्नः-किं सुखेन तत्रभवान् गत आगतश्च ।  
उपसंपदादु-उपसंपत् । मग्गे मार्गे पथिविषये । संजमतव-  
णाणजोगजुत्ताणां—संयमतपोज्ञानयोगयुक्तानां । पादोष्ण-  
वास्तव्यानां अन्योऽन्यं योऽयं गमनागमनसुखप्रश्नः सा मार्ग-  
विषयोपसम्पदित्यत्रोच्यते इति ॥ १४२ ॥

अथ का सुखदुःखापसम्पदित्यत्रोच्यते—

सुहृदुक्खे उवयारो वसहाआहारभेसजादीहिं ।  
तुहं अहंति वयणं सुहृदुक्खुवसंपया णया ॥  
सुखदुःखयोः उपचरो वसतिआहारभेषजादिभिः ।  
युष्माकं अहं इति वचनं सुखदुःखापसंपत् ज्ञेया ॥

सुहृदुक्खे-सुखदुःखयोर्निमित्तभूतयोः, अथवा तद्योगा-  
त्ताच्छब्दं सुखदुःखयुक्तयोः पुरुषयोरिति । उवयारो-उपचारः  
उपग्रहः, वसहाआहारभेषजादीहिं-वसति । आहारभेषज्यादिभिः

सुखिनो निर्वृत्तस्य शिष्यादिलाभे कुंडिकादिदानं, दुःखिनो  
 व्याध्युपपीडितस्य सुखशय्यासनौषधान्नपानमर्दनादिभिरु-  
 पकार उपचारः । तुम्हं अहंति वयणं—युष्माकमहमिति वचनं  
 युष्माभिर्यदादिश्यते तस्य सर्वस्याहं कर्ता इति । अथवा युष्मा-  
 कमेतत्सर्वं मदीयमिति वचनं । सुहृदुवसुवसंपया—सुखदुःखो-  
 पसंपत् । शोया—ज्ञातव्या । सुखदुःखानिमित्तं पिच्छवसति  
 कादिभिरुपचारो युष्माकमिति वचनं उपसम्पत् सुखदुःख  
 विषयेति ॥ १४३ ॥

पंचम्या उपसम्पदः स्वरूपनिरूपणार्थमाह—

उवसंपया य सुत्तेतिविहा सुत्तत्थतदुभया चैव ।  
 एकेका विय तिविहा लोइय वेदे तथा समये ॥  
 उपसंपत् च सूत्रे त्रिविधा सूत्रार्थतदुभया चैव ।  
 एकैकापि च त्रिविधा लौकिके वेदे तथा समये ॥

सूत्रविषयोपसम्पच्च त्रिविधा त्रिप्रकारा । सुत्तत्थतदुभ-  
 या चैव सूत्रार्थतदुभया चैव सूत्रार्थो यत्नः सूत्रोपसम्पत्,  
 अर्थनिमित्तो यत्नो उर्थोपसम्पत्, सूत्रार्थोभयहेतुर्यत्नः तदु-  
 भयोपसंपत् तादर्थ्यात्तान्छब्दमिति । एकैकापि च सूत्रार्थो-  
 भयसम्पत् लौकिकवैदिकसामायिकशास्त्रभेद त्रिविधा । लौ-  
 किकसूत्रार्थतदुभयानामवगमः । तथा वैदिकानां सामायिकानां  
 च । दृष्टावसर्पिण्यपेक्षया वैदिकशास्त्रस्य ग्रहणं । अथवा

सर्वकालं नयाभिप्रायस्य सम्भवाद्वैदिकस्य न दोषः । अथवा  
वेदे मिद्धान्ते समये तर्कादौ इति । तुल्यं महद्गुरुकुले आत्मनो  
निसर्गः उपसम्पदुक्ता ॥ १४४ ॥

पदविभागिकस्य सामाचारनिरूपणार्थमाह —

कोई सव्वसमत्थो सगुरुसुदं सव्वमागमित्ताणं ।

विणएण उपकमिता पुच्छइ सगुरुं पयत्तेण ॥

कश्चित् सर्वसमर्थः स्वगुरुश्रुतं सर्वमवगम्य ।

विनयेनोपक्रम्य पृच्छति स्वगुरुं प्रयत्नेन ॥ १४५ ॥

कोई—कश्चित् । सव्वसमत्थो—सर्वैरपि प्रकारैर्नीर्यैर्येविद्या-  
बलोत्साहार्हादिभिः समर्थः कल्पः सर्वसमर्थः । सगुरुसुदं—स्वगु-  
रुश्रुतं आत्मीयगुरुपाध्यायागमं शास्त्रं । सव्वं—सर्वं निम्नशेषं ।  
आगमित्ताणं—आगम्य ज्ञात्वा । विणएण—विनयेन मनोवचन-  
कायपणामैः । उपकमिता—उपक्रम्य प्रारभ्यापठौक्य ।  
पुच्छदि—पृच्छति अनुज्ञां याचते । सगुरुं—स्वगुरुं । पयत्तेण—  
प्रयत्नेन प्रवाद त्यक्त्वा । कश्चित् सर्वशास्त्राधिगमबलोपेतः  
स्वगुरुतत्त्वाधिगम्य, अन्यदपि शास्त्रमधिगन्तुमिच्छन् विनये-  
नोपक्रम्य प्रयत्नेन स्वगुरुं पृच्छति गुरुणानुज्ञातेन गन्तव्य-  
मित्युक्तं भवति ॥ १४५ ॥

किंनःपृच्छति ? इत्यत्रोच्यते—

तुज्झं पादपसाएण अण्णमिच्छामि गंतुमायदगं ।

तिणिण् व पंच व छा वा पुच्छाओ एत्थ सो कुणइ ॥ १४६ ॥

युष्मार्कं पादप्रसादेन अन्यदिच्छामि गंतुमायतनम् ।

तिस्रः वा पंच वा षट् पृच्छाः अत्र स करोति ॥ १४६ ॥

तुब्भं पादप्रसादेन-त्वत्पादप्रसादात् त्वत्पादानुज्ञया ।  
अशृणु-अन्यत् । इच्छामि-अभ्युपैषि । गंतुं-यातुं । आय-  
तनं सर्वशास्त्रपरंगतं चरणकण्ठाद्यतमाचार्यं, यद्यपि षडायत-  
नानि लोके सर्वज्ञः, सर्वज्ञालयं, ज्ञानं, ज्ञानोपयुक्तः, चारित्रं  
चारित्र्योपयुक्त इति भेदाद्भवन्ति तथापि ज्ञानोपयुक्तस्याचा-  
र्यस्य ग्रहणमधिकारात् । किमेकं प्रश्नं करोति नेत्याह ति-  
णिण्व- तिस्रः । पंच व-पंच वा । छाव षड्वा । चशब्दाच्च-  
तत्सोधिका वा । पुच्छाओ-पृच्छाः प्रश्नान् । एत्थ- अत्रात्र  
सरे । कुणदि-करोति । अनेनात्मात्माहो विनयो वा  
प्रदर्शितः । भट्टारकपादप्रसङ्गे अन्यदायतनं गंतुमिच्छामीत्य-  
नेन प्रकारेण तिस्रः पंच षड्वा पृच्छाः सोऽत्र करोतीति

ततः किं करोत्यसावित्याह—

एवं आपुच्छित्ता सगवरगुरुणा विसाज्जिओ संतो ।

अप्पचउत्थो तदिओ विदिओ वासो तदो णीदी ॥ १४७ ॥

एवं आपृच्छित्य स्वकवरगुरुणा विसार्जितः सन् ।

आत्मचतुर्थः तृतीयो द्वितीयो वा स ततो निरति ॥ १४७ ॥

एवं-पूर्वोक्तेन न्यायेन । आपुच्छित्ता-आपृच्छयाभ्यु-  
पगम्य । सगवरगुरुणा-स्वकीयवरगुरुभिः दीक्षाश्रुतगुरुदि-  
भिः । विमज्जिदो विमृष्टा मुक्तः । संतो-सन् । किमेका-  
क्यसौ गच्छति नेत्याह-अप्यचउत्थो-चतुर्णां पूरणश्चतुर्थः आ-  
त्मा चतुर्थो यस्यासावात्मचतुर्थः । त्रयाणां द्वयोर्वा पूरणस्तृ-  
तीयो द्वितीयः । आत्मा तृतीयो द्वितीयो वा यस्यामावात्मतृ-  
तीय आत्मद्वितीयः । त्रिभिर्द्वाभ्यामेकेन वा सह गंतव्य नैका-  
किना । सो तदो-म साधुभूतः तस्मात् स्वगुरुकुलात् ।  
र्णादि निर्गच्छति । एषापृच्छ्य स्वकीयवरगुरुमिष्टच विमृ-  
ष्टः मन्तान्पचतुर्थो निर्गच्छति, आत्मतृतीय आत्मद्वितीयो वा  
उत्कृष्ट ध्यमन्यन्यभेदात् ॥ १४७ ॥

किमिति कृत्वान्येन न्यायेन विहारो न युक्तो यतः —

गिहिदत्थयविहारोविदिओऽगिहिदत्थसंसिदोचवे  
एता तादियविहारो णाणुण्णादो जिणवरहिं ॥

गृहीतार्थैकविहारो द्वितीयो ऽगृहीतार्थसंश्रितश्चैव ।  
एताभ्यां तृतीयो विहारो नानुज्ञातो जिनवरैः ॥१४८॥

गिहिदत्थेय—गृहीतो ज्ञातोऽर्थो जीवादितत्त्वं येनासौ  
गृहीतार्थश्च एकः पथमः । विहारो-विहरणं देशान्तरगम-  
नेन चारित्रानुष्ठानं । अथवा विहरतीति विहारः एकश्च  
विहारश्चैकविहारः । विदिओ-द्वितीयः अगृहीतार्थेन संश्रितो

युक्तः । अथ को द्वितीयः, अगृहीतार्थस्तस्यानेन सहाचरणं  
नैकस्य । एतोएताभ्यां--गृहीतार्थागृहीतार्थसंश्रिताभ्याम-  
न्यः । तदियविहारो--तृतीयविहारः । णाणुणणादो--नानुज्ञातः  
नाभ्युपगतो जिनवरैरर्हद्भिः । एको गृहीतार्थस्य विहारोऽपरो-  
गृहीतार्थेन संश्रितस्य तृतीयो नानुज्ञातः परमेष्ठिभिरिति १४८  
किंविशिष्ट एकविहारीत्यत आह—

तवसुत्तसत्तएगत्तभावसंघडणधिदिसमग्गो य ।  
पविआआगमवलिओ एयविहारी अणुणणादो ॥  
तपःसूत्रसत्त्वैकत्वभावसंहननधृतिसमग्रश्च ।  
प्रव्रज्यागमवली एकविहारी अनुज्ञातः ॥ १४९ ॥

तपो द्वादशविधं सूत्रं द्वादशांगचतुर्दशपूर्वरूपं कालक्षेत्रा-  
नुरूपो वाऽऽगमः प्रायश्चित्तादिग्रन्थो वा सत्त्वं-कायगतं अ-  
स्थिगतं च बलं देहात्मकं वा भावमत्वं, एकत्वं शरीरादिवि-  
विक्ते स्वात्मनि रतिः, भावः शुभपरिणामः सत्त्वकार्यं, संह-  
ननं अस्थित्वगृहता वज्रपथनाराचादित्रयं, धृतिः मनोबलं,  
क्षुदाद्यबाधनं चैतासां द्वंद्वः एताभिर्युक्तस्तपःसूत्रसत्त्वैकत्वभा-  
वसंहननधृतिसमग्रः । न केवलमेवंविशिष्टः किन्तु पविआ-  
आगमवलिओ-प्रव्रज्यागमवलवांश्च तपसा वृद्धः, आचार-  
सिद्धान्तचतुर्णाश्च यः स एकविहारी अनुज्ञातोऽनुमतो जि-  
नवरैरिति सम्बन्धः ॥ १४९ ॥

न पुनरेवंभूतः—

सच्छंदगदागर्दासयणाणिसयणादाणभिक्षवोसरणे  
सच्छंदजंपरोचि य मा मे सत्तुवि एगागी ॥ १५० ॥

स्वच्छंदगतागतिशयननिपीदनादानभिक्षाव्युत्सर्गेषु।  
स्वच्छंदजल्परुचिश्च मा मे शत्रुरप्येकाकी ॥ १५० ॥

सच्छंदगदागर्दी—स्वैरं स्वेच्छया गत्यागती गमनागम-  
ने यस्यासौ स्वैरगतागतिः । केषु स्थानेष्वित्याह-सयणां—श-  
यनं । णिसयणां—निपदनं आसनं । आदाणां—आदानं ग्रहणं।  
भिक्षव—भिक्षा । वोसरणां—मूत्रपुरीषाद्युत्सर्गः । एतेषु प्रदेशे-  
षु शयनासनादानभिक्षाद्युत्सर्गकालेषु । सच्छंदजंपरोचि-  
य—स्वेच्छया जल्पनशीलश्च स्वेच्छया जल्पने रुचिर्यस्य वा  
एवंभूतो यः सः । मे—मम शत्रुरप्येकाकी माभूत् किं पुनर्मु-  
निरिति ॥ १५० ॥

यदि पुनरेवंभूतोऽपि विहरति ततः किं स्यादतः प्राह—

गुरुपरिवादो सुदबुच्छेदो तित्थस्स मइलणा जडदा  
भिभलकुशीलपासत्थदा य उत्सारकप्पम्हि ॥

गुरुपरिवादः श्रुतव्युच्छेदः तीर्थस्य मालिनत्वं जडता ।  
विह्वलकुशीलपार्श्वस्थता च उत्सारकल्पे ॥ १५१ ॥

गुरुपरिवादो—गुरोः परिवादः परिभवः केनायं निःशी-  
लो लुब्धितः इति लोकवचनं । सुदबुच्छेदो—श्रुतस्य व्युच्छे-



दो विनाशः स तथाभूतस्तं दृष्ट्वा अन्योऽपि भवति अन्योऽपि  
 कश्चिदपि न गुरुगृहं सेवते ततः श्रुतविनाशः । तित्यस्म  
 -तीर्थस्य शासनस्य । मङ्गलगा-मलिनत्वं नमोस्तूनां शामने  
 एवंभूताः सर्वेऽपीति मिथ्यादृष्टयो वदन्ति । जडता मूर्खत्वं । मि  
 भल-विह्वल आकुलः । कुशील कुशीलः । पासत्य-पार्श्वस्थ  
 एतेषां भावः विह्वलकुशालपार्श्वस्थता । उत्सारकप्पम्हि  
 -उत्सारकल्पे त्याज्यकल्पे गणं त्यक्त्वा एकाकिनो विहरणे  
 इत्यर्थः । मुनिनैकाकिना विहरमाणेन गुरुगृहभवनश्रुतव्युच्छेदा  
 तीर्थमलिनत्वजडताः कृता भवन्ति तथा विह्वलत्व-  
 कुशालत्वपार्श्वस्थत्वानि कृतीति ॥ १४१ ॥

न केवलमेते दोषाः किन्त्वात्मविपत्तिश्चेत्यत आह —

कंटयखण्णुपडिणियसाणागेणादिसप्पमेच्छेहिं  
 पावइ आदविवत्ती विसेण व विसूइया चेव ॥ १५२  
 कंटकस्थाणुप्रत्यनीकश्वगवादिसर्पम्लेच्छैः ।

प्राप्नोति आत्मविपत्तिं विषेण वा विसूचिकया चैव १५२

कंटय-कण्टकाः । खण्णुय-स्थाणुः । पडिणिय-प्रत्य-  
 नीकाः क्रुद्धाः । साणागेणादि-श्वगवादयः । सप्पमेच्छ-स-  
 र्प लेच्छाः । एतेषां द्वन्द्वस्तैः कण्टकस्थाणुप्रत्यनीकश्व-  
 गवादिसर्पम्लेच्छैः । पावइ-प्राप्नोति । आदविवत्ती-आत्म-  
 विपत्तिं स्वविनाशं । विसेणव-विषेण च मारणात्मकेन द्रव्येण ।

विमूढया चैव-विमूचिकया वाजीर्णेन । एवकारो निश्चयार्थः  
निश्चयेनैकाकी विहरन् कण्टकादिभिर्विषेण विमूचिकया  
वात्मविपत्तिं प्राप्नोति ॥ १५२ ॥

विहरंस्तावत्तिष्ठतु तिष्ठन् कश्चित् पुनर्निर्धर्मो गुरुकुले-  
ऽपि द्वितीयं नेच्छतीत्याह—

गारविओ गिद्धीओ माइल्लो अलसलुद्धाणिद्धम्भो  
गच्छेविसंवसंतो णेच्छइ संघाडयं मंदो ॥ १५३ ॥  
गौरविको गृद्धिको मायावी अलसलुब्धनिर्धर्मः ।  
गच्छेऽपि संवसन् नेच्छति संघाटकं मंदः ॥ १५३ ॥

गारविओ-गौरवमन्वितः ऋद्धिगमसातप्राप्त्या अन्या-  
नयिक्षिपति । गिद्धीओ-गृद्धिक आकांक्षितभोगः ग्रहिको  
वा । माइल्लो-मायावी कुटिलभावः । अलस-आलस्ययुक्तः  
उद्योगरहितः । लुद्धो-लुब्धः अन्यागशीलः । गिद्धम्भो-नि-  
र्धर्मः पापबुद्धिः । गच्छेवि-गुरुकुलेऽपि कपिसमुदायमध्येऽपि  
त्रैपुरुषिको गणः, साप्तपुरुषिको गच्छः । संवसंतो-संवसन्  
तिष्ठन् । णेच्छइ-नेच्छति नाभ्युपगच्छति । संघाडयं-संघाटकं  
द्वितीयं । मंदो-मंदः शिथिलः । कश्चिन्निर्धर्मोऽलसो लुब्धो  
मायावी गौरविकः कांक्षावान् गच्छेऽपि संवसन् द्वितीयं  
नेच्छति शिथिलत्वयोगादिति ॥ १५३ ॥

किमेतान्येव पापस्थानानि एकाकिनो विहरतो भव-  
न्तीत्युतान्यान्यपीत्यत आह—

आणा अणवत्था वियमिच्छत्ताराहणादणासोय ।  
संजमविराहणावियएदेदुणिकाइयाठाणा॥१५४॥

आज्ञाकोपः अनवस्थापिचामित्थ्यात्वाराधनात्मनाशश्च  
संयमविराधनापिचएतानितुणिकाचितानिस्थानानि

आणा-आज्ञा कोपः सर्वज्ञशासनोल्लंघनं । नन्वाज्ञाग्रह-  
णात्कथमाज्ञाभंगस्य ग्रहणं, एकदेशग्रहणात् यथा भामाग्रह-  
णात् सत्यभामाया ग्रहणं सेनग्रहणाद्वा भीमसेनस्य । अथ-  
वोत्तरत्राज्ञाकोपादिग्रहणाद्वा । यद्यत्राज्ञाया एव ग्रहणं स्यादुत्त-  
रत्र कथमाज्ञाकोपादिकाः पंचापि दोषाः कृतास्तेनेत्याचार्यो  
भणति तस्मात्प्राकृतलक्षणवत्यात् कोपशब्दस्य निवृत्तिं कृत्वा  
निर्देशः कृतः । अणवत्था-अनवस्था अतिप्रसङ्गः, अन्येऽपि  
तेनैव प्रकारेण प्रवर्तेरन् । अवि य-अपि च । मिच्छत्ताराहणा  
- मिथ्यात्वस्याराधना सेवा । आदणासो य-आत्मनो  
नाशश्चात्मीयानां सम्यग्दर्शनज्ञानचारित्राणां विघातः, आ-  
त्मीयस्य कार्यस्य वा । संयमविराहणाविय-संयमस्य विरा-  
धनापि च, इन्द्रियप्रसरोऽविरतिश्च । एदेदु-एतानि तु ।  
णिकाइया ( णिकाचिदाणि ) णिकाचितानि पापागमनका-  
रणानि निश्चितानि पुष्टानि वा । ठाणा ( णि ) स्थानानि  
अपिचशब्दादन्यान्यपि कृतानि भवन्ति इत्यध्याहारः । एका-  
किनो विहरत एतानि पंचस्थानानि भवन्त्येवान्यानि पुन-  
र्भाष्यानीति ।

एवंभूतस्य तस्य सश्रुतस्य ससहायस्य विहरतः कथंभू-  
ते गुरुकुले वासो न कल्पते इत्याह —

तत्थणकप्पइवासो जत्थ इमे णात्थि पंच आधारा ।  
आइरियउवज्झायापवत्तथेरा गणधरा य ॥ १५५ ॥  
तत्र न कल्पते वासः यत्रेमे न संति पंच आधाराः ।

आचार्योपाध्यायाः प्रवर्तकस्थाविरा गणधराश्च ॥ १५५ ॥

तत्थ तत्र गुरुकुले । ण कप्पइ—न कल्पते न युज्यते । वासो वसनं  
वासः स्थानं । जत्थ—यत्र यस्मिन् गुरुकुले । णात्थि—न संति  
न विद्यन्ते । इमे—एते । पंच आधारा—आधारभूताः अनु-  
ग्रहकुशलाः । के तेऽत आह—आयरिय—आचार्यः । उवज्झा-  
य—उपाध्यायः, आचर्यतेऽस्मादाचार्यः, उपेत्यास्मादधीय-  
ते उपाध्यायः । पवत्ति—प्रवर्तकः, संघं प्रवर्तयतीति प्रवर्तकः ।  
थविर—स्थविरः यस्मात् स्थिराणि आचरणानि भवन्तीति  
स्थविरः । गणधराय—गणधराश्च गणं धरतीति गणधरः । यत्र  
इमे पंचाधारा आचार्योपाध्यायप्रवर्तकस्थविरगणधरा न सन्ति  
तत्र न कल्पते वास इति ॥ १५५ ॥

अथ किलक्षणास्तेऽत आह —

सिस्साणुग्गहकुसलो धम्मवदेसो य संघवट्टवओ ।  
मज्जादुवदेसोवि य गणपरिरक्खो मुणेयव्वो ॥ ३ ॥

शिष्यानुग्रहकुशलः धर्मोपदेशकश्च संघप्रवर्तकः ।

मर्यादोपदेशकोपि च गणपरिरक्षः ज्ञातव्यः ॥ १५६ ॥

एतेषामाचार्यादीनामेतानि यथासंख्येन लक्षणानि । सि-  
स्साणुगहकुसलो-शिष्यस्य शासितुं योग्यस्यानुग्रह उपादा-  
नं तस्मिंस्तस्य वा कुशलो दक्षः शिष्यानुग्रहकुशलो दीक्षा-  
दिभिर्गुणाहकः परस्यात्मनश्च । धम्मवदेसोय-धर्मस्य द-  
शप्रकारभ्योपदेशकः कथकः धर्मोपदेशकः । संघवट्टवओ-संघ-  
प्रवर्तकश्चर्यादिभिरुपकारकः । मज्जादुवदेसोविद्य-मर्यादायाः  
स्थितेरुपदेशको मर्यादोपदेशकः । गणापरिरक्खो-गणस्य प-  
रिरक्षकः पालको गणापरिरक्षकश्च । मुणोयव्वो-मन्तव्यो  
ज्ञातव्यः । मन्तव्यशब्दः सर्वत्र संबंधनीयः । यत्र चैते पंचाधाराः  
सन्ति तत्र वासः कर्तव्य इति शेषः ॥ १५६ ॥

अथ तेन गच्छता यद्यन्तराले किंचिल्लब्धं पुस्तकादिकं  
तस्य कोऽर्ह इत्याह—

जंतेणंतरलद्धं सच्चित्ताचित्तमिस्सयं दब्बं ।

तस्स य सो आइरिओ अरिहादि एवंगुणो सोवि ॥

यत् तेनांतरलब्धं सच्चित्ताचित्तमिश्रकं द्रव्यं ।

तस्य च स आचार्यः अर्हति एवंगुणः सोपि ॥ १५७ ॥

जंतेण-यत्तेन । अंतरलद्धं-अन्तराले लब्धं प्राप्तं । स-  
चित्ताचित्तमिस्सयं दब्बं-सच्चित्ताचित्तमिश्रकं द्रव्यं सचित्तं

छात्रादिकं, अचित्तं पुस्तकादिकं, मिश्रं पुस्तकादिसमन्वितं जीवद्रव्यं । तस्स य—तस्य च । सो आयरिओ—स आचार्यः । अरिहदि—अर्हः । अथवा तद्द्रव्यं आचार्योऽर्हति । सचित्ताचित्तमिश्रकं द्रव्यं यत्तेनान्तराले लब्धं तस्य स आचार्योऽर्होऽर्हति वा तद्द्रव्यमिति वा आचार्योऽपि कथं विशिष्टः एवंगुणः सोऽपि ।

कथंगुणोत आह —

संगहणुगहकुसलो सुत्तथविसारओपहियकित्ती  
किरिआचरणसुजुतो गाहुयआदेजयणो य ॥  
संग्रहानुग्रहकुशलःसूत्रार्थविशारदःपूथितकीर्तिः ।  
क्रियाचरणसुयुक्तो ग्राह्यादेयवचनश्च ॥ १५८ ॥

संगहणुगहकुसलो—संग्रहणं संग्रहः, अनुग्रहणमनुग्रहः, कोऽनयोर्भेदो दीक्षादिदानेनात्मीयकरणं संग्रहः दत्तदीक्षस्य शास्त्रादिभिः संस्करणमनुग्रहस्तयोः कर्तव्ये ताभ्यां वा कुशलो निपुणः संग्रहानुग्रहकुशलः । सुत्तथविसारओ—सूत्रं चार्थश्च सूत्रार्थौ तयोस्ताभ्यां वा विशारदोऽवबोधको विस्तारको वा सूत्रार्थविशारदः । पहिदकित्ती—प्रख्यातकीर्तिः । किरियाचरणसुजुक्तो—क्रिया त्रयोदशप्रकारा पञ्चनमस्कारावश्याकासिकानिषेधिकाभेदात् । आचरणमपि त्रयोदशविधं पञ्चमहाव्रतपञ्चसमितित्रिगुप्तिविकल्पात् । तयोस्ताभ्यां

वा सुयुक्तः आशक्तः क्रियाचरणसुयुक्तः । गाहुयं-ग्राहं ।  
आदेज्ज-आदेयं । ग्राहं आदेयं वचनं यस्यासौ ग्राह्यादेय-  
वचनः । उक्तपात्रस्य ग्रहणं ग्राहं एवमेवैतदित्यनेन भावेन  
ग्रहणं, आदेयं प्रमाणीभूतम् ॥ १५८ ॥

पुनरपि—

गंभीरो दुद्धरिसो सूरौ धम्मप्पहावणासीलो ।  
खिदिससिसायरसरसो कमेण तं सो दु संपत्तो ॥

गंभीरो दुर्धर्षः शूरः धर्मप्रभावनाशीलः ।

क्षितिशशिसागरसदृशः क्रमेण तं स तु संप्राप्तः ॥ १५९ ॥

गंभीरो-अक्षोभ्यो गुणैरगाधः । दुद्धरिसो-दुःखेन धृ-  
ष्यत इति दुर्धर्षः प्रवादिभिरकृतपरिभवः । सूरौ-शूरः शौ-  
र्योपेतः समर्थः । धम्मप्पहावणासीलो-धर्मश्च प्रभावना च  
धर्मस्य वा प्रभावना तयोस्ताभ्यां वा शीलं तात्पर्येण वृत्ति-  
र्यस्यासौ धर्मप्रभावनाशीलः । खिदि-क्षितिः पृथिवी, ससि-  
-शशी चन्द्रमाः, सायर-सागरः समुद्रः । क्षमया क्षितिः सौ-  
म्येन शशी निर्मलत्वेन सागरोऽतस्तैः सरिसो-सदृशः समः  
क्षितिशशिसागरसदृशः । एवंगुणविशिष्टो य आचार्य-  
स्तथाचार्य । कमेण-क्रमेण न्यायेनागमोक्तन । सो दु-स तु  
शिष्यः । संपत्तो-संप्राप्तः प्राप्तवानिति ॥ १५९ ॥

तस्यागतस्याचार्यादयः किं कुर्वन्तीत्याह—

आएसे एजंतं सहसा ददृष्टुण संजदा सव्वे ।  
वच्छल्लाणासंगहपणमणहेदुं समुट्ठंति ॥ १६० ॥  
आयासेन आगच्छतं सहसा दृष्ट्वा संयताः सर्वे ।  
वात्सल्याज्ञासंग्रहप्रणमनहेतोः समुत्तिष्ठन्ते ॥ १६० ॥

आएसं-आगतं पादोष्णं प्राधृर्णाकं आयस्यायासं कृत्वा  
वा । एजंतं-आगच्छन्तं । सहसा-तत्क्षणादेव । ददृष्टुण-  
दृष्ट्वा । संजदा-संयताः । सव्वे-सर्वेऽपि । समुट्ठंति-समुत्ति-  
ष्ठन्ते ऊर्ध्वङ्गवो भवन्ति । किंहेतोरित्याह-वच्छल्ल-वा-  
त्सल्यनिमित्तं । आणा-सर्वज्ञाज्ञपालनकारणं । संगह-सं-  
ग्रह आत्मीयकरणार्थं । पणमणहेदुं-प्रणमनहेतोश्च ॥ १६० ॥

पुनरपि—

पच्चुग्गमणं किच्चा सत्तपदं अण्णमण्णपणमं च ।  
पाहुणकरणयकदे तिरयणसंपुच्छणंकुज्जा ॥ १६१-  
प्रत्युद्गमनं कृत्वा सप्तपदं अन्योन्यप्रणामं च ।  
पादोष्णकरणीयकृते तिरवसंप्रशनं कुर्यात् ॥ १६१ ॥

पच्चुग्गमणं किच्चा-प्रत्युद्गमनं कृत्वा । सत्तपदं-सप्तपदं  
यथा भवति । अण्णमण्णपणमं च-अन्योन्यप्रणामं च पर-  
स्परवन्दनाप्रतिवन्दने च । ततः पाहुणकरणीयकदे-पादो-  
ष्णस्य यत्कर्तव्यं तस्मिन् कृते प्रतिपादिते सति पश्चात् । ति-



रयणसंपुच्छाणं-त्रिरत्नसंप्रश्नं सम्यग्दर्शनज्ञानचारित्रसंप्रश्नं ।  
कुज्जा कुर्यात्करोतु ॥ १६१ ॥

पुनरपि तस्यागतस्य किं कियत इत्याह—

आएसस्स तिरत्तं णियमा संघाडओ दु दायव्वो ।  
किरियासंथारादिसु सहवासपरिक्खणाहेऊं ॥  
आगतस्य त्रिरात्रं नियमात् संघाटकस्तु दातव्यः ।  
क्रियासंस्तारादिषु सहवासपरीक्षणाहेतोः १६२

आएसस्म-आगतस्य पादोष्णस्य । तिरत्तं-त्रिरात्रं त्रयो  
दिवसाः । णियमा-नियमान्निश्चयेन । संघाडओ-संघाटकः  
सहायः । त्वेवकारार्थे । दायव्वो-दातव्यः । केषु प्रदेशेष्व-  
त आह—किरिया-क्रियाः स्वाध्यायवन्दनाप्रतिक्रमणादि-  
काः । संथार-संस्तारं शयनीयप्रदेशस्तावादिष्वं ते क्रिया-  
संस्तारादयस्तेषु पडावश्यकक्रियास्वाध्यायसंस्तरभिक्षामू-  
त्रपुरीषोन्सर्गादिषु । किंनिमित्तमत आह-(सहवास)-सहव-  
सनं सहवासतेन सार्द्धमेकस्मिन् स्थाने सम्यग्दर्शनादिषु स-  
हाचरणं तस्य परिक्खणाहेऊं पराक्षणं परीक्षा वा तदेव हेतुः  
कारणं सहवासपरीक्षणहेतुस्तस्मात्तेन सहाचरणं करिष्याम  
इति हेतोः । आगतस्य नियमात्त्रिरात्रं संघाटको दातव्यः क्रि-  
यासंस्तारादिषु सहवासपरीक्षणनिमित्तमिति ॥ १६२ ॥

आगतुयवत्थव्वा पाडिलेहाहिं तु अण्णमण्णाहिं ।

अण्णोण्णकरणचरणंजाणणेहेदुपरिस्वन्ति॥१६३

आगंतुकवास्तव्याःप्रतिलेखनाभिस्तु अन्योन्याभिः

अन्योन्यकरणचरणं ज्ञानहेतु परीक्षते ॥ १६३ ॥

आगंतुयन्त्यवा—आगन्तुकाश्च वास्तव्याश्चागन्तुक-  
वास्तव्याः । पडिलेहादि—प्रतिलेखनाभिः परीक्षाभिः ।  
अगणमगणादि—अन्याभिरन्याभिः क्रियाभिः प्रतिले-  
खनेन भाजनेन स्वाध्यायेन प्रतिक्रियणादिभिश्च । अगणो-  
गणां—परस्परं । करणचरणं—त्रयोदशक्रियाचारित्र ।  
अथवान्दोऽन्यस्य करणचरणो तयोर्ज्ञानं तदर्थं अन्योन्यकरण-  
चरणज्ञानहेताः । पारक्खानि—परीक्षन्ते गवेपयन्ति । पर-  
स्परं त्रयोदशावधकरणचरणं आगन्तुकवास्तव्याः परीक्षन्ते  
काभि कृत्वाः ? परस्परं दर्शनप्रतिदर्शनक्रियाभिः किंहेतोर-  
वबोधार्थमिति ॥ १६३ ॥

केषु षडशेषु परीक्षन्ते तत्र आह—

आवासयठाणादिसु पडिलेहणवयणगहणणिकेखेव  
सज्झाएगगविहारे भिक्खवगहणे परिच्छंति ॥१६४/

आवश्यकस्थानादिषु प्रतिलेखनवचनग्रहणानिक्षेपेषु  
स्वाध्याये एकविहारे भिक्षाग्रहणे परीक्षते ॥१६४॥

आवासयथाणादिसु-आवश्यकस्यानादिसु षडावश्यक-

क्रियाकायोत्सर्गादिषु आदिशब्दाद्यद्यपि शेषस्य संग्रहः  
 तथापि स्पष्टार्थमुच्यते । पडिलेहणं—प्रतिलेखनं चक्षु-  
 र्निद्रियपिच्छिकादिभिस्तात्पर्यं । वयणं—वचनं । गहणं—  
 ग्रहणं । शिक्खेवो—निक्षेप एतेषां द्वन्द्वः प्रतिलेखनवचन-  
 ग्रहणनिक्षेपेषु । सज्झाये—स्वाध्याये । एगविहारे—एका-  
 किनो गमनागमने । भिक्खग्गहणो—भिक्षाग्रहणो चर्यामार्गे ।  
 परिच्छंति—परीक्षन्तेऽन्वेपयन्ति ॥ १६४ ॥

परीक्षयागन्तुको यत्करोति तदर्थमाह—

विस्समिदो तद्विवसं मीमांसित्ता णिवेदयदि गणिणे  
 विणएणागमकज्जं विदिए तदिए व दिवसम्मि ॥  
 विश्रान्तः तद्विवसं मीमांसित्वा निवेदयति गणिने ।  
 विनयेनागमकार्यं द्वितीये तृतीये वा दिवसे ॥

विस्समिदो—विश्रान्तः सन् विश्रम्य पथश्रमं त्यक्त्वा  
 तद्विवसं—तस्मिन्वा दिने—तद्विवसं विश्रम्य गमयित्वा ।  
 मीमांसित्ता—मीमांसित्वा परीक्ष्य तच्छुद्धाचरणं ज्ञात्वा । णिवे-  
 दयइ—निवेदयति प्रतिबोधयति । गणिणे—गणिने आचा-  
 र्याय । विणएण—विनयेन । आगमकज्जं—आगमनकार्यं स्व-  
 कीयागमनप्रयोजनं । विदिए—द्वितीये । तदिए—तृतीये दिव-  
 सम्मि—दिवसे । तं दिवसं विश्रम्य द्वितीये तृतीये वा दिवसे  
 विनयेनोपदौक्याचरणं च परीक्षाचार्यायागमनकार्यं निवेदय-

त्यागन्तुकः । अथवाचार्यस्य गृह्यास्तं परीक्ष्य निवेदयन्ति  
गणिने इति ॥ १६५ ॥

एवं निवेदयते यदाचार्यः करोति तदर्थमाह—

आगंतुकणामकुलं गुरुदिक्खामाणवरसवासं च ।  
आगमणदिसासिक्खापडिकमणादी य गुरुपुच्छा ।  
आगंतुकनामकुलं गुरुदीक्षामानवर्षावासं च ।

आगमनदिशाशिक्षाप्रतिक्रमणादयश्च गुरुपृच्छा ॥

आगन्तुक ( णामकुलं ) —आगन्तुकस्य पादोष्णास्य,  
नाम संज्ञा, कुलं गुरुसंतानः, गुरुःप्रव्रज्याया दाता । दिक्खा-  
माणं—दीक्षाया मानं परिमाणं । वरिसवासं च वर्षस्य वासः  
वर्षवासश्च वर्षकालकरणं च, आगमणदिसा—आगमनस्य  
दिशा कस्या दिश आगतः । सिक्खा—शिक्षा श्रुतपरिज्ञानं ।  
पडिक्कमणादीय—प्रतिक्रमणा आदिर्येषां ते प्रतिक्रमणादयः ।  
गुरुपुच्छा—गुरोः पृच्छा गुरुपृच्छा । एवं गुरुणा तस्यागतस्य  
पृच्छा क्रियते किं तव नाम, ? कुलं च ते किं ? गुरुश्च  
युष्माकं कः ? दीक्षापरिमाणं च भवतः कियत् ? वर्षकालश्च  
भवद्भिः क्व कृतः ? कस्या दिशो भवानागतः ? किं पठितः ?  
किं च श्रुतं त्वया, कियन्त्यः प्रतिक्रमणास्तव संजाताः, न च  
भूताः कियन्त्यः । प्रतिक्रमणाशब्दो युजन्तोऽयं दृष्टव्यः । किंच  
त्वया श्रवणीयं ? कियतोऽध्वन आगतो भवानित्यादि ॥ १६६  
एवं तस्य स्वरूपं ज्ञात्वा—

जदि चरणकरणसुद्धो णिच्चुज्जुत्तोविणीदमेधावी।  
तस्मिद्वं कधिदव्वं सगसुदमत्तीए भणिऊण ॥ १६५ ॥

यदि चरणकरणशुद्धो नित्योद्युक्तो विनीतो मेधावी।  
तस्येष्टं कथयितव्यं स्वकश्रुतशक्त्या भणित्वा ॥ १६७ ॥

जइ- यदि चरणकरणसुद्धो— चरणकरणशुद्धः चरणकरणयोर्लक्षणं व्याख्यातं ताभ्यां शुद्धः। णिच्चुज्जुत्तो— नित्योद्युक्तो विगतातीचारः। विणीद— विनीतः। मेधावी— बुद्धिमान्। तस्मिद्वं— तस्येष्टं यथावाञ्छितं। कधिदव्वं— कथयितव्यं निवेदयितव्यं। सगसुदमत्तीए— स्वकीयश्रुतशक्त्या यथास्वपरिज्ञानं। भणिऊण— भणित्वा प्रणिपाद्य। यच्चसौ चरणकरणशुद्धो विनीतो बुद्धिमान् नित्योद्युक्तश्च तदानीं तेनाचार्येण तस्येष्टं कथयितव्यं स्वकीयश्रुतशक्त्या भणित्वा भणतीति ॥ १६७ ॥

अथैवमसौ न भवतीति तदानीं किं कर्तव्यं? इत्युत्तरमाह-  
जदि इदरो सोऽजोग्गो छेदमुवट्ठावणं च कादव्वं।  
जदि णेच्छदि छंडेज्जो अह गेह्हादि सोवि छेदारिहो॥  
यदि इतरः स अयोग्यः छेद उपस्थापनं च कर्तव्यः।  
यदि नेच्छति त्यजेत् अथ गृह्णाति सोपि छेदार्हः ॥ १६८ ॥

जदि-यदि। इदरो-इतरो व्रतचरणैरशुद्धः। सो-सः। आण-

न्तुकः । अजोगो-अयोग्यो देववन्दनादिभिः, अथवा योग्यः प्रायश्चित्तशास्त्रदृष्टः । छेदो-छेदः तपोयुक्तस्य कालस्य पादत्रिभागार्थादेः परिहारः । उवट्टापणं च-उपस्थापनं च । यदि सर्वथा व्रताद् भ्रष्टः पुनर्व्रतारोपणं । कादव्वो-कर्तव्यः करणीयः कर्तव्यं वा । जदि णेच्छदि-यदि नेच्छेत् अथ नाभ्युगच्छति अथवा लडन्तोयं प्रयोगः । छं डेज्जो-त्यजेत् परिहरेत् । अध गि-गृहदि अथ तादृग्भूतमपि छेदार्हं गृह्णाति अदत्तमायश्चित्तं तदानीं सोवि सोप्याचार्यः । छेदरिहो-छेदार्हः प्रायश्चित्तयोग्यः संजातः । यदि स शिष्यः प्रायश्चित्तयोग्यो भवति तदानीं तस्य च्छेदः कर्तव्यः उपस्थापनं वा कर्तव्यं अथ नेच्छति छेदमुपस्थानं वा तं त्यजेत् । यदि पुनर्मोहात्तं गृह्णाति सोऽप्याचार्यश्छेदार्हो भवतीति ॥ १६८ ॥

तत उर्ध्वं किं कर्तव्यं ? इत्याह—

एवं विधिणुववण्णो एवं विधिणेव सोवि संगहिदो ।  
सुत्तत्थं सिक्खंतो एवं कुज्जा पयत्तेण ॥ १६९ ॥  
एवं विधिना उपपन्नः एवंविधिनैव सोपि संगृहीतः ।  
सूत्रार्थं शिक्षमाणः एवं कुर्यात् प्रयत्नेन ॥ १६९ ॥

एवं कथितविधानेनैवंविधिना । उववण्णो उपपन्न उप-स्थितः पादोष्णः तेनाप्याचार्येण एवंविधिना कथितविधानेन कृताचरणशोधनेन । सोवि-सोऽपि शिक्षकः । संग-

हिदो-संगृहीतः आत्मीकृतः सन् । एवं कुञ्जा—एवं कुर्यात्  
 एवं कर्तव्यं तेन । पयत्तेण—प्रयत्नेनादरेण । कयमेवं कुर्यात् ।  
 सुत्तत्थं—सूत्रार्थं । सिक्खंतो—शिक्षमाणः । सूत्रार्थं शिक्षमाणं  
 कुर्यात् । सूत्रार्थं शिक्षमाणेनैतत्कर्तव्यमिति वा ।

किं तत्तेन कर्तव्यमित्याह—

पडिलेहिऊण सम्मं दव्वं खेत्तं च कालभावे य ।

विणयउवयारजुत्तेणज्जेदव्वं पयत्तेण ॥ १७० ॥

प्रत्यालेख्य सम्यक् द्रव्यं क्षेत्रं च कालभावौ च ।

विनयोपचारयुक्तेनाध्येतव्यं प्रयत्नेन ॥ १७० ॥

पडिलेहिऊण—प्रतिलेख्य निरूप्य । सम्मं—सम्यक् ।  
 दव्वं—द्रव्यं शरीरगतं पिंडकादिव्रणगतं भूमिगतं चर्मास्थिमूत्र-  
 पुरीषादिकं । खेत्तं च क्षेत्रं च हस्तशतमात्रभूमिभागं । काल-  
 भावेय—कालभावौ च संध्यागर्जनविद्युदुत्पादादिसमयविवर्ज-  
 नं कालशुद्धिः । क्रोधमानमायालोभादिविवर्जनं भावशुद्धिः  
 परिणामशुद्धिः, क्षेत्रगताशुद्रचपनयनं क्षेत्रशुद्धिः, शरीरादि-  
 शोधनं द्रव्यशुद्धिः । विणयउवयारजुत्तेण—विनयश्चोप-  
 चारश्च विनय एवोपचारस्ताभ्यां तेन वा युक्तः समन्वितो  
 विनयोपचारयुक्तस्तेन । अज्जेयव्वं—अध्येतव्यं पठितव्यं ।  
 पयत्तेण—प्रयत्नेन द्रव्यक्षेत्रकालभावान् सम्यक् प्रतिलेख्य  
 तेन शिष्येण विनयोपचारयुक्तेन प्रयत्नेनाध्येतव्यं नोपेक्ष-  
 णीयमिति ॥ १७० ॥

यदि पुनः—

दब्वादिवदिक्रमणं करेदि सुत्तत्थसिक्खलोहेण  
असमाहिमसज्झायं कलहं वाहिं वियोगं च १७१

द्रव्यादिव्यतिक्रमणं करोति सूत्रार्थाशिक्षालोभेन ।

असमाधिरस्वाध्यायः कलहो व्याधिः वियोगश्च ॥ १७१ ॥

दब्वादिवदिक्रमणं—द्रव्यमादिर्येषां ते द्रव्यादयस्तेषां  
व्यतिक्रमणमतिक्रमोऽविनयो द्रव्यादिव्यतिक्रमणं द्रव्यक्षेत्र-  
कालभावैः शास्त्रस्य परिभवं । करेदि—करोति कुर्यात् । सु-  
त्तत्थसिक्खलोहेण—सूत्रं चार्थश्च सूत्रार्थौ तयोः शिक्षात्मसं-  
स्कारोज्ज्वलबोध आगमनं तस्या लोभ आशक्तिस्तेन सूत्रार्थशि-  
क्षालोभेन । असमाहिं असमाधिः मनसोऽसमाधानं सम्य-  
क्त्वादिविराधनं । अमज्झायं—अस्वाध्यायः शास्त्रादीनाम-  
लाभः शरीरादेर्विघातो वा । कलहं—कलह आचार्यशि-  
ष्ययोः परस्परं द्वन्द्वः, अन्यैर्वा । वाहिं—व्याधिः ज्वरश्वा-  
सकासभगंदरादिः । वित्रागं च—वियोगश्च । चः समुच्च-  
यार्थः । आचार्यशिष्ययोरेकस्मिन्ननवस्थानं । यदि पुनर्द्रव्या-  
दिव्यतिक्रमणं करोति सूत्रार्थशिक्षालोभेन शिष्यस्तदानीं किं  
स्यात् ? असमाध्यस्वाध्यायकलहव्याधिवियोगाः स्युः । १७१ ।

न केवलं शास्त्रपठननिमित्तं शुद्धिः क्रियते तेन किंतु  
जीव-दयानिमित्तं चेति ।



संथारवासयाणं पाणीलेहाहिं दंसणुज्जोवे ।

जत्तेणुभये काले पडिलहा होदि कायव्वा ॥१७२॥

संस्तारावकाशानां पाणिरेखाभिः दर्शनोद्योते ।

यत्नेनोभयोः कालयोः प्रतिलेखा भवति कर्तव्या ॥१७२॥

संथारवासयाण-संस्तारवचतुर्था भूमिशिलाफलकतृण-  
भेदात् आकाशोऽनकाशः आकाशप्रदेशसमूहः संस्तरादिप्रदेश  
इत्यर्थः । संस्तरावकाशश्च संस्तारावकाशौ तावादिर्येषां ते  
संस्तारावकाशादयः वस्तुवचननिर्देशादादिशब्दोपादानं तेषां  
संस्तारावकाशादीनां । पाणिं लेहाहिं-पाणिलेखाभिर्हस्ततल-  
गतलेखाभिः । दंसणुज्जोवे-दर्शनस्य चक्षुष उद्योतः प्रकाशो  
दर्शनोद्योतस्तस्मिन् दर्शनोद्योते पाणिरेखादर्शनहेतुभूते  
चक्षुःप्रकाशे यावत् चक्षुर्व्याप्तं हस्तरखा दृश्यन्ते तावति  
चक्षुषः प्रकाशेऽथवा पाणिरेखानामभिदर्शनं परिच्छेदस्तस्य  
निमित्तभूतोद्योते पाणिरेखाभिर्दर्शनोद्योते । अथवा प्रा-  
णिनो लिहन्त्यास्वादयन्ति तस्मिन् प्राणिभोजननिमित्तनयनप्रसरे  
इत्यर्थः । जत्तेण-यत्नेन तात्पर्येण । उभये काले-उभयोः  
कालयोः पूर्वाग्रेऽपराग्रे च संस्तारादानदनकाल इत्यर्थः ।  
पडिलेहा-प्रतिलेखा शोधनं सम्मार्जनं । होइ-भवति । काद-  
व्वा-कर्तव्या । उभयोः कालयोः हस्तलेखादर्शनोद्योते संजाते  
यत्नेन संस्तारावकाशादीनां प्रतिलेखा भवति कर्तव्येति ॥१७२॥  
परगणे वसता तेन किं श्रेच्छदा प्रवर्तितव्यं ? नेत्याह-

उब्भामगादिगमणे उत्तरजोगे सकज्जआरंभे ।

इच्छाकारणिजुत्ते आपुच्छा होइ कायव्वा ॥ १३ ॥

उब्भामगादिगमणे उत्तरयोगे स्वकार्यारंभे ।

इच्छाकारनियुक्ता आपृच्छा भवति कर्तव्या ॥ १७३ ॥

उब्भामगादिगमणे—उद्भ्रामको ग्रामः चर्या वा स आदि-  
येषां ते उद्भ्रामकादयस्तेषु हृद्भ्रामकादीनां गमनमनुष्ठानं  
तस्मिन् ग्रामभिक्षाव्युत्सर्गादिकं । उत्तरजोगे—उत्तरः प्रकृष्टः  
योगः वृक्षमूलादिस्तस्मिन्नुत्तरयोगे । सकज्जआरंभे—स्व-  
स्यात्मनः कार्यं प्रयोजनं तस्यारम्भ आदिक्रिया तस्मिन् स्व-  
कार्यारंभे इच्छाकारणिजुत्तो इच्छाकारेण कर्तुमभिप्रायेण  
नियुक्त उद्युक्तः स्थितस्तेन इच्छाकारनियुक्तेन, अथवा आ-  
पृच्छाया विशेषणं इच्छाकारनियुक्ता प्रणामादिविनयनि-  
युक्ता आपुच्छा आपृच्छा सर्वेषां प्रश्नः होदि भवति, काद-  
व्वा—कर्तव्या कार्या । तेन स्वगतं वसता यथा उद्भ्रामका-  
दिगमणे उत्तरयोगे स्वकार्यारंभे इच्छाकारनियुक्तेनापृच्छा  
भवति कर्तव्या तथा परगणे वसनापीत्यर्थः ॥ १७३ ॥

तथा वैयावृत्यमपीत्याह—

गच्छे वेज्जावच्चं गिलाणगुरुबालवुड्ढसेहाणं ।

जहजोगं कादव्वं सगसत्तीए पयत्तेण ॥ १७४ ॥

गच्छे वैयावृत्यं ग्लानगुरुबालवृद्धशैक्षाणां ।

यथायोग्यं कर्तव्यं स्वकशक्त्या प्रयत्नेन ॥ १७४ ॥

गच्छे-ऋषिसमुदाये चातुर्वर्ग्यश्रमणसंघे वा सप्तपुरुषकस्त्रिपुरुषको वा तस्मिन् । वैजावच्चं-वैयावृत्यं कायिक-व्यापाराहारादिभिरुपग्रहणं । गिलाण-ग्लानः व्याध्याद्युपपीडितः, क्षीणशक्तिकः । गुरुः-शिक्षार्दाक्षाद्युपदेशकः ज्ञानतपोऽधिको वा । बालो-नवकः पूर्वापरविवेकरहितो वा । बुद्ध-वृद्धो जीर्णो जराग्रस्तो दीक्षादिभिरधिको वा । सेह-शैक्षः शास्त्रपठनोद्युक्तः स्वार्थपरः निर्गुणो दुराराध्यो वा एतेषां द्वन्द्वस्तेषां ग्लानगुरुबालवृद्धशैक्षाणां लक्षणनियोगात् पूर्वापरनिपातो दृष्टव्यः । जहजोगं-यथायोग्यं क्रममनतिलंघ्य तदभिप्रायेण वा । कादव्वं-कर्तव्यं करणीयं । सगसत्तीए-स्वशक्त्या स्वशक्तिमनवगूह्य । पयत्तेण प्रयत्नेनादरेण गच्छे ग्लानगुरुबालवृद्धशैक्षाणां यथायोग्यं प्रयत्नेन स्वशक्त्या वैयावृत्यं कर्तव्यमिति ॥ १७४ ॥

अथ तेन परगणे वन्दनादिक्रियाः किमेकाकिना क्रियन्ते नेत्याह—

दिवसियरादियपक्खियचाउम्मासियवरिस्सकिरियासुरिसिदेवबंदणादिसु सहजोगो होदि कायव्वो दैवसिकीरात्रिकीपाक्षिकीचातुर्मासिकीवार्षिकीक्रियासु ऋषिदेवबंदनादिषु सहयोगो भवति कर्तव्यः ॥ १७५॥

दिवसिय-दिवसे भवा दैवसिकी अपराणहनिर्वर्त्या । रादिय-रात्रौ भवा रात्रिकी पश्चिमरात्रावनुष्ठेया । पक्खिय-

पक्षान्ते चतुर्दश्याममावास्यायां पौर्णमास्यां वा पक्षशब्दः प्रवर्तते तस्मिन् भवा पाक्षिकी । ( चाउम्मासिय— ) चतुर्षु मासेषु भवा चातुर्मासिकी । ( वारिसिय )—वर्षेषु भवा वार्षिकी । एताश्च ता क्रियाश्च । दैवसिकीरात्रिकीपाक्षिकीचातुर्मासिकीवार्षिकीक्रियास्तासु । रिसिदेववन्दणादिसु—ऋषयश्च ते देवाश्च ऋषिदेवास्तेषां वन्दनादिर्यासां ता ऋषिदेववन्दनादयस्तासु ऋषिदेववन्दनादिषु क्रियासु । सह—सार्धं एकत्र । जोगो—योग उपयुञ्जनं । अथवाऽखण्डोऽयं शब्दः सहयोगः । दैवसिकादिक्रियासहचरिता वेलाः परिगृह्यन्ते दैवमिकादिवेलासु सहयोगः । दैवसिकादिक्रियाः सर्वैरेव कर्तव्या भवन्ति । दैवसिकादिषु ऋषिदेववन्दनादिषु च क्रियासु सहयोगो भवति कर्तव्य इति ॥ १७५ ॥

अथ यद्यपराधस्तत्रोत्पद्यते किं तत्रैव शोध्यते उतान्यत्र तत्रैवेत्याह—

मणवयणकायजोगेणुपण्णवराध जस्स गच्छम्मि।  
मिच्छाकारं किच्चा णियत्तणं होदि कायव्वं॥१७६॥

मनोवचनकाययोगैः उत्पन्नापराधः यस्य गच्छे ।

मिथ्याकारं कृत्वा निवर्तनं भवति कर्तव्यम् ॥ १७६ ॥

मणवयणकायजोगेण—मनोवचनकाययोगैः । उप्पण्ण—उत्पन्नः संजातः । अवराध—अपराधो व्रताद्यतिचारः । जस्स

यस्य । गच्छमि गच्छेगणो चतुःप्रकारे संघे । अथवा जस्स यस्मिन्  
गच्छे । मिच्छाकारं किञ्चा-मिथ्याकारं कृत्वा पश्चात्तापंकृत्वा ।  
णियत्तणं-निवर्तनप्रवर्तनमात्मनः । होदि-भवति । काद्व्वं-  
कर्तव्यं करणीयं । यस्मिन् गच्छे यस्य मनोवचनकाययोगैरपराध  
उत्पन्नस्तेन तस्मिन् गच्छे मिथ्याकारं कृत्वा निवर्तनं भवति  
कर्तव्यमिति । अथवा जस्स गच्छे-यस्य पार्श्वेऽपराध उत्प-  
न्नस्तेन सह मर्षणं कृत्वा तस्मादपराधान्निवर्तनं भवति कार्य-  
मिति ॥ १७६ ॥

तत्र गच्छे वसता तेन किं सर्वैः सहालापोऽवस्थानं च  
क्रियते नेत्याह—

अज्जागमणे काले ण अत्थिद्व्वं तथैव एकेण ।  
ताहिं पुण सल्लावो ण य कायव्वो अकज्जेण ॥ १७७ ॥  
आर्यागमने काले न स्थातव्यं तथैवैकेन ।  
ताभिः पुनः संलापो न च कर्तव्योऽकार्येण ॥ १७७ ॥

अज्जागमणे काले-आर्याणां संयतीनामुपलक्षणमात्रमेतत्  
सर्वस्त्रीणां, आगमनं यस्मिन् काले स आर्यागमनस्तस्मिन्ना-  
र्यागमने काले । ण अत्थिद्व्वं-नासितव्यं न स्थातव्यं ।  
तथैव-तथैव । एक्केण-एकेन एकाकिना विजनेन । ताहिं-  
ताभिरार्यिकाभिः । पुण-पुनः बाहुल्येन । सल्लावो-सल्लापो  
वचनप्रवृत्तिः । ण य कायव्वो-नैव कर्तव्यो न कार्यः । अक-

उज्जैण-अकार्येण प्रयोजनमन्तरेण धर्मकार्योत्पत्तौ कदाचिद्वधं । आर्यागमनकाले एकाकिना विजनेन न स्थातव्यं, धर्मकार्यमन्तरेण ताभिः सहालापोऽपि न कर्तव्य इति ॥ १७७ ॥

यद्येवं कथं तासां प्रायश्चित्तादिकथनं प्रवर्तत इति प्रश्ने-  
स्तः प्राह—

तासिं पुण पुच्छाओ इकिस्से णय कहिज्ज एको दु ।  
गणिणी पुरओ किच्चा जदि पुच्छइ तो कहेदव्वं ॥  
तासां पुनः पृच्छा एकस्या नैव कथयेत् एकस्तु ।  
गणिनीं पुरतः कृत्वा यदि पृच्छति ततः कथयितव्यं ॥

तासिं-तासामार्याणां । पुण-पुनः पुनरपि । पुच्छा-  
ओ पृच्छाः प्रश्नान् कार्याणि । इकिस्से-एकस्या एकाकिन्या  
ण य कहिज्ज-नैव कथयेत् नैव कथनीयं । एको दु-एक-  
स्तु एकाकी सन अपवादभयात् । यद्येवं कथं क्रियते-गणिणी  
-गणिनीं तासां महत्तरिकां प्रधानां । पुरओ-पुरोऽग्रतः ।  
किच्चा-कृत्वा । यदि पुच्छदि-यदि पृच्छति प्रश्नं कुर्यात् ।  
तो-ततोऽनेन विधानेन । कहेदव्वं कथयितव्यं प्रतिपादयि-  
तव्यं नान्यथा । तासां मध्ये एकस्याः कार्यं नैव कथयेदे-  
काकी सन, गणिनीं पुरः कृत्वा यदि पुनः पृच्छति ततः कथ-  
नीयं मार्गप्रभावनामिच्छतेति ॥ १७८ ॥

व्यतिरेकद्वारेण प्रतिपाद्यान्वयद्वारेण प्रतिपादयन्नाह—

तरुणो तरुणीए सह कहा व सल्लावणं च जदिकुज्जा  
आणाकोवादीया पंचवि दोसा कदा तेण ॥ १७१ ॥ २

तरुणः तरुण्या सह कथां वा संल्लापं च यदि कुर्यात् ।

आज्ञाकोपादय पंचापि दोषाः कृताः तेन ॥ १७१ ॥

यदि कथितन्यायेन न प्रवर्तते चेत् । तरुणो यौवनपि-  
शाचगृहीतः । तरुणीए-तरुण्या उन्मत्तयौवनया । सह-  
सार्धं कहाव-कथां वा प्राक्प्रबन्धचरितं । सल्लावणं च-  
सल्लापं च अथवा-( असम्भावणं च ) प्रहासप्रवचनं च । जदि  
कुज्जा-यदि कुर्यात् विधेयं चेत् । आणाकोवा ( वा ) दीया  
आज्ञाकोपादयः आज्ञाकोपानवस्थामिध्यात्यागधनात्मनाश-  
संयमविराधनानि । पंचवि-पंचापि । दोसा-दोषाः पापहेतवः  
कदा-कृता अनुष्ठिताः । तेण-तेनैवं कुर्वता । यदि तरुणस्त-  
रुण्या सह कथामवसल्लापं च कुर्यात्ततः किं स्यात् ? आज्ञा-  
कोपादिकाः पंचापि दोषाः कृतास्तेन स्युरिति ॥ १७१ ॥

यत्र बह्व्यस्तिष्ठन्ति तत्र किमावासादिक्रिया युक्ताः ? नेत्याह-

णो कप्पदि विरदाणं विरदीणमुवासयाहि चिट्ठेदुं ।

तत्थ णिसेज्जउवट्ठणसज्झायाहारभिक्षवोसरणं ॥ ५

न कल्पते विरतानां विरतीनामुपाश्रये स्थातुम् ।

तत्र निषद्योद्धर्तनस्वाध्यायाहारभिक्षाव्युत्सर्जनानि ॥

णो कल्पदि—न कल्पते न युज्यते । विरदाणं—विरतानां  
संयतानां पापक्रियाक्षयकरणोद्यतानां । विरदीणं—विरतीनां आ-  
र्थिकाणां उवासयम्हि—आवासे वसतिकादौ । चिद्वदुं—चेष्टयि-  
तु स्थातुं वसितुं न केवलं । तत्थ—तत्र दीर्घकालाः क्रिया न  
युक्ताः किन्तु क्षणमात्रा याः क्रियास्ता अपि । णिसेज्ज—निष-  
द्योपवेशनं । उवट्ठणं—उद्वर्तनं शयनं लोटनं । सज्झाय—स्वा-  
ध्यायः शास्त्रव्याख्यानं परिवर्तनादयो वा । आहारभिक्षा—  
आहारभिक्षाग्रहणं । वोसरणं प्रतिक्रमणादिकं अथवा व्युत्सर्जनं  
मूत्रपुरीषाद्युत्सर्गः प्रदेशसाहचर्यात् एतेषां द्वन्द्वः सः । अन्याश्चै-  
वमादयश्च क्रिया न युक्ताः । विरतानां चेष्टितुं आर्थिकाणां  
मावासे न कल्पते, निषद्योद्वर्तनस्वाध्यायाहारभिक्षाव्युत्स-  
र्जनानि च तत्र न कल्पन्ते । आहारभिक्षयोः को विशेष इति  
चेत् तत्कृतान्यकृतभेदात् ताभिर्निष्पादितं भोजनं आहा-  
रः, श्रावकादिभिः कृतं यत्तत्र दीयते सा भिक्षा । अथवा  
मध्यान्हकाले भिक्षार्थं पर्यटनं भिक्षा ओदनादिग्रहणमाहारः  
इति ॥ १८० ॥

किमर्थमेताभिः सह स्थविरत्वादिगुणसमन्वितस्यापि  
संसर्गो वार्यते यतः—

थेरं चिरपव्वइयं आयरियं बहुसुदं च तवसिं वा ।  
ण गणेदि काममलिणो कुलमवि समणो विणासेइ  
स्थविरं चिरप्रव्राजितं आचार्यं बहुश्रुतं च तपस्विनं वा ।



न गणयति काममलिनः कुलमपि श्रमणो विनाशयति

थेरं—स्थविरं आत्मानं सर्वत्र सम्बन्धनीयं सामर्थ्यात् सोपस्कारत्वात् सूत्राणां । चिरपव्वड्यं-चिरप्रव्रजितं प्ररूढव्रतं आयरियं—आचार्यं । बहुसुदं—बहुश्रुतं सर्वशास्त्रपारंगं । तव-सिं वा—तपस्विनं वा पष्ठाष्टमादिकयुक्तं चकाराद्वात्मनः समुच्चयः, अथवा स्थविरत्वादयो गुणा गृह्यन्ते, अथवात्मनोऽन्ये स्थविरत्वादयस्तान् । ण गणोदि—न गणयति नोऽपेक्षते नो पश्यति न गणयेद्वा । काममलिणो—कामेन मलिनः कश्मलः काममलिनो मैथुनेच्छोपद्रुतः । कुलमवि—कुलमपि कुलं मातृपितृकुलं सम्यक्त्वादिकं वा । समणो—श्रमणः । विणासेदि—विनाशयति विराधयति । स्थविरं चिरप्रव्रजिताचार्यं बहुश्रुतं तपस्विनमात्मानं केवलं न गणयति काममलिनः सन् श्रमणः कुलमपि विनाशयति । अथवा न केवलमात्मनः स्थविरत्वादीन् गुणान् न गणयति सम्यक्त्वादिगुणानपि विनाशयति । अथवा न केवलं कुलं विनाशयति किंतु स्थविरत्वादीनपि न गणयति परिभवतीत्यर्थः ॥ १८१ ॥

एताः पुनराश्रयन् यद्यपि कुलं न विनाशयत्यात्मानं वा तथाप्यपवादं प्राप्नोतीत्याह—

कण्ठं विधवं अंतेउरियं तह सइरिणी सलिंगं वा ।  
अचिरेणाल्लियमाणो अववादं तत्थ पप्पोदि ॥

कन्यां विधवां आंतःपुरिकां तथा स्वैरिणीं सलिंगिनीं ।

अचिरेणालीयमानः अपवादं तत्र प्राप्नोति ॥

करणं—कन्यां विवाहयोग्यां । विहव—विगतो मृतो गतो धवो भर्ता यस्याः सा विधवा तां । अंतेउरियं—अन्तःपुरे भवा अन्तःपुरिका तामान्तःपुरिकां स्वार्थे कः—राज्ञी राज्ञी-समानां विलासिनीं वा । तद्—तथा । सइरिणीं—स्वेच्छया परकुलानीयतीति स्वैरिणी तां स्वेच्छाचारिणीं । सलिंगं वा—समानं लिंगं सलिंगं व्रतादिकं कुलं वा तद्विद्यते यस्याः सा सलिंगिनी तां । अथवा सह लिंगेन वर्तते इति सलिंगा तां स्वदर्शनेऽन्यदर्शने वा प्रव्रजितां । अचिरेण—क्षणमात्रेण मना-गपि । अल्लियमाणो—आलीयमानः आश्रयमाणः सहवासाला-पादिक्रियां कुर्यात् । अववादं—अपवादं अकीर्तिं । तत्—तत्राश्रयणे । पप्पादि—प्राप्नोति अर्जयतीति । कन्यां विधवां आन्तःपुरिकां स्वैरिणीं सलिंगिनीं वालीयमानोऽचिरेण तत्र अपवादं प्राप्नोतीति ॥ १८२ ॥

नन्वार्थादिभिः सह संसर्गः सर्वथा यदि परित्यजनीयः कथं तासां प्रतिक्रमणादिकं क एवमाह सर्वथा त्यागो यावतैवं विशिष्टेन कर्तव्य इत्याह—

पियधम्मो दढधम्मो संविग्गोऽवज्जभीरु परिसुद्धो

संगहणुग्गहकुसलो सददं सारक्खणाजुत्तो ॥ ३

प्रियधर्मा दृढधर्मा संविग्गः अवद्यभीरुः परिशुद्धः ।

संग्रहानुग्रहकुशलः सततं सारक्षणायुक्तः ॥ १८३ ॥

प्रियधम्नो-प्रिय इष्टो धर्मः क्षमादिकश्चारित्रं वा यस्या-  
सौ प्रियधर्मा उपशमादिसमन्वितः । दृढधम्नो-दृढः स्थिरो  
धर्मो धर्माभिप्रायो यस्यासौ दृढधर्मा । संविग्नो-संविग्नो धर्म-  
तत्फलविषये हर्षसम्पन्नः । अवज्जभीरु-अवद्यभीरुवद्यं पापं  
कुत्स्यं तस्माद्भयनशीलोऽवद्यभीरुः । परिसुद्धो-परिसम-  
न्ताच्छुद्धः परिशुद्धोऽखण्डिताचरणः । संग्रह-संग्रहो दीक्षा-  
शिक्षाव्याख्यानादिभिरुपग्रहः, अणुगृह-अनुग्रहः प्रतिपाल-  
नं आचार्यत्वादिदानं ताभ्यां तयोर्वा ( कुसलो ) कुशलो  
निपुणः संग्रहानुग्रहकुशलः पात्रभूतं गृह्णाति गृहीतस्य च  
शास्त्रादिभिः संयोजनं । सददं-सततं सर्वकालं । सारस्व-  
णाजुक्तो-सहारक्षणेन वर्तत इति सारक्षणा क्रिया पापक्रिया-  
निवृत्तिस्तया युक्त रक्षायां युक्तः हितोपदेशदातेति ॥ १८३ ॥

गंभीरो दुद्धरिसो मिदवादी अप्पकोदुहल्लो य ।  
चिरपव्वइदो गिहिदत्थो अज्जाणं गणधरो हांदि ॥ ४  
गंभीरो दुर्धर्षो मितवादी अल्पकुतूहलश्च ।

चिरप्रव्रजितः गृहीतार्थः आर्याणां गणधरो भवति १८४

गंभीरो-गुणैरगाधोऽलब्धपरिमाणः । दुद्धरिसो-दुर्धर्षोऽ-  
कदर्थ्यः स्थिरचित्तः । मिदवादी-मितं परिमितं वदतीत्येवं  
शीलो मितवादी अल्पवदनशीलः । अप्पकोदुहल्लो य-अल्पं

स्तोकं कुतूहलं कौतुकं यस्यासावल्पकुतूहलोऽविस्पयनीयो  
 ऽथवा अल्पगुह्यदीर्घस्तब्धः प्रश्रवादिरहितः । चशब्दः समुच्च-  
 यार्थः । चिरपव्वद्दो-चिरप्रव्रजितः निर्व्यूढव्रतभारो गुण-  
 ज्येष्ठः । गिह्दित्थो-गृहीतो ज्ञातोऽर्थः पदार्थस्वरूपं येनासौ  
 गृहीतार्थः आचारप्रायश्चित्तादिकुशलः । अज्जाणं-आर्याणां  
 संयतीनां । गणधरो मर्यादोपदेशकः प्रतिक्रमणाद्याचा-  
 र्यः । होदि-भवति । प्रियधर्मा दृढधर्मा संविग्नोऽवग्रभीरुः  
 परिशुद्धः संग्रहानुग्रहकुशलः संततं सागक्षणयुक्तो गम्भीर-  
 दुर्धर्मापतवाद्यल्पकौतुकचिरप्रव्रजितगृहीतार्थश्च यः स आ-  
 र्याणां गणधरो भवतीति ॥ १८४ ॥

अथान्यथाभूतो यदि स्यात् तदानीं किं स्यादित्यत आह—  
 एवंगुणवदिरित्तो यदि गणधारित्तं करोदि अज्जाणं ।  
 चत्तारि कालगा से गच्छादिविराहणा होज्ज ॥१८५॥  
 एवंगुणव्यतिरिक्तः यदि गणधरत्वं करोति आर्याणाम् ।  
 चत्वारः कालकाः तस्य गच्छादिविराधना भवेत् ॥

एवं-अनेन प्रकारेण एतैर्गुणैः । वदिरित्तो-व्यतिरिक्तो  
 मुक्तः । जदि-यदि । गणधारित्तं-गणधारित्वं प्रतिक्रमणा-  
 दिकं । करोदि-करोति । अज्जाणं-आर्याणां तपस्विनीनां ।  
 चत्तारि-चत्वारः । कालगा-कालकाः गणपोषणात्मसंस्का-  
 रसल्लेखनोत्तमार्थकाला आद्या वा विराधिता भवन्तीति वाक्य-  
 शेषः । अथवा कलिकाग्रहणेन प्रायश्चित्तानि परिगृह्यन्ते

चत्वारि प्रायश्चित्तानि परिगृह्यन्ते च्छेदमूलपरिहारपारं-  
कानि । अथवा चत्वारो मासाः कांजिकभक्ताहारेण । से-  
तस्य आर्यागणधरस्य भवन्तीत्यर्थः । गच्छादि-गच्छ ऋषि-  
कुलं आदिर्धेषां ते गच्छादयस्तेषां, विराहणा-विराधना  
विनाशो विपरिणामो वा गच्छादिविराधना गच्छात्मगण-  
कुलश्रावकमिथ्यादृष्ट्यादयो विराधिता भवन्तीत्यर्थः । अथ-  
वा गच्छात्मविनाशः होज्ज-भवेत् । पूर्वोक्तगुणव्यतिरिक्तो  
यद्यार्याणां गणधरत्वं करोति तदानीं तस्य चत्वारः काला  
विनाशमुपयान्ति, अथवा चत्वारि प्रायश्चित्तानि लभते  
गच्छादोर्विराधना च भवेदिति ॥ १८५ ॥

तस्मात्तेन परगणस्थेन यत्तस्याचार्यस्थानुमतं तत्कर्तव्यं  
सर्वथा प्रकारेणेत्यतः आह—

किंबहुणा भणिदेण दु जा इच्छा गणधरस्स सासव्वा  
कादव्वा तेण भवे एसेव विधी दु सेसाणं ॥ १८६ ॥

किं बहुना भणितेन तु या इच्छा गणधरस्य सा सर्वा ।  
कर्तव्या तेन भवेत् एषैव विधिस्तु शेषाणाम् ॥ १८६ ॥

किंबहुणा-किं बहुना । भणिदेण दु भणितेन तु किं बहु-  
नोक्तेन । जा इच्छा-येच्छा योभिप्रायः । गणधरस्स-गणध-  
रस्याचार्यस्य । सा सव्वा-सर्वैव सा कादव्वा कर्तव्या । तेण  
पादोष्णेन । भवे भवेत् । किं परगणस्थेनैव कर्तव्या नेत्याह

एसेव विधीदु सेसाणं—एष एव इत्थंभूत एव विधिरनुष्ठानं  
शेषाणां स्वगणस्थानामेकाकिनां समुदायव्यवस्थितानां च ।  
किं बहुनोक्तेन येच्छा गणधरस्य सा सर्वा तेन कर्तव्या भवेत्  
न केवलमस्य शेषाणामप्येष एव विधिरिति ॥ १८६ ॥

यदि यतीनामयं न्याय आर्थिकाणां क इत्यत आह—

एसो अज्जाणंपि अ सामाचारो जहाक्खिओ पुव्वं ।  
सव्वस्मि अहोरत्ते विभासिदव्वो जघाजोग्गं ॥  
एष आर्याणामपि च समाचारः यथाख्यातः पूर्वम् ।  
सर्वस्मिन् अहोरात्रे विभाषितव्यो यथायोग्यं ॥ १८७ ॥

एसो—एषः । अज्जाणंविद्य—आर्याणामपि च । समाचारो—  
समाचारः जहाक्खिओ—यथाख्यातो यथा प्रतिपादितः ।  
पुव्वं—पूर्वस्मिन् । सव्वस्मि—सर्वस्मिन् । अहोरत्ते—अहोरात्रे रात्रौ  
दिवसे च । विभासिदव्वो—विभाषयितव्यः प्रकटयितव्यो विभा-  
वयितव्यो वा । जघाजोग्गं—यथायोग्यं आत्मानुरूपो वृक्षमू-  
लादिरहितः । सर्वस्मिन्नहोरात्रे एषोपि सामाचारो यथायोग्य-  
मार्थिकाणां आर्थिकाभिर्वा प्रकटयितव्यो विभावयितव्यो वा  
यथाख्यातः पूर्वस्मिन्निति ॥ १८७ ॥

वसतिकायां ताः कथं गमयन्ति कालमिति पृष्टेऽत आह—

अण्णोण्णणुकूलाओ अण्णोण्णहिरक्खणाभिजुत्ता-  
ओ । गयरोसवेरमायासलज्जमज्जादकिरियाओ ।

चतुर्देहाओ-त्यक्तोऽसंस्कृतो देहः शरीरं यासां तास्त्यक्तदे-  
हाः, जलमलविलिप्ताश्च तास्त्यक्तदेहाश्च तास्तथाभूताः ।  
धम्म-धर्मः । कुलं-कुलं । किति-कीर्तिः । दिक्खा-दीक्षा ।  
तासां, पडिरूव-प्रतिरूपा सदृशाः । विसुद्ध-विशुद्धा । चरि-  
याओ-चर्यानुष्ठानं यासां ता धर्मकुलकीर्तिदीक्षाप्रतिरूपवि-  
शुद्धचर्याः क्षमामार्दवादमातृपितृकुलात्मयशोव्रतसदृशाभगना-  
चरणा इति ॥ १९० ॥

कथं च तास्तिष्ठन्त्यत आह—

अगिहत्थमिस्सणिलये असण्णिवाएविसुद्धसंचारे  
दो तिण्णि व अज्जाओ बहुगीओ वा सहत्थंति ॥

अगृहस्थमिश्रनिलये असंनिपाते विशुद्धसंचारे ।

द्वे तिस्रो वा आर्या बह्व्यो वा सह तिष्ठंति ॥ १९१ ॥

अगिहत्थमिस्सणिलए-गृहे तिष्ठन्तीति गृहस्थाः स्वदार-  
परिग्रहाशक्तैः, मिस्स-मिश्रो युक्तो न गृहस्थमिश्रोऽगृहस्थ-  
मिश्रः स चासौ निलयश्च वसतिका तस्मिन्नगृहस्थमिश्रनिलये  
यत्रासंयतजनैः सह सम्पर्को नास्ति तत्र । असण्णिवाए-  
असतां पारदारिकचौरपिशुनदुष्टतिर्यक्प्रभृतीनां निपातो  
विनाशोऽभावो यत्र तस्मिन्नसंनिपाते । अथवा सतां यती-  
नां निपातः प्रसरः सन्निकृष्टता, संनिपातः स न विद्यते यत्र  
सोऽसंनिपातस्तस्मिन् । अथवा असंज्ञिनां पातोऽसंज्ञिपातो

बाधारहिते प्रदेशे इत्यर्थः । विसुद्धसंचारे-विशुद्धः संक्लेश-  
हितो गुप्तो वा संचरणं संचारः मलोत्सर्गप्रदेशयोग्यः गमना-  
गमनाहो वा यत्र स विशुद्धसंचारस्तस्मिन् बालवृद्धरोमि-  
शास्त्राध्ययनयोग्ये । दो-द्वे । तिगिण-तिस्रः । अज्जाओ  
-आर्याः संयतिकाः । बहुगीओ वा-बहयो वा त्रिशच्चत्वा-  
रिशद्वा । सह-एकत्र । अत्यंति-तिष्ठन्ति वसन्तीनि । अगृ-  
हस्थमिश्रनिलयेऽसन्निपाते विशुद्धसंचारे द्वे तिस्रो बहयो  
वार्या अन्योन्यानुकूलाः परस्पराभिरक्षणाभियुक्ता गतरोष-  
वैरमायाः सलज्जमर्यादक्रिया अध्ययनपरिवर्तेनश्रवणकथन-  
तपोविनयसंयमेषु अनुप्रेक्षासु च तथास्थिता उपयोगयोगयुक्ता-  
श्चाधिकारवस्त्रवेपा जलमलविलिप्तास्त्यक्तदेहा धर्मकुलकीर्ति-  
दीक्षापतिरूपविशुद्धचर्याः सन्त्यस्तिष्ठन्तीति समुदायार्थः १९१

किं ताभिः परगृहं न कदाचिदपि गन्तव्यमित्यतः आह-

ण ग परगेहमकज्जे गच्छे कज्जे अवस्सगमणिज्जे ।  
गणिणीमापुच्छित्ता संघाडेणेव गच्छेज्ज ॥ १९२ ॥  
न च परगेहमकार्ये गच्छेयुः कार्ये अवश्यंगमनीये ।  
गणिणीमापृच्छच्च संघाटेनैव गच्छेयुः ॥ १९२ ॥

णय-नच । परगेहं-परगृहं गृहस्थनिलयं यतिनिलयं  
वा । अकज्जे-अकार्येऽप्रयोजने कारणमन्तरेण । गच्छे  
गच्छेयुः यान्ति । कज्जे-कार्ये उत्पन्ने प्रयोजने । अवस्स-



गमणिज्जे-अवश्यं गमनीयेऽवश्यं गन्तव्ये भिक्षाप्रतिक्रमणा-  
दिकाले । गणिणी-गणिनीं महत्तरिकां । आपुच्छित्ता-आ-  
पृच्छयानुज्ञा लब्ध्वा । संघाटेशोव-संघाटकेनैवान्याभिः  
सह । गच्छेज्ज-गच्छेयुः गच्छन्तीति । परगृहं च ताभिर्न  
गन्तव्यं, किं सर्वथा नेत्याह अवश्यंगमनीये कार्ये गणिनीपा-  
पृच्छय संघाटकेनैव गन्तव्यमिति ॥ १६२ ॥

स्ववासे परगृहे वा एताः क्रियास्ताभिर्न कर्तव्या इत्यत आह-

रोदणहावणभोयणपयणं सुत्तं च छव्विहारंभे ।  
विरदाण पादमक्खणधोवणगेयं च ण य कुज्जा ॥  
रोदनस्नपनभोजनपचनं सूत्रं च षड्विधारंभान् ।  
विरतानां पादम्रक्षणधावनं गीतं च न च कुर्युः १९३॥

रोदण-रोदनमश्रुविमोचनं दुःखार्तस्य । रहावण-स्न-  
पनं बालादीनां मार्जनं । भोयण-भोजनं तेषामेव बल्भनपा-  
नादिक्रियाः । पयणं-पचनं ओदनादीनां पाकनिर्वर्तनं ।  
सुत्तं च-सूत्रं सूत्रकरणं च । छव्विहारंभे-षट् प्रकारा येषां  
ते षड्विधास्ते च ते आरम्भाश्चेति षड्विधारंभाः । असिमपि-  
कृषिवाणिज्यशिल्पलेखक्रियाप्रारम्भास्तान् जीवघातहेतून् ।  
विरादण-विरतानां संयतानां । पादमक्खणधोवण-  
म्रक्षणं अभ्यङ्गनं धावनं प्रक्षालनं पादयोश्चरणयोर्म्रक्षण-  
धावनं पादम्रक्षणधावनं । गेयं-गीतं च रागपूर्वकं गन्धर्व ।

णय—न च । कुज्जा—कुर्युः न कुर्वन्ति । परगृहं गता आर्यिका  
रोदनस्नपनभोजनपचनसूत्राणि षड्विधारम्भाश्च न कुर्व-  
न्ति, विरतानां पादम्रक्षणधावनं वा न कुर्युः स्वावासे परवासे  
वान्याश्च या अयोग्याः क्रियास्ता न कुर्वन्त्यपवादहेतु-  
त्वादिति ॥१९३॥

अथ भिक्षाचर्यायां कथमवतरन्ति ता इत्यत आह—

तिण्णिवपंचवसत्तवअज्जाओअण्णमण्णरक्खाओ  
थेरीहिंसहंतरिदा भिक्खाय समोदरंति सदा ॥ ७

तिस्रो वा पंच वा सप्त वा आर्या अन्योन्यरक्षाः ।

स्थविराभिः सहान्तरिता भिक्षायै समवतरन्ति सदा ॥

तिण्णिव—तिस्रो वा । पंचव—पंच वा । सत्तव—सप्त वा  
अज्जाओ—आर्यिकाः । अण्णमण्णरक्खाओ—अन्योन्यरक्षा  
यासां ता अन्योन्यरक्षाः परस्परकृतयत्नाः । थेरीहिं—स्थवि-  
राभिः वृद्धाभिः । सह—सार्धं । अंतरिदा—अन्तरिता व्यवहिताः  
काभिर्वृद्धाभिरेवान्यासामश्रुतत्वात् । भिक्खाय—भिक्षायै भि-  
क्षार्थं भिक्षाभ्रमणकाले वोपलक्षणमात्रमेतद् भिक्षाग्रहणं यथा  
काकेभ्यो दधि रक्षतामिति । समोदरंति—समवतरन्ति सम्यक्प-  
र्यटन्ति । सदा—सर्वकालं । यत्र तासां गमनं भवति तत्रानेन विधा-  
नेन नान्येनेति । तिस्रः पंच सप्त वा अन्योन्यरक्षाः स्थविरा-  
भिः सहान्तरिताश्च भिक्षार्थं समवतरन्ति सदेति ॥१९४॥

आचार्यादीनां च वन्दनां कुर्वन्ति ताः किं यथा मुनयो  
नेत्याह—

पंच छ सत्त हत्थे सूरी अज्झावगो य साधू य ।  
परिहरिऊणज्जाओ गवासणेणेव वंदंति ॥१९५॥  
पंच षट् सत्त हस्तान् सूरिं अध्यापकं च साधूंश्च ।  
परिहृत्य आर्याः गवासनेनैव वंदंते ॥ १९५ ॥

पंचछसत्तहत्थे—पंचषट्सप्तहस्तान् यथासंख्येन । सूरीअ-  
ज्झावगोय—सूर्यध्यापकौ चाचार्योपाध्यायौ च । साधूय-  
साधूंश्च । परिहरिऊण—परिहृत्य एतावदन्तरे स्थित्वा । अज्जाओ  
—आर्याः । गवासणेण—गवासनेन यथा गौरुपविशति तथोपवि-  
श्य एवकारोऽवधारणार्थः । वंदंति—वन्दन्ते प्रणमन्ति । पंचष-  
ट्सप्तहस्तैर्व्यवधानं कृत्वा आचार्योपाध्यायौ च साधूंश्च गवा-  
सनेनैव वन्दन्ते आर्या नान्येन प्रकारेणेत्यर्थः । आलोचनाध्य-  
यनस्तुतिभेदात् क्रमभेद इति ॥१९५॥

उपसंहारार्थमाह—

एवंविधाणचरियं चरितं जे साधवो य अज्जाओ ।  
ते जगपुज्जं किर्त्तिं सुहं च लद्धूण सिज्झांति ॥१९६॥  
एवंविधानचर्यां चरन्ति ये साधवश्च आर्याः ।  
ते जगत्पूजां कीर्तिं सुखं च लब्ध्वा सिध्यन्ति ॥१९६॥

एवंविधाणुचरियं-एवंविधां चर्यां एवंप्रकारानुष्ठानं ।  
चरन्ति-आचरन्ति । जे-ये । साधवो य-साधवश्च मुनयश्च ।  
अज्जाओ-आर्याः ते साधव आर्याश्च । जगपुज्जं-जगतः पूजा  
जगत्पूजा तां जगत्पूजां । किञ्चि-कीर्ति-यशः । सुहं च सुखं  
च । लद्धूण-लब्ध्वा । सिञ्छन्ति-सिद्धयन्ति । एवंविधानच-  
र्यां ये चरन्ति साधव आर्याश्च ते ताश्च जगत्पूजां कीर्तिं सुखं च  
लब्ध्वा सिद्धयन्तीति ॥१६६॥

ग्रन्थकर्तात्मगर्वनिरासार्थसमर्पणार्थमाह—

एवं सामाचारो बहुभेदो वणिणदो समासेण ।  
वित्थारसमावण्णो वित्थरिदव्वो बुहजणेहिं ॥

एवं-अनेन प्रकारेण । समाचारो-सामाचारः-आगमप्रसिद्धा-  
नुष्ठानं । बहुभेदो बहुभेदो भेदा यस्यासौ बहुभेदो बहुप्रकारः ।  
वणिणदो-वर्णितः कथितः । समासेन-संक्षेपेण । वित्थारस-  
मावण्णो-विस्तारं प्रपञ्चं समापन्नः प्राप्तो विस्तारयोग्यः ।  
वित्थरिदव्वो-विस्तारयितव्यः प्रपञ्चनीयः । बुहजणेहिं-बुध-  
जनैरागमव्याकरणादिकुशलैः । एवं पूर्वस्मिन् यो बहुभेदः  
सामाचारोऽभूत् स मया संक्षेपेण वर्णितो यतोऽतो विस्तार-  
योग्यत्वाद्विस्तारयितव्यो बुधजनैरिति ।

इत्याचारवृत्तौ वसुनान्दिविरचितायां चतुर्थः परिच्छेदः ।

दंसणं-दर्शनं सम्यक्त्वं तत्स्वरुचिः । शाश्वतं-ज्ञानं तत्त्व-  
प्रकाशनं । चरित्तं-चरित्रं पापक्रियानिवृत्तिः । नात्रविभक्त्य-  
न्तरं प्राकृतलक्षणेनाकारस्यैकारः कृतो यतः । तव्वे-तपः  
तपति दहति शरीरेन्द्रियाणि तपः बाह्याभ्यन्तरलक्षणं कर्मदहन-  
समर्थं । वीरियं-वीर्यं शक्तिरस्थिशरीरगतबलं, एतेषां द्वन्द्वः  
दर्शनज्ञानचारित्रतपोवीर्याणि तेषां तान्येव वा आचारो  
अनुष्ठानं तस्मिन् दर्शनज्ञानचारित्रतपोवीर्याचारे । तत्त्वार्थ-  
विषयपरमार्थश्रद्धानुष्ठानं दर्शनाचारः । नात्रावलोकनार्थ-  
वाची दर्शनशब्दोऽनधिकारात् । पंचविज्ञाननिमित्तं शास्त्रा-  
ध्ययनादिक्रिया ज्ञानाचारः । प्राणिवधपरिहारेन्द्रियसंयमन-  
प्रवृत्तिश्चारित्राचारः । कायक्लेशाद्यनुष्ठानं तप आचारः, वीर्य-  
स्यानिन्हवो वीर्याचारः शुभविषयस्वशक्त्योत्साहः । पंचविधे-  
पंचप्रकारे । वोच्छं-वक्ष्ये कथयिष्यामि । अदिचारे अनीचा-  
रान् प्रमादादन्यथाचरितानि । अहंकारादिदं अहं-आत्मनः  
प्रयोगः । कारिदे-कारितानि । अणुमोदिदे-अनुमतान् । चशब्दः  
समुच्चयार्थः । कदे-कृतान् । आचारे दर्शनज्ञानचारित्र-  
तपोवीर्यभेदे पंचप्रकारे कृतकरितानुमतानतीचारानहं वक्ष्ये  
इति सम्बन्धः ।

दर्शनातिचारप्रतिपादनार्थं तावदाह ते चाष्टौ शंकादि-  
भेदेन कुतो यतः—

दंसणचरणविसुद्धी अट्टाविहा जिणवरेहिं णिहिट्ठा

दंसणमलसोहणयं वोच्छं तं सुणह एयमणा ॥३॥

दर्शनचरणाविशुद्धिः अष्टविधा जिनवरैः निर्दिष्टा ।

दर्शनमलशोधनकं वक्ष्ये तत् शृणुत एकमनसः ॥ ३॥

दंसणाचरणविशुद्धी-दर्शनावगणभ्य विशुद्धिर्निर्मलता दर्शनाचरणाविशुद्धिः । अष्टविधा-अष्टविधाऽष्टप्रकारा । जिणवरैर्हि-कर्मारतीन् जयन्ताति जिनास्तेषां वराः श्रेष्ठाः जिनवरास्तैः निर्दिष्टा-निर्दिष्टा कथिता । दंसणमलसोहणयं-दर्शनस्य सम्यक्त्वस्य मलमतीचागस्त्वस्य शोधनकं निराकरणं दर्शनमलशोधनकं । वोच्छं-वक्ष्ये । तं-तत् । सुणह-शृणुत जानीध्वं । एयमणा-एकाग्रमनसः तद्रतचित्ताः । पूर्वसंग्रहसूत्रेण पंचाचारार्थं प्रतिज्ञा कृता, इयं पुनः संग्रहसूत्रेण दर्शनातीचारार्थं जिनवरैर्दर्शनविशुद्धिरष्टप्रकारा निर्दिष्टा यतोऽतस्तद्वेदादशुद्धिरष्टविधास्तदर्शनमलशोधनकं वक्ष्येऽहं यूयं शृणुतैकाग्रमनस इति ।

अष्टप्रकारा शुद्धिरुक्ता के तेऽष्टप्रकारा इत्यत आह—

णिस्संकिद णिक्कंखिद णि विदिगिच्छा अमूढादिट्ठी  
य । उपगूहण ठिदिकरणं वच्छल पभावणा य ते अट्ठ ।  
निःशंकिता निष्कांक्षिता निर्विचिकित्सता अमूढदृष्टिः  
च । उपगूहनं स्थितिकरणं वात्सल्यं प्रभावना एते अष्ट ॥

शिस्संकिद-शंका निश्चयाभावः शुद्धपरिणामाच्चलनं  
 शंकाया निर्गतो निःशंकस्तस्य भावो निःशंकता तत्स्वरूपौ  
 शुद्धपरिणामः । शिक्कंखिद-कांक्षा इहपरलोकभोगाभि-  
 लाषः, कांक्षाया निर्गतो निष्कांक्षस्तस्य भावो निष्कांक्षता  
 सांसारिकसुखारुचिः । शिव्विदिगिच्छा-विचिकित्सा जुगुप्सा  
 अस्नानमलधारणनग्नत्वादित्रतारुचिर्विचिकित्साया निर्ग-  
 तो निर्विचिकित्सस्तस्य भावो निर्विचिकित्सता द्रव्यभावद्वा-  
 रेण विपरिणामाभावः । अमूढदिद्वीय-मूढान्यत्रगता न मूढा  
 अमूढा अमूढा दृष्टिः रुचिर्यस्यासावमूढदृष्टिस्तस्य भावोऽ-  
 मूढदृष्टिता लौकिकसामयिकवैदिकमिथ्याव्यवहारापरि-  
 णामः । उवगूहण-उपगूहनं चातुर्वर्ग्यश्रमणसंघदोषापर-  
 णप्रमादाचरितस्य च संवरणं । ठिदिकरणं-अस्थिरः स्थिरः  
 क्रियते सभ्यक्त्वचारित्रादिषु स्थिरीकरणं रत्नत्रये शिथिल-  
 स्य दृढयनं हितमितोपदेशादिभिः । वच्छल्ल-वत्सलस्य  
 भावो वात्सल्यं चातुर्वर्ग्यश्रवणसंघे सर्वथानुपवर्तनं धर्मपरि-  
 णामेनापद्यनापदि सधर्मजीवानामुपकाराय द्रव्योपदेशादि-  
 ना हितमाचरणं । पभावणाय-प्रभावना च प्रभाव्यते मार्गोऽ-  
 नयेति प्रभावना वादपूजादानव्याख्यानमंत्रतंत्रादिभिः  
 सम्यगुपदेशैर्मिथ्यादृष्टिरोधं कृत्वार्हत्प्रणीतशासनोद्योतनं  
 ते एते निःशंकितादयो गुणाः । अद्व-अष्टौ वेदितव्याः ।  
 एतेषां वैपरीत्येन तावन्तोऽतीचारा व्यतिरेकद्वारेण कथिता  
 एवातो नातिचारकथनं प्रतिज्ञाय शुद्धिकथनं दोषायेति ।

अथ दर्शनं किं लक्ष्यं ? यस्य शुद्धयोऽजीवाराधोक्ता  
दर्शनं मार्गः सम्यक्त्वं कुत इत्यत आह—

मग्गो मग्गफलंति य दुविहं जिणसासणे समाक्खादं  
मग्गो खलु सम्मत्तं मग्गफलं होइ णिब्बाणं ॥ ५ ॥

मार्गः मार्गफलं इति च द्विविधं जिनशासने समाख्यातं  
मार्गः खलु सम्यक्त्वं मार्गफलं भवति निर्वाणं ॥ ५ ॥

मग्गो—मार्गो मोक्षमार्गाभ्युपायः सम्यग्दर्शनज्ञानचारित्र-  
तपसापन्योन्यःपेक्षया वर्तनं । मग्गफलंति य—मार्गस्य फलं  
सम्यक्सुखाद्यवाप्तिःमार्गफलमिति च । इतिशब्दो व्यव-  
च्छेदार्थः नान्यत्त्रैविध्यमित्यर्थः । दुविहं—द्वौ प्रकारावस्य द्विवि-  
धं तस्य भावो द्वैविध्यं । जिणसासणे—जिनस्य शासनमाग-  
मस्तस्मिन् जिनशासने । समाक्खादं—समाख्यातं सम्यगुक्तं ।  
अथवा प्रथमान्तमेतज्जिनशासनमिति । मग्गो—मार्गः । खलु-  
स्फुटं । सम्मत्तं—सम्यक्त्वं । ननु सम्यग्दर्शनज्ञानचारित्राणि  
समुद्दितानि मार्गस्ततः कथं सम्यक्त्वमेव मार्गः । नैष दोषः  
अवयवे समुदायोपचारात् मार्गं प्रति सम्यक्त्वस्य प्राधान्याद्वा ।  
मग्गफलं—मार्गस्य फलं मार्गफलं । होइ—भवति । णिब्बाणं  
निर्वाणं अनन्तचतुष्टयावाप्तिः । किमुक्तं भवति, जिनशासने  
मार्गमार्गफलाभ्यामेव द्वैविध्यमाख्यातं कार्यकारणाभ्यां विना-  
न्यस्याभावात् । अतो मार्गः सम्यक्त्वं कारणं, मार्गफलं च



निर्वाणं कार्यरूपं । अथवा मार्गमार्गफलाभ्यामिति कृत्वा  
जिनशासनं द्विविधिमेव समाख्यातं । स मार्गः सम्यक्त्वं,  
शेषश्च फलं निर्वाणमिति ।

यद्यपि मार्गः सम्यक्त्वं इति व्याख्यातं तथापि सम्य-  
क्त्वस्याद्यापि स्वरूपं न बुध्यते तद्वोधनार्थमाह—

भूयत्थेणाभिगदा जीवाजीवा य पुण्णपावं च ।

आसवसंवरणिज्जरबंधो मोक्खो य सम्पत्तं ॥ ६ ॥

भूतार्थेनाभिगता जीवाजीवाः च पुण्यपापं च ।

आस्रवसंवरानिर्जराबंधो मोक्षश्च सम्यक्त्वं च ॥ ६ ॥

अथयवार्थपूर्विका वाक्यार्थप्रतिपत्तिरिति कृत्वा तावद-  
वयवार्थो व्याख्यायते । भूदत्थेण—भूतइत्यासावर्थश्च भूतार्थ-  
स्तेन यद्यप्ययं भूतशब्दः पिशाचजीवसत्यपृथिव्याद्यनेकार्थे  
वर्तते तथाप्यत्र सत्यवाची परिगृह्यते, तथार्थशब्दो यद्यपि  
षट्कार्यप्रयोजनस्वरूपाद्यर्थे वर्तते तथापि स्वरूपार्थे वर्तमानः  
परिगृहीतोऽप्यर्थवाचकेन प्रयोजनाभावात्, भूतार्थेन सत्य-  
स्वरूपेण याथात्म्येन । अभिगदा—अभिगताः अधिगताः स्वेन  
स्वेन स्वरूपेण प्रतिपन्नाः जीवाश्चेतनलक्षणा ज्ञानदर्शनसुख  
दुःखानुभवनशीलाः । तद्व्यतिरिक्ता अजीवाश्च पुद्गलधर्मा-  
धर्मास्तिकायाकाशकालाः रूपादिगतिस्थित्यवकाशवर्तनाल-  
क्षणाः । पुण्यां शुभप्रकृतिस्वरूपपरिणतपुद्गलपिंडो जीवाल्हा-

दननिमित्तः । पावं—पापं चाशुभकर्मस्वरूपपरिणतपुद्गलप्रचयो  
जीवस्यासुखहेतुः । आसव--आसमन्तात् स्वत्युपढौकते कर्मा-  
नेनास्रवः । संवर--कर्मागमनद्वारं संवृणोतीति संवरणमात्रं वा  
संवरोऽपूर्वकर्मागमननिरोधः । शिञ्जर--निर्जरणं निर्जरयत्यनया  
वा निर्जरा जीवलग्नकर्मप्रदेशहानिः । बन्धो--बध्यतेऽनेन बन्ध-  
नमात्रं वा बन्धो जीवकर्मप्रदेशान्योन्यसंश्लेषोऽस्वतन्त्रीकरणं ।  
मोक्षो--मुच्यतेऽनेन मुक्तिर्वा मोक्षो जीवप्रदेशानां कर्मरहितत्वं  
स्वतन्त्रीभावः । चशब्दः समुच्चयार्थः । सम्पत्तं--सम्यक्त्वं ।  
एतेषां यथाक्रम एव न्यायः, जीवस्य प्राधान्यादुत्तरोत्तराणां  
पूर्वपूर्वोपकाराय पट्टत्वाद्वा । न चैतेषामभावो ज्ञानरूपमुप-  
चारो वा धर्मार्थकाममोक्षाणामभावादाश्रयाभावान्मुख्याभावा-  
च्च प्रमाणप्रमेयव्यवहाराभावाल्लोकव्यवहाराभावाच्च । जीवा-  
जीवा भूतार्थेनाधिगताः सम्यक्त्वं । तथा पुण्यपापं चाधि-  
गतं सम्यक्त्वं । तथा आस्रवसंवरनिर्जराबन्धमोक्षाश्चाधिगताः  
सन्तः सम्यक्त्वं भवति । ननु कथमेतेऽधिगताः सम्यक्त्वं  
यावतैषामधिगतानां यत्प्रधानं तत् सम्यक्त्वमित्युक्तं, नैष  
दोषः, श्रद्धानरूपैवेयमधिगतिरन्यथा परमार्थाधिगतेरभावात्  
कारणो कार्योपचाराद्वा जीवादयोऽधिगताः सम्यक्त्वमित्युक्तं ।  
जीवादीनां परमार्थानां यच्छ्रद्धानं तत्सम्यक्त्वं । अनेन न्याये-  
नाधिगमलक्षणं दर्शनमुक्तं भवति ।

आदौ निर्दिष्टस्य जीवस्य भेदपूर्वकं लक्षणं प्रतिपादयन्नाह—

दुविहा य होंति जीवा संसारत्था य णिव्वुदा चेव ।  
 छद्धा सांसारत्था सिद्धगदा णिव्वुदा जीवा ॥ ७ ॥  
 द्विविधाः च भवंति जीवाः संसारस्थाश्च निर्वृताश्चैव ॥  
 षट्धा संसारस्थाः सिद्धगता निर्वृता जीवाः ॥ ७ ॥

दुविहा य-द्विप्रकारा द्वौ प्रकारौ येषां ते द्विप्रकारा द्विभेदाः  
 द्विप्रकारा जीवाः प्राणिनः । संसारत्थाय-संसारे तिष्ठन्तीति  
 संसारस्थाश्चतुर्गतिनिवाप्तिनः । णिव्वुदा चेय-निर्वृताश्चे-  
 ति मुक्ति गता इत्यर्थः । छद्धा-षट्धा षट्प्रकाराः । संसार-  
 त्था-संसारस्थाः । सिद्धिगदा-सिद्धिगता अपलब्धान्मश्वरूपाः  
 णिव्वुदा-निर्वृता जीवास्तेषां भेदकारणाभावादभेदास्ते ।  
 संसारमुक्तिवासभेदेन द्विविधा जीवाः । संसारस्थाः पुनः  
 षट्प्रकारा एकरूपाश्च निर्वृता इति सम्बन्धः ॥ ७ ॥

के ते षट्प्रकारा इत्याह—

पुढवी आऊ नेऊ वाऊ य वणप्फदी तहा य तसा ।  
 छत्तीसविहा पुढवी तिस्रे भेदा इमे णेया ॥ ८ ॥  
 पृथिव्यापस्तेजोवायुश्च वनस्पतिस्तथा च त्रसाः ।  
 षट्त्रिंशाद्विधा पृथिवी तस्या भेदा इमे ज्ञेयाः ॥ ८ ॥

पुढवी-पृथिवी चतुष्प्रकारा पृथिवी, पृथिवीशरारं, पृथि-  
 वी-कायिकः, पृथिवीजीवः । आपोऽकायोऽकायिकोऽजी-

वः । तेजस्तेजस्कायस्तेजस्कायिकस्तेजोजीवः । वायुर्वायु-  
कायो वायुकायिको वायुजीवः । वनस्पतिर्वनस्पतिकायो  
वनस्पतिकायिको वनस्पतिजीवः । यथा पृथिवी चतुष्प्रकारा  
तथाप्तेजोवायुवनस्पतयः, चशब्दतथाशब्दाभ्यां सूचित-  
त्वात् । जीवाधिकाराद्द्वयोर्द्वयोराद्ययोस्त्यागः शेषयोः सर्वत्र  
ग्रहणम् । आद्यस्य प्रकारस्य भेदप्रतिपादनार्थमाह-द्व्युत्तीस-  
विधा पुढवी-पडभीरधिका त्रिंशत् षट्त्रिंशद्विधाः प्रकारा यस्याः  
सा षट्त्रिंशत्प्रकारा पृथिवी । तिस्रे-तस्याः । भेदा-प्रका-  
रा । इमे-प्रत्यक्षवचनं । गोया-ज्ञेया ज्ञातव्याः ॥ ८ ॥

क इमे इत्यत आह—

पुढवी य वालुगा सकरा य उवले सिला य लोणे य  
अय तंव तउय सीसय रूप सुवण्णे य वइरे य ९ ॥

पृथिवी च बालुका शर्करा च उपलानि शिला च लवणं च  
अयस्ताम्रं त्रपुषं सीसकं रूप्यं सुवर्णानि च वज्रं च

पुढवी-पृथिवी मृदा । बालुगा-बालुका रुक्षागंगाशु-  
द्धवा । सकरा-शर्करा परुषरूपा अत्र चतुरस्रादिरूपा । उवले  
-उपलानि वृत्तपाषाणरूपाणि । सिला य-शिला च बृहत्पा-  
षाणरूपा । लोणेय-लवणभेदाः सामुद्रादयः । अय-अयो  
लोहरूपं । तंव-ताम्रं । तउय- त्रपुषं । सीसय-सीसकं  
श्यामवर्णं । रूप-रूप्यवर्णं शुक्लरूपं । सुवर्णोय-सुवर्णानि च

रक्तपीतरूपाणि । वडरेय-वज्रं च रत्नविशेषः ॥ ९ ॥

हरिदाले हिंगुलये मणोसिला सस्संगजण पवालेय  
अब्भपडलब्भवालुय बादरकाया मणिविधीया

हरितालं हिंगुलकं मनःशिला सस्यकं अंजनं प्रवालं च  
अभ्रपटलं अभ्रवालुका बादरकाया मणिविधयः ॥ १० ॥

हरिदाले-हरितालं नटवर्णकं । हिंगुलये-हिंगुलकं रक्त-  
द्रव्यं । मणोसिल-मनःशिला काशप्रतिकाराय प्रवृत्तं । सस्स-  
ग सस्यकं हग्निरूपं । अंजण-अञ्जनं अक्षुपकारकं (चक्षु-  
रूपकारकं) द्रव्यं । पवालेय-प्रवालं च । अब्भपडल अभ्रपटलं  
अब्भवालुग-अभ्रवालुका चैक्यचिक्वरूपा । बादरकाया-  
स्थूलकायाः । मणिविधीय इति ऊर्ध्वं मणिविधयो मणिप्र-  
कारा वक्ष्यन्त इति सम्बन्धः ॥ १० ॥

गोमज्जगेय रुजगे अंके फलिहे लोहिदंकेय ।  
चंदप्पभेय वेरुलिए जलकंते सूरकंतेय ॥ ११ ॥

गोमध्यकश्च रुचकः अंकः स्फटिकः लोहितांकः ।

चंद्रप्रभः वैडूर्यः जलकांतः सूर्यकांतः ॥ ११ ॥

शर्करोपलशिलावज्रप्रवालवर्जिताः शुद्धाः पृथिवीवि-  
काराः पूर्वं एते च खरपृथिवीविकाराः । गोमज्जगेय-

गोमध्यको मणिः कर्केतनमणिः । रुजगे-रुचकश्च मणी राज-  
वर्तकरूपः । अंके-अंको मणिः पुलकवर्णः । फलिहे-स्फटिक-  
मणिः स्वच्छरूपः । लोहिदंकेय-लोहितांको मणी रक्तवर्णः  
पद्मरागः । चंदप्पभेय-चन्द्रप्रभो मणिः । वेरुलिए वैडूर्यो  
मणिः । जलकंते-जलकान्तो मणिरुदकवर्णः । सूरकंतेय-सू-  
र्यकान्तो मणिः ॥ ११ ॥

गेरुय चंदण वव्वग वयमोए तह मसारगल्लो य ।  
ते जाण पुढविजीवा जाणित्ता परिहरेदव्वा ॥१२  
गैरिकं चंदनवप्पगवकमोच्चाः तथा मसारगल्लश्च ।  
तान् जानीहि पृथिवीजीवान् ज्ञात्वा परिहर्तव्याः ॥१२

गेरुय-गैरिकवर्णो मणी रुधिराक्षः । चंदण-चन्दनो मणिः  
श्रीखंडचन्दनगन्धः । वव्वग-वप्पको मणिर्मरकतमनेकभेदः ।  
वग-वको मणिः वकवर्णाकारः पुष्परागः । मोए-मोचो मणिः-  
कदलीवर्णाकारो नीलमणिः । तह-तथा । मसारगल्लेय-म-  
सृण्णपाषाणमणिर्विद्रुमवर्णः । ते जाण-तान् जानीहि ।  
पुढविजीवा-पृथिवीजीवान् । तैर्ज्ञातैः किं प्रयोजनं ? जाणि-  
त्ता-ज्ञात्वा । परिहरेदव्वा-परिहर्तव्या रक्षितव्याः संयम-  
पालनाय । तानेतान् शुद्धपृथिवीजीवान् तथा खरपृथिवीजी-  
वांश्च मणिप्रकारान् स्थूलान् जानीहि ज्ञात्वा च परिहर्तव्याः ।  
मूद्धमाः पुनः सर्वत्र ते विज्ञातव्याः आगमबलेन । षट्त्रिंशद्वे-

देषु पृथिवीविकारेषु पृथिव्यष्टक-मेरु-कुलपर्वत-द्वीप-वेदिका-  
विमान-भवन-प्रतिमा-तोरण-स्तूप-चैत्यवृक्ष-जम्बू-शाल्मलीदुमे-  
ष्वाकार-मानुषोत्तर-विजयार्ध-कांचनगिरि-दधिमुखाञ्जन-रति-  
कर-वृषभगिरि-सामान्यपर्वत-स्वयंभु-नगवरेन्द्र-वक्षार-रुचक-कु-  
ण्डलवर-दंष्ट्रा-पर्वतरत्नाकरादयोऽन्तर्भवन्तीति ॥ १२ ॥

अपकायिकभेदप्रतिपादनार्थमाह—

ओसाय हिमग महिगा हरदणु सुद्धोदगेघणुदगेय  
ते जाण आउजीवा जाणित्ता परिहरेदव्वा ॥ १३  
अवश्यायं हिमं महिकां हरत् अणुं शुद्धोदकं घनोदकंच  
तान् जानीहि अप्जवान् ज्ञात्वा परिहर्तव्याः ॥ १३॥

ओसाय-अवश्यायजलं रात्रिपश्चिमप्रहरे निरभ्रावका-  
शात् पतितमूक्ष्मोदकं । हिमग-हिमं प्रालेयं जलबन्ध-  
कारणं । महिगा-महिका धूमाकारजलं कुहडरूपं । हरद-  
हरत् स्थूलचिन्दुजलं । अणु-अणुरूपं सूक्ष्मविन्दुजलं । सुद्ध-  
शुद्धजलं चन्द्रकान्तजलं । उदगे-उदकं सामान्यजलं निर्भ-  
राद्युद्भवं । घणुदणय-घनोदकं समुद्रहृदघनवाताद्युद्भवं घना-  
कारं । अथवा हरदणु-महाहृदसमुद्राद्युद्भवं । घणुदण मेघाद्युद्-  
भवं घनाकारं, एवमाद्यपकायिकान् जीवान् जानाहि ततः किं ?  
जाणिच्चा-ज्ञात्वा । परिहरिदव्वाः-परिहर्तव्याः पालयितव्याः  
सरित्सागर-हृद-कूप-निर्भर-घनोद्भवाकाशज-हिमरूप-धूमरूप-

५-भुम्युद्भव-चन्द्रकान्तजघनवाताद्यप्कायिका अत्रैवान्तर्भव-  
न्तीति ॥ १३ ॥

तेजःकायिकभेदप्रतिपादनायह—

इंगाल जाल अची मुम्मुर सुद्धागणीय अगणी य  
ते जाण तेउजीवा जाणित्ता परिहरेदव्वा ॥१४॥

अंगारं ज्वाला अर्चिर्मुर्मुरं शुद्धाग्निः अग्निश्च ।

तान् जानीहि तेजोजीवान् ज्ञात्वा परिहर्तव्याः ॥१४॥

इंगाल—अंगाराणि ज्वलितनिर्धूमकाष्ठादीनि । जाल—  
ज्वाला । अचि च अर्चिः प्रदीपज्वालाद्यग्रं । मुम्मुर-मुर्मुरं कारी-  
षाग्निः । सुद्धागणीय-शुद्धाग्निः वज्राग्निर्विद्युत्सूर्यकान्ताद्युद्भवः ।  
अगणीय-सामान्याग्निर्धूमादिसहितः । वाडवाग्निरनन्दाश्वरधू-  
मकुण्ड कामुकुटानलादयाऽत्रैवान्तर्भवन्तीति । तानेतांस्तेजः-  
कायिकजीवान् जानीहि ज्ञात्वा च परिहरणीया एतदेव ज्ञान-  
स्य प्रयोजनमिति ॥ १४ ॥

वायुकायिकस्वरूपमाह—

वाटुव्वामो उक्कलि मंडलि गुंजा महा घण तणू य  
ते जाण वाउजीवा जाणित्ता परिहरेदव्वा ॥१५॥

वातोद्भ्रामो उत्कलिः मंडलिः गुंजा महान् घनस्तनुश्च  
तान् जानीहि वायुजीवान् ज्ञात्वा परिहर्तव्याः ॥१५॥



वादुब्भामो-वातः सामान्यरूपः उद्भ्रमो भ्रमन्नुर्ध्वं गच्छति ।  
 उक्कलि-उत्कलिरूपो मण्डलि-पृथिवीलगतो भ्रमन् गच्छ-  
 ति । गुंजा-गुंजन् गच्छति । महा-महावातो वृक्षादिभंगहेतुः ।  
 घणतणू-घनोदधिः घननिलयस्तनुवातः, व्यजनादिकृ-  
 तो वा तनुवातो लोकप्रच्छादकः । उदरस्थपंचवात-विमा-  
 नाधार-भवनस्थानादिवाता अत्रैवान्तर्भवन्तीति तानेतान् वायु-  
 कायिकजीवान् जानीहि ज्ञात्वा च परिहारः कार्यः ॥ १५ ॥

वनस्पतिकायिकार्थमाह—

मूलगगणोरबीजा कंदा तह खंधबीजबीजरुहा ।  
 संमुच्छिमा य भणिया पत्तेयाणंतकाया य ॥ १६  
 मूलाग्रपर्वबीजाः कंदाः तथा स्कंदबीजबीजरुहाः ।  
 सम्मूर्छिमाश्च भणिताः प्रत्येका अनंतकायाश्च ॥ १६ ॥

मूल-मूलबीजा जीवा येषां मूलं प्रादुर्भवति ते च हरिद्रा-  
 दयः । अग-अग्रबीजा जीवाः कोरंटकमल्लिकाकुब्जकादयो  
 येषामग्रं प्रारोहति । पोरबीया-पोरबीजजीवा इक्षुवेत्रादयो येषां  
 पोरप्रदेशः प्रारोहति । कंदा-कन्दजीवाः कदलीपिण्डालु-  
 कादयो येषां कन्ददेशः प्रादुर्भवति । तह-तथा । खंधबीया-  
 स्कन्धबीजजीवाः शल्लकीपालिभद्रकादयो येषां स्कन्धदेशो  
 रोहति । बीयबीया-बीजबीजा जीवा यवगोधूमादयो येषां  
 क्षेत्रोदकादिसामग्र्याः प्ररोहः । संमुच्छिमाय-सम्मूर्छि-

माश्च मूलाद्यभावेऽपि येषां जन्म । भणिया-भणिताः कथिताः  
क आगमे जिनवरैः । पत्तेया-प्रत्येकजीवाः पूगफल-नालि-  
केरादयः । अणान्तकाया य—अनन्तकायाश्च स्नुहीगुह्या-  
दयः, ये छिन्ना भिन्नाश्च प्रारोहन्ति, एकस्य वच्छरीरं तदे-  
वानन्तानन्तानां साधारणाहारमाणत्वात् साधारणानां, एक-  
मेकं प्रति प्रत्येकं पृथक्कायादयः शरीरं येषां ते प्रत्येक-  
कायाः । अनन्तः साधारणः कायो येषां तेऽनन्तका-  
याः । एते मूलादयः सम्मूर्च्छिमाश्च प्रत्येकानन्तकायाश्च  
भवन्ति ॥ १६ ॥

अवयविरूपं व्याख्यायावयवभेदप्रतिपादनार्थमाह-अथवा  
वनस्पतिजातिर्द्विप्रकारा भवतीति बीजोद्भवा सम्मूर्च्छिमा च  
तत्र बीजोद्भवा मूलादिस्वरूपेण व्याख्याता । सम्मूर्च्छिमायाः  
स्वरूपप्रतिपादनार्थमाह—

कंदा मूला छल्ली खंधं पत्तं पवाल पुष्पफलं ।  
गुच्छा गुम्मा वल्ली तणाणि तह पव्व काया या ।  
कंदो मूलं त्वक् स्कंधः पत्रं पल्लवं पुष्पफलं ।  
गुच्छः गुल्मं वल्ली तृणानि तथा पर्व कायश्च ॥ १७ ॥

कन्दा—कन्दकः मूलापत्र कन्दकादिः । मूला—मूलं पिण्डा-  
द्यः प्ररोहकं हरिद्रकार्द्रकादिकं । छल्ली—त्वक् वृक्षादिवर्हि-  
त्कलशैलयुतकार्दिकं च । खंधं—स्कन्धः पिण्डशाखयोरन्त-

भागः पालिभद्रादिकः । पत्तं-पत्रं अङ्कुरोर्ध्वावस्था । पवाल-प्रवालं पल्लवं पत्राणां पूर्वावस्था । पुष्प-पुष्पं फलकार-  
णं । फलं-पुष्पकार्यं पूगफलतालफलादिकं । गुच्छा-गुच्छो  
बहूनां समूह एककालीनोत्पत्तिः जातिमल्लिकादिः । गुम्फ-  
गुल्मं करंजकंथारिकादिः । वल्ली-वल्ली श्यामा लतादिका  
तणाणि-तृणानि । तद्-तथा । पव्व-पर्व ग्रंथिकयोर्मध्यं  
वेत्रादि । काया-कायः स प्रत्येकमभिसम्बध्यते कन्द-  
कायो मूलकाय इत्यादि, एते सम्मूर्छिमाः प्रत्येकानन्तकायाश्च  
मूलमादायपत्रमादायोत्पद्यन्त इत्यर्थः । अथवा मूलकायाव-  
यवः कन्दकायावयवः इत्यादि, पूर्वाणां बीजमुपादानं कारणं  
एतेषां पुनः पृथिवीसलिलादिकं उपादानकारणं तथा च  
दृश्यते शृङ्गाच्छरः गोमयाच्छालूकं बीजमन्तरेणोत्पत्तिः  
पुष्पमन्तरेण च यस्योत्पत्तिः फलानां स फल इत्युच्यते, यस्य  
पुष्पाण्येव भवन्ति स पुष्प इत्युच्यते, यस्य पत्राण्येव न  
पुष्पाणि न फलानि स पत्र इत्युच्यते इत्यादि सम्बन्धः  
कर्तव्य इति ॥ १७ ॥

सेवाल पणग केणग कवगो कुहणोय बादरा काया  
सव्वेवि सुहुमकाया सव्वत्थ जलत्थलागासे ॥ १८  
शैवालं पणकं कृष्णकं कवकः कुहनश्च बादराः कायाः  
सर्वेपि सूक्ष्मकायाः सर्वत्र जलस्थलाकाशे ॥ १८ ॥

सेवाल-शैवलं उदकगतकायिका हरितवर्णी । पणग

—पणकं भूमिगतं शैवलं इष्टकादिप्रभवा कायिका । केसाण-  
ग-आलम्बकछत्राणि शुक्लहरितनीलरूपाणि अपस्कारोद्भ-  
वानि । कवगो-भृंगालम्बकच्छत्राणि जयाकाराणि । कुहणो-  
य-आहारकांजिकादिगतपुष्पिका । वादराकाया-स्थूलकायाः  
अन्तर्दीपकत्वात् सर्वैरतीतपृथिव्यादिभिः सह सम्बध्यते सर्वे-  
पि पृथिवीकायिकादयो वनस्पतिपर्यन्ता व्याख्यातप्रकाराः  
स्थूलकाया इति । सूक्ष्मकायप्रतिपादनार्थमाह-सर्वेपि —सर्वे  
पि पृथिव्यादिभेदा वनस्पतिभेदाश्च सुक्ष्मकाया-सूक्ष्मका-  
याश्चांगुल संख्यातभागशरीराः । सव्यत्य-सर्वत्र सर्वस्मिन्लो-  
के । जलस्थलागासे-जले स्थले आकाशे च । एते पृथिव्या-  
दयो वनस्पतिपर्यन्ता वादराकायाः सूक्ष्मकायाश्च भवन्ति,  
किंतु पृथिव्यष्टवन्निमानादिकमाश्रित्य स्थूलकायाः, सूक्ष्म-  
कायाः पुनः सर्वत्र जलस्थलाकाशे ॥ १८ ॥

सर्वत्र साधारणानां स्वरूपप्रतिपादनायाह—

गूढसिरसंधिपर्वं समभंगमहीरुहं च छिण्णरुहं ।  
साधारणं शरीरं तद्विवरीयं च पत्तेयं ॥ १९ ॥  
गूढसिरसंधिपर्वं समभंगमहीरुहं च छिन्नरुहं ।  
साधारणं शरीरं तद्विपरीतं च प्रत्येकं ॥ १९ ॥

गूढसिरसंधिपर्वं-गूढा अदृश्यमानाः शिराः, सन्ध-  
योऽङ्गवन्ध्या पर्वाणि ग्रन्थयो यस्य तद्गूढशिरासन्धिपर्व ।

समभंगं-समः सदृशो भंगः छेदो यस्य तत्समभंगं त्वग्रहितं ।  
 अहीरुहं-न विद्यते हीरुकं बालरूपं यस्य तदहीरुहं पुनः  
 सूत्राकारादिवर्जितं मंजिष्ठादिकं । छिन्नरुहं-छेदेन रोहती-  
 ति च्छेदरुहं छिन्नो भिन्नश्च यो रोहमागच्छति । साहा-  
 रणंशरीरं-तत्साधारणं सामान्यं शरीरं साधारणशरीरं ।  
 तद्विवरीयं ( च )-तद्विपरीतं च साधारणलक्षणविपरीतं  
 पक्षेयं-प्रत्येकं प्रत्येकशरीरं ॥ १६ ॥

किंभूतमिति पृष्ठेऽत उत्तरमाह—

होदिवणप्फदि वल्ली रुक्खतणादी तहेव एइंदी ।  
 ते जाण हरितजीवा जाणिता परिहरेदव्या ॥२०॥  
 भवति वनस्पतिः वल्ली वृक्षतृणादीनि तथैव एकेन्द्रियाः  
 तान् जानीहि हरितजीवान् ज्ञात्वा परिहर्तव्याः ॥ २० ॥

होदि-भवति । वणप्फदि-वनस्पतिः फलवान् वनस्प-  
 तिर्ज्ञेयः । वल्ली-वल्लरी लता । रुक्ख-वृक्षः पुष्पफलोपगतः ।  
 तणादी-तृणादीनि । तहेव-तथैव । एइंदी-एकेन्द्रियाः ।  
 अथवा साधारणानामेतद्विशेषणं पूर्वं प्रत्येककायानां एते मूला-  
 दिबीजाः कन्दादिकायाः साधारणशरीराः प्रत्येककायाश्च  
 मूक्षमाः स्थूलाश्च ये व्याख्यातास्तान् हरितकायान् जानीहि तथा  
 एतेऽन्ये च पृथिव्यादयश्चैकेन्द्रिया ज्ञातव्याः परिहर्तव्याश्चा-  
 न्तदीपकत्वात् । कथमेते जीवा इति चेन्नैषदोषः, आगमाद-

नुमानात्प्रत्यक्षाद्वा, आहारभयमैथुनपरिग्रहसंज्ञास्तित्वाद्वा ।  
सचेतना एते संज्ञादिभीरागमे निरूप्यमाणत्वात्, सर्वत्वगपहरणे  
परणात् उदकादिभिः साङ्ख्यलभावात्, स्पृष्टस्य लज्जरि-  
कादेः संकोचकारणत्वात् वनितागरादृषसेकाद्धर्षदर्शनात्  
वनितापादताडनात्पुष्पाङ्कुगदिमादुर्भावात्, निधानादिदिशि  
पादादिप्रसारणादिति ॥ २० ॥

त्रसस्वरूपप्रतिपादनार्थमाह—

दुविधा तसा य उक्ता विगला सगलेंदिया मुणेयव्वा  
वित्तिचउरिंदिय विगला सेसा सगलेंदिया जीवा  
द्विविधाः त्रसाश्च उक्ताः विकलाः सकलेंद्रिया ज्ञातव्याः  
द्वित्रिचतुरिंदिया विकलाः शेषाः सकलेंद्रिया जीवाः

दुविधा—द्विविधा द्विप्रकाराः । तसा—त्रसा उद्वेजनबहु-  
लाः । वुक्ता—उक्ताः प्रतिपादिताः । विकला विकलेन्द्रियाः ।  
सकलाः सकलेन्द्रियाः । इन्द्रियशब्दः प्रत्येकमभि-  
सम्बध्यते । मुणेदव्वा—ज्ञातव्याः । वित्तिचउरिंदिय—द्वे त्रीणि  
चत्वारिन्द्रियाणि येषां ते द्वित्रिचतुरिन्द्रिया द्वीन्द्रियास्त्रीन्द्रिया-  
श्चतुरिन्द्रियाश्चेति । विगला—विकला विकलेन्द्रिया एते ।  
सेसा—शेषाः सकलेन्द्रियाः सकलानि पूर्णानांन्द्रियाणि येषां  
ते सकलेन्द्रिया पंचेन्द्रिया इत्यर्थः । जीवा—जीवा ज्ञानाद्युपयो-  
गवन्तः । जीवा द्विप्रकारा विकलेन्द्रियसकलेन्द्रियभेदेन ॥ २१ ॥

के विकलेन्द्रियाः, के सकलेन्द्रिया इत्यत आह—

संखो गोभी भमरादिया दु विकलिंदिया मुणेदव्वा  
सकलिंदिया य जलथलखचरा सुरणारयणरा य  
शंखः गोपालिका भ्रमरादिकाः तु विकलेन्द्रियाज्ञातव्याः  
सकलेन्द्रियाश्च जलस्थलखचराः सुरनारकनराश्च॥२२

संखो-शंखः । गोभी-गोपालिका । भमर-भ्रमरः ।  
आदिशब्दः प्रत्येकमभिसम्बध्यते, शंखादयो गांश्चादयो  
भ्रमरादयः । आदिशब्देन शुक्ति-कुमि-वृश्चिक-मत्कुण-मक्षि-  
का पतंगादयः परिगृह्यन्ते । एते विगलेन्द्रिया-विकलेन्द्रियाः ।  
मुणेदव्वा-ज्ञातव्याः । शेषाः पुनः सकलिंदिया-सकलेन्द्रियाः ।  
के ते जलथलखचरा-जले चरन्तीति जलचरा मत्स्यमकगाद-  
यः स्थले चरन्तीति स्थलचराः सिंहव्याघ्रादयः खेचरन्तीति  
खचरा हंससारसादयः । सुरणा रयणरा य-सुरा देवा भवनवा-  
सिवानव्यन्तरज्योतिष्ककल्पवासिनः, नारकाः सप्तपृथिवी-  
निवासिनो दुःखबहुलाः, नरा मनुष्या इति ॥२२॥

पुनरपि भेदप्रकरणायाह—

कुलजाणिमग्गणा विय णादव्वा सव्वजीवाणं ।  
णाऊण सव्वजीवे णिस्संका होदि कादव्वा ॥ २३  
कुलयोनिमार्गणा अपि ज्ञातव्याः सर्वजीवानां ।

ज्ञात्वा सर्वजीवान् निःशंका भवति कर्तव्या ॥ २३ ॥

कुल-कुलं जातिभेदः । जोणि-योनिरूपत्तिकारणं ।  
कुलयोन्योः को विशेष इति चेन्न, वटपिप्पलकृमिशुक्तिमत्कु-  
णपिपीलिकाभ्रमरमक्षिभा-गोश्वक्षत्रियादि कुलं । कन्द-  
मूलाण्डगर्भरसस्वेदादिर्योनिः । मग्गणावि य-मार्गणाश्च  
गत्यादयः । णादब्बा-ज्ञातव्याः । सर्वजीवाणं-सर्वजीवानां  
पृथिव्यादीनां । णाक्कण ज्ञात्वा । सर्वजीवे-सर्वजीवान् ।  
निःसंका-निःशंका संदेहाभावः । होदि-भवति । कादब्बा  
-कर्तव्या । कुलयोनिभार्गणाभेदेन सर्वजीवान् ज्ञात्वा निःशं-  
का भवति कर्तव्येति ॥ २३ ॥

कुलभेदेन जीवान् प्रतिपादयन्नाह—

वावीस सत्ततिणिण अमत्तयकुलकोडिसदमहस्साइं  
णेया पुढविदगागणिवाऊकायाण परिसंखा ॥२४

द्वाविंशतिःसप्त त्रीणिच सप्तच कुलकोटिशतसहस्राणि  
ज्ञेयाः पृथिव्युदकाभिवायुकायानां परिसंख्या ॥२४॥

वावीस-द्वाविंशतिः । सत्तय-सप्त च । तिणिण च-त्रीणिच ।  
सत्त य-सप्त च । कुलकोडिसदसहस्साइं-कुलानां कोट्यः  
कुलकोट्यः कुलकोटीनां शतसहस्राणि तानि कुलकोटीशतस-  
हस्राणि । द्वाविंशतिः सप्त त्रीणि च सप्त च । णेया-ज्ञातव्याः ।



पृथ्वि-पृथिवीकायिकानां । दग्-अप्कायिकानां । अग्नि-  
अग्निकायिकानां । वाज-वायुकायिकानां । परिसंखा-परि-  
संख्या । पृथिवीकायानां कुलकोटिलक्षाणि द्वाविंशतिः ।  
अप्कायानां कुलकोटी लक्षाणि सप्त । अग्निकायिकानां कुल-  
कोटी लक्षाणि त्रीणि । वायुकायिकानां कुलकोटी लक्षाणि  
सप्त यथाक्रमेण परिसंख्या ज्ञातव्येति ॥२४॥

कोडिसदसहस्साहं सत्तट्ट व णव य अट्टवीसं च ।  
वेहंदियतेहंदियचउरिंदियहरिदकायाणं ॥२५॥  
कोटिशतसहस्राणि सप्ताष्टौ च नव चाष्टाविंशतिश्च ।  
द्वीन्द्रियत्रीन्द्रियचतुरिन्द्रियहरितकायानाम् ॥ २५ ॥

कोटीशतसहस्राणि सप्ताष्टौ नवाष्टाविंशतिश्च यथासंख्यं  
द्वीन्द्रियत्रीन्द्रियचतुरिन्द्रियहरितकायानां । द्वीन्द्रियाणां कुल-  
कोटी लक्षाणि सप्त । त्रीन्द्रियाणां कुलकोटी लक्षाण्यष्टौ ।  
चतुरिन्द्रियाणां कुलकोटी लक्षाणि नव । हरितकायानां कुल-  
कोटी लक्ष्याष्टाविंशतिरिति ॥ २५ ॥

अद्धत्तेरस बारस दसयं कुलकोडिसदसहस्साहं ।  
जलचरपक्षिखचउष्पयउरपरिसप्पेसु णव होंति २६  
अर्धत्रयोदश द्वादश दशकं कुलकोटिशतसहस्राणि ।  
जलचरपक्षिचतुष्पदउरःपरिसर्पेषु नव भवंति ॥२६॥

अर्धत्रयोदश, द्वादश, दश च कुलकोटीशतसहस्राणि जल-  
चरपक्षिचतुष्पदां । उरसा परिसर्पन्तीति उरःपरिसर्पाः,  
गोधासर्पादयस्तेषामुरःपरिसर्पाणां णव ह्येति नव भवन्ति । जल-  
चराणां मत्स्यादीनां कुलकोटीलक्षाण्यर्धत्रयोदश । पक्षिणां  
हंसभेरुगडादीनां कुलकोटीलक्षाणि द्वादश । चतुष्पदां सिंह-  
व्याघ्रादीनां कुलकाटी लक्षाणि दश । उरःपरिसर्पाणां  
कुलकोटी लक्षाणि नव भवन्तीति सम्बन्धः ॥ २६ ॥

छत्वीसं पणवीसं च उदश कुलकोडिसदसहस्साहं  
सुरणे रइयणराणं जहाकमं होइ णायवं ॥ २७ ॥

षड्विंशतिः पंचविशं चतुर्दश कुलकोटिशतसहस्राणि  
सुरनैरयिकनराणां यथाक्रमं भवति ज्ञातव्यम् । २७।

षड्विंशतिः पंचविंशतिः चतुर्दश कुलकोटीशतसहस्राणि  
सुरनारकनराणां च यथाक्रमं भवन्ति ज्ञातव्यं । देवानां कुल-  
कोटी लक्षाणि षड्विंशतिः । नारकाणां कुलकोटी लक्षाणि पंच-  
विंशतिः । मनुष्याणां कुलकोटी लक्षाणि चतुर्दश सर्वत्र यथा-  
क्रमं भवन्ति ज्ञातव्यं यथोद्देशस्तथा निर्देशः क्रमान्तिलङ्घनं  
वेदितव्यम् ॥ २७ ॥

सर्वकुलसमासार्थं गायोत्तरेति—

एया य कोडिकोडी णवणवदी कोडिसदसहस्साहं

पण्णासं च सहस्सा संवग्गीणं कुलाण कोटीओ॥२

एका च कोटिकोटिः नवनवतिकोटिशतसहस्राणि ।

पंचाशच्च सहस्राणि संवर्गेण कुलानां कोट्यः ॥२८॥

एका कोटीकोटी, नवनवतिः कोटी शतसहस्राणि पंचा-  
शत्सहस्राणि च संवर्गेण-सर्वसमासेन कुलानां कोट्यः ।  
सर्वसमासेन कुलानां एका कोटीकोटी नवनवतिश्च कोटील-  
क्षाणि पंचाशत्सहस्राणि च कोटीनामिति ॥ २८ ॥

योनिभेदेन जीवान्प्रतिपादयन्नाह—

णिच्चिदरधादु सत्त य तरु दस विगलिंदिएसु छच्चेव  
सुरणरयतिरय चउरो चउदश मणुएसु सदसहस्सा  
नित्येतरधातूनांसप्तचतरूणां दश विकलेन्द्रियेषुषट्चैव  
सुरनरकतिरश्वां चत्वारि चतुर्दश मनुष्ये शतसहस्राणि

णिच्च-नित्यनिकोतं यैस्त्वमन्वं न प्राप्तं कदाचिदपि ते  
जीवाः नित्यनिकोतशब्देनोच्यन्ते । इदर-इतरन्निकोतं चतुर्गति-  
निकोतं यैस्त्वमन्वं प्राप्तं यद्यप्यत्र निकोतशब्दो नास्ति तथापि  
दृष्टव्यो देशामर्शकत्वात्सूत्राणां । धादु-धातवः पृथिव्यप्ते-  
जोवायुभावाश्चत्वारो धातव इत्युच्यन्ते । सत्त य-सप्त च  
तरु-तरूणां वृक्षाणां । दस-दश । विगलिंदिएसु-विकले-  
न्द्रियाणां द्वीन्द्रियत्रीन्द्रियचतुरिन्द्रियाणां । छच्चेव-षट्चैव ।

सुरणरयतिरिय-सुरनारकतिरश्चां । चउरो-चत्वारः । चोद-  
श-चतुर्दश । मणुएसु-मनुष्याणां । सदसहस्सा-शतसहस्त्रा-  
णि । नित्यनिकोतानां सप्त लक्षाणि, योनीनामिति च चतु-  
र्गतिनिकोतानां सप्तलक्षाणि, पृथिवीकायिकानां सप्तलक्षाणि,  
अकायिकानां सप्तलक्षाणि, तेजःकायिकानां सप्तलक्षाणि,  
वायुकायानां सप्तलक्षाणि योनीनामिति संबंधः । तरुणां दश  
लक्षाणि, द्वीन्द्रियाणां द्वे लक्षे, त्रीन्द्रियाणां द्वे लक्षे, चतुरिन्द्रि-  
यां द्वे लक्षे, सुराणां चत्वारि लक्षाणि, नारकाणां चत्वारि  
लक्षाणि, तिरश्चां पञ्चेन्द्रियाणां संज्ञिकानामसंज्ञिकानां च  
चत्वारि लक्षाणि । मनुष्याणां चतुर्दश लक्षाणि योनीना-  
मिति । सर्वसमासेन चतुरशीतियोनिलक्षाणि भवन्तीति ॥ २६ ॥

मार्गणाद्वारेण च जीवभेदान् प्रतिपादयन्नाह—

तसथावरा य दुविहा जोगगइकसायइंदियविधीहिं  
बहुविध भव्वाभव्वा एस गदी जीवाणिहेसे ॥ ३० ॥  
त्रसस्थावराः च द्विविधा योगगतिकषायेंद्रियविधिभिः  
बहुविधा भव्याभव्या एषा गतिः जीवानिर्देशे ॥ ३० ॥

कायमार्गणाद्वारेण तसथावराय-त्रसनशीलास्त्रसा द्वीन्द्रिया-  
दयः स्थानशीलाः स्थावरा पृथिव्यादिवनस्पत्यन्ताः । दुवि-  
हा-द्विप्रकारास्त्रसस्थावरभेदेन द्विप्रकारा जीवाः । जोग-योग  
आत्मप्रदेशपरिस्पन्दरूपो मनोवाक्कायलक्षणस्त्रिप्रकारस्तस्य

विधियोगविधिस्तेन जीवास्त्रिप्रकारा मनोयोगिनो वाग्योगिनः  
 काययोगिनश्चेति । मनोयोगिनश्चतुष्प्रकाराः सत्यानृतसत्या-  
 नृतासत्यानृतभेदेन । एवं वाग्योगिनोऽपि चतुःप्रकाराः ।  
 काययोगिनःसप्तविधा औदारिकवैक्रियिकाहारकतन्मिश्रकार्म-  
 णभेदेन । गदि-गतिर्भवान्तरप्राप्तिः, गतेर्विधिर्गतिविधिस्तेन,  
 गतिविधिना चतस्रो गतयस्तद्भेदेन जीवाश्चतुर्विधा भवन्ति ना-  
 रकतिर्यङ्मनुष्यदेवभेदेन तेऽपि स्वभेदेनानेकविधाः । कसाय-  
 कपन्तीति कषायाः क्रोधमानमायालोभाः, अनंतानुबन्ध्यप्रत्या-  
 ख्यानप्रत्याख्यानसंज्वलनभेदेन चतुःप्रकाशस्तद्भेदेन प्राणि-  
 नोऽपि भिद्यन्ते । इंद्रिय-इन्द्र आत्मा तस्य लिंगं इन्द्रेण नामक-  
 र्मणा वा निर्वर्तितमिन्द्रियं तस्य विधिरिन्द्रियविधिस्तेनेन्द्रियविधिना  
 जीवाः पंचप्रकारा एकेन्द्रिय-द्वीन्द्रिय-त्रीन्द्रिय-चतुरिन्द्रिय-पंचेन्द्रि-  
 यभेदेन । बहुविधा-बहुविधा बहुप्रकारा अनेन किमुक्तं भवति  
 स्त्रीपुंनपुंसकभेदेन, ज्ञान-दर्शन-संयम-लेश्या-सम्यक्त्व-संज्ञा-  
 हारभेदेन च बहुविधास्तेसर्वेऽपि । ( भव- ) भव्या निर्वा-  
 णपुरस्कृताः, ( अभव्वा— ) अभव्यास्तद्विपरीता भवन्ति ।  
 जीवसंप्राप्तभेदेन गुणस्थानभेदेन च बहुविधाः । एसगदी एषा  
 गतिः । जीवणिद्देशे—जीवनिर्देशे जीवपंचे । गीन्द्रियकाय-  
 योगवेदादिविधिभिः कुलयोन्यादिभिश्च बहुविधा जीवा  
 इति, जीवनिर्देशे कर्तव्ये एतावती गतिः ॥ ३० ॥

ननु जीवभेदा एते ये व्याख्यातास्ते किलक्षणाः ? इत्यत  
 आह—

णाणं पंचविधं पिअ अण्णाणतिगं च सागरुवओगो

चटुदंसणमणगारो सव्वे तल्लक्खणा जीवा ३१

ज्ञानं पंचविधं अपि अज्ञानात्रिकं च साकारोपयोगः ।

चतुर्दर्शनमनाकारः सर्वे तल्लक्षणा जीवाः ॥ ३१ ॥

णाणं—जानाति ज्ञायतेऽनेन ज्ञानमात्रं वा ज्ञानं वस्तुपरिच्छेदकं । तच्च पंचविधं—पंचप्रकारं मतिश्रुतावधिमनःपर्यय-केवलभेदेन । षट्त्रिंशत्त्रिंशतभेदं चावग्रहेहावायधारणाभिः षडिन्द्रियाणि प्रगुणितानि तानि चतुर्विंशतिप्रकाराणि भवन्ति तत्र चतुर्षु व्यञ्जनावग्रहेषु प्रक्षिप्तेष्वष्टाविंशतिर्भवन्ति सा चाष्टाविंशतिर्बहुबहुविधक्षिप्रानिःसृतानुक्तध्रुवेतरभेदैर्द्वादशभिर्गुणिताः षट्त्रिंशत्त्रिंशतभेदा भवन्ति मतिज्ञानमेतत् । श्रुतज्ञानमंगगवाह्यभेदेन द्विविधं, अंगभेदेन द्वादशविधं पर्यायाक्षर-पद-संघात-प्रतिपत्तिकानुयोग-प्राभृतक-प्राभृतक-प्राभृतक-वस्तु-पूर्वभेदेन विंशतिविधं च । अवधिज्ञानं देशावधि-परमावधि-सर्वावधिभेदतस्त्रिप्रकारं । मनःपर्ययज्ञानं ऋजुमति-विपुलमतिभेदेन द्विप्रकारं । केवलमेकमसहायं । अण्णाणतिगं—अज्ञानमययात्मवस्तुपरिच्छित्तिस्वरूपं तस्य त्रयमज्ञानत्रयं मत्तज्ञानश्रुताज्ञान-विभंगज्ञानभेदेन संशयविपर्ययानध्यवसायाकिञ्चित्करादिभेदेन चानेकप्रकारं । सागरुवज्जोगो—सहाकारेण व्यक्तयार्थेन वर्तत इति साकारः सविकल्पो गुणीभूतसामान्यविशेषग्रहणप्रवण उपयोगः । ज्ञानं पंचप्रका-

रमज्ञानत्रयं च साकार उपयोगः । चद्रुदंसणं-चत्वारि दर्श-  
नानि चक्षुरचक्षुरवधिकेवलदर्शनभेदेन । अणगारो-अना-  
कारोऽविकल्पको गुणीभूतविशेषसामान्यग्रहणप्रधानः, चत्वारि  
दर्शनान्यनाकार उपयोगः । सव्वे-सर्वे । तल्लक्षणा-तौ ज्ञान-  
दर्शनोपयोगौ लक्षणं येषां ते तल्लक्षणाः ज्ञानदर्शनोपयोग-  
लक्षणाः सर्वे जीवा ज्ञातव्या इति ॥ ३१ ॥

जीवभेदोपसंहारादजीवभेदमृचनय गाथा—

एवं जीवविभागा बहुभेदा वर्णिण्या समासेण ।  
एवंविधभावरहियमजीवद्वेत्ति विण्णेयं ॥ ३२ ॥  
एवं जीवविभागा बहुभेदा वर्णिताः समासेन ।  
एवंविधभावरहितमजीवद्रव्यमिति विज्ञेयं ॥ ३२ ॥

एवं-व्याख्यातप्रकारेण । जीवविभागा-जीवविभागाः ।  
बहुभेदा-बहुप्रकाराः । वर्णिण्यादा-वर्णिताः । समासेण-सं-  
क्षेपेण । एवंविधभावरहियं-व्याख्यातस्वरूपविपरीतमजीव-  
द्रव्यमिति विज्ञेयम् ॥ ३२ ॥

अजीवभेदप्रतिपादनायाह—

अजीवा विय दुविहा रूवारूवा य रूविणो चदुधा  
खंधा य खंधेसा खंधपदेसा अणू य तहा ॥ ३३ ॥  
अजीवा अपि द्विविधा रूपिणोऽरूपिणश्च रूपिणःचतुर्धा

स्कंधश्च स्कंधदेशः स्कंधप्रदेशः अणुश्च तथा ॥ ३३ ॥

अज्जीवा विय-अजीवाश्चाजीवपदार्थाश्च । दुविहा-द्विप्र-  
काराः । रूवा-रूपिणो रूपरसगन्धस्पर्शवन्तो यतो रूपावि-  
नाभाविनो रसादयस्ततो रूपग्रहणेन रसादीनामपि ग्रहणं ।  
अरूवा य-अरूपिणश्च रूपादिवर्जिताः । रूविणो-रूपिणः  
पुद्गलाः । चदुधा-चतुःप्रकाराः । के ते चत्वारः प्रकारा इत्यत  
आह-खंधाय-स्कन्धः । खंधदेशा-स्कन्धदेशः । खंधपदेशा-  
स्कन्धप्रदेशः । अणुयतहा-अणुगुणं तथा परमाणुः । रूप्यरूपि-  
भेदेनाजीवपदार्था द्विप्रकाराः, रूपिणः पुनः स्कन्धादिभेदेन  
चतुःप्रकारा इति ॥ ३३ ॥

स्कन्धादिस्वरूपप्रतिपादनार्थमाह—

खंधं सयलसमत्थं तस्मद्दु अद्धं भणंति देसोत्ति ।  
अद्धद्धं च पदेसां परमाणू चैव अविभागी ॥ ३४ ॥  
स्कंधः सकलसमर्थः तस्य तु अर्धं भणंति देश इति ।  
अर्धार्धं च प्रदेशः परमाणुः चैव अविभागी ॥ ३४ ॥

खंध-स्कन्धः । सयल-सह कलाभिर्वर्तते इति सकलं  
सभेदं परमाण्वन्तं । समत्थं-समस्तं सर्वं पुद्गलद्रव्यं । सभेदं  
स्कन्धः सामान्यविशेषात्मकं पुद्गलद्रव्यमित्यर्थः । अतो न  
सकलसमस्तयोः पौनरुक्त्यं । तस्मद्दु तस्य तु स्कन्धस्य । अद्धं-  
अर्धं सकलं । भणंति-वदन्ति । देसोत्ति-देश इति तस्य सभे-



स्तस्य पुद्गलद्रव्यस्यार्थं देश इति वदन्ति जिनाः । अद्भुतं च  
अर्थस्यार्थस्यार्थमर्थार्थं तत्समस्तपुद्गलद्रव्यार्थं तावदर्धेनार्धेन कर्तव्यं  
यावद् द्वयगुणकस्कन्धः ते सर्वे भेदाः प्रदेशवाच्या भवन्ति । पर-  
माणूचेव-परमाणुश्च । अविभागी-निरंशो यस्य विभागो  
नास्ति तत्परमाणुद्रव्यम् ॥ ३४ ॥

अरूपिद्रव्यभेदनिरूपणार्थमाह—

ते पुणु धम्माधम्मागासा य अरूविणो य तह कालो  
स्वंधा देस पदेमा अणुत्ति विय पोग्गला रूवी ३५  
ते पुनःधर्माधर्माकाशानि च अरूपीणि तथा कालः ।  
स्कन्धः देशः प्रदेशः अणुरिति अपि च पुद्गला रूपिणः

ते पुणु-तच्छब्दः पूर्वप्रक्रान्तपरावर्षां ते पुनरूपिणोऽ-  
जीवाः । धम्माधम्मागासा य-धर्माधर्माकाशानि । किलक्षणानि  
अरूविणोय-अरूपाणि रूपरसगन्धस्पर्शरहितानि । तहकालो  
-तथा कालश्चारूपी लोकमात्रः सप्तरज्ज्वां घनीकृतानां  
यावन्तः प्रदेशास्तावत्परिमाणानि, अलोकाकाशं पुनरनन्तं ।  
स्कन्धादयः के ते आह-स्कन्धदेशप्रदेशा अणुरिति च पुद्गलाः  
पूरणगलनममर्थाः । रूवी-रूपिणो रूपरसगन्धस्पर्शवन्तोऽन-  
न्तपरिमाणाः । ननु कालः किमिति कृत्वा पृथग्व्याख्यातश्चेत्  
नैष दोषः, धर्माधर्माकाशान्यस्तिकायरूपाणि कालः पुनरन-  
स्तिकायरूप एकैकप्रदेशरूपः निचयाभावप्रतिपादनाय पृथ-

ग्याख्यात इति । रूपिणः पुद्गला इति ज्ञापनार्थं पुनः स्कन्धादिग्रहणमतो न पौनरुक्त्यं । धर्मादीनां च स्कन्धादिभेद-  
प्रतिपादनार्थं च पुनर्ग्रहणम् ॥ ३५ ॥

ननु यदेवार्थक्रियाकारि तदेव परमार्थं सत् तदेषां धर्मा-  
दीनां किं कार्यं ? केषामेतानि कारणान्यत आह—

गदिठाणोग्गाहणकारणाणि कमसो दु वत्तणगुणोय  
रूपरसगंधफासदि कारणा कम्मबंधस्स ॥ ३६ ॥

गतिस्थानावगाहनकारणानि क्रमशः तु वर्तनागुणश्च  
रूपरसगंधस्पर्शादि कारणं कर्मबंधस्य ॥ ३६ ॥

गदि-गतिर्गमनक्रिया । ठाणं-स्थानं स्थितिक्रिया ।  
ओगाहण-अवगाहनमवकाशदानमेषां कारणाणि-निमित्तानि । कमसो-क्रमशः यथाक्रमेण । वत्तणगुणोय-वर्तनागुण-  
श्च परिणामकारणं । गतेः कारणं धर्मद्रव्यं जीवपुद्गला-  
नां । तथा तेषामेव स्थितेः कारणमधर्मद्रव्यं । अवकाशदान-  
निमित्तमाकाशद्रव्यं पंचद्रव्याणां । तथा तेषामपि वर्तनालक्षणं  
कालद्रव्यं स्वस्य च परमार्थकालग्रहणात् । धर्माधर्माकाशकाल-  
द्रव्याणि स्वपरिणामनिमित्तानि परेषां गत्यादीनां निमित्तान्यपि भवन्ति, अनेककायेकारित्वाद् द्रव्याणां तस्मान्न विरोधो  
यथा मत्स्यः स्वगतेः कारणं, जलमपि च कारणं तद्गतेः, स्वगतेः  
कारणं पुरुषः सुखः पण्याश्च । तथा स्वस्थितेः कारणं पुरुषः,

द्रायादिकं च कारणं । अथ रूपादयः कस्य कारणमिति चेत्,  
रूपरसगन्धस्पर्शादयः कारणं कर्मबन्धस्य, जीवस्वरूपान्यथा-  
निमित्तकर्मबन्धस्योपादनहेतवः रूपादिवन्तः पुद्गलाः । कथं  
पुद्गला इति लभ्यन्ते, तेनाभेदोपचारात् तात्स्थ्यद्वा बन्धः  
पुद्गलरूपो भवतीत्यर्थः ॥ ३६ ॥

कर्मबन्धो द्विधा पुण्यपापभेदादतस्तत्स्वरूपं तन्निमित्तं  
च प्रतिपादयन्नाह—

सम्पत्तेण सुदेण य विरदीए कसायणिग्गहगुणेहिं  
जो परिणदो स पुण्णो तव्विवरीदेण पावं तु ॥ ३७  
सम्यक्त्वेन श्रुतेन च विरत्या कषायनिग्रहगुणैः ।  
यः परिणतस्तत्पुण्यं तद्विपरीतेन पापं तु ॥ ३७ ॥

सम्यक्त्वेन, श्रुतेन, विरत्या पंचमहाव्रतपरिणत्या, तथा  
कषायनिग्रहगुणैरुत्तमक्षमामार्दवार्जवसन्तोषगुणैः चशब्दादि-  
न्द्रियनिरोधैश्च जो परिणतो-यः परिणतो जीवस्तस्य यत्कर्मा-  
संश्लिष्टं तत्पुण्यमित्युच्यते, अथवा सम्यक्त्वादिगुणपरि-  
णतो जीवोऽपि पुण्यमित्युच्यते अभेदात् । अथवा सम्यक्त्वा-  
दिकारणेन यः कर्मबन्धः स पुण्यमित्युच्यते । तव्विवरीदेण-त-  
द्विपरीतेन मिथ्यात्वाज्ञानासंयमकषायगुणैर्यः परिणतः पुद्ग-  
लनिचयस्तत्पापमेव । शुभप्रकृतयः पुण्यमशुभप्रकृतयःपाप-  
मिति पुण्यपापासुवकौ जीवौ बानेन व्याख्यातौ, ॥ ३७ ॥

इत ऊर्ध्वं पुण्यपापास्रवकाणमाह—

पुण्यस्यास्रवभूता अनुकंपा शुद्ध एव उवओगो ।  
विवरीदं पावस्स दु आस्रवहेतुं वियाणाहि ३८

पुण्यस्यास्रवभूता अनुकंपा शुद्ध एव उपयोगः ।

विपरीतः पापस्य तु आस्रवहेतुं विजानीहि ॥ ३८ ॥

पुण्यस्य सुखनिमित्तपुद्गलस्कन्धस्यास्रवभूता आस्रव-  
त्यागच्छत्यनेनेत्यास्रवः आस्रवणाभात्रं वास्रवः आस्रव-  
भूता द्वारभूता कारणास्पा अनुकम्पा कृपा दया शुद्धो-  
पयोगश्च शुद्धमनोवाक्कायक्रिया इत्यर्थः शुद्धज्ञानदर्शनोपयो-  
गश्चाभ्यामनुकम्पाशुद्धोपयोगाभ्यां । विवरीदं—विपरीतोऽ-  
ननुकम्पाऽशुद्धमनोवाक्कायक्रियाः मिथ्याज्ञानदर्शनोपयोगः ।  
पावस्स दु—पापस्यैव । आस्रव—आस्रव आगमहेतुस्तमास्रवहे-  
तुं । वियाणाहि विजानीहि बुध्यस्व । पूर्वगाथाद्येनास्य गाथा-  
र्थस्य नैकार्थं बन्धास्रवोपकारेण प्रतिपादनात् पूर्वः कारणैः  
पुण्यबन्धः पापबन्धश्च व्याख्यातः, आभ्यां पुनः कारणा-  
भ्यां शुभास्रवः शुभकर्मागमोऽशुभास्रवोऽशुभकर्मागमो  
व्याख्यातः । पुण्यस्यागमनहेतू अनुकम्पाशुद्धोपयोगौ जानी-  
हि, पापागमस्य तु विपरीतावननुकंपाऽशुद्धोपयोगौ हेतू विजा-  
नीहीति ॥ ३८ ॥

ननु जीवप्रदेशानाममूर्तानां कथं कर्मपुद्गलैर्मूर्तैः सह

सम्बन्धोऽत आह—

णेहोउपिदगत्तस्स रेणुओ लग्गदे जघा अंगे ।  
तह रागदोससिणेहोल्लिदस्स कम्मं मुणेयव्वं ३९  
स्नेहार्पितगात्रस्य रेणवो लगन्ति यथा अंगे ।

तथा रागद्वेषस्नेहालितस्य कर्म ज्ञातव्यं ॥ ३९ ॥

स्नेहो घृतादिकं तेनार्दीकृतस्य गात्रस्य शरीरस्य रेणवः  
पांसवो लगन्ति संश्रयन्ति यथा तथा रागद्वेषस्नेहाद्रस्य जीव-  
स्यांगे शरीरे कर्मपुद्गला ज्ञातव्यास्तैजसकर्मण्योः शरीरयोः  
सत्तोरित्यर्थः । रागः स्नेहः, कामादिपूर्विका रतिः, द्वेषोऽ-  
प्रीतिः क्रोधादिपूर्विकाऽरतिरिति ॥ ३९ ॥

तद्विपरीतेन पापस्यास्रव इत्युक्तं तन्मुख्यरूपेण किमित्यतः आह-

मिच्छत्तं अविरमणं कसायजोगा य आसवा होंति  
अरिहंतवुत्तअत्थेसु विमोहो होइ मिच्छत्तं ४०

मिथ्यात्वं अविरमणं कषाययोगौ च आश्रवा भवन्ति ।  
अर्हदुक्तार्थेषु विमोहः भवति मिथ्यात्वं ॥ ४० ॥

मिथ्यात्वमविरमणं कषाया योगश्चैते आस्रवा भवन्ति ।  
अथ मिथ्यात्वस्य किं लक्षणमित्यत आह—अर्हदुक्तार्थेषु  
सर्वज्ञभाषितपदार्थेषु विमोहः संशयविपर्ययानध्यवसायरूपो  
मिथ्यात्वमिति भवति ॥ ४० ॥

अविरमणादीन्प्रतिपादयन्नाह—

अविरमणं हिंसादी पंचवि दोसा हवंति णादब्बा  
कोधादी य कसाया जोगो जीवस्स चेद्वा दु ४१

अविरमणं हिंसादयः पंचापि दोषा भवंति ज्ञातव्याः  
क्रोधादयः कषाया योगः जीवस्य चेष्टा तु ॥ ४१ ॥

हिंसादयः पंचापि दोषाः हिंसासत्यस्तेयाब्रम्हपरिग्रहा  
अविरमणं ज्ञातव्यं भवति । क्रोधमानमायालोभाः कषायाः ।  
जीवस्य चेष्टा तु योगः ॥ ४१ ॥

संवरपदार्थस्य व्याख्यानायाह—

मिच्छतासवदारं रुंभइ सम्मत्तदढकवाडेण ।  
हिंसादिदुवाराणि वि दढवदफलिहेहिं रुंभन्ति ४२  
मिथ्यात्वास्त्रवद्धारं रुंधन्ति सम्यक्त्वदढकपाटेन ।  
हिंसादिद्वाराण्यपि दढव्रतफलकैः रुंधन्ति ॥ ४२ ॥

मिथ्यात्वमेवास्त्रवद्धारं मिथ्यात्वास्त्रवद्धारं—रुंभन्ति  
रुंधन्ति निवारयन्ति । सम्मत्तदढकवाडेण—सम्यक्त्वमेव दढ-  
कपाटं तेन सम्यक्त्वदढकपाटेन तच्चार्थश्रद्धानविधानेन हिंसा-  
दीनि द्वाराणि दढव्रतफलकैः रुंधन्ति प्रच्छादयन्तीति ॥ ४२ ॥

आसवदि जंतु कम्मं कोधादीहिं तु अयदजीवाणं  
तप्पडिवक्खेहिं विदु रुंभन्ति तमप्पमत्ता दु ॥ ४३ ॥

आस्रवति यत्तु कर्म क्रोधादिभिस्तु अयतजीवानाम् ।  
तत्प्रतिपक्षैः विद्वांसो रुंधन्ति तमप्रमत्तास्तु ॥ ४३ ॥

क्रोध दिभिर्यत्कर्मास्रवत्युपदौकतेऽयत्नपरजीवानां तत्प्र-  
तिपक्षैस्तत्प्रतिकूलैः क्षमादिभिरप्रमत्ताः प्रमादरहिता विद्वांसो  
रुन्धन्ति प्रतिकूलयन्ति । अनेन संवारको जीवो व्याख्यात  
इति ॥ ४३ ॥

आस्रवसंवरसमुच्चयप्रतिपादनायोत्तरगाथा संवरकारणाय वा—  
मिच्छताविरदीहि य कसायजोगेहिं जं च आसवदि  
दंसणविरमणणिग्रहणिरोधणेहिं तु णासवदि ॥ ४४ ॥  
मिथ्यात्वाविरतिभिश्च कषाययोगैश्च यच्च आस्रवति ।  
दर्शनविरमणानिग्रहनिरोधनैस्तु नास्रवति ॥ ४४ ॥

मिथ्यात्वाविरतिरूपायोगैर्यत्कर्मास्रवति, दर्शनविरति-  
निग्रहनिरोधनैस्तु नास्रवति । न च पूर्वगाथानां पौनरुक्त्यं  
बन्धास्रवसंवरभेदेन व्याख्यानाद् द्रव्यार्थिकपर्यायार्थिकशि-  
ष्यसंग्रहाद्वा ॥ ४४ ॥

निर्गार्थप्रतिपादनायोत्तरप्रबन्धः—

संयमजोगे जुत्तो जो तवसा चेद्वदे अणेगविधं ।  
सो कम्मणिज्जराएविउलाएवद्वदे जीवो ॥ ४५ ॥  
संयमयोगेन युक्तः यः तपसा चेष्टते अनेकविधं ।

स कर्मनिर्जरायां विपुलायां वर्तते जीवः ॥ ४५ ॥

निर्जरकनिर्जरानिर्जरोपायास्तत्र निर्जरकः किंविशिष्ट  
इत्यत आह—संयमो द्विविध इन्द्रियसंयमः प्राणसंयमश्च ।  
जोगे—योगः यत्नः शुभमनोवचनकायो ध्यानं वा । संयम-  
योगयुक्तो यस्तपसा तपसि वा चेष्टते प्रवर्ततेऽनेकविधे  
द्वादशविधे वा, द्वादशविधं तपो यः करोति यत्नपरः स  
कर्मनिर्जरायां कर्मविनाशे वर्तते जीवः । अनेन निर्जरोपा-  
यश्च व्याख्यातः । पूर्वमूत्रेष्वप्येवं व्याख्येयं, बन्धको बन्धो  
बन्धोपायः । आसन्नक आसन्न आसन्नोपायः । संवरकः  
संवरः संवरोपायः । अनेन व्याख्यानेन पौनरुक्त्यं च न  
भवतीति ॥ ४५ ॥

दृष्टान्तद्वारेण जीवकर्मणोः शुद्धिमाह—

जह धाऊ धम्मंतो सुज्झदि सो अग्निणा तु संतत्तो  
तवसा तथा विसुज्झदि जीवो कम्मेहिं कणयं व ॥  
यथा धातुः धम्यमानः शुद्ध्यति स अग्निना तु संतप्तः  
तपसा तथा विशुद्ध्यति जीवः कर्माभिः कनकं इव ४६

यथा धातुपाषाणः कनकोपलो धम्यमानस्तप्यमानः  
शुद्ध्यते सोऽग्निना तु संतप्तो दग्धः किट्टकालिकादिरहितः  
संजायते, तथा तपसा विशुद्ध्यते जीवः कर्माभिः कनकमिव ।



यया धातुः कनकं अग्निसंयोगेन शुद्धं भवति, तथा तपोयोगेन जीवः शुद्धो भवति ॥ ४६ ॥

किमर्थं सकारणा निर्जरा व्याख्याता बन्धादयश्च सहेतवः

नित्यपक्षेऽनित्यपक्षे च किमर्थमिति । तत्सर्वं न घटते यतः कुतः ?

जोगा पयडिपदेसा ठिदिअणुभागं कसायदे कुणदि  
अपरिणदुच्छिण्णेषु य बंधाट्टिदिकारणं णत्थि ४७  
योगात् प्रकृतिप्रदेशौ स्थित्यनुभागौ कषायतः करोति  
अपरिणतोच्छिन्नेषु च बंधस्थितिकारणं नास्ति ॥४७॥

चतुर्विधो बन्धः प्रकृतिस्थित्यनुभागप्रदेशभेदेन, कर्मण-  
वर्णनागतपुद्गलानां ज्ञानावरणादिभावेन परिणामः प्रकृतिब-  
न्धः । तेषां कर्मस्वरूपपरिणतानामनन्तानन्तानां जीवप्रदेशैः  
सह संश्लेषः प्रदेशबन्धः । तेषां जीवप्रदेशानुश्लिष्टानां जीव-  
स्वरूपान्यथाकरणस्तोऽनुभागबन्धः । तेषामेव कर्मरूपेण  
परिणतानां पुद्गलानां जीवप्रदेशैः सह यावत्कालमवस्थितिः  
स स्थितिबन्धः । योगाज्जीवाः प्रकृतिबन्धं प्रदेशबन्धं च  
करोति । कषायेण स्थितिबन्धमनुभागबन्धं च करोति ।  
अथवा योगः प्रकृतिबन्धं प्रदेशबन्धं च करोति । कषायाः  
स्थितिबन्धमनुभागबन्धं च कुर्वन्ति । यतोऽतोऽपरिण-  
तस्य नित्यस्य, उच्छिन्नस्य निरन्वयक्षणिकस्य च बन्ध-  
स्थितेः कारणं नास्ति । अथवाऽयमभिसम्बन्धः कर्तव्यो

मिथ्यादृष्ट्याद्युपशान्तानामेतद् व्याख्यानं वेदितव्यं । कुतो य-  
तो योगः प्रकृतिप्रदेशबन्धौ करोति कषायाश्च स्थित्यनुभागौ  
कुर्वन्ति, अतोऽ परिणतयोरयोगिसिद्धयोः सयोग्ययोगिनो-  
र्वोच्छिन्नस्य क्षीणकषायस्य च बन्धस्थितेः कारणं नास्ति ।  
ननु क्षीणकषायसयोगिनोर्योगोऽस्ति, सत्यमस्ति, किंतु  
तस्याकिञ्चित्करत्वादभाव एवेति ॥ ४७ ॥

निर्जराभेदार्थमाह—

पुव्वकदकम्मसट्ठणं तु णिज्जरा सा पुणो हवे दुविहा  
पढमा विवागजादा विदिया अविवागजादा य ॥  
पूर्वकृतकर्मसट्ठनं तु निर्जरा सा पुनर्भवेत् द्विविधा ।

प्रथमा विपाकजाता द्वितीया अविपाकजाता च ४८॥

अथ का निर्जरा ? पूर्वकृतकर्मसट्ठनं गलनं निर्जरित्युच्यते  
सा पुनर्निर्जरा द्विविधा द्विप्रकारा भवेत् । प्रथमा विपाकजातो-  
दयस्वरूपेण कर्मानुभवनं । द्वितीया निर्जरा भवेदविपाकजा-  
तानुभवमन्तरेणैकहेतुया कारणवशात् कर्मविनाशः ॥ ४८ ॥

विपाकजाताविपाकजातयोर्निर्जरयोर्दृष्टान्तद्वारेण स्वरूपमाह-  
कालेण उवाएण य पच्चंति जघा वणप्फदिफलाणि  
तथ कालेण उवाएण य पच्चंति कदाणि कम्माणि ४९  
कालेन उपायेन च पच्यन्ते यथा वनस्पातिफलानि ।

१ 'तवेण य' इत्यपि पाठः ।

तथा कालेन उपायेन च पच्यन्ते कृतानि कर्माणि ४९

यथा कालेन क्रमपरिणामेनोपायेन च यवगोधूमादे-  
र्वनस्पतेः फलानि पच्यन्ते तथा कालेनोदयागतगोपुच्छैरु-  
पायेन च सम्यक्त्वज्ञानचारित्रतपोभिः कृतानि कर्माणि  
पच्यन्ते विनश्यन्ति ध्वस्तीभवन्तीत्यर्थः ॥ ४९ ॥

मोक्षपदार्थं निरूपयन्नाह—

रागो बन्धइ कम्मं मुच्चइ जीवो विरागसंपण्णो ।  
एसो जिणोवएसो समासदो बंधमोक्खाणं ५०  
रागी बध्नाति कर्माणि मुंचति जीवः विरागसंपन्नः ।  
एष जिनोपदेशः समासतः बंधमोक्षयोः ॥ ५० ॥

अत्रापि मोचको मोक्षो मोक्षकारणं च प्रतिपादयति  
बन्धस्य च बन्धपूर्वकत्वान्मोक्षस्य । रागी बध्नाति कर्माणि  
वीतरागः पुनर्जीवो मुच्यते । एष जिनोपदेशः आगमः समा-  
सतः संक्षेपात् कयोर्बन्धमोक्षयोः । संक्षेपेणायमुपदेशो जिन-  
स्य, रागी बध्नाति कर्माणि वैराग्यं संप्राप्तः पुनर्मुच्यते इति ॥ ५० ॥

अथ पदार्थान् संक्षेपयन् प्रकृतेन च योजयन्नाह—

णव य पदत्था एदे जिणदिट्ठा वर्णिता मए तच्चा  
एत्थ भवे जा संका दंमणघादी हवदि एसो ५१ ॥  
नव च पदार्था एते जिनदिष्टा वर्णिता मया तत्त्वं ।

तत्र भवेत् या शंका दर्शनघाती भवति एषः ॥५१॥

अथ का शंका नाम, एते ये व्याख्याता नवपदार्था-  
जिनोपदिष्टाः, अनेन किमुक्तं भवति वक्तुः प्रामाण्याद्वचनस्य  
प्रामाण्यं, वर्णिता व्याख्याता मया तच्चा-तच्चभूताः, जिन-  
मतानुसारेण मयानुवर्णिता इत्यर्थः । एत्यभवे-एतेषु पदार्थे-  
षु भवेत् यस्य शंका स जीवो दर्शनघात्येष मिथ्यादृष्टिः ।  
अथवा शंका सन्दिग्धाभिप्राया सैषा दर्शनघातिनी स्यात् ।

किमेते पदार्था नित्या आहोस्विदनित्याः, किं सन्त  
आहोस्विदविद्यमानाः, यथैते वर्णिता एतैरन्यैरपि बुद्धकणादा-  
सपादादिभिश्च वर्णिता न ज्ञायन्ते के सत्या इति संशयो दर्श-  
नविनाशहेतुरिति शंकां प्रतिपाद्याकांक्षां निरूपयन्नाह-

तिविहा य होइ कंखा इह परलोए तथा कुधम्मे य  
तिविहं पि जो ण कुज्जा दंसणमुद्धीमुपगदो सो ॥

त्रिविधा च भवति कांक्षा इह परलोके तथा कुधर्मे च ।  
त्रिविधमपि यः न कुर्यात् दर्शनशुद्धिसुपगतः सः ५२

त्रिविधा भवति कांक्षाभिलाष इह लोकविषया परलोक-  
विषया तथा कुधर्मविषया च । इह लोके मम यदि गजतुरगद्वय-  
पशुपुत्रकलत्रादिकं भवति तदानीं शोभनोऽयं धर्मः । परलो-  
के चैतन्मम स्वात्, भोगा मे सन्तु लोकधर्मश्च शोभनः सर्वपू-

ज्यस्तपहमपि करोमीति कांक्षा । तां त्रिपकारामपि यो न  
 कुर्यात् स जीवो दर्शनशुद्धिमुपगतः । कांक्षामन्तरेण यदि सर्वं  
 लभ्यते किमिति कृत्वा काङ्क्षा क्रियते । निघते च सर्वैः  
 काङ्क्षावानिति ।

इह लोकाकाङ्क्षां परलोकाकांक्षां च प्रतिपादयन्नाह—  
 बलदेवचक्रवट्टीसेट्टीरायत्तणादिअहिलासो ।  
 इहपरलोगे देवत्तपत्थणा दंसणाभिघादी सो ५३  
 बलदेवचक्रवर्तिश्रेष्ठिराजत्वाद्याभिलाषः ।  
 इहपरलोके देवत्वप्रार्थना दर्शनाभिघाती सः ५३

बलदेवचक्रवर्तिश्रेष्ठ्यादीनां राज्यभिलाष इहलोके यो  
 भवति सेहलोकाकाङ्क्षा । परलोके च स्वर्गादौ देवत्वप्रार्थ-  
 ना यस्य स्यात् दर्शनाभिघाती सः । इहलोके षट्खण्डाधि-  
 पतित्वं, बलदेवत्वं, राजश्रेष्ठित्वं, परलोके इन्द्रत्वं, सामान्यदे-  
 वत्वं, महर्द्धिकत्वं, स्वस्वरूपत्वमित्येवमादि प्रार्थयन् मिथ्या-  
 दृष्टिर्भवति, निदानशल्यत्वात्कांसयेति ॥ ५३ ॥

कुधर्मकांक्षास्वरूपमाह—

रत्तवडचरगतावसपरिहत्तादीणमण्णतित्थीणं ।  
 धम्महिं य अहिलासो कुधम्मकंखा हवदि एसा ॥४॥  
 रक्तपटचरकतापसपारिव्राजादीनामन्यतैर्थिकानां ।

धर्मे च अभिलाषः कुधर्मकांक्षा भवति एषा ॥ ५३ ॥

रक्तपट--चरक--तापस--परिव्राजकादीनामन्यतीर्थिकानां धर्मविषये योऽभिलाषः कुधर्मकांक्षेया भवति । चत्वारो रक्त-पटा वैभाषिकसौत्रान्तिकयोगाचारमाध्यमिकभेदात् । नैषा-यिकवैशेषिकदर्शने चरकशब्देनोच्येते कणचरादिर्वा । कन्द-फलमूलाद्याहारा भस्मोद्गुणठनपरा जटाधारिणो विनयपरा-स्तापसाः । सांख्यदर्शनस्थाः पंचविंशतितत्त्वज्ञाः परिव्राज-कशब्देनोच्यन्ते इत्येवमाद्यन्येष्वपि तैर्थिकमतेष्वभिलाषः कुध-र्मकांक्षेति । कथमेषां कुधर्मत्वं चेत् पदार्थानां तदीयानां विचा-र्यमाणानामयोगात्सर्वथा नित्यक्षणीकोभयत्वात् । इन्द्रियसं-यमप्राणसंयमजीवविज्ञानपदार्थसर्वज्ञपुण्यपापादीनां परस्पर-विरोधाच्चेति ॥ ५४ ॥

विचिकित्सास्वरूपमाह—

विदिर्गिच्छा वि यदुविहा

दब्बे भावे य होइ णायव्वा ।

उच्चारदिसु दब्बे

खुधादिण भावाविदिर्गिच्छा ५५ ,

विचिकित्सापि च द्विविधा

द्रव्ये भावे च भवति ज्ञातव्या ।

## उच्चारदिषु द्रव्येषु

क्षुधादिके भावविचिकित्सा ॥

विचिकित्सापि द्विप्रकारा द्रव्यभावभेदात् भवति ज्ञातव्या  
उच्चारप्रश्रवणादिषु मूत्रपुरीषादिदर्शने विचिकित्सा द्रव्यगता  
क्षुधादिषु क्षुत्तृष्णानग्रत्वादिषु भावविचिकित्सा व्याधित-  
स्य वान्यस्य वा यतेर्मूत्राशुचिच्छर्दिश्लेष्मलालादिकं यदि  
दुर्गन्धिविरूपमिति कृत्वा घृणां करोति वैयावृत्यं न करोति  
स द्रव्यविचिकित्सायुक्तः स्यात् । सर्वमेतच्छोभनं क्षुधातृ-  
ष्णानग्रत्वेन केशोत्पाटनादिना च दुःखं भवति एतद्विरूपक-  
मित्येवं भावविचिकित्सेति ॥ ५५ ॥

द्रव्यविचिकित्साप्रपञ्चनार्थमाह—

उच्चारं प्रस्रवणं खेलं सिंघानयं च चर्मटी ।

पूयं च मांसशोणितवातं जल्लादि साधूणं ॥ ५६ ॥

उच्चारं प्रस्रवणं श्लेष्मा सिंघानकं च चर्मास्थि ।

पूतिं च मांसशोणितवातं जल्लादि साधूनाम् ॥

उच्चारं, प्रश्रवणं, खेलं—श्लेष्मा, सिंघानकं, चर्म, अस्थि-  
पूयं च क्लिन्नरुधिरं, मांसं, मलं, शोणितं, वातं जल्लं सर्वा-  
ङ्गीन मलं, अङ्गैकदेशाच्छादकं, लालादिकं च साधूना-  
मिति ॥ ५६ ॥

भावविचिकित्सां प्रपञ्चयनमाह—

ब्रुहतण्हा सीदुण्हा दंसमसयमचेलभावो य ।

अरदिरदिहत्थिचरियाणिसीधिया सेज्जअकोसो

त बधजायणं अलाहो रोग तणप्फास जल्लसकारो

तह चेव पण्णपरिसह अण्णाणमदंसणं खमणं ॥

क्षुत्तृष्णा शीतोष्णं दंशमशकमचेलभावश्च ।

अरतिरती स्त्रीचर्या निषद्या शय्या आक्रोशः ॥

बधयाचनं अलाभो रोगस्तृणस्पर्शः जह्मं सत्कारः ।

तथा चैव प्रज्ञापरीपहः अज्ञानमदर्शनं क्षमणं ॥

ब्रुह-ब्रुत् चारित्रमोहनीयवीर्यान्तरायापेक्षाऽसातावे-  
दनीयोदयादशनाभिलाषः । तण्हा—तृषा चारित्रमोहनीय-  
वीर्यान्तरायापेक्षाऽसातावेदनीयोदयाददृक्पानेच्छा । सीद  
शीतं तदद्वयापेक्षाऽसातोदयात्प्रावरणेच्छाकारणपुद्गलस्कंधः ।  
उण्हा—उष्णं पूर्वोक्तप्रकारेण सन्निधानाच्छीताभिलाषका-  
रणादित्यज्वरादिमन्तापः । दंसमसयं—दंशाश्च मशकाश्च  
दंशमशकं दंशमशकैः खाद्यमानस्य शरीरपीडा दंशमशकमित्यु-  
च्यते कार्ये कारणोपचारात् । अचेलभावो य—अचेलकत्वं नागन्ध-  
मिति यावत् अरदिरदि-अरतिरती चारित्रमोहोदयात् चारित्रद्वे-  
षासंयमाभिलाषौ । इत्थि—स्त्रीकटाक्षेक्षणादिभिर्योषिद्वाधा कार्ये  
कारणोपचारात् । चरिया—चर्या आवश्यकान्ननुष्ठानपरस्याति-



श्रान्तस्याप्युपानत्कादिरहितस्यापि मार्गयानं । निसीधिया—  
निषिध्या श्मशानोद्यानशून्यायतनादिषु बीरासनोत्कुटिकाद्या-  
सनजनितपीडा । सेज्जा—शय्या स्वाध्यायध्यानाध्वश्रमपरि-  
स्वेदितस्य स्वरविषमप्रचुरशर्कराद्याकीर्णभूमौ शयनस्यैकपाश्वे-  
दशयनादिशय्याकृतपीडा । अक्कोसो—आक्रोशस्तीर्थया-  
त्रार्थपर्यटतः मिथ्यादृष्टिविमुक्तावज्ञासंघनिन्दावचनकृता-  
वाधा । वह—वधः मुद्रादिप्रहरणकृतपीडा । जायणं—अया-  
ञ्चा अकारोत्र लुप्तो दृष्टव्यः प्राणात्ययेऽपि रोगादिभिः  
पीडितस्यायाचयतः अयाञ्चापीडा । अथवा वरं मृतो न क-  
श्चिद्याचितव्यः स्त्रीरादिसंदर्शनादिभिः यांचा तु नाममहापीडा  
अलाहो अलाभः अंतरायकर्मोदयादाहाराद्यलाभकृतपीडा । रोय  
रोगो ज्वरकासभगन्दरादिजनितव्यथा । तण्ण्पास—तृणस्पर्शः  
शुष्कतृणपरुषशर्कराकण्टकनिशितमृत्तिकाकृतशरीरपादवेदना ।  
जल्ल—सर्वांगीणं मलमस्नानादिजनितप्रस्वेदाद्युद्भवा पीडा ।  
सक्कारो—सत्कारः पूजाप्रशंसात्मकः । पुरस्कारो नमनक्रिया-  
रम्भादिष्वग्रतः करणमामंत्रणं । तह चैव—तथा चैव । पण्ण-  
पज्ञा विज्ञानमदोद्भूतगर्वः । परिसह—परीषहः । पीडाशब्दः  
सर्वत्रापि सम्बध्यते । नुत्परिषहः, तृणपरिषहः, दंशमशक-  
पिपीलिकामत्कुशादिभक्षणपरीषह इत्यादि । अण्णायणं—  
अज्ञानं सिद्धान्तव्याकरणतर्कादिशास्त्रापरिज्ञानोद्भूतमनः-  
सन्तापः । अदंसणं—अदर्शनं महाव्रतानुष्ठानेनाप्यदृष्टातिशय-  
वाधा, उपलक्षणमात्रमेतत् अन्येष्वत्र पीडाहेतवो दृष्टव्याः ।

एतैः परीषहैर्व्रताद्यभङ्गेऽपि संक्षेपकरणं भावविचिकित्सा ।  
स्वमणं-क्षमणं सहनं तत्प्रत्येकमभिसम्बध्यते क्षुत्परीषहक्ष-  
मणं तृष्णपरीषहक्षमणमित्यादि । ततः परीषहजयो भवति ततश्च  
भावविचिकित्सा दर्शनमलं निराकृतं भवतीति ॥ ५७-५८ ॥

दृष्टिमोहप्रपञ्चनार्थमाह—

लोहयवेदियसामाद्वेषु तद् अण्णदेवमूढत्वं ।  
णच्चा दंसणघादी ण य कायब्बं ससत्तीए ॥ ५९  
लौकिकवैदिकसामायिकेषु तथा अन्यदेवमूढत्वं ।  
ज्ञात्वा दर्शनघाती न च कर्तव्यं सर्वशक्त्या ॥ ५९ ॥

लोहय-लोकः ब्राह्मणक्षत्रियवैश्यशूद्रास्तस्मिन् भवो  
लौकिकः आचार इति सम्बन्धः । वेदेषु सामन्त्रग्यजुःषु  
भवो वैदिकः आचारः । समयेषु नैयायिकवैशेषिकबौद्धमी-  
मांसकापिललोकायतिकेषु भव आचारः सामयिकस्तेषु  
लौकिकवैदिकसामायिकेषु आचारेषु क्रियाकलापेषु तथा-  
न्यदेवकेषु मूढत्वं-मूढत्वं मोहः परमार्थरूपेणा ग्रहणं तद्दर्शन-  
घाति । सम्यक्त्वविनाशं ज्ञात्वा तस्मात्तन्मूढत्वं सर्वशक्त्या न  
कर्तव्यं ॥ ५९ ॥

लौकिकमूढश्च [ त्व ] प्रपञ्चनार्थमाह—

कोडिलमासुरक्खा भारहरामायणादि जे धम्मा  
होज्जु व तेसु विसुत्ती लोहयमूढो हवदि एसो ६०

कौटिल्यमासुरक्षः भारतरामायणादयो ये धर्माः ।

भवेत् वा तेषु विश्रुतिः लौकिकमूढः भवति एषः ६०

कोडिल्ल-कुटिलस्य भावः कौटिल्यं तदेव प्रयोजनं यस्य धर्मस्य सः कौटिल्यधर्मः ठकादिव्यवहारो लोकप्रतारणाशीलो धर्मः परलोकाद्यभावप्रतिपादनपरो व्यवहारः । आसुरस्त्वा—असवः प्राणास्तेषां छेदनभेदनताडनत्रासनोत्पादनमारणादिप्रपञ्चेन वञ्चनादिरूपेण वा रक्षा यस्मिन् धर्मे स आसुरक्षो धर्मो नगराद्यारक्षिकोपायभूतः । अथवा कौटिल्यधर्मः, इंद्रजालादिकं पुत्रबन्धुमित्रपितृमातृस्वाम्यादिघातनोपदेशः, चाणक्योद्भव आसुरक्षः मन्त्रमांसखादनाद्युपदेशः । बलाधानरोगाद्यपनयनहेतुः वैद्यधर्मः । भारतरामायणादिकाः पंचपाण्डवानामेका योषित्, कुंतिश्च पंचभर्तृका, विष्णुश्च सारथिः, रावणादयो राक्षसाः, हनुमानादयश्च मर्कटाः इत्येवमादिका असद्गर्भप्रतिपादनपरा ये धर्मास्तेषु या भवेद्विश्रुतिर्विपरिणामः एतेपि धर्मा इत्येवं मूढो लौकिकमूढो भवत्येष इति ॥ ६० ॥

वैदिकमोहप्रतिपादनार्थमाह—

ऋग्वेदसामवेदा वागणुवादादिवेदसत्थाइं ।

तुच्छाणित्तणि गेण्हइ वेदियमूढो हवदि एसो ॥

ऋग्वेदसामवेदौ वागनुवादादि वेदशास्त्राणि ।

तुच्छानि तानि गृह्णाति वैदिकमूढो भवति एषः ॥

रिग्वेद-ऋग्वेदः । सामवेदः । वाग-वाक्, ऋचः । आगुवागु-  
-अनुवाक् कंडिकासमुदायः । अथवा वाक्—ऋग्वेदप्रति-  
बद्धप्रायश्चित्तादिः, अनुवाक्-मन्वादिस्मृतयः । आदिशब्दे-  
न यजुर्वेदाथर्वणादयः परिगृह्यन्ते । वेदसत्याङ्-वेदशास्त्राणि  
हिंसोपदेशकानि अग्न्याविकार्यप्रतिपादकानि गृह्यसूत्रार-  
ण्यगर्भाधानपुंसवननामकर्मान्नप्राशनचौलोपनयनव्रतबन्धनसौ-  
त्रामण्यादिप्रतिपादकानि नन्दिकेशरगौतमयाज्ञवल्क्यपिप्पलाद-  
वररुचिनारदवृहस्पतिशुक्रबुद्धादिप्रणीतानि तुच्छानि धर्म-  
रहितानि निरर्थकानीति यदि न गृह्यन्ति [ यदि गृह्यन्ति ]  
तदासौ वैदिकाचारमूढो भवत्येष इति ॥ ६१ ॥

सापायिकमोहप्रतिपादनार्थमाह—

रक्तवडचरगतावसपरिहृत्तादीय अण्णपासंढा ।  
संसारतारगत्ति य जदि गेण्हइ समयमूढो सो ६२  
रक्तपटचरकतापसपरिव्राजकादयः अन्यपाषंडाः ।  
संसारतारका इति च यदि गृह्णाति समयमूढः सः ॥

रक्तवड-रक्तपटः । चरग-चरकः । काजवाहेन कण-  
भिन्नाहाराः, अथवा भिक्षावेलायां हस्तलेहनीलीला उत्सि-  
ष्टाः कालमुखादयः । तावसा-तापसाः कन्दमूलफलाद्याहारा  
वनवासिनः जटाकौपीनादिधारिणः । परिहृत्ता-परिव्राजका

एकदण्डिद्विदण्डयादयः स्नानशीलाः शुचिवादिनः । आदि-  
शब्देन शैव-पाशुपति-कापालिकादयः परिगृह्यन्ते । ( अगण्य  
पासंढा — ) । एते लिङ्गिनः संसारतारकाः शोभनानुष्ठाना  
यद्येवं गृह्णाति समयमूढोऽसाविति ॥ ६२ ॥

देवमोहप्रतिपादनार्थमाह—

ईसरवंभाविण्हूअज्जाखंदादिया य जे देवा ।  
ते देवभावहीणा देवत्तणभावणे मूढो ॥ ६३ ॥  
ईश्वरब्रह्माविष्णुआर्यास्कंदादयश्च ये देवाः ।  
ते देवभावहीना देवत्वभावने मूढः ॥ ६३ ॥

ईश्वर-ब्रह्म-विष्णु-भगवता-स्वामिकार्तिकादयो ये देवा-  
स्ते देवभावहीनाः चतुर्णिकायदेवस्वरूपेण सर्वज्ञत्वेन च  
रहितास्तेषुपरि यदि देवत्वपरिणामं करोति तदानीं देवत्व-  
भावेन मूढो भवतीत्यर्थः ॥ ६३ ॥

उपगृह्णनस्वरूपप्रतिपादनार्थमाह—

दंसणचरणविवण्णे जीवे दददूण घम्मभत्तीए ।  
उपगूहणं करिंतो दंसणसुद्धो हवदि एमो ॥ ६४ ॥  
दर्शनचरणविपन्नान् जीवान् दृष्ट्वा धर्मभक्त्या ।  
उपगूहणं कुर्वन् दर्शनशुद्धो भवति एषः ॥ ६४ ॥

दर्शनचरणविपन्नान् सम्यग्दर्शनचारित्र्यम्लानान् जीवान्

दृष्ट्वा धर्मभक्त्या वानुपगूहयन् उज्जलयन् संवरयन्वाप-  
तेषामुपगूहनं संवरणं कुर्वन् दर्शनशुद्धो भवत्येष उपगूहना-  
कर्तेति ॥ ६४ ॥

स्थिरीकरणस्वरूपं प्रतिपादनायाह—

दंसणचरणवभट्टे जीवे ददूण धम्मबुद्धीए ।  
हिदमिदमवगूहिय ते खिप्पं तत्तो णियंत्तेइ ६५  
दर्शनचरणप्रभ्रष्टान् जीवान् दृष्ट्वा धर्मबुद्ध्या ।  
हितामितमवगूह्य तान् क्षिप्रं ततः निवर्तयति ॥ ६५॥

दर्शनचरणोपभ्रष्टान् सम्यग्ज्ञानदर्शनचारित्र्येभ्यो  
भ्रष्टान्निर्गतान् जीवान् दृष्ट्वा धर्मबुद्ध्या हितमितवचनैः सुख-  
निमित्तैः पूर्वापरविवेकसहितैर्वचनैरवगूह्य स्वीकृत्य तेभ्यो  
दोषेभ्यः क्षिप्रं शीघ्रं तान्निवर्तयन् निवर्तयति यः स स्थिरी-  
करणं कुर्वन् दर्शनशुद्धो भवतीति सम्बन्धः ॥ ६५ ॥

वात्सल्यार्थं प्रतिपादयन्नाह—

चादुव्वण्णे संघे चदुगदिसंसारणित्थरणभूदे ।  
वच्छलं कादव्वं वच्छे गावी जहा गिद्धी ॥ ६६॥  
चातुर्वर्णे संघे चतुर्गतिसंसारनिस्तरणभूते ।  
वात्सल्यं कर्तव्यं वत्से गौः यथा गृद्धिः ॥ ६६ ॥

१ । णियत्तिज्जो अयमपि पाठः ।

चातुर्वर्णे ऋष्यार्जिकाश्रावकश्राविकासमूहे संघे चतु-  
र्गतिसंसारनिस्तरणभूते नरकतिर्यग्मनुष्यदेवगतिषु यत्संसर-  
णं भ्रमणं तस्य विनाशहेतौ वात्सल्यं कर्तव्यं यथा नवप्रसूता  
गौर्वत्से स्नेहं करोति । एवं वात्सल्यं कुर्वन् दर्शनविशुद्धो  
भवति । वात्सल्यं च कायिक-वाचिक-मानसिकानुष्ठानैः सर्व-  
प्रयत्नेनोपकरणौषधाहारावकाशशास्त्रादिदानैः संघे कर्तव्य-  
मिति ॥ ६६ ॥

प्रभावनास्वरूपप्रतिपादनार्थमाह—

धम्मकहाकहणेण य बाहिरजोगेहिं चावि णवज्जेहिं  
धम्मो पहाविदव्वो जीवेसु दयाणुकंपाए ॥ ६७  
धर्मकथाकथनेन च बाह्ययोगैश्चापि अनवद्यैः ।

धर्मः प्रभावयितव्यः जीवेषु दयानुकंपया ॥ ६७ ॥

धर्मकथाकथनेन त्रिपष्टिशलाकापुरुषचरिताख्यानेन  
सिद्धान्ततर्कव्याकरणादिव्याख्यानेन धर्मपापादिस्वरूपक-  
थनेन वा बाह्ययोगैश्चापि अश्रावकाशातापनवृत्तमूलानश-  
नाद्यनवद्यैर्हिंसादिदोषरहितैर्धर्मः प्रभावयितव्यो मार्गस्योद्यो-  
तः कर्तव्यो जीवदयानुकम्पायुक्तेन, अथवा जीवदयानुकम्प-  
या च धर्मः प्रभावयितव्यः तथापिशब्दसूचितैः परवादिज-  
याष्टांगनिमित्तदानपूजादिभिश्च धर्मः प्रभावयितव्य इति ॥

अधिगमस्वरूपं प्रतिपादय नैसर्गिकसम्यक्त्वस्वरूपप्र-  
तिपादनायाह—

जं खलु जिणोवदिट्ठं तमेव तत्थित्ति भावदो गहणं  
सम्मदंसणभावो तव्विवरीदं च मिच्छत्तं ॥ ६८ ॥

यत् खलु जिनोपदिष्टं तदेव तथ्यमिति भावतो ग्रहणं  
सम्यग्दर्शनभावः तद्विपरीतं च मिथ्यात्वं ॥ ६८ ॥

यत्तत्त्वं जिनैरुपदिष्टं प्रतिपादितं तदेव तथ्यं सत्यं खलु  
व्यक्तमित्येवं भावतः परमार्थेन ग्रहणं यत्सम्यग्दर्शनभावः  
आज्ञासम्यक्त्वमिति यावत् । तद्विपरीतं मिथ्यात्वमसत्यरूपेणा  
जिनोपदिष्टस्य तत्त्वस्य ग्रहणं मिथ्यात्वं भवतीति ॥ ६८ ॥

दर्शनाचारसमर्पणाय ज्ञानाचारसूचनायोत्तरगाथा—

दंसणचरणो एसो णाणाचारं च वोच्छमट्ठविहं ।  
अट्ठविहकम्ममुक्को जेण य जीवो लहइ सिद्धिं । ६  
दर्शनचरण एष ज्ञानाचारं च वक्ष्ये अष्टविधं ।

अष्टविधकर्ममुक्तः येन च जीवः लभते सिद्धिम् ६९

दर्शनाचार एष मया वर्णितः समासेनेत ऊर्ध्वं ज्ञानाचारं  
वक्ष्ये कथयिष्याम्यष्टविधं येन ज्ञानाचारेणाष्टविधकर्ममुक्तो  
जीवो लभते सिद्धिं, ज्ञानभावनया कर्मक्षयपूर्विका सिद्धिरिति  
भावार्थः ॥ ६९ ॥

किं ज्ञानं यस्याचारः कथ्यते इति चेदित्याह—

जेण तच्चं विबुज्झेज्ज जेण चित्तं णिरुज्झदि ।

जेण अत्ता विबुज्झेज्ज तं णाणं जिणसासणे ७०



येन तत्त्वं विबुध्यते येन चित्तं निरुध्यते ।

येन आत्मा विशुध्यते तत् ज्ञानं जिनशासने ॥ ७०

येन तत्त्वं वस्तुयाथात्म्यं विबुध्यते परिच्छिद्यते येन च चित्तं मनोव्यापारो निरुद्ध्यते आत्मवशं क्रियते येन चात्मा जीवो विशुद्ध्यते वीतरागः क्रियते परिच्छिद्यते तज्ज्ञानं जिनशासने प्रमाणं मोक्षप्रापणाभ्युपायं संशयविपर्ययानध्यवसायार्कि-  
ञ्चित्करविपरीतं प्रत्यक्षं परोक्षं च । तत्र प्रत्यक्षं द्विप्रकारं मुख्य-  
ममुख्यं च, मुख्यं द्विविधं देशमुख्यं परमार्थमुख्यं, देशमुख्यम-  
वधिज्ञानं मनःपर्ययज्ञानं च, परमार्थमुख्यं केवलज्ञानं, सर्व-  
द्रव्यपर्यायपरिच्छेदात्मकं । अमुख्यं प्रत्यक्षेन्द्रियविषयसन्निपा-  
तानन्तरसमुद्भूतसविकल्पकर्मापत्प्रत्यक्षभूतं । परोक्षं श्रुतानुमा-  
नार्थापत्तितर्कोपमानादिभेदेनानेकप्रकारं, श्रुतं मतिपूर्वकं इन्द्रि-  
यमनोविषयादन्यार्थविज्ञानं यथाग्निशब्दात् खर्परविज्ञानं ।  
अंगपूर्वं वस्तुप्राभृतकादि सर्वं श्रुतज्ञानं । अनुमानं त्रिरूपं त्रि-  
विधलिङ्गादुत्पन्नं साध्याविनाभावत्रिलिङ्गादुत्पन्नं वा एतच्छ्रुत-  
ज्ञानेऽप्यन्तर्भवति । एकमर्थं जातं दृष्ट्वाविनाभावेनान्य-  
स्यार्थस्य परिच्छित्तिर्गर्थापत्तिर्यथा शूनपीनाङ्गो देवदत्तो  
दिवा न भुङ्क्ते अर्थादापन्नं रात्रौ भुङ्क्ते इति । प्रसिद्धसाध-  
र्म्यात्साध्यसाधनमुपमानं यथा गौस्तथा गव्य इति । साध्य-  
साधनसम्बन्धग्राहकस्तर्कः सर्वमेतत्परोक्षं ज्ञानम् ॥ ७० ॥

सम्यक्त्वसहचरं ज्ञानस्वरूपं व्याख्याय चारित्रसहचर-

स्य ज्ञानस्य स्वरूपं प्रतिपादयन्नाह—

जेण रागा विरजेज्ज जेण सेएसु रज्जदि ।

जेण मिर्त्तीं पभावेज्ज तं णाणं जिणसासणे ॥ ७१

येन रागात् विरज्यते येन श्रेयसि रज्यते ।

येन मैत्रीं प्रभावयेत् तत् ज्ञानं जिनशासने ॥ ७१ ॥

येन रागात् स्नेहात् कामक्रोधादिरूपाद्विरज्यते पराङ्मुखो भवति जीवः । येन च श्रेयसि रज्यते रक्तो भवति । येन मैत्रीं द्वेषाभावं प्रभावयेत् तज्ज्ञानं जिनशासने । किमुक्तं भवति—अतश्चे तच्चबुद्धिरदेवे देवताभिप्रायो नागमे आगमबुद्धिरचारित्र्ये चारित्रबुद्धिरनेकान्ते एकान्तबुद्धिरित्यज्ञानम् ॥ ७१ ॥

ज्ञानाचारस्य कति भेदा इति पृष्टेज्ज आह—

काले विणए उवहाणे बहुमाणे तहेव णिण्हवणे ।

वंजण अत्थ तदुभए णाणाचारो दुअट्ठविहो ॥

काले विनये उपधाने बहुमाने तथैवानिह्वने ।

व्यंजनमर्थस्तदुभयं ज्ञानाचारस्तु अष्टविधः ॥ ७२ ॥

काले—स्वाध्यायवेलायां पठनपरिवर्तनव्याख्यानादिकं क्रियते सम्यक् शास्त्रस्य यत्स कालोऽपि ज्ञानाचार इत्युच्यते, साहचर्यात्कारणो कार्योपचाराद्वा । विणए—कायिकवाचिक-

मानसशुद्धपरिणामैः स्थितस्य तेन वा योऽयं श्रुतस्य पाठो  
 व्याख्यानं परिवर्तनं यत्स विनयाचारः । ( उवहाणे- ) उप-  
 धानं अवग्रहविशेषेण पठनादिकं साहचर्यात् उपधानाचारे  
 ( रः ) । बहुमानं पूजासत्कारादिकेन पाठादिकं बहुमाना-  
 चारः । तथैवानिन्द्वनं यस्मात्पठितं श्रुतं स एव प्रकाशनीयः  
 यद्वा पठित्वा श्रुत्वा ज्ञानी सज्जातस्तदेव श्रुतं ख्यापनीयमिति  
 अनिन्दवाचारः, व्यञ्जनं-वर्णपदवाक्यशुद्धिः, व्याकरणोपदे-  
 शेन वा तथा पाठादिव्यञ्जनाचारः । अर्थ-अर्थोऽभिधे-  
 योऽनेकान्तात्मकस्तेन सह पाठादि अर्थाचारः । शब्दार्थशु-  
 द्ध्या पाठादि तदुभयाचारः । सर्वत्र साहचर्यात् कार्ये कारणा-  
 द्युपचाराद्वाऽभेदः । कालादिशुद्धिभेदेन वा ज्ञानाचाराऽष्ट-  
 विध एव, अधिकरणभेदेन वाधारस्य भेदः । प्रथमा विभक्तिः  
 समीची वा दृष्टव्या ॥ ७२ ॥

कालाचारप्रपञ्चप्रतिपादनार्थमाह—

पादोसिधवेरत्तियगोसग्गियकालमेव गेण्हित्ता ।  
 उभये कालहि पुणो सज्झाओ होदि कायव्वो ७३  
 प्रादोषिकवैरात्रिकगौसर्गिककालमेव गृहीत्वा ।  
 उभययोः कालयोः पुनः स्वाध्यायः भवति कर्तव्यः ॥

प्रकृष्टा दोषा रात्रिर्यस्मिन् काले स प्रदोषः कालः रात्रेः  
 पूर्वभाग इत्यर्थः । तत्सामीप्यादिनपदिचमभागोऽपि प्रदोष इ-

त्युच्यते ततः प्रदोषग्रहणेन द्वौ कालौ गृह्येते । प्रदोष एव प्रादो-  
षिकः । विगता रात्रिर्यस्मिन् काले स विरात्री रात्रेः पश्चिम-  
भागः, द्विघटिकासहितार्धरात्रादूर्ध्वकालः, विरात्रिरेव वैरात्रि-  
कः । गवां पशूनां सर्गो निर्गमो यस्मिन् काले स कालो गोसर्गः ।  
गोसर्ग एव गौसर्गिको द्विघाटिकोदयादूर्ध्वकालो द्विघाटिकास-  
हितः मध्याह्नात्पूर्वः । एतत्कालचतुष्टयं गृहीत्वोभयकाले दिव-  
सस्य पूर्वाग्रहकालेऽपराग्रहकाले च तथा रात्रेः पूर्वकालेऽपरका-  
ले च पुनः अभीक्ष्णं स्वाध्यायो भवति कर्तव्यः पठनपरिवर्तन-  
व्याख्यानादीनि कर्तव्यानि भवन्तीति ॥ ७३ ॥

स्वाध्यायस्य ग्रहणकालं परिसमाप्तिकालं च प्रतिपादय-  
न्नाह—

सज्ज्ञाये पट्टवणे जंघच्छायं वियाण सत्तपयं ।  
पुव्वण्हे अवरण्हे तावदियं चैव णिडवणे ॥ ७४ ॥  
स्वाध्याये प्रस्थापने जंघच्छायां विजानीहि सप्तपदां  
पूर्वाह्णे अपराह्णे तावत्कं चैव निष्ठापने ॥ ७४ ॥

स्वाध्यायस्य परमागमव्याख्यानादिकस्य प्रस्थापने प्रार-  
म्भे, जंघयोश्छाया जंघच्छाया तां जंघच्छायां विजानीहि स-  
प्तपदां सप्तवितस्तिमात्रां पूर्वाग्रहेऽपराग्रहे च तावन्मात्रां स्वाध्याय-  
समाप्तिकाले च्छायां विजानीहि । सवितुरुदये यदा जंघाच्छा-  
या सप्तवितस्तिमात्रा भवति तदा स्वाध्यायो ग्राह्यः । अपरा-

गृहे च सवितुरस्तमनकाले यदा जंघाच्छाया सप्तवितस्तिमात्रा  
तिष्ठति तदा स्वाध्याय उपसंहरणीय इति ॥ ७४ ॥

पूर्वागृहे स्वाध्यायस्य परिसमाप्तिः कस्यां वेलायां क्रियत  
इति पृष्टेऽत आह—

आषाढे दुपदा छाया पुस्तमासे चतुष्पदा ।  
वड्ढदं हीयदे चापि मासे मासे दुअंगुला ॥ ७५ ॥  
आषाढे द्विपदा छाया पुष्यमासे चतुष्पदा ।  
वर्धते हीयते चापि मासे मासे द्व्यंगुला ॥ ७५ ॥

जंघाच्छाया अन्यत्र वर्तते । मिथुनराशौ यदा तिष्ठत्यादि-  
त्यः स काल आषाढमास इत्युच्यते । मासस्त्रिंशद्रात्रः समु-  
दाये वर्तमानाऽप्यत्र मासः समाप्तः दिवसे वर्तमानो गृह्यते स-  
मुदायेषु हि वृत्ताः शब्दा अवयवेष्वपि वर्तन्त इति न्यायान् ।  
एवं पुष्यमासेऽपि निरूपयितव्यः । आषाढमासे यदा द्विपदा  
जंघाच्छाया पूर्वागृहे तदा स्वाध्याय उपसंहरत्तव्यः । अत्र पदं-  
गुलः पादः परिगृह्यते । तथा पुष्यमासे मध्याह्नोदये यदा  
चतुष्पदा जंघाच्छाया भवति तदा स्वाध्यायो निष्प्राप्यव्यः ।  
आषाढमासान्नदिवसादारभ्य मासे मासे द्वे द्वे अङ्गुले ताव-  
द्दृष्टिमागच्छते यावत्पुष्यमासे चतुष्पदाच्छाया संजाता ।  
पुनस्तस्मादारभ्य द्वे द्वे अंगुले मासे मासे हानिमुपनेतव्ये या-  
वदाषाढे मासे द्विपदाच्छाया संजाता । कर्कटसंक्रान्तेः प्रथम-

दिवसमारभ्य यावद्धनुःसंक्रान्तेरन्त्यदिनं तावदिनं प्रति दिन  
प्रति अशुलभ्य पंचदशभागो वृद्धिं गच्छति ततो हानिम् । अत्र  
त्रैराशिकक्रमेण हानिवृद्धी साधितव्ये । अपराह्णे स्वाध्या-  
यमारम्भकालस्य रात्रौ स्वाध्यायकालस्य च कालपरिमाणं न  
ज्ञातं तज्ज्ञात्वा वक्तव्यम् । मध्यान्हादुपरिघटिकाद्वये स्वाध्यायो  
ग्राह्यः, तथा रात्रौ प्रथमघटिकाद्वये सर्वासु संध्यादा-  
वन्ते च घटिकाद्वये वर्जयित्वा स्वाध्यायो ग्राह्यो हातव्य-  
श्चेति ॥ ७५ ॥

दिग्विभागशुद्ध्यर्थमाह—

णवसप्तपंचगाथापरिमाणं दिसिविभागसोधीए ।  
पुव्वण्हे अवरण्हे प्रदोषकाले य सज्झाए ॥ ७६ ॥  
नवसप्तपंचगाथापरिमाणं दिशाविभागशुद्ध्यै ।  
पूर्वाह्णे अपराह्णे प्रदोषकाले च स्वाध्याये ॥ ७६ ॥

दिशां विभागो दिग्विभागस्तस्य शुद्धिरूल्कापातादिर-  
हितत्वं दिग्विभागशुद्धेर्निमित्तं कायोत्सर्गमास्थाय प्रतिदिशं  
पूर्वाह्नकाले स्वाध्यायविषये नव नव गाथापरिमाणं ज्ञाप्यं ।  
तत्र यदि दिशादाहादीनि भवन्ति तदा कालशुद्धिर्न भवती-  
ति वाचनाभंगो भवति । एषा कालशुद्धी रात्रिपश्चिमायाम-  
स्वाध्याये कर्तव्या । एवमपराह्णे स्वाध्यायनिमित्तं कायोत्सर्ग-  
मास्थाय प्रतिदिशं सप्तसप्तगाथापरिमाणं पाठ्यम् । अपरा-

गहस्वाध्याये तथा प्रदोषवाचनानिमित्तं पंच पंचगाथाप्रमाणं  
प्रतिदिशं घोष्यमिति । सर्वत्र दिशादाहाद्यभावे कालशुद्धि-  
रिति ॥ ७६ ॥

अथ के ते दिग्दाहादय इति पृष्टे तानाह—

दिसदाह उक्कपडणं विज्जु चडुकासणिंदधणुगं च  
दुग्गंधसज्झदुद्दिणचंदग्गहसूरराहुजुज्झं च ७७  
दिग्दाहः उल्कापतनं विद्युत् चडत्काराशनीद्रधनुश्च  
दुर्गंधसंध्यादुर्दिनचन्द्रग्रहसूरराहुयुद्धं च ॥ ७७ ॥

दिशां दाह उत्पातेन दिशोऽग्निवर्णाः । उल्कायाः पत-  
नं गगनात् तारकाकारेण पुद्गलपिण्डस्य पतनं । विद्युच्चै-  
क्यचिक्थं, चडत्कारः वज्रं मेघसंघट्टोद्भवं । अशनिः कम्क-  
निचयः । इन्द्रधनुः धनुषाकारेण पंचवर्णापुद्गलनिचयः । दुर्ग-  
न्धः पूतिगन्धः । सन्ध्या लोहितपीतवर्णाकारः । दुर्दिनः पतदु-  
दकाभ्रसंयुक्तो दिवसः । चन्द्रयुद्धं, ग्रहयुद्धं, सूरयुद्धं राहुयु-  
द्धं च । चन्द्रस्य ग्रहेण भेदः संघट्टो वा, ग्रहस्यान्योन्यग्रहेण  
भेदाः संघट्टादिर्वा, सूर्यस्य ग्रहेण भेदादिः, राहोश्चन्द्रेण  
सूर्येण वा संयोगो ग्रहणमिति । चशब्देन निर्घातादयो ग्रह-  
न्त इति ॥ ७७ ॥

कलहादिधूमकेदू धरणीकंपं च अब्भगज्जं च ।  
इच्चेवमाइवहुया सज्झाए वज्जिदा दोसा ॥ ७८ ॥

कलहादिधूम्रकेतुः धरणीकंपश्च अभ्रगर्जं च ।

इत्येवमादिवहुका स्वाध्याये वर्जिता दोषाः ॥ ७८ ॥

कलहः क्रोधाद्याविष्टानां वचनप्रतिवचनैर्जल्पः महोपद्र-  
वरूपः । आदिशब्देन खड्ग-कृपाणां-लकुटादिभिर्युद्धानि पर-  
गृह्यन्ते । धूम्रकेतुर्गगने धूमाकाररेखाया दर्शनं । धरणीकम्पः  
पर्वतमासादादिसमन्विताया भूमेश्चलनं । चकारेण शोणिता-  
दिवर्षस्य ग्रहणं । अभ्रगर्जनं मेघध्वनिः । चकारेण महावा-  
ताग्निदाहादयः परिगृह्यन्ते । इत्येवमाद्यन्येऽपि बहवः स्वाध्या-  
यकाले वर्जिताः परिहरणीया दोषाः सर्वलोकानामुपद्रवहेतुत्वा-  
त् । एते कालशुद्ध्यां क्रियमाणायां दोषाः पठनोपाध्याय-  
संघराष्ट्राजादिविप्रकारिणो यत्नेन त्याज्या इति ॥ ७८ ॥

कालशुद्धिं विधाय द्रव्यक्षेत्रभावशुद्ध्यर्थमाह—

रुहिरादिपूयमांसं द्रव्ये स्वेत्ते सदहस्तपरिमाणं ।

क्रोधादिसंकिलेसा भावविसोही पठनकाले ७९

रुधिरादि पूतिमांसं द्रव्ये क्षेत्रे शतहस्तपरिमाणं ।

क्रोधादिसंक्लेशो भावविशुद्धिः पठनकाले ॥ ७९ ॥

रुधिरं रक्तं । आदिशब्देनाशुचिशुक्रास्थित्राणादीनि  
परिगृह्यन्ते, पूयं-कुथितक्लेदः । मांसं आर्द्रं पंचेन्द्रियावयवः ।  
द्रव्ये आत्मशरीरेऽन्यशरीरे ( ण ) वैतानि वर्जनीयानि । क्षेत्रे



स्वाध्यायकरणाप्रदेशे चतसृषु दिक्षु हस्तशतचतुष्पात्रेण सर्वाणि वर्जनीयानि । यदि शोधयितुं न शक्यन्ते तत्क्षेत्रं द्रव्यं च त्याज्यं तस्मिन् सर्जीवे सति स्वाध्यायो न कर्तव्यः । प्रवक्तृश्रोत्रादिभिरुष्णोदकादीनि ग्राह्याणि, घृतपञ्चुरहेत्वाहारादिर्न ग्राह्यः, जोषादियोऽपि न कर्तव्याः । द्रव्यशुद्धिं क्षेत्रशुद्धिं चेच्छुभिः क्रोधादयोऽपि संक्लेशा वर्जनीयाः । क्रोधमानमायालोभामूयेर्ष्यादीनामभावो भावशुद्धिः पठनकाले कर्तव्या अत्यर्थमुपसमादयो भावयितव्याः । कालशुद्ध्यादिभिः शास्त्रं पठितं कर्मक्षयाय भवत्यन्यथा कर्मबन्धायेति ॥ ७९ ॥

कालशुद्ध्यां यद्यत्सूत्रं पठ्यते तत्तत्केनोक्तमतं ब्राह्म—

सुत्तं गणधरकाथिदं तद्देव पत्तेयबुद्धिकाथिदं च ।  
सुदकेवलिणा काथिदं अभिण्णदसपुव्वकाथिदं च ।  
सूत्रं गणधरकाथितं तथैव प्रत्येकबुद्धिकाथितं च ।  
श्रुतकेवलिना कथितं अभिन्नदशपूर्वकाथितं च ८०

सूत्रं अंगपूर्ववस्तुमाभृतादि गणधरदेवैः कथितं पर्वङ्गमुखकमलादर्थं गृहीत्वा ग्रन्थस्वरूपेण रचितं गौतमादिभिः । तथैवैकं कारणं प्रत्याश्रित्य बुद्धाः प्रत्येकबुद्धाः धर्मश्रवणायुपदेशमन्तरेण चारित्रावरणादिक्षयोपशमात्, ग्रहणोल्लापादिदर्शनात् संसारस्वरूपं विदित्वा गृहीतसंयमाः प्रत्येकबुद्धास्तैः कथितं । श्रुतकेवलिना कथितं रचितं द्वादशांगचतु-

दर्शपूर्वधरेणोपदिष्टं । अभिज्ञानि रागादिभिरपरिणतानि दश-  
पूर्वाणि उत्पात्पूर्वादीनि येषां तेऽभिन्नदशपूर्वास्तैः कथितं  
प्रतिपादितमभिन्नदशपूर्वकथितं च सूत्रमिति सम्बन्धः ॥८०॥

तत्सूत्रं किम् ?

तं पाठितुमसज्ज्ञाये-

णो कप्पदि विरद इत्थिवग्गस्स ।

एत्तो अण्णो गंथो-

कप्पदि पाठितुं असज्ज्ञाए ॥८१॥

ततः पठितुमस्वाध्याये नो कल्प्यते विरते स्त्रीवर्गस्य ।  
इतः अन्यः ग्रन्थः कल्प्यते पठितुं अस्वाध्याये ॥ ८१ ॥

तत्सूत्रं पठितुमस्वाध्याये न कल्प्यते न युज्यते विरतवर्ग-  
स्य संयतसमूहस्य स्त्रीवर्गस्य चार्थिकावर्गस्य च । इतोऽस्मा-  
दन्यो ग्रन्थः कल्प्यते पठितुमस्वाध्यायेऽन्यत्पुनः सूत्रं काल-  
शुद्ध्याद्यभावेऽपि युक्तं पाठितुमिति ॥ ८१ ॥

किं तदन्यत्सूत्रमित्यत आह—

आराहणाणिज्जुत्ती मरणविभत्ती यं संगहत्थुदिओ  
पच्चक्खाणावासयधम्मकहाओ य एरिसओ ८२  
आराधनानिर्युक्तिः मरणाविभक्तिश्च संग्रहः स्तुतयः ।  
प्रत्याख्यानावश्यकधर्मकथाश्च ईदृशः ॥ ८२ ॥

आराधना सम्यग्दर्शनज्ञानचारित्रतपसामुद्योतनोद्यवन-  
निर्वाहणसाधनादीनि तस्या निर्युक्तिराराधनानिर्युक्तिः ।  
मरणविभक्तिः सप्तदशमरणप्रतिपादकग्रन्थरचना । संग्रहः  
पंचसंग्रहादयः । मृतयः देवागमपरमेष्ठ्यादयः । प्रत्याख्यानं  
त्रिविधचतुर्विधाहारपरित्यागप्रतिपादनो ग्रन्थः सावद्यद्रव्य-  
क्षेत्रादिपरिहारप्रतिपादनो वा । आवश्यकाः सामायिक-  
चतुर्विंशतिस्तववन्दनादिस्वरूपप्रतिपादको ग्रन्थः । धर्मक-  
थास्त्रिषष्टिश्लोकापुरुषचरितानि द्वादशानुपेक्षादयश्च । ईदृग्भू-  
तोऽप्योऽपि ग्रन्थः पठितुमस्वाध्यायेऽपि च युक्तः ॥ ८२ ॥

कालशुद्ध्यनन्तरं कस्मिन् ग्रन्थे कस्मिंश्चावसरे काः

क्रियाः कर्तव्या इति पृष्ठेऽत आह—

उद्देश समुद्देशे अणुणापणए अ होंति पंचैव ।

अंगसुदस्वंधज्ञेणुवदेसा विय पदविभागी य ॥

उद्देशे समुद्देशे अनुज्ञार्पणायां च भवन्ति पंचैव ।

अंगश्रुतस्कंधप्राभृतप्रदेशा अपि पदविभागी च ॥ ८३ ॥

उद्देशे प्रारम्भकाले, समुद्देशे शास्त्रसमाप्तौ, अनुज्ञार्पणायां  
गुरोरनुज्ञायां भवन्ति पंचैव । नात्र केचन निर्दिष्टास्तथाप्युप-  
देशादुपवासाः कायोत्सर्गा वा ग्राह्याः । अथवा अनुज्ञायां  
एतावत्पंच पणका व्यवहाराः प्रायश्चित्तानि पंचैव भवन्ति ते  
चोपवासाः कायोत्सर्गा वा । अंगं द्वादशाङ्गानि । श्रुतं

चतुर्विंशपूर्वाणि । स्कन्धः वस्तूनि । मेणुव-प्राभृतं । देशश्च  
प्राभृतप्राभृतं । पदविभागादेकैकशः । अंगस्याध्ययनप्रारम्भे  
समाप्तौ बुद्धिमच्छिष्यानुज्ञायामुपवासाः कायोत्सर्गा वा पंच  
कर्तव्या भवन्ति । एवं पूर्वाणां, वस्तूनां, प्राभृतानां, प्राभृत-  
प्राभृतानां प्रारम्भे समाप्तौ अनुज्ञायामेकैकशः पंच पंचोपवासाः  
कायोत्सर्गा वा कर्तव्या भवन्तीति ॥ ८३ ॥

पदविभागतः पृथक्पृथक्कालशुद्धिं व्याख्याय विनयशु-  
द्धयर्थमाह—

पलियंकणिसेज्जगदो

पडिलेहिय अंजलीकदपणामो ।

सुत्तत्थजोगजुत्तो

पढिदव्वो आदसत्तीए ॥ ८४ ॥

पर्यंकनिषद्यागतः प्रतिलेख्य अंजलिकृतप्रणामः ।

सूत्रार्थयोगेयुक्तः पठितव्यः आत्मशक्त्या ॥ ८४ ॥

पर्यङ्केण निशय्यां गत उपविष्टः पर्यंकनिषद्यागतः  
पर्यंकेन वीरासनादिभिर्वा सम्यग्विधानेनोपविष्टस्तेन, प्रति-  
लिख्य चक्षुषा पिच्छिकया शुद्धजलेन च पुस्तकं भूमिदस्त-  
पादादिकं च सम्माज्ये । अञ्जलिना कृतः प्रणामो येनासावञ्ज-  
लिकृतप्रणामस्तेन करमुकुलाङ्कितचक्षुषा सूत्रार्थसंयोगः

सम्पर्कस्तेन युक्तः समन्वितः सूत्रार्थयोगयुक्तोऽङ्गादिग्रन्थः  
पठितव्योऽध्येतव्यः । आत्मशक्त्या सूत्रार्थाव्यभिचारेण शुद्धो-  
पयोगेन शक्तिमनवगुह्य यत्नेन जिनोक्तं सूत्रमर्थयुक्तं पठनी-  
यमिति ।

उपधानशुद्ध्यर्थमाह—

आयंविल णिव्वियडी

अण्णं वा होदि जस्स कादव्वं ।

तं तस्स करेमाणो

उपहाणजुदो हवदि एसो ॥ ८५ ॥

आचाम्लं निर्विकृतिः अन्यत् वा भवति यस्य कर्तव्यं ।

तत् तस्य कुर्वाणः उपधानयुतो भवति एषः ॥ ८५ ॥

आचाम्लं सौवीरौदनदिकं, विकृतेर्निर्गतं निर्विकृतं  
घृतदध्यादिविरहितौदनः, अन्यद्रूपकान्नादिकं यस्य शास्त्रस्य  
कर्तव्यमुपधानं सम्यक्सन्मानं तदुपधानं कुर्वाणस्तस्य शास्त्र-  
स्यापधानयुक्तो भवत्येषः । साधुनावग्रहादिकं कृत्वा शास्त्रं  
सर्वं श्रोतव्यमिति तान्पर्यं पूजादरश्च कृतो भवति ॥ ८५ ॥

बहुमानस्वरूपं प्रतिपादयन्नाह—

सुत्तत्थं जप्पंतो वायंतो चावि णिज्जराहेदुं ।

आसादणं ण कुज्जा तेण किदं होदि बहुमाणं ॥ ८८

सूत्रार्थं जल्पयन् वाचयंश्चापि निर्जराहेतोः ।

आसादनां न कुर्यात् तेन कृतं भवति बहुमानं ॥ ८९ ॥

अङ्गश्रुतादीनां सूत्रार्थं यथास्थितं तथैव जल्पन्नुच्चरन्  
पाठयन् वाचयंश्चापि प्रतिपादयंश्चाप्यन्यस्य निर्जराहेतोः  
कर्मक्षयनिमित्तं च आचार्यादीनां शास्त्रादीनामन्येषामपि आसा-  
दनं परिभवं न कुर्याद्भविष्येति न भवेत्तेन शास्त्रादीनां बहुमानं  
पूजादिकं कृतं भवति । शास्त्रस्य गुरोरन्यस्य वा परिभवो न  
कर्तव्यः पूजावाचनादिकं च वक्तव्यमिति तात्पर्यार्थः ॥ ८९ ॥

अनिन्दवस्वरूपं प्रतिपादयन्नाह—

कुलवयसीलविहृणे

सुत्तत्थं सम्मगागामित्ताणं ।

कुलवयसीलमहल्ले

णिण्हवदोसो दु जप्पंतो ॥ ९० ॥

कुलव्रतशीलविहीनाः सूत्रार्थं सम्यगवगम्य ।

कुलव्रतशीलमहतो निह्नवदोपरतु जल्पंतः ॥ ९० ॥

कुलं गुरुसन्ततिः, व्रतानि हिंसादिविरतयः, शीलं व्रत-  
परिरक्षणाद्यनुष्ठानं तैर्विहीना म्लानाः कुलव्रतशीलविहीनाः ।

मठादिपालनेनाज्ञानादिना वा गुरुः सदोषस्तस्य शिष्यो ज्ञानी  
 तपस्वी च कुलदीन इत्युच्यते । अथवा तीर्थकरगणधरसप्तर्धिसं-  
 प्राप्तेभ्योऽन्ये यतयः कुलव्रतशीलविहीनास्तेभ्यः कुलव्रतशील-  
 विहीनेभ्यः मभ्यक्शास्त्रमवगम्य ज्ञात्वा कुलव्रतशीलैर्ये महा-  
 न्तस्तान् यदि कथयति तेभ्यो मया शास्त्रं ज्ञातमित्येवं तस्य  
 जल्पतो निन्हवदोषो भवति । आत्मनो गर्वमुद्वहता शास्त्रनि-  
 न्हवो गुरुनिन्हवश्च कृतो भवति । ततश्च महान् कर्मबन्धः ।  
 जैनेन्द्रं च शास्त्रं पठित्वा श्रुत्वा पश्चाज्जल्पति न मया तत्प-  
 ठितं, न तेनाहं ज्ञानीति किन्तु नैयायिक-वैशेषिक-सांख्य-  
 मीमांसा-धर्मकात्यादिभ्यो मम बोधः संजात इति निर्ग्रन्थ-  
 यतिभ्यः शास्त्रमवगम्यान्यत्प्रतिपादयति ब्राह्मणादीन्, कस्मा-  
 ल्लोकपूजाहेतोर्येदा मिथ्यादृष्टिरसौ तदाप्रभृति मन्तव्यः निन्ह-  
 वदोषेणेति । सामान्ययतिभ्यो ग्रन्थं श्रुत्वा तीर्थकरादीन् प्रति-  
 पादयत्येवमपि निन्हवदोष इति ॥ ८७ ॥

व्यञ्जनार्थोभयशुद्धिस्वरूपार्थमाह—

विंजणसुद्धं सुत्तं अत्थविसुद्धं च तदुभयविसुद्धं ।  
 पयदेण य जप्पंतो णाणविसुद्धो हवइ एसो ॥ ८८ ॥  
 व्यंजनशुद्धं सूत्रं अर्थाविशुद्धं च तदुभयविशुद्धं ।  
 प्रयत्नेन च जल्पन् ज्ञानविशुद्धो भवति एषः ॥ ८८ ॥

व्यञ्जनशुद्धं, अक्षरशुद्धं पदवाक्यशुद्धं च दृष्टव्यं देशा-

मर्षकत्वात्सूत्राणां । अर्थविशुद्धं—अर्थसहितं । तदुभयविशुद्धं च व्यञ्जनार्थसहितं सूत्रमिति सम्बन्धः । प्रयत्नेन च व्याकरणाद्वारेणोपदेशेन वा जल्पन् पठन् प्रतिपादयन् वा ज्ञानविशुद्धो भवत्येषः । सिद्धांतादीनक्षरविशुद्धानर्थशुद्धान् ग्रन्थार्थशुद्धांश्च पठन् वाचयन् प्रतिपादयंश्च ज्ञानविशुद्धो भवत्येषः । अक्षरादिव्यपत्ययं न करोति यथाव्याकरणं यथोपदेशं पठतीति ॥ ८८ ॥

किमर्थं विनयः क्रियत इत्याह—

विणएण सुदमर्धादं

जदिवि पमादेण होदि विस्सरिदं ।

तमुवट्ठादि परभवे

केवलणाणं च आवहदि ॥ ८९ ॥

विनयेन श्रुतमधीतं यद्यपि प्रमादेन भवति विस्मृतं ।

तदुपतिष्ठते परभवे केवलज्ञानं च आवहति ॥ ८९ ॥

विनयेन श्रुतमधीतं यद्यपि प्रमादेन विस्मृतं भवति तथापि परभवेऽन्यजन्मनि तत्सूत्रमुपतिष्ठते, केवलज्ञानं चावहति प्रापयति तस्मात्कालादिशुद्ध्या पठितव्यं शास्त्रमिति ॥

ज्ञानाचारप्रबन्धमुपसंहरंश्चारित्राचारप्रबन्धं सूचयन्नाह—

णाणाचारो एसो णाणगुणसमण्णिदो मएवुत्तो ।



एतो चरणाचारं चरणगुणसमण्डितं वोच्छं ॥६॥

ज्ञानाचारः एषः ज्ञानगुणसमन्वितो मया उक्तः ।

इतः चरणाचारं चरणगुणसमन्वितं वक्ष्ये ॥ ९० ॥

ज्ञानाचारो ज्ञानगुणसमन्वितो मयोक्तः । इत उर्ध्वं  
चरणाचारं चरणगुणसमन्वितं वक्ष्ये कथयिष्येऽनुवदिष्या-  
मीति । तेनात्रात्मवर्तुत्वं परिहृतमाप्तकर्तृत्वं च ख्यापितं ॥६०॥

तथा प्रतिज्ञानिर्वहन्नाह—

प्राणिबद्धमुसावाददत्तमेतद्गुणपरिग्रहा विरदी ।

एष चरित्ताचारो पंचविधो होदि णादब्बो ॥

प्राणिबद्धमुपावादादत्तमैथुनपरिग्रहाणां विरतयः ।

एष चारित्राचारः पंचविधो भवति ज्ञातव्यः ॥९१॥

प्राणिबद्धमुपावादादत्तमैथुनपरिग्रहाणां विरतयो निवृत्त-  
य एष चारित्राचारः पंचप्रकारो भवति ज्ञातव्यः । येन प्राण्यु-  
पघातो जायते तत्सर्वं मनसा वचसा कायेन च परिहर्तव्यं  
येनानृतं, येन च स्तैन्यं, येन मंथुनेच्छा, येन च परिग्रहेच्छा  
तत्सर्वं त्याज्यमिति ॥ ९१ ॥

प्रथमव्रतप्रपंचनार्थमाह—

एहंदियादिपाणा पंचविधावज्जभीरुणा सम्मं ।

ते खलु ण हिंसिदब्बा मणवचिकायेण सव्वत्थ ॥

एकेंद्रियादिप्राणाः पंचविधावद्यभीरुणा सम्यक् ।

ते खलु न हिंसितव्याः मनोवाक्कायैः सर्वत्र ॥ ९२ ॥

एकामिन्द्रियं येषां ते एकेन्द्रियाः, एकेन्द्रिया आदिर्येषां प्राणानां जीवानां त एकेन्द्रियदयः प्राणाः, ते कियन्तः पंचविधाः पंचप्रकारास्ते, खलु स्फुटं अवद्यभीरुणा सम्यग्बिधानेन न हिंसितव्याः, मनसा वचना कायेन च सर्वत्र पीडा न कर्तव्या न कारयितव्या नानुमन्तव्येति । सर्वास्मिन् काले, सर्वास्मिन् देशे सर्वास्मिन्वा भावे चेति ॥ ९२ ॥

द्वितीयव्रतम्ब्रह्मनिरूपणार्थमाह—

ह्रस्वभयक्रोहलोहा मणिवचिकायेण सव्यकालाम्पि

मोसं ण य भामिजो पञ्चयधादी हवदि एसो ॥

हास्यभयक्रोधलोभैः मनोवाक्कायैः सर्वकाले ।

मृषां न च भाषयेत् प्रत्ययघाती भवति एषः ॥ ९३ ॥

हास्यभयलोभक्रोधैर्मनोवाक्कायप्रयोगेण सर्वस्मिन् कालेऽर्तातानागतवर्तमानकालेषु मृषावादं—परपीडाकरं वचनं नो वदेत् । यत् एष मृषावादः प्रत्ययघातो भवतीति न कस्यापि विज्ञामस्थानं जायते । अतो हास्यात्, क्रोधात्, भयाहोमाद्वा परपीडाकरं वस्तुदायात्म्यविपरीतप्रतिपादकं वचनं मनसा न चिन्तयेत्, ताल्वादिव्यापारेण नाच्चरयेत्, कायेन नानुष्ठापयेदिति ॥ ९३ ॥

अस्तेयव्रतस्वरूपनिरूपणायाह—

ग्रामे नगरे रण्णे थूलं सचित्तं बहु सपडिवक्खं ।  
 त्रिविहेण वार्जितव्यं अदिण्णग्रहणं च तण्णिच्चं ॥  
 ग्रामे नगरेऽरण्ये स्थूलं सचित्तं बहु सप्रतिपक्षं ।  
 त्रिविधेन वार्जितव्यं अदत्तग्रहणं च तन्नित्यं ॥ ९४ ॥

ग्रामो वृक्ष्यावृतः । नगरं चतुर्गोपुरेन्द्रासि शालं । अर-  
 ग्यं महाद्वीगहनं । उपलक्षणमात्रमेतत् । तेन ग्रामे, नगरे,  
 पत्तने, अरण्ये, पाथि, खले, पटवे, खेटे, कर्वटे, संवाहने,  
 द्रोणमुखे, सागरे, द्वीपे, पर्वते, नद्यां वेद्येवमाद्यन्येष्वपि पदे-  
 शेषु स्थूलं सूक्ष्मं, सचित्तमचित्तं, बहु स्तोत्रं वा सप्रतिपक्षं  
 द्रव्यं सुवर्णादकं धनधान्यं वा द्विपदचतुष्पादजानं वा कांस्यव-  
 स्त्राभरणदिकं वा पुस्तिकाकर्णालकानखरदनपिच्छिकादिकं  
 वा, नष्टं वा विस्मृतं पतितं स्यापितं परसंगृहीतं त्रिविधेन  
 मनोवाककायैः कृतकरितानुमर्षादित्यग्रहणं नित्यं तत्सर्वं वर्जि-  
 तव्यं । अन्यदप्येवमादिधनादिकं विगोधकारणं नेहितव्यं ।  
 यतस्तत्सर्वमदत्तं स्तेयस्वरूपमिति ॥ ९४ ॥

चतुर्थव्रतस्वरूपनिरूपणायाह —

अचित्तदेवमाणुमतिरिक्खजादं च मेहुणं चटुधा ।  
 त्रिविहेण तं ण सेवदि णिच्चं पि मुणी हि पयदमणो

आचित्तदेवमानुषातिर्यग्जातं च मैथुनं चतुर्धा ।

त्रिविधेन तत् न सेवते नित्यं अपि मुनिर्हि प्रयत्नयनाः

अचित्तं; चित्रलेप-पुस्त-भांड-शैल-बंधादिकर्मनिवर्तित-  
स्त्रीरूपाणि, भवनवानज्यन्तरज्योतिष्कलयवासदेवस्त्रियः, ब्राह्म-  
णक्षत्रियवैश्यशूद्रस्त्रियश्च, बहुवागोमहिष्यादितिरश्च्यश्च,  
एताभ्यो जातमुत्पन्न चतुर्धा मैथुनं रागोद्रेकात्कामाभि-  
लाषं त्रिविधेन मनोवचनकायकर्मभिः कृतकारितानु-  
मतेस्तन्न सेवते । नित्यमपि मुनिः प्रयत्नयनाः । हि स्फुटं ।  
स्वाध्यायपरो लोकव्यापाररहितः सर्वा स्त्रीप्रतिमाः मातु-  
दुहितृभगिनीवत् चिन्तेत् । नैकाकी ताभिः सहैकान्ते तिष्ठेत् ।  
न वर्त्मनि गच्छेत् । न च गृहसि संव्रयेत् । नाप्येकाकी सखी-  
कस्याः प्रतिक्रमणादिकं कुर्यात् । येन येन जुगुप्सा भवेत्  
तत्सर्वं त्याज्यमिति ॥ ९५ ॥

पंचमव्रतप्रपंचनार्थमाह—

ग्रामं णगरं रण्णं स्थूलं सच्चित्तं बहु सपण्डिवक्खं ।

अज्झत्थ वाहिरत्थं त्रिविहेण परिग्गहं वज्जे ॥

ग्रामं नगरं अरण्यं स्थूलं सच्चित्तं बहु सप्रतिपक्षं ।

अध्यात्मबहिःस्थं त्रिविधेन परिग्रहं वर्जयेत् ॥ ९६ ॥

ग्रामं, नगरं, अरण्यं, पत्तनं, मठंवादिकं च । स्थूलं-क्षेत्र-  
गृहादिकं । सच्चित्तं दासीदासगोमहिष्यादिकं । बहुमनेकमे-

दभिन्नं । सप्रतिपक्षं सूक्ष्मं चित्रैकरूपं नेत्रचीनकौशेयद्रव्यम-  
णिमुक्ताफलसुवर्णभाण्डादिकं । अध्यात्मं मिथ्यात्व-वेद-राग-  
हास्य-रत्यरति-शोक-भय-जुगुप्सा-क्रोध-मान-माया-लोभात्मकं  
बहिःस्थं क्षेत्रवास्त्वादिकं दशप्रकारं । मनोवाक्कायकर्मभिः  
कृतकारितानुपपत्तेः परिग्रहं श्रामसमायोग्यं वर्जयेत् । सर्वथा  
मूर्च्छां त्याज्येति नैःमर्ग्यमाचरेत् ॥ ९६ ॥

अथ महाव्रतानामन्यार्थव्युत्पत्तिं प्रतिपादयन्नाह—

साहंति जं महत्त्वं आचरिदाणी य जं महल्लेहिं ।  
जं च महल्लाणि तदो महव्वयाइं भवे ताइं ॥  
साधयंति यत् महार्थं आचरितानि च यत् महद्भिः ।  
यच्च महांति ततः महाव्रतानि भवंति तानि ॥ ९७ ॥

यस्मान्महार्थं साक्ष साधयान्त, यस्माच्च महद्भिर्नार्थकरा-  
दिभिराचरितानि सेवितानि, यतश्च भवत एव महान्ति सर्व-  
साधन्यागात् तत्त्वज्ञानं ब्रह्मव्रतानि भवन्ति । न पुनः कपाला-  
दिग्रहणेनेति ॥ ९७ ॥

अथ रात्रिभोजननिवृत्त्यादिनिरुक्तोत्तरप्रबन्धः किमर्थं  
इति पृष्ठेऽन आह—

तेसिं चेव वदाणं रक्खवुं रादिभोयणणिर्यत्ती ।  
अट्ठय पवयणमादा य भावणाओ य सव्वाओ ॥

तेषां चैव व्रतानां रक्षार्थं रात्रिभोजननिवृत्तिः ।

अष्टौ च प्रवचनमातरश्च भावनाश्च सर्वाः ॥ ९८ ॥

तेषामेव महाव्रतानां रक्षार्थं रात्रिभोजननिवृत्तिः । रात्रौ भोजनं तस्य निवृत्ता रात्रिभोजननिवृत्तिः । बुधुक्षितोऽपि भोजनकालेऽतिक्रान्ते नैवाहारं चिन्तयति । साष्पुदकादिकं । अष्टौ प्रवचनमातृकाः पंच सप्तयस्त्रिमुत्तमः । भावनाश्च सर्वाः पंचविंशतयः महाव्रतानां पालनाय वक्ष्यन्ते हि ॥ ९८ ॥

यते रात्रौ भोजनक्रियायां प्रविशती दीपनाह—

नेसिं पंचण्हंपि यन्हयाणमावज्जणं च संका वा ।

आदविवत्ती अ हवे रादीभत्तप्पसंगेण ॥

तेषां पंचानामपि चान्हवानामावर्जनं च संका वा ।

आत्मविपत्तिश्च भवेत् रात्रिभक्तप्रसंगेन ॥ ९९ ॥

तेषां पंचानामप्यन्हवानां व्रतानां प्रायश्चनाच्चावर्जनं अंग-  
भ्यामनतः । आशङ्का वा लोकस्य किमितिकृत्वायं प्रव्रजितो  
रात्रौ प्रविष्टो दुरारोकः स्यात् । गृहस्थानामात्मविपत्तिश्च भवेत् ।  
स्याणुपशुचौरसारमेयनगररक्षकादिभ्यो रात्रिभक्तप्रसंगेन  
रात्रावाहारार्थं पर्यटतस्तस्माद्रात्रिभोजनं त्याज्यमिति ॥ ९९ ॥

पंचविवमाचारं व्याख्याय समित्यादिद्वारेणाष्टविधं व्या-  
ख्यातुकामः प्राह—

प्रणिधानजोगयुक्तो पंचसु समिदीसु तीसु गुत्तीसु  
 एस चरित्ताचारो अट्टविधो होइ णायव्वो ॥ १००  
 प्रणिधानयोगयुक्तः पंचसु समितिषु त्रिषु गुप्तिषु ।  
 एष चरित्राचारः अष्टविधो भवति ज्ञातव्यः ॥ १००

प्रणिधानं परिणामस्तेन योगः सम्पर्कः प्रणिधानयोगः ।  
 युक्तो न्याय्यः शोभनमनोवाक्कायप्रवृत्तयः । पंचसमितिषु त्रिषु  
 गुप्तिषु । एष चारित्राचारोऽष्टविधो भवति ज्ञातव्यः । महात्र  
 तभेदेन पंचप्रकारः आचारः । अथवा समितिगुप्तिविषय  
 रिणामभेदेनाष्टप्रका । न्याय्य आचार इति ॥ १०० ॥

अथ युक्त इति विशेषणं किमर्थमुपात्तमित्याशंकायामाह-  
 प्रणिधानंयपि यदुविहंपमत्थ तह अप्पसत्थं च ।  
 समिदीसु य गुत्तीसु य पमत्थ मेसमप्पमत्थं तु ॥ १०१  
 प्रणिधानमपि च द्विविधं प्रशस्तं तथा अप्रशस्तं च ।  
 समितिषु च गुप्तिषु च प्रशस्तं शेषमप्रशस्तं तु ॥ १०१ ॥

प्रणिधानमपि द्विप्रकारं । प्रशस्तं शुभं । तथाऽप्रशस्तम-  
 शुभमिति । समितिषु गुप्तिषु प्रशस्तं प्रणिधानं । तथाशेषम-  
 प्रशस्तमेव । सम्यगयनं जीवपरिहारेण मार्गोद्योते धर्मानुष्ठा-  
 नाय गमनं प्रयत्नपरस्य यतेर्यत् सा समितिः । अशुभमनो-  
 वाक्कायानां गोपनं स्वाध्यायध्यानपरस्य मनोवाक्कायसंवृति-

गुप्तिः । एतासु यत्प्रणिधानं स युक्तोऽष्टप्रकारश्चारित्राचार इति ।  
शेषं पुनर्यदप्रशस्तं प्रणिधानं तद्विविधमिन्द्रियनोद्द्रियभेदेन ॥

इन्द्रियप्रणिधानस्वरूपप्रतिपादनार्थमाह—

सहस्ररूपगंधे फासे यमनोहरे य इदरे य ।

जं रागदोसगमणं पंचविहं होइ पाणिधानं ॥०२॥

शब्दरसरूपगंधे स्पर्शे च मनोहरे च इतरे च ।

यत् रागद्वेषगमनं पंचविधं भवति प्रणिधानं ॥०२॥

शब्दरसरूपगन्धस्पर्शेषु मनोहरेषु, शोभनेषु, इतरेष्व-  
शोभनेषु, यद्वागद्वेषयोगमनं प्रापणं तत्पंचप्रकारमिन्द्रियप्रणि-  
धानं भवति । स्त्रीपुरुषादिप्रवृत्तेषु षड्गर्भम-गान्धार-मध्यम-पंच-  
म-धैवत-निषादभेदभिन्नेषु आराह्यवराहिस्थायिसंचारिचतु-  
र्वर्णयुक्तेषु षडलकारद्विविधकाकुभिन्नेषु मूर्च्छनास्त्यानादि-  
प्रयुक्तेषु सुस्वरेषु यद्वागप्रापणं, तथा कोकिलमयूरभ्रमरादि-  
शब्देषु वीणारावणहस्तवंशादिशब्देषु यद्वागकरणं, तथोष्ट-  
स्वर-करमादिप्रयुक्तेषु दुःस्वरेषु उगःकण्ठशिरस्त्रस्थानभेद-  
भिन्नेष्वनिष्ठेषु यद्द्वेषकरणं । तथा तिक्तकटुकपायालमधुर-  
भेदभिन्नेषु सुप्रयुक्तेषु मनोहरेष्वमनोहरेषु तीव्रतीव्रतरतीव्रतम-  
मन्दमन्दतरमन्दतमेषु गुडखंडदधिघृतपयःपानादिगतेषु निव-  
कांजीरविषखलवसकुष्ठादिगतेषु च रसेषु यद्वागद्वेषयोः  
करणं । तथा स्त्रीपुरुषादिगतेषु गौरव्यामादिवर्णेषु रूपेषु



हावभावहेरांगजभावप्रयुक्तेषु लीलाविलासविच्छित्तिविभ्रम-  
 किलिकित-मोहायितकुट्टिमितविव्वोकललितविहृतैर्दशभिः  
 स्वाभाविकैर्भावैर्युक्तेषु शोभाकान्तिमाधुर्यधैर्यप्रागल्भ्यौदा-  
 यैर्यत्नजैः प्रयोजितेषु द्वात्रिंशत्करणायुक्तेषु कटाक्षनिरीक्ष-  
 णपरेषु नृत्तगीतहास्यादिमनोहरेषु रूपेषु तद्विपरीतेष्वमनोहरेषु  
 रागद्वेषभयुक्तेषु ( क्तं ) । द्विविधगन्धेषु शोभनाशोभनभेदभि-  
 न्नेषु आर्द्रमद्विषी रक्षकदर्पकस्तूरीकर्पूरकालागुरुचन्दनकुकुम  
 जातिमल्लिकापाटलादिविभिन्नेषु तथा विर्भातकाशुचिस्वेदव्र-  
 णादिप्रभवेष्वनिष्ठेषु यद्वागद्वेषयाः करणं । तथाष्टप्रकारेषु  
 स्पर्शेषु मृदुकर्कशशीतोष्णस्निग्धरुक्षगुरुलघुभेदभिन्नेषु स्त्री-  
 वस्त्रमूलीकादिप्रभवेषु तथा भूमिशिलातृणाशर्करादिप्रभवेषु  
 यद्वागद्वेषकरणं तत्सर्वमिन्द्रियप्रणिधानमस्तीति ॥ १०२ ॥

इन्द्रियप्रणिधानमुक्तमापदिन्द्रियप्रणिधानं किंस्वरूपमिति  
 वृष्टेऽत आह—

णोऽइन्द्रियप्रणिधानं क्रोहे माण तद्देव मायाए ।  
 लोहे य णोऽक्रमाए मणप्रणिधानं तु तं वज्जे १०३  
 नोऽइन्द्रियप्रणिधानं क्रोधे माने तैथव मायायां ।  
 लोभे च नोकपाये मनःप्रणिधानं तु तत् वर्जयेत्

क्रोधे माने मायायां तथैव लोभे च कम्पिश्चतुर्विधे एतद्विषये  
 यदेतन्मनःप्रणिधयनं मनोव्यापारस्तन्नोऽइन्द्रियप्रणिधानं ।

तदेतदिन्द्रियप्रणिधानं नोइन्द्रियप्राणिधानं चाप्रशस्तमयुक्तं  
वर्जयेत् वर्जयितव्यमिति ॥ १०३ ॥

समितिगुप्तिविषयः प्रणिधानयोगोऽष्टविध आचारोक्त  
इति प्रतिपादितं ततः काः समितयो गुप्तयश्चेत्याशं काया-  
माह—

णिक्रखेवणं च ग्रहणं हरियाभासेमणः य समिदीओ  
पदिटावणियं च तथा उच्चारदीणि पंचविहा १०४  
निक्षेपणं च ग्रहणं ईर्याभापेयणाश्च समितयः ।

प्रतिष्ठापनं च तथा उच्चारदीनां पंचविधा ॥ १०४ ॥

निक्षेपणं निक्षेपः पुस्तिकाकुण्डकादिव्यवस्थापनं ।  
तेषामेव ग्रहणमादानं समीक्षणं, सैवादाननिक्षेपणमिति ।  
धर्मार्थिनो यत्नपरस्य गपनर्मार्ग्यमिति । मान्द्यग्रहितभाषणं  
भाषासमितिः । कृतकारितानुपतरहिताहारादानमशनमितिः ।  
समितिशब्दः प्रत्येकमभिमतोऽवध्यते । उच्चारदीनां मूत्रपुरीषा-  
दीनां प्रासुक्प्रदेशे प्रतिष्ठापनं त्यागः प्रतिष्ठापनासमितिः ।  
इत्येवं पंचविधा समितिरिति ॥ १०४ ॥

तत्र तावदीर्यासमितिस्वरूपप्रपंचार्थमाह—

मग्गुज्जोवुपओगालंबणमुद्धीहिं हरियदो मुणिणो  
सुत्ताणुवीचि भणिया हरियासमिदी पवयणम्मि ॥ १ ॥

मार्गोद्योतोपयोगालंबनशुद्धिभिः ईर्यतो मुनेः ।

सूत्रानुवीच्या भाणिता ईर्यासमितिः प्रवचने ॥ १०५ ॥

मम—मार्गः पन्थाः । उज्जो—उद्योतश्चक्षुरादित्यादिप्रकाशः । उवओग—उपयोगो ज्ञानदर्शनविषयो यत्नः । आलंबण—देवतानिर्ग्रन्थयातधर्मादिकारणं । एतेषां शुद्ध्यस्ताभिर्मार्गोद्योतोपयोगालंबनशुद्धिभिर्भूतो गच्छता मुनेः सूत्रानुवीच्या प्रायश्चित्तादिसूत्रानुसारेण प्रवचने ईर्यासमितिर्भाणिता गणधरदेवादिभिर्भाणितेति शेषः ॥ १०५ ॥

तावद्भयनं विचार्यते उत्तरमाथयेति—

हरियावहपांडवण्णेणवलोगंतेण होदि गंतव्यं ।

पुरदो जुगप्पमाणं सयापमत्तेण संतेण ॥ १०६ ॥

ईर्यापथप्रतिपन्नेनावलोकयता भवति गंतव्यं ।

पुरतः युगप्पमाणं सदा अपमत्तेन सता ॥ १०६ ॥

कैलाशोर्जयन्तचम्पापावादितीर्थयात्रासन्यासदेवधर्मादिकारणेन शास्त्रश्रवणादिकेन वा सप्रतिक्रमणश्रवणादिप्रयोजनेन बोद्धिते मवितरि प्रकाशप्रकाशिताशेषदिगन्ते विशुद्धदृष्टिमंचारे विशुद्धसंस्तरप्रदेशे ईर्यापथमार्गं प्रतिपन्नेन समीक्षमानेन कृतस्वाध्यायप्रतिक्रमणदेववन्दनेन पुरतोऽग्रतो युगमात्रं हस्तचतुष्टयप्रमाणमवलोकयता सम्यक्पश्यता स्थूलास्थूलजीवानप्रमत्तेन यत्नपरेण श्रुतशास्त्रार्थं स्मरता परिशुद्धमनो-

वाक्कायक्रियेण स्वाध्यायध्यानोपयुक्तेन सता सदा भवति  
गन्तव्यमिति ॥ १०६ ॥

पुनरपि श्लोकत्रयेण मार्गशुद्धिस्वरूपप्रतिपादनायाह—

सयडं जाण जुगं वा रहो वा एवमादिया ।

बहुसो जेण गच्छंति सो मग्गो फासुओ भवे १०७

शकटं यानं युग्यं वा रथो वा एवमादिकाः ।

बहुशो येन गच्छंति स मार्गः प्रासुकः भवेत् ॥ १०७ ॥

शकटं बलीवर्तादियुक्तं काष्ठपथं यंत्रं । यानं पत्तवारणा-  
युक्तं पत्तपङ्कजातं, हस्त्यश्वमनुष्यादिभिरुह्यमानं युग्यं  
पीठिकादिरूपं मनुष्यद्वयेनोह्यमानं । रथो विशिष्टचक्रादियु-  
क्तो मुद्गरभुषुण्डितोपरादिप्रहङ्गापूर्णो जात्यश्वदिभिरुह्य-  
मानः इत्येवमादयोऽन्येऽपि बहुशोऽनेकवारं येन मार्गेण गच्छ-  
न्ति स मार्गः प्रासुको भवेदिति ॥ १०७ ॥

के ते एवमादिका इत्यत आह—

हत्थी अस्सो खरोढो वा गोमहिमगवेलया ।

बहुसो जेण गच्छंति सो मग्गो फासुओ भवे १

हस्ती अश्वः खर उष्ट्रो वा गोमहिषगवेलकाः ।

बहुशः येन गच्छंति स मार्गः प्रासुको भवेत् १०८ ॥

हस्तिनोऽश्वा गर्दभा उष्ट्रा गावो महिष्यः गवेलिका अजा

अविकादयो बहुशो येन मार्गेण गच्छन्ति स मार्गः प्रासुको भवेत् ॥ १०८ ॥

इत्थी पुंसा व गच्छन्ति आदवेण य जं हदं ।  
सत्थपरिणदो चेव सो मग्गो फासुओ हवे ॥ १०९ ॥

स्त्रियः पुरुषा वा गच्छन्ति आतापेन च यो हतः ।  
शस्त्रपरिणतश्चैव स मार्गः प्रासुकः भवेत् ॥ १०९ ॥

स्त्रियः पुरुषश्च येन वा गच्छन्ति । आतापेनादित्यदा-  
वानलतापेन यो हतः । शस्त्रपरिणतः कृषाकृतः स  
मार्गः प्रासुको भवेत् । तेन मार्गेण यत्रवता स्वकार्येणाद्योतेन  
गन्तव्यमिति ॥ १०९ ॥

भाषासमितिस्वरूपं प्रतिपादयन्नाह—

सच्चं असच्चमोसं अलियादीदांसवज्जमणवज्जं ।  
वदमाणस्सणुवीची भासासमिदी हवे सुद्धा ११०  
सत्यं असत्यमृषा अलीकादिदोपवज्ज्यमनवद्यं ।  
वदतः अनुवीच्या भाषासमितिः भवेत् शुद्धा ११०

सच्चं—सत्यं स्वद्रव्यक्षेत्रकालभावापेक्षयास्ति, परद्रव्यक्षे-  
त्रकालभावापेक्षया नास्ति, उभयापेक्षयास्ति च नास्ति च,  
अनुभयापेक्षावक्तव्यमित्येवमादि वदनोऽवितथं वचनं । तथा  
प्रमाणनयनिर्भेदैर्वदतः सत्यं वचनं । असच्चमोसं—असत्य-

मृषा यत्सत्यं न भवति, अनृतं च न भवति सामान्यवचनं ।  
अलीको मृषावाद आदिरेषां दोषाणां ते व्यलीकादिदोषा-  
स्तैर्वर्जितं व्यलीकादिदोषवर्जितं परस्पररणादिदोषगहितं ।  
अणवज्ज-अनवद्यं हिमादिपापागमनवचनगहितं । इत्येवं सू-  
त्रानुवाच्या प्रवचनानुसारेण वाचनापृच्छनानुप्रेक्षादिद्वारेणा-  
न्येनापि धर्मकार्येण वदतो भाषासामितभेदेच्छुद्धेति ॥ ११० ॥

सत्यस्वरूपं विवृण्वन्नाह—

जणवदसम्मदठवणा णामं रूपे पडुच्चसच्चे य ।  
संभावणववहारे भावे ओपम्मसच्चे य ॥ १११ ॥  
जनपदसम्मत्स्थापनायां नाम्नि रूपे प्रतीत्यसत्ये च  
संभावनाव्यवहारे भावे औपम्यसत्ये च ॥ १११ ॥

सत्यशब्दः प्रत्येकमाप्तसंबध्यते । जनपदसत्यं, बहुजन-  
सम्मत्सत्यं, स्थापनासत्यं, नामसत्यं, रूपसत्यं, प्रतीतिसत्यम-  
न्यापेक्षसत्यमित्यर्थः, संभावनासत्यं, व्यवहारसत्यं, भावसत्यं  
उपमानसत्यं, इति दशधा सत्यं वाच्यमिति सम्बन्धः ॥ १११ ॥

एतानि दशसत्यानि विवृण्वन्नाह—

जणपदसच्चं जध ओदणादि यदुच्चदियसच्चभ.सेण  
बहुजणसम्मदमवि होदि जं तु लोए जहा देवी ११२  
जनपदसत्यं यथा ओदनादिरुच्यते च सर्वभाषया ।

बहुजनसम्मतमपि भवति यत्तु लोके यथा देवी ११२

जनपदसत्यं देशसत्यं । यथौदनादिरुच्यते सर्वभाषाभिः  
द्रविडभाषया चोम् इत्युच्यते । कर्णाटभाषया कूरु इत्युच्यते ।  
गौडभाषया भक्तमित्युच्यते । एवं नानादेशभाषाभिरुच्य-  
मान आदनां जनपदसत्यमिति जानीहि । बहुभिर्जनैर्यत्स-  
म्मतं तदपि सत्यमिति भवति । यथा महादेवी, मानुष्यपि  
लोके महादेवाणि । यथा देवो वर्षतोत्यादिकं वचनं लोक-  
सम्मतं सत्यमिति वाच्यं । न प्रतिबन्धः कार्यः एवं न भव-  
तीति कृत्वा । प्रतिबन्धे सत्यमसत्यं स्यादिति ॥ ११२ ॥

ठवणा ठविदं जह देवदादिनामं च देवदत्तादि ।

उक्कडदरोति वर्णे रूपे शेता यथा बलाया ११३॥

स्थापना स्थापितं यथा देवतादि नाम च देवदत्तादि ।

उत्कटतर इति वर्णेन रूपे शेता यथा बलाका ॥११३॥

यद्यपि देवतादिप्रतिरूपं स्थापनया स्थापितं । तथा  
च देवदत्तादिनाम । न हि तत्र देवतादिस्वरूपं विद्यते । नापि  
तं (?) देवैर्दत्तोऽन्यो । तथापि व्यवहाग्नयापेक्षया स्थापना-  
सत्यं, नामसत्यं च सत्यमित्युच्यते सद्भिरिति । अर्हत्प्रतिमा-  
मिद्धप्रतिमादि तथा नागयक्षेन्द्रादिप्रतिमाश्च तत्पर्यं स्थाप-  
नासत्यं । तथा देवदत्त इन्द्रदत्तो यज्ञदत्तो विष्णुमित्र इत्येव-  
मादिवचनं नामसत्यमिति । तथा वर्णेनोत्कटतरेति शेता बला-

का । यद्यपि तत्रान्यानि रक्तादीनि सम्भवन्ति रूपाणि,  
तथापि श्वेतेन वर्णेनोत्कृष्टतरा बलाका, अन्येषामविवक्षित-  
त्वादिति रूपसत्यं द्रव्यार्थि कनयापेक्षया वाच्यमिति ॥ ११३ ॥

अण्णं अपेक्खसिद्धं पडुच्चमच्चं जहा हवदि दिग्घं ।  
ववहारेण य सच्चं रज्झादिकूरो जहा लोए ॥ ११४ ॥  
अन्यदपेक्ष्यसिद्धं प्रतीत्यसत्यं यथा भवति दीर्घं ।

व्यवहारेण च सत्यं रध्यते क्रूरो यथा लोके ॥ ११४ ॥

अन्यद्वस्तुनातपेक्ष्य किञ्चिदुच्यमानं प्रतीत्यसत्यं भव-  
ति । यथादीर्घोऽपमित्युच्यते । रितास्तमात्राद्वस्तुमात्रं दीर्घं  
तथा द्विद्वस्तुमात्रात्पंचद्वस्तुमात्रं । पंचद्वस्तुमात्रादशद्वस्तुमात्रं  
एवं यावन्मेरुमात्रं । तथैवं ( व ) हस्तमृत्तुतुरस्त्रादि, कुरू-  
प-सुरूप-पंडिता मूर्ख-पूर्वारादिकनपेक्ष्य सिद्धं निष्पन्नमपेक्ष्य-  
सत्यमित्युच्यते । न तत्र विवादः कार्यः । तथा, रध्यदे पच्य-  
ते कूर आदनः मण्डकाः घृतपूरा इत्यादि लोके वचने  
व्यवहारसत्यमिति वाच्यं । न तत्र विवादः कार्यः । यद्यौदनः  
पच्यते भस्म भवति, मण्डका यदि पच्यन्ते भस्मीभवन्तीति  
कृन्वेति व्यवहारसत्यं वचनं सत्यमिति ॥ ११४ ॥

संभावणा य सच्चं जदि णामेच्छेज्ज एव कुज्जंति ।  
जदि सक्को इच्छेज्जो जंबूरीवं हि पल्लत्थे ॥ ११५ ॥  
संभावना च सत्यं यदि नाम इच्छेत् एवं कुर्यात् ।



यदि शक्रः इच्छेत् जंबूद्वीपं हि परिवर्तयेत् ॥११५॥

यदि नामैतदेवमिच्छेत्, एवं कुर्यात् यदेतत्संभावना सत्यं । संभाव्यत इति संभावना । सा द्विविधाभिनीतानभिनीतभेदेन । शक्यानुष्ठानाभिनीता । अस्ति सामर्थ्यं यदुत नाम तथा न सम्पादयेदभिनीता । यथा यदि नाम शक्र इच्छेत् जम्बूद्वीपं परिवर्तयेत् । संभाव्यत एतत्सामर्थ्यमिन्द्रस्य यज्जम्बूद्वीपमन्यथा कुर्यात् । अपि शिख्या पर्वतं भिन्यात् । सर्वमेतदनभिनीता संभावना सत्यं । अपि भवान् प्रथमं भक्षयेत् । बाहुभ्यां गंगां तरेदेतदभिनीतं सम्भावनासत्यमिति सम्पाद्या सम्पाद्यभेदेनेति ॥ ११५ ॥

हिंसादिदोषविजुदं सच्चमकपियवि भावदो भावं  
ओदम्मेण दु सच्चं जाणसु पालिदोवमादीया ११६  
हिंसादिदोषवियुतं सत्यमकल्पितमपि भावतो भावं ।  
औपम्येन तु सत्यं जानीहि पत्योपमादिकं ॥११६॥

हिंसा आदिदोषां दोषाणां ते हिंसादोस्तैर्युक्तं विरहितं हिंसादिदोषवियुक्तं । हिंसास्तैन्याब्रम्हपरिग्रहादिग्राहकवचनरहितं सत्यं । अकल्पितमपि भावनाऽयोग्यमपि भाव्यतः परमाथेतः सत्यं तत् । वेन चत् पृष्ठस्त्वेषा चौरा दृष्टो न मया दृष्ट एवं वक्तव्यं । यद्यपि वचनमेतदेवासत्यं तथापि परमार्थतः सत्यं हिंसादिदोषरहितत्वात् । यथा दनं येन

परपीडोत्पद्यते परलोकं प्रतीहलोकं च प्रति, तत्तद्वचनं सत्य-  
मपि त्याज्यं रागद्वेषसहितत्वात् । सत्यमपि हिमादिदोषस-  
हितं न वाच्यमिति भावसत्यं । औपम्येन च युक्तं यद्वचनं  
तदपि सत्यं जानीहि । यथा पर्योपमादिवचनं । उपमामात्र-  
मेतत् । न हि कुशलो योजनमात्रः केनापि रोमच्छेदः पूर्य-  
ते । एवं सागरो रज्जुः प्रतरांगुलं सूच्यगुलं घनांगुलं श्रेणी  
लोकप्रतरो लोकश्चन्द्रमुखी कन्या इत्येवमादयः शब्दाः उप-  
मानवचनानि उपमासत्यानीति वाच्यानि । न तत्र विवादः  
कार्यः । इत्येतदशप्रकारं सत्यं वाच्यं ।

तथा सन्धिनामतद्धितसमासाख्यातकृदौणादियुक्तं,  
पक्षहेतुदृष्टान्तोपनयनिगमनसहितं, छलजातिनिग्रहस्यानादि-  
विवर्जितं, लोकसमयस्ववचनविरोधरहितं, प्रमाणोपपन्नं, नैग-  
मादिनयपरिगृहीतं, जातियुक्तियुक्तं, मैत्रीप्रमोदकारुण्यमाध्य-  
स्थवचनसहितं, अनिष्टुरमकर्कशमनुद्धनमर्थवत्, श्रवणकान्तं,  
सुललिताक्षरपदवाक्यविरचितं, हेयोपादेयसंयुक्तं—इत्थंभूतं  
सत्यं वाच्यं । लिंगसंख्याकालकारकपुरुषोपग्रहसमेतं धातु-  
निपातबलावलच्छन्दोऽलंकारादिसमन्वितं, वाच्यमिति स-  
म्बन्धः ॥ ११६ ॥

एतद्व्यतिरिक्तमसत्यमिति प्रतिपादयन्नाह—

तन्विवरीदं मोसं तं उभयं जत्थ सच्चमोसं तं ।

तन्विवरीदा भासा असच्चमोसा हवदि दिहा ११७

तद्विपरीतं मृषा तदुभयं यत्र सत्यमृषा तत् ।

तद्विपरीता भाषा असत्यमृषा भवति दृष्टा ॥११७॥

तद्वचनकारसत्यविपरीतं पूर्वोक्तस्य सर्वस्य प्रतिकूलप्रस-  
त्यं मृषा । तयोः सत्यासत्ययोरुभयं यत्र पदे वाक्ये वा सत्य-  
मृषावचनं तत् गुणदोषमहितत्वात् । तस्मात्सत्यमृषावादा-  
द्विपरीता भाषा वचनोक्तिरसत्यमृषोक्तिः । सा भवति दृष्टा  
जिनः । न सा सत्या न मृषेति सम्बन्धः ॥ ११७ ॥

असत्यमृषाभाषा विवृण्वन्नाह—

आमंत्रणी आणवणी

जायणिसंपृच्छणी य पणवणी ।

पञ्चखाणी भाषा

छट्टी इच्छाणुलोमा य ॥ ११८ ॥

आमंत्रणी आज्ञापनी याचनी संपृच्छनी च प्रज्ञापनी

प्रत्याख्यानी भाषा षष्ठी इच्छाणुलोमा च ॥ ११८ ॥

आप्त्यतेऽनयामंत्रणी । गृहीतवाच्यवाचकसंबन्धो  
व्यापारान्तरं प्रत्यभिमुखी क्रियते यथा सामंत्रणी भाषा ।  
यथा हे देवदत्त इत्यादि । आज्ञाप्यतेऽनयेत्याज्ञापना । आज्ञां  
तवाहं दादामीत्येवमादि वचनप्राज्ञापनी भाषा । याच्यतेऽ  
नया याचना । यथा याचयाम्यहं त्वां किंचिदिति । पृच्छयते

नयेति पृच्छना । यथा पृच्छाम्यहं त्वामित्यादि । प्रज्ञाप्यतेऽ  
नयेति प्रज्ञापना । यथाप्रज्ञापना ( य ) म्यहं त्वामित्यादि ।  
प्रत्याख्यायतेऽ नयेति प्रत्याख्याना यथा प्रत्याख्यानं मम दीय-  
तामित्यादि भाषासमितिः सर्वत्र संबन्धः । इच्छया लोमा-  
नुकूलेच्छालोमा सर्वत्रानुकूला । यथा एवं करोमीत्यादि ११८

संसयवयणी य तद्वा असच्चमोसा य अष्टमी भाषा  
णवमी अणक्खरगया असच्चमोसा हवदि दिट्ठा । ११९

संशयवचनी च तथा असत्यमृषा च अष्टमी भाषा ।  
नवमी अनक्षरगता असत्यमृषा भवति दृष्टा ॥ ११९

संशयमव्यक्तं वक्तीति संशयवचनी । संशयार्थपरख्यापना-  
नभिव्यक्तार्था यस्माद्वचनात्संदेहरूपादर्थो न प्रतीयते तद्वचनं  
संशयवचनी भाषेत्युच्यते । यथा दन्तरहितातिवालातिदृष्टा-  
वचनं, महिष्यादीनां च शब्दः । तथैवासत्यमृषा साष्टमी  
भाषा । नवमी पुनरनक्षरगता । यस्यां नाक्षराण्यभिव्यक्तानि  
ककारचकारमकारादीनामनभिव्यक्तिर्यत्र सा नवमी भाषान-  
क्षरगता । सा च द्वीन्द्रियादीनां भवत्येव । नासत्यमृषा  
भाषा नव प्रकारा भवति । विशेषाप्रतिपत्तेरसत्या सामान्यस्य  
प्रतिपत्तेर्न मृषा । आमंत्रणरूपेणाभिमुखीकरणेन मृषा पश्चा-  
दन्यस्यार्थस्याप्रतिपत्तेरसत्या । तथाज्ञादानेन न मृषा पश्चात्किं  
दास्यतीति न ज्ञायते तेन न सत्या । तथा याञ्चाप्रात्रेण न

मृषा, उत्तरकालं किं याचयिष्यतीति न ज्ञायते ततो न सत्या ।  
 तथा प्रश्नमात्रेण न मृषा पश्चान्न ज्ञायते किं पृच्छयतेऽनेनेति  
 न सत्या । तथा प्रत्याख्यानसामान्यरूपस्य याचनायाः प्रती-  
 तेर्न मृषा पश्चात्तस्य प्रत्याख्यानं दास्यतीति न ज्ञायते तेन न  
 सत्या । तथेच्छाया एवं करोमीति भणनेन न मृषा किञ्चित् प-  
 श्चात्किं करिष्यताति न ज्ञायते तेन न सत्या । तथाक्षराणि  
 संदिग्धानि प्रतीयन्ते तेन न मृषा, अर्थः सन्दिग्धो न प्रतीयते  
 तेन न सत्या । तथा शब्दमात्रं प्रतीयते तेन न मृषा, अक्षरा-  
 णामर्थस्य चाप्रतीतेर्न सत्येति । अनेन न्यायेन नवप्रकारा  
 असत्यमृषाभाषा व्याख्यातेति ॥ ११६ ॥

पुनरपि यद्वचनं सत्यमुच्यते तदर्थमाह—

सावज्जजोग्गवयणं वज्जंतोऽवज्जभीरु गुणकंखी ।  
 सावज्जवज्जवयणं णिच्चं भासेज्ज भासंतो ॥ १२० ॥  
 सावद्यायोग्यवचनं वर्जयन् अवद्यभीरुः गुणकांक्षी ।  
 सावद्यवर्ज्यवचनं नित्यं भाषयेत् भाषयन् ॥ १२० ॥

यदि मौनं कर्तुं न शक्नोति तत एवं भाषेत—सावद्यं स पाप-  
 मयोग्यं यकारभकारादियुक्तं वचनं वर्जयेत् । अवद्यभीरुः  
 पापभीरुः । गुणाकांक्षी हिंसादिदोषवर्जनपरः । सावद्यवर्ज-  
 वचनं नित्यं सर्वत्रातं भाषयन् भाषयेत् । अन्वयव्यतिरेकेण  
 वचनमेतत् । नैतस्य पौनरुक्त्यं द्रव्यार्थिकपर्यायार्थिकशि-

व्यानुग्रहपरादिति ॥ २० ॥

अशनसमितिस्वरूपं प्रतिपादयन्नाह—

उग्गम उत्पादणएसणेहिं पिंडं च उवधि सज्जं च ।

सोधंतस्स य मुणिणो परिसुद्धञ्चइ एसणासमिदी ॥ १२

उद्गमोत्पादनैषणैः पिंडं च उपाधि शय्या च ।

शोधयतश्च मुनेः परिशुद्ध्यति एषणासमितिः ॥ १२ ॥

उद्गच्छन्त्युत्पद्यत आहारो यैर्दोषैस्त उद्गमदोषाः । उत्पा-  
द्यते निष्पाद्यत आहारो यैस्त उत्पादनादोषाः । अद्यते  
भुज्यते आहारो वसत्यादयो वा यैस्तेऽशनदोषास्तैः । पिण्ड  
आहारः । उपधिः पुस्तकपिच्छकादिः । शय्या वसत्यादीन्  
शोधयतः सुष्ठु सावद्यपरिहारेण निरूपयतो, मुनेः परिशुद्ध्य-  
तेऽशनसमितिः । अशनस्य सम्यग्विवधानेन दोषपरिहारेणोति  
वा चरणमशनसमितिः । उद्गमोत्पादनाशनदोषैः पिण्डं उपाधि  
शय्या शोधयतो मुनेः परिशुद्ध्यतेऽशनसमितिर्गति । एत उद्ग-  
मादयो दोषाः सप्रपंचेन पिण्डशुद्धौ वदयन्त इति नेह वन-  
न्यन्ते, पुनरुक्तदोषभयात् ।

कथमेतान् दोषान्परिहरति मुनिगित्याशंकायामाह च-  
कारः ( १ ) सूचितार्थं । सबितुरुदये देववन्दनां कृत्वा षट्-  
काद्वयेऽतिकान्ते श्रुतभक्तिगुरुभक्तिपूर्वकं स्वाध्यायं गृहीत्वा

वाचनापृच्छनानुपेक्षापरिवर्तनादिकं सिद्धान्तादेर्विधाय घटिकाद्वयप्रमासमध्यान्हादरात् स्वाध्यायं श्रुतभक्तिपूर्वकमुपसंहृत्यावसथो दूरतो मूत्रपूरीषादीन् कृत्वा पूर्वापरकायविभागमवलोक्य हस्तपादादिप्रक्षालनं विधाय कुण्डिकां पिच्छिकां गृहीत्वा मध्यान्हदेववन्दनां कृत्वा पूर्णोदरबालकान् भिक्षाहारान् काकादिवलीनन्यानपि लिङ्गिनो भिक्षावेलायां ज्ञात्वा प्रशान्ते धूममुशलादिशब्दे गोचरं प्रविशेन्मुनिः । तत्र गच्छन्नातिद्रुतं, न मन्दं, न विलम्बितं गच्छेत् । ईश्वरदरिद्रादिकुलानि न विवेचयेत् । न वर्मनि जल्पेतिष्ठेत् । हास्यादिकान् विवर्जयेत् । नीचकुलेषु न प्रविशेत् । मृतकादिदोषदूषितेषु शुद्धेष्वपि कुलेषु न प्रविशेत् । द्वारपालादिभिर्निषिद्धो न प्रविशेत् । यावन्तं प्रदेशमन्ये भिक्षाहाराः प्रविशन्ति तावन्तं प्रदेशं प्रविशेत् । विरोधनिमित्तानि स्थानानि वर्जयेत् । दुष्टस्वरोष्ट्रपटिषगोहस्तिव्यालादीन् दूरतः परिवर्जयेत् । मत्तोन्मत्तमदावलिमानसुष्टु वर्जयेत् । स्नानविलेपनमण्डनरतिक्रीडाप्रशक्ता योऽपितो नावलोकयेत् । विनयपूर्वकं विधृतस्तिष्ठेत् । सम्यग्विधानेन दीयमानमाहारं प्रासुकं सिद्धभक्तिं कृत्वा मतीच्छेत् । म(श)तनपतनगलनमकुर्वन् निश्छिद्रं पाणिपात्रं नाभिप्रदेशे कृत्वा शुरशुरशब्दादिर्वर्जितं भुञ्जीत । योऽपितां स्तनजघनोरुनाभिकटिनयनललाटमुखदन्तौष्ठबाहुकक्षान्तरजंघापादलीलागतिविलासगीतनृत्तहासस्निग्धदृष्टिकटाक्षनिरीक्षणादीन्नावलोकयेत् । एवं भुक्त्वा पूर्णोदरोऽन्त-

रायादपूर्णादरो वा मुखहस्तपादान् प्रक्षाल्य शुद्धोदकपूर्णां  
कुण्डिकां गृहीत्वा निर्गच्छेत् । धर्मकार्यमन्तरेण न गृहान्तरं  
प्रविशेत् । एवं जिनालयादिप्रदेशं सम्प्राप्य प्रत्याख्यानं गृही-  
त्वा प्रतिक्रामेदिति ॥ १२१ ॥

आदाननिक्षेपसमितिस्वरूपं प्रतिपादयन्नाह—

आदाने णिकखेवे पडिलेहिय चक्खुणा पमज्जंजो  
दव्वं च दव्वठाणं संजमलब्ध्या सो भिक्खू १२२  
आदाने निक्षेपे प्रतिलेख्य चक्षुषा प्रमार्जयेत् ।  
द्रव्यं च द्रव्यस्थानं संयमलब्ध्या स भिक्षुः ॥ १२२

आदाने ग्रहणे । निक्षेपे त्यागे । प्रतिलेख्य मुष्टनि-  
रीक्षयित्वा चक्षुषा पञ्चाक्षिच्छिक्या सम्पार्जयेत् प्रतिले-  
खयेत् । द्रव्यं द्रव्यस्थानं च । कर्वालका कुण्डिकादि द्रव्यं,  
यत्र तद्रव्यवस्थितं तत्स्थानं । संयमलब्ध्या स भिक्षुर्यतिः ।  
श्रापणयोग्यवस्तुनो ग्रहणकाले निक्षेपकाले वा चक्षुषा द्रव्यं  
द्रव्यस्थानं च प्रतिलेख्य पिच्छिक्या सम्पार्जयेदिति १२२

येन प्रकारेणादाननिक्षेपसमितिः शुद्धा भवति तप्ताह—

सहसाणाभोइयदुप्पमज्जिद अप्पच्चुवेक्खणा दोसा  
परिहरमाणस्स हवे समिदी आदाणणिकखेवा ॥ १२३  
सहसानाभोगितदुष्प्रमार्जिताप्रत्युपेक्षणान् दोषान् ।



परिहरतः भवेत् समितिः आदानानिक्षेपा ॥ १२३ ॥

सहसा शीघ्रं व्यापारान्तरं प्रत्युद्गतमनसा निक्षेपमादानं वा । अनाभोगितमनालोकनं स्वस्थचित्तवृत्त्याग्रहणमादानं वा । अनालोक्य द्रव्यं द्रव्यस्थानं यत्क्रियते तदानाभोगितं दुष्टप्रवर्जितं दुष्टप्रवर्जितं पिच्छकयावष्टभ्य प्रतिलेखनं । अप्रत्युपेक्षणां किञ्चन् संस्थाय पुनः कालान्तरेणालोकनं । एतान् दोषान् परिहरतो भवेदादाननिक्षेपसमितिरिति । किमुक्तं भवति, स्वस्थवृत्त्या द्रव्यं द्रव्यस्थानं च चक्षुषावलोक्य मृदुप्रतिलेखनेन सम्मार्ज्यादानं ग्रहणं वा कर्तव्यं । स्यापितस्य पुस्तकादेः पुनः कतिपयदिवसैरालोकनं कर्तव्यमिति १२३

उच्चारपस्रवणसमितिस्वरूपनिरूपणायाह—

वनदाहकिसिमसिकृदे थंडिल्लेणुपरोध विस्तिण्णे  
अवगदजंतु विविक्ते उच्चारदी विसर्जेज्जो १२४

वनदाहकृषिमसिकृते थंडिल्लेणुपरोधे विस्तीर्णे ।

अपगतजंतौ विविक्ते उच्चारदीन् विसर्जयेत् ॥ १२४

वनदाहो दावानलः । कृषिः शीरेणाग्नेकवारभूमैर्विदारणं । मर्षा श्मशानांगारानलादिप्रदेशः । कृतशब्दः प्रत्येपभिसम्बध्यते । वनदाहकृते, कृषीकृते, मर्षीकृते, थंडिलीकृते, ऊषरीकृते । अनुपरोधे लोकोपरोधवर्जिते । विस्तीर्णे विशाले । अपगता अविद्यमाना जन्तवो द्वीन्द्रियादयो यत्र

सोऽपगतजन्तुस्तस्मिन्नपगतजन्तौ । विविक्तेऽशुच्याद्यप-  
स्कररहिते जनरहिते वा उच्चारार्दान् विसर्जयेत् परित्य-  
ज्येत् । अचित्तभूमिदेश इत्यनेन सह सम्बन्धः कर्तव्य इति १२४

अथ के ते उच्चारादय इत्याशंकायापाह—

उच्चारं पस्सवणं खेलं सिंघाणयादियं दव्वं ।

अचित्तभूमिदेसे पडिलेहिता विसज्जेज्जो १२५

उच्चारं प्रश्रवणं खेलं सिंघाणकादिकं द्रव्यं ।

अचित्तभूमिदेशे प्रतिलेख्य विसर्जयेत् ॥ १२५ ॥

उच्चार अशुचिः । पस्सवणं मूत्रं । खेलं श्लेष्माणं ।  
सिंघाणकं नासिकापस्करं । आदिशब्देन केशोत्पादबालान्  
मदप्रमादवातपित्तादिदोषान् सप्तमधातुं छर्यादिकं च पूर्वोक्त-  
विशेषणविशिष्ट अचित्तभूमिदेशे हरितवृणादिराहिते प्रतिले-  
खयित्वा सुष्ठु निरूप्य विसर्जयेत् । पूर्वं सामान्यव्याख्यात-  
मिदं तु सप्रपञ्चमिति कृत्वा न पौनरुक्त्यमिति ॥ १२५ ॥

अथ रात्रौ कथमिति चेदित्यत आह—

रादो दु पमज्जित्ता पण्णममणपेक्खिदम्मि ओगासे

आसंकविसुद्धीए अपहत्थगफासणं कुज्जा १२६

रात्रौ तु प्रमार्जयित्वा प्रज्ञाश्रमणप्रोक्षिते अवकाशे ।

आशंकाविशुद्ध्यै अपहस्तकस्पर्शनं कुर्यात् ॥ १२६ ॥

रात्रौ तु प्रज्ञाश्रवणेन वैयावृत्यादिकुशलेन साधुना विन-  
यपरेणा सर्वसंघप्रतिपालकेन वैराग्यपरेणा जितेन्द्रियेणा प्रेक्षिते  
सुष्ठुदृष्टेऽवकाशैकप्रदेशे पुनरपि सचक्षुषा प्रतिलेखनेन प्रमा-  
र्जयित्वोच्चारादीन् विसृजेत् । अथ यदि तत्र सूक्ष्मजीवाद्याशं-  
का भवेत्तत आशंकाविशुद्धये आशंकाविशुद्धयर्थं अपहस्तकस्पर्-  
शनं कुर्यात्-विपरीतकगतलेन मृदुना स्पर्शनं कर्तव्यमिति ॥

तेन प्रज्ञाश्रवणेन सति सवितरि चक्षुर्विषये च सति  
श्रीणि स्थानानि दृष्टव्यानि भवन्ति, किमर्थमित्याह—

जदि तं हवे असुद्धं

विदियं तदियं अणुण्णए साहू ।

लहुए अणिच्छयारे

णदेज साधम्मिए गुरुए ॥ १२७ ॥

यदि तत् भवेत् अशुद्धं

द्वितीयं तृतीयं अनुमन्येत साधुः ।

लघु अनिच्छाकारे

न देयं सधर्मिणि गुरु अयः ॥ १२७ ॥

यदि तत्प्रथमस्थानं प्रेक्षितमशुद्धं भवेद् द्वितीयं स्थानमनु-  
जानात्यनुमन्येन । तदपि यद्यशुद्धं तृतीयं स्थानमनुजानाति  
जानीत ( ते ) गच्छेद्वा साधुः संयतः । अथ कदाचित्तस्य

साधोर्व्याधितस्यान्यस्य वा लघुशीघ्रपशुद्धेऽपि प्रदेशे मलच्यु-  
तिरनिच्छया विनाभिप्रयेण भवेत् ततस्तस्मिन् सधर्मिणि  
धार्मिके साधौ अइ (ए) अयः प्रायश्चित्तं तद्गुरु न दात-  
व्यं । अयः पुण्यं, अयनिमित्तत्वात् प्रयश्चित्तपण्यमित्युच्य-  
ते । यत्नपरस्य न बहु प्रायश्चित्तं भवति यतः । अथवा लहु-  
ए-लघु शीघ्रं । अणिच्छयारे अनिच्छया कुर्वति मलच्युतिं  
सधर्मिणि महत्प्रायश्चित्तं न दातव्यं । यद्यपि प्रायश्चित्तं  
नात्रोपात्तं तथापि सामर्थ्याल्लभ्यतेऽन्यस्याश्रुतत्वात् । अथवा  
लघुकेन कुशलेनेच्छाकारेणानुकूलेन प्रज्ञाश्रवणेन यदि प्रथम-  
स्थानं शुद्धं द्वितीयं तृतीयस्थ न वानुज्ञाप्य सम्बोध्य सधर्मि-  
णि साधौ गुरौ वा प्रामुक्कं स्थानं दातव्यमिति ॥ १२७ ॥

अनेन क्रमेण किंकृतं भवतीति चेदत आह—

पदिठवणासमिदीवि य

तेणेव क्रमेण वणिणदा होदि ।

वोसरणिज्जं दव्वं

तु थंडिले वोसरंतस्स ॥ १२८

प्रतिष्ठापनासमितिरपि च तेनैव क्रमेण वर्णिता भवति  
व्युत्सर्जनीयं द्रव्यं तु थंडिले व्युत्सृजतः ॥ १२८ ॥

तेनैवोक्तक्रमेण प्रतिष्ठापनासमितिरपि वर्णिता व्याख्या-  
ता भवति । तेनोक्तक्रमेण व्युत्सर्जनीयं त्यजनीयं । थंडिले

व्यावर्णितस्वरूपे व्यत्सृजतः परित्यजतः प्रतिष्ठापनाशुद्धिः  
स्यादिति ॥ १२८ ॥

एताभिः समितिभिः सह विहरन् किंविशिष्टिः स्यादि-  
त्याह —

एदाहिं सया जुत्तो समिंदीहिं महिं विहरमाणो दु ।  
हिंसादीहिं ण लिप्पइ जीवणिकाआउले साहू १२९  
एताभिः सदा युक्तः समितिभिः मह्यां विहरमाणस्तु ।  
हिंसादिभिर्न लिप्यते जीवणिकायाकुलायां साधुः

एताभिः समितिभिः सया—सदा सर्वकालं युक्तो महर्था  
सर्वत्र विहरमाणः साधुर्हिंसादिभिर्न लिप्यते जीवणिकाया-  
कुले लोके इति ॥ १२९ ॥

ननु जीवसमूहमध्ये कथं साधुर्हिंसादिभिर्न लिप्यते ?  
वेदित्थं न लिप्यते इति दृष्टान्तमाह—

पउमिणिपत्तं व जहा

उदएण ण लिप्पदि मिणेहगुणजुत्तं ।

तह समिंदीहिं ण लिप्पदि

साहू काएसु हरियंतो ॥ १३० ॥

पद्मिनीपत्रं वा यथा उदकेन

न लिप्यते स्नेहगुणयुक्तं ।

तथा समितिभिः न लिप्यते

साधुः कायेषु ईर्यन् ॥ १३० ॥

पद्मिनीपत्रं जले वृद्धिगतमापि यथादत्तेन न लिप्यते, स्नेहगुणयुक्तं यतः तथा समितिभिः सह विहरन साधुः पापेन न लिप्यते कायेषु जांवेषु तेषां वा मध्ये विहरन्नपि यत्नपरो यतः इति ॥ १३० ॥

पुनरपि दृष्टान्तेन पापयन्नाह—

सरवासेहिं पडंते—

हिं जह दृढकवचो ण भिज्जदि सरैहिं ।

तह समिदीहिं ण लिप्पइ

साहू काएसुइरियंतो ॥ १३१ ॥

शरवर्षैः पतद्भिः यथा दृढकवचो न भिद्यते शरैः ।

तथा समितिभिः न लिप्यते साधुः कायेषु ईर्यन् ॥

शरवर्षैः पतद्भिः संग्रामे यथा दृढकवचो दृढवर्म न भिद्यते शरैस्तीक्ष्णनाराचतोमरादिभिस्तथा पद्मजीवानिकायेषु समितिभिर्हेतुभूताभिः साधुः पापेन न लिप्यते पर्यटन्नपीति ॥ १३१ ॥

यत्नपरस्य गुणमाह—

जत्थेव चरदि बालो परिहारण्हूवि चरदि तत्थेव ।  
 वज्झदि पुण सो बालो परिहारण्हू विमुच्चदि सो ॥  
 यत्रैव चरति बालः परिहरमाणोपि चरति तत्रैव ।  
 बध्यते पुनः स बालः परिहरमाणो विमुच्यते सः ॥

यत्रैव चरति भ्रमत्याचरतानि वा बालोऽज्ञानी [ त ]  
 जीवादिभेदात्तत्त्वज्ञः । परिहरमाणोऽपि चरन्त्यनुष्ठानं करोति  
 भ्रमतीति वा तत्रैव लोके बध्यते कर्मणा लिप्यते पुनरसौ  
 बाल अज्ञानः । परिहरमाणो यत्नपरः पुनः स विमुच्यते  
 कर्मणा यस्मादेवंगुणा समितयः ॥ १३२ ॥

तम्हा चेष्टिटुकामो जइया तइया भवाहि तं समिदं  
 समिदो हु अण्ण णदियदि खवेदि पोराणयं कम्मं  
 तस्मात् चेष्टितुकामो यदा तदा भव त्वं समितः ।  
 समितः खलु अन्यत् नाददाति क्षपयति पुराणं कर्म ॥

तस्माच्चेष्टितुकामः पर्यटितुमना यदा तदा यत्र तत्र यथा  
 तथा भव त्वं समितः समितिपरिणतः । हि यस्मात् समितोऽ-  
 न्यन्नत्रं कर्म नाददाति न गृह्णाति । पुराणकं सत्कर्म च  
 क्षपयति निर्जरयतीति ॥ १३३ ॥

एवं समितिस्वरूपं व्याख्याय गुप्तीनां सामान्यविशेषभूतं  
 च लक्षणमाह—

मणवचकायपउत्ती भिक्खू सावज्जकज्जसंजुत्ता  
खिप्पं णिवारयंतो तीहिं दु गुत्तो हवदि एसो १३४

मनोवाक्कायप्रवृत्तिं भिक्षुः सावद्यकार्यसंयुक्तां ।

क्षिप्रं निवारयन् त्रिभिस्तु गुप्तो भवति एषः ॥ १३४ ॥

प्रवृत्तिशब्दः प्रत्येकमभिसम्बध्यते । मनःप्रवृत्तिं वाक्प्र-  
वृत्तिं कायप्रवृत्तिं च । किंविशिष्टां, सावद्यकार्यसंयुक्तां हिंसा-  
दिपापविषयां । भिक्षुः साधुः क्षिप्रं निवारयंस्त्रिगुप्तो भवत्येषः ।  
गुप्तः सामान्यलक्षणमेतन् ॥ १३४ ॥

विशेषलक्षणमाह—

जा रायादिणियत्ती मणस्स जाणाहि तं मणोगुत्ती  
अलियादिणियत्ती वा मो णं वा होदि वचिगुत्ती ॥ १३५

या रागादिनिवृत्तिः मनसः जानीहि तां मनोगुप्तिं ।

अलीकादिनिवृत्तिः वा मौनं वा भवति वचोगुप्तिः १३५

रागद्वेषादिभ्यो मनसो या निवृत्तिश्चेतसा तेषां परिहार-  
स्तां जानीहि मनोगुप्तिं मनःसंवृत्तिं । अलीकादिभ्यश्चासत्या-  
भिप्रायेभ्यश्च वचसो या निवृत्तिः मौनं ध्यानाध्ययनचित्तनं  
च यत्तूष्णींभावेनासौ वा वागुप्तिर्भवति ॥ १३५ ॥

कायगुप्त्यर्थमाह—



कायकिरियाणियत्ती काउस्मग्गो सरीरगे गुत्ती  
हिंसादिणियत्ती वा सरीरगुत्ती इवदि एसा १३६  
कायक्रियानिवृत्तिः कायोत्सर्गः शरीरके गुप्तिः ।

हिंसादिनिवृत्तिर्वा शरीरगुप्तिर्भवति एषा ॥ १२६ ॥

कार्यक्रियानिवृत्तिः शरीरचेष्टाया अपवृत्तिः शरीरगुप्तिः  
कायोन्मर्गो वा कायगुप्तिः । हिंसादिभ्यो निवृत्तिर्वा शरीर-  
गुप्तिर्भवत्येषा । सम्यग्दर्शनज्ञानचारित्र्यणि गुप्यन्ते रक्ष्यन्ते  
यकाभिस्ता गुप्तयः । अथवा मिथ्य त्वासंयमकषायेभ्यो  
गोप्यते रक्ष्यते आत्मा यकाभिस्ता गुप्तय इति ॥ १३६ ॥

दृष्टान्तद्वारेण तापां माहात्म्यमाह—

खेत्तस्स वर्ड णयर—

स्व खइया अहव होइ पायारो ।

तह पावस्स णिरोहो

ताओ गुत्तीउ साहुस्म ॥ १३७ ॥

क्षेत्रस्य वृत्तिः नगरस्य खातिका अथवा भवति प्राकारः

तथा पापस्य निरोधः ताः गुप्तयः साधोः ॥ १३७ ॥

यथा क्षेत्रस्य शस्यस्य वृत्तिः रक्षा नगरस्य वा खाति-  
काथवा प्राकारो यथा गुप्तिस्तथा पापस्याशुभवर्षगो निरोधः  
संवृत्तिस्ता गुप्तयः साधोः संयतस्येति ॥ १३७ ॥

यस्मादेवंगुणा गुप्तयः—

तस्मात्त्रिविधेण तुमं णिच्चं मणवयणकायजोगेहिं ।  
होहिसु ममादिदमई णिं तरं ज्ञाण सज्झाए १३८  
तस्मात् त्रिविधेन त्वं नित्यं मनोवचनकाययोगैः ।  
भव समाहितमतिः निरंतरं ध्याने स्वाध्याये ॥ १३८ ॥

तस्मात्त्रिविधेन कृतकारितानुमतेस्त्वं माध्या ! मनोवाक्का-  
ययोगैर्भव सु समाहितमातः सम्यक्स्थापितबुद्धिः । निरन्तरम-  
र्षाक्षणा ध्याने स्वाध्याये चेत ॥ १३८ ॥

समितिगुप्तिस्वरूपं संक्षेपयन्नाह—

एताओ अट्ठपवयणमादाओ णाणदंसणचरित्तं ।  
रक्खंति सदा मुणिणो मादा पुत्तं व पयदाओ ॥ १३९ ॥  
एता अष्टपूवचनमातरः ज्ञानदर्शनचारित्रं ।  
रक्षंति सदा मुनेः माता पुत्रमिव पूयताः ॥ १३९ ॥

एता अष्टप्रवचनमातृकाः पंचममितयस्त्रिगुमयः प्रवचन-  
मातरो मुनेर्ज्ञानदर्शनचारित्र्याणां रक्षन्ति पालयन्ति । कथं ?  
यथा माता जनना पुत्रं गलयात तथेताः पालयन्तीति स यन्त्र  
अत्रोकारस्य ह्रस्वन्वं प्राकृतबलाद् द्रष्टव्यं ॥ १३९ ॥

अष्टप्रवचनम तृकाः प्रतिशय्य भावनास्वरूपं प्रतिपा-  
दयन्नाह—

एसणणिकखेवादाणिरियासमिदी तहा मणोगुत्ती  
आलोयभोयणंपि य अहिंसाए भावणा पंच १४०

एषणानिक्षेपादानेर्यासमितयः तथा मनोगुप्तिः ।

आलोक्यभोजनमपि च अहिंसाया भावनाः पंच ॥ १४० ॥

अशनममितिर्निक्षेपादानसमितिरीयासमितिस्तथा मनो  
गुप्तिगालोक्यभोजनमपि चाहिंसाव्रतस्येता भावनाः पंच ।  
एता भावयन् जीवदयां प्रतिपालयति । प्रथममहाव्रतं परिपूर्णं  
तिष्ठति । तस्य साधनत्वेन पंच भावना जानीहीति ॥ ४० ॥

द्वितीयस्य निरूपयन्नाह—

कोदभयलोहहासपइणा अणुवीचिभासणंचेव ।  
विदियस्म भावणाओ वदस्म पंचेव ताहोति ॥ १४१ ॥

क्रोधभयलोभहास्यप्रतिज्ञाः अनुवीचिभाषणं चैव ।  
द्वितीयस्य भावनाः व्रतस्य पंचैव ता भवन्ति ॥

क्रोधभयलोभहास्यानां प्रतिज्ञा प्रत्याख्यानं । क्रोधस्य  
प्रत्याख्यानं भयस्य प्रत्याख्यानं लोभस्य प्रत्याख्यानं हास्य-  
स्य प्रत्याख्यानं । अनुवीचिभाषणं चैव सूत्रानुसारेण भाषणं  
च द्वितीयस्य सत्यव्रतस्य भावनाः पंचैव भवन्ति । पंचैता  
भावना भावयतः सत्यव्रतं सम्पूर्णं स्यादिति ॥ १४१ ॥

तृतीयव्रतस्य भावनास्वरूपं विवृण्वन्नाह—

जायणसमणुष्णमणा—

अणणभावोवि चत्तपडिसेवी ।

साधम्मिओवकरण—

स्सणुवीचीसेवणं चावि ॥ १४२ ॥

याञ्चा समनुज्ञापना अनन्यभावोपि त्यक्तप्रतिसेवी  
माधर्मिकोपकरणस्यानुवीचिसेवनं चापि ॥ १४२ ॥

याञ्चा प्रार्थना समनुज्ञापना यस्य सम्बन्धि किञ्चिद्वास्तु  
समनुमन्य ग्रहणं गृहीतस्य वा सम्बोधनं । अनन्यभावोऽदुष्ट-  
भावोऽनात्मभावः परवस्तुनः परिगृहीतस्यान्मभावो न कर्तव्यः ।  
त्यक्तं श्रामण्ययोग्यं, अन्ये चार्थिनो न तस्य, सावद्यरहितं त्य-  
क्तमित्युच्यते । अथवा वियत्त आचार्य इत्युच्यते । प्रतिसेवयती-  
ति प्रतिसेवी । स प्रत्येकमभिसम्बध्यते । यांचया प्रतिसेवी  
समनुज्ञापनया प्रतिसेवी अनात्मभावप्रतिसेवी, निरवद्यस्य  
आवगयेयोग्यस्य त्यक्तस्याचार्यस्य वा प्रतिसेवी । समानो धर्मोऽ-  
नुष्ठानं यस्य सधर्मा तस्य यदुपकरणं पुस्तकपिच्छिकादि  
तस्यानुवीच्यागमानुसारेण सेवनं सधर्मोपकरणस्य सूत्रानु-  
क्ततया सेवनं चापि । एताः पंच भावनास्तृतीयव्रतस्य भव-  
न्तीति । एताभिरस्तेयाख्यं व्रतं सम्पूर्णा भवतीति ॥ १४२ ॥

चतुर्थव्रतस्य भावनास्वरूपं विवृण्वन्नाह—

महिलालोयण पुव्वरदिसरणसंसक्तवसाधिविक्रहाहिं  
पणिदरसेहिं य विरदी य भावणा पंच ब्रह्मणि ॥

महिलालोकनं पूर्वरतस्मरणं संसक्तवसतिविकथाभ्यः  
प्रणीतरसेभ्यश्च विरतिश्च भवनाः पंच ब्रह्मणि ॥

महिलानां योषितामवलोकनं दुष्टपरिणामेन निरीक्षणं  
महिलालोकनं । पूर्वस्य [ स्या ] रतेः गृहस्थावस्थायां चेष्टि-  
तस्य स्मरणं चिन्तनं पूर्वरतिस्मरणं । संसक्तवसतिः सद्रव्या  
सरागा वा । विकथा दुष्टकथाः । पणिदरम-प्रणीतरमा इष्टाहा-  
रसमदकराः । विरतिशब्दः प्रत्येकमभिसम्बध्यते । महिला-  
लोकनाद्विगतिः पूर्वगतिस्पर्णाद्विरतिः संसक्तवसतेर्विरतिः  
विकथाभ्यः स्त्रीचौरराज्यभक्तकथाभ्यो विरतिः सर्मादितर-  
सेभ्यो विरतिः । एताः पंच भावनाः चतुर्थस्य ब्रह्मव्रतस्य  
भावना भवन्ति । एताभिश्चतुर्थब्रह्मव्रतं सम्पूर्णं तिष्ठतीति ॥

पंचमव्रतभावना विकल्पयन्नाह—

अपरिग्रहस्स मुणिणो सद्वप्फारिसरसरूपगंधेषु ।  
रागद्वेषादीणं परिहारो भावणा पंच ॥ १४४

अपरिग्रहस्य मुनेः शब्दस्पर्शरसरूपगंधेषु ।

रागद्वेषादीनां परिहारः भावनाः पंच ॥ १४४ ॥

अपरिग्रहस्य मुनेः शब्दस्पर्शरसरूपगन्धेषु रागद्वेषादीनां

परिहारः भावनाः पंच भवन्ति । शब्दादिविषये रागद्वेषादी-  
नामकरणानि यानि तैः सम्पूर्णा पंचमं महाव्रतं स्यादिति ॥

किमर्थमेता भावना भावयितव्या यस्मात्—

ण करोदि भावणाभाविदो हु पीलं वदाण सवेसिं ।

साधू पासुत्तो स मणागवि किं दाणि वेदंतो ॥

न करोति भावनाभावितो हि पीडां व्रतानां सर्वेषां ।

साधुः प्रसुप्तः न मनागपि किमिदानीं वेदयन् १४५

हु यस्मात् पंचविंशतिभावनाभावितः साधुः प्रसुप्तोऽपि  
निद्रांगतोऽपि समुदहोऽपि मूर्च्छांगतोऽपि सर्वेषां व्रतानां मना-  
गपि पीडां विराधनां न करोति किं पुनश्चेनयमानः । स्वप्नेऽपि  
ता एव भावनाः पश्यति, न व्रतविराधनाः पश्यतीति ॥ १४५ ॥

एदाहि भावणाहिंदु तम्हा भावेहि अप्पमत्तो त्तं ।

अच्छिद्दाणि अखंडाणि ते भाविस्संति हु वदाणि

एताभिः भवनाभिस्तु तस्मात् भावय अप्रमत्तस्त्वं ।

अच्छिद्राणि अखंडानि ते भविष्यन्ति खलु व्रतानि ॥

तस्मादेताभिर्भावनाभिः भावयत्मानमप्रमत्तः स त्वं ।  
ततोऽच्छिद्राण्यखण्डानि सम्पूर्णानि भविष्यन्ति हि स्फुटं  
ते तव व्रतानीति ॥ १४६ ॥

चारित्र्याचारमुपसंहरंस्तप आचारं च सूचयन्नाह—

एसो चरणाचारो पंचविधो वर्णिदो समासेन ।  
एतो य तवाचारं समासदो वर्णयिस्मामि ॥१४॥

एष चरणाचारः पंचविधो वर्णितः समासेन ।

इतश्च तप आचारं समासतो वर्णयिष्यामि ॥१४॥

एष चरणाचारः पंचविधोऽष्टविधश्च वर्णितो यथा समासेन ।  
इत ऊर्ध्वं तप आचारं समासतो वर्णयिष्यामीति ॥ १४७ ॥

दुविहा य तवाचारो बाहिर अब्यंतरो मुण्येयव्वो  
एकको विय छद्धा जधाक्रमं तं परूवेमो ॥१४८॥

द्विविधश्च तप आचारः बाह्य आभ्यंतरो ज्ञातव्यः ।

एकैकोपि च षोढा यथाक्रमं तं प्ररूपयामि ॥ १४८ ॥

द्विपक्षस्तप आचारस्तपोऽनुष्ठानं । बाह्यो बाह्यजनप्रकटः ।  
अभ्यन्तरोऽभ्यन्तरजनप्रकटः । एकैकोऽपि च बाह्याभ्यन्तर  
एवैकैः षोढा षड्प्रकारः । यथाक्रमं क्रममनुल्लंघ्य प्ररूपय-  
यामि कथयिष्यामीति ॥ १४८ ॥

बाह्यं षड्भेदं नामोद्देशेन निरूपयन्नाह—

अणसण अवमोदारियं

रसपरिचाओ य वुत्तिपरिसखा ।

कायस्स वि परितावो

विविक्तसयणासणं छट्ठं ॥ १४९ ॥

अनशनं अवमौदर्यं रसपरित्यागश्च वृत्तिपरिसंख्या ।

कायस्य च परितापो विविक्तशयनासनं षष्ठं ॥ १४९ ॥

अनशनं चतुर्विधाहारपरित्यागः । अवमौदर्यं वृत्तिभोजनं ।  
रसानां परित्यागो रसपरित्यागः स्वाभिलषितस्निग्धं धुग्मल-  
कटुकादिरसपरिहारः । वृत्तेः परिसंख्या वृत्तिपरिसंख्या गृह-  
दायकभाजनौदनकालादीनां परिसंख्यान्पूर्वको ग्रहः । काय-  
स्य शरीरस्य परितापः कर्मक्षयाय बुद्धिपूर्वकं शोषणं आना-  
पनाभ्रावकाशवृक्षमूलादिभिः । विविक्तशयनासनं स्त्रापशुप-  
शृङ्खलविवर्जितं स्थानसेवनं षष्ठमिति ॥ १४९ ॥

अनशनस्य भेदं स्वरूपं च प्रतिपादयन्नाह—

इत्तिरियं जावजीवं

दुविहं पुण अणसणं मुणेयव्वं ।

इत्तिरियं साकंखं

णिरावकंखं हवे विदियं ॥ १५० ॥

इत्तिरियं यावज्जीवं द्विविधं पुनः अनशनं ज्ञातव्यं ।

इत्तिरियं साकांक्षं निराकांक्षं भवेत् द्वितीयं ॥ १५० ॥



अनशनं पुनरित्तिरिययावज्जीवभेदाभ्यां द्विविधं ज्ञातव्यं  
इत्तिरियं साकांक्षं कालादिभिः सापेक्षं एतावन्तं कालमहम-  
शनादिकं नानुतिष्ठामीति । निराकांक्ष भवेद् द्वितीयं यावज्जीवं  
आ मरणान्तादपि न सेवनम् ॥ १५० ॥

साकांक्षानशनस्य स्वरूपं निरूपयन्नाह—

छट्टट्टमदसमदुवा—

दसेहि मासद्वमासखमणाणि ।

कणगेगावलिआदी

तवोविहाणाणि णाहारे ॥ १५१ ॥

षष्ठाष्टदशमद्वादशैः मासार्धमासक्षमणानि ।

कनकैकावल्यादीनि तपोविधानानि अनाहारे १५१

अहोरात्रस्य मध्ये द्वे भक्तवेले तत्रैकस्यां भक्तवेलायां

भोजनमेकस्याः परित्याग एकभक्तः । चतसृणां भक्तवेलानां  
परित्यागे चतुर्थः । षण्णां भक्तवेलानां परित्यागे षष्ठो द्विदिन-  
परित्यागः । अष्टानां परित्यागेऽष्टमस्त्रय उपवासाः । दशानां  
त्यागे दशमश्चत्वार उपवासाः । द्वादशानां परित्यागे द्वादशः  
पंचोपवासाः । मासार्ध-पंचदशोपवासाः पंचदशदिनान्याहार-  
परित्यागः । मास-मासोपवासा-स्त्रिंशदहोरात्रमात्रा अशन-  
त्यागः । क्षमणान्युपवासाः । आवर्त्ताशब्दः प्रत्येकमभि-

सम्बध्यते । कनकावली चैकावली च कनकावल्याकावल्याौ तौ  
विधा आदिर्देषां तपोविधानानां कनकैकावल्यादीनि । आदि-  
शब्देन मुरजमध्य-विमानपंक्ति-सिंहनिष्कीडितादीनां ग्रहणं ।  
कनकावल्यादीनां प्रपंचः टीकांराधनायां दृष्टव्यो विस्तरभ-  
यात्नेह प्रतन्यते । अनाहारोऽनशनं षष्ठाष्टमदशमद्वादशैर्मासा-  
र्धमासादिभिश्च यानि क्षमणानि कनकैकावल्यादीनि च यानि  
तपोविधानानि तानि सर्वाण्यनाहारो यावदुन्कृष्टेन षण्मासा-  
स्तत्सर्वं साकांक्षमनशनमिति ॥ १५१ ॥

निराकांक्षस्यानशनस्य स्वरूपं निरूपयन्नाह—

भक्तपट्टण्णा इंगिणि

पाउवगमणाणि जाणि मरणाणि ।

अण्णेवि एवमादी

बोधव्वा णिरवकंखाणि ॥१५२॥

भक्तप्रतिज्ञा इंगिनी प्रायोपगमानि यानि मरणानि ।  
अन्यान्यपि एवमादीनि बोद्धव्यानि निरवकांक्षाणि ॥

भक्तप्रत्याख्यानं व्याद्यष्टचत्वारिंशन्निर्यापकैः परिचर्य-  
माणस्यात्मपरोपकारसव्यपेक्षस्य यावज्जीवमाहारत्यागः । इह-  
गणीमरणं नामात्मोपकारसव्यपेक्षं परोपकारनिरपेक्षं । प्रायो-

पगमनमरणं नामात्मपरोपकारनिरपेक्षं । एतानि त्रीणि पराणा  
नि । एवमादीन्यन्यान्यपि प्रत्याख्याता ( ना ) नि निरा-  
कांक्षाणि यानि तानि सर्वाण्यनिराकांक्षमशनं बोद्धव्यं ज्ञात-  
व्यमिति ॥ १५२ ॥

अवमौदर्यस्वरूपं निरूपयन्नाह—

बत्तीसा किर कवला

पुरिसस्स दु होदि पयदि आहारो ।

एगकवलादिहिं तत्तो

ऊणियग्रहणं उमोदरियं ॥१५३॥

द्वात्रिंशत् किल कवलाः पुरुषस्य

तु भवति प्रकृत्या आहारः ।

एककवलादिभिस्तत

ऊनितग्रहणं अवमौदर्यम् ॥१५३॥

द्वात्रिंशत्कवलाः पुरुषस्य प्रकृत्याहारो भवति । ततो  
द्वात्रिंशत्कवलेभ्य एककवलेनोनं द्वाभ्यां त्रिभिः, इत्येवं याव-  
देककवलः शेषः एकसिक्थो वा । किलशब्द आगमार्थसूचकः  
आगमे पठितमिति । एककवलादिभिर्नित्यस्याहारस्य ग्रहणं  
यत् सावमौदर्यवृत्तिः । सहस्रतंदुलमात्रः कवल आगमे पठितः  
द्वात्रिंशत्कवलाः पुरुषस्य स्वाभाविक आहारस्तेभ्यो यन्मृग्यन

ग्रहणं तदवमोदयं तप इति ॥ १५३ ॥

किमर्थमवमोदयवृत्तिरनुष्ठीयत इति पृष्ठे उत्तरमाह—

धम्मावासयजोगे णः णादीये उवग्गहं कुणदि ।

ण य इंदियप्पदोसयरी उमोदरितवोवुती १५४

धर्मावश्यकयोगेषु ज्ञानादिके उपग्रहं करोति ।

न च इन्द्रियप्रद्वेषकरी अवमौदयतपोवृत्तिः ॥ १५४ ॥

यमे क्षमादिलक्षणे दशप्रकारे । आवश्यकक्रियासु सम-  
तादिषु पदसु । योगेषु वृक्षमृलादिषु । ज्ञानादिके साध्याये  
चारित्र्ये चाप्यद्वयमुपकारं कर्मातीत्यवमोदयतपोवृत्तिः । न चे-  
न्द्रियप्रद्वेषकरी न चावमोदयवृत्त्येन्द्रियाणि प्रद्वेषं गच्छन्ति  
किन्तु वशे तिष्ठन्तीति । बद्धाशीर्धर्मं नानुतिष्ठति । आवश्यक  
क्रियाश्च न सम्पूर्णाः पालयति । त्रिकालयोगं च न क्षेमेण  
समानयति । स्वाध्यायध्यानादिकं च न कर्तुं शक्नोति । तस्ये-  
न्द्रियाणि च स्वेच्छाचाराणि भवन्तीति । मिताशिनः पुनर्ध-  
र्मादयः स्वेच्छया वर्तन्त इति ॥ १५४ ॥

रूपपरित्यागस्वरूपं प्रतिपादयन्नाह—

खीरदहिसपितेल गुडलवणाणं च जं पारिच्चयणं

तित्तकटुकसायंविलनधुररसाणं च जं चयणं ॥

क्षीरदधिसर्पिस्तैलगुडलवणानां च यत् परित्यजनं ।

तिक्तकटुकषायाम्लमधुररसानां च यत्त्यजनं १५५

अथ को रसपरित्याग इति पृष्ठेऽन आह-क्षीरदधिसर्पि-  
स्तैलगुडलवणानां घृतपूरलडुकादीनां च यत् परिच्ययणं-परि-  
त्यजनं एकैकशः सर्वेषां वा । तिक्तकटुकषायाम्लमधुररसानां च  
यस्यजनं स रसपरित्यागः । एतेषां प्रासुकानामपि तपोबुद्ध्या  
त्यजनम् ॥ १५५ ॥

याः पुनर्महाविकृतयस्ताः कथमिति पश्चेऽन आह—

चत्वारि महावियडी य ह्येति णवणीदमज्जमंसमधू  
कंखापसंगदप्पामंसमकारीओ एदाओ ॥१५६॥

चतस्रो महाविकृतयश्च भवन्ति नवनीतमद्यमांसमधूनि  
कांक्षाप्रसंगदर्पासंयमकारिण्य एताः ॥ १५६ ॥

याः पुनश्चतस्रो महाविकृतयो महापापहेतवो भवन्तीति  
नवनीतमद्यमांसमधूनि, कांक्षाप्रसंगदर्पासंयमकारिण्य एताः ।  
नवनीतं कांक्षा-महाविषयाभिलाषं करोति । मद्यं-सुराप्रसंग-  
प्रमथ्यगमनं करोति । मांसं-पिशनं दर्पं करोति । मधु अमं  
यमं हिंसं करोति ॥ १५६ ॥

एताः किर्तव्या इति पृष्ठेऽन आह—

आणाभिकंखिगावज्जर्भारुणा तवसमाधिकामेण  
ताओ जावज्जीवं णिवुड्ढाओ पुरा चंव १५७

आज्ञाभिकांक्षिणा अवद्यभीरुणा तपःसमाधिकामेन ।  
ताः यावज्जीवं निर्व्यूढा पुरा चैव ॥ १५७ ॥

सर्वज्ञाज्ञाभिकांक्षिणा सर्वज्ञपतानुपालकेन । अवद्यभीरु-  
णा पादभीरुणा, तपःकामेन तपानुष्ठानपरेण, समाधिकामे-  
न च ता नवनीतमद्यंममधुनि विकृतयो यावज्जीवं सर्वकालं  
निर्व्यूढाः निःसृष्टाः त्यक्ताः पुरा चैव पूर्वोत्पन्नेव काले संयमग्रह-  
णान्पूर्वमेव । आज्ञाभिकांक्षिणा नवनीतं सर्वथा त्याज्यं दुष्ट-  
कांक्षाकारित्वात् । अवद्यभीरुणा मांसं सर्वथा त्याज्यं दर्पका-  
रित्वात् । ततः तपःकामेन मद्यं सर्वथा त्याज्यं प्रसंगकारि-  
त्वात् । समाधिकामेन मधुं सर्वथा त्याज्यं, असंयमकारित्वात् ।  
व्यस्तं समस्तं वा योजयामिति ॥ १५७ ॥

वृत्तिपरिसंख्यानस्वरूपं प्रतिपादयन्नाह—

गोचरप्रमाण दायकभायणणाविधानं जं ग्रहणं ।  
तद् एमणस्स ग्रहणं विविधस्स च वृत्तिपरिसंखा ॥  
गोचरप्रमाणं दायकभाजननानाविधानं यद्ग्रहणं ।  
तथा अशनस्य ग्रहणं विविधस्य च वृत्तिपरिसंख्या १५८

गोचरस्य प्रमाणं गोचरप्रमाणं गृहप्रमाणं, एतेषु गृहेषु  
प्रविशामि नान्येषु बहुधाप्सामि । दायकं दातारो भाजनानि पार-  
वेध्यपात्राणि तेषां यन्नानाविधानं नानाकरणं तस्य ग्रहणं स्वाक-

रणं-दातृविशेषग्रहणं पात्रविशेषग्रहणं च । यदि वृद्धो मां विधरेत् तदानीं तिष्ठामि नान्यथा । अथवा बालो युवा स्त्री उपा नत्करहितो वर्त्मनि स्थितोऽन्यथा वा विधरेत् तदानीं तिष्ठामिति । कांस्यभाजनेन रूप्यभाजनेन सुवर्णभाजनेन मृन्मयभाजनेन वा ददाति तदा गृहीष्यामीति यदेवमाद्यं । तथाशनस्य विविधस्य नानाप्रकारस्य यद्ग्रहणमन्वग्रहोपादानं, अथ मकुण्ठं भोक्ष्ये नान्यत् । अथवाद्य मंडकान् सक्त्वा ओदनं वा ग्रहीष्यामीति यदेवमाद्यं ग्रहणं तन्मर्षं वृत्तिपरिसंग्रहणमिति १५८

कायक्लेशस्वरूपं विवृण्वन्नाह—

ठाणसयणासणेहिं य

विविधेहिं य उग्गयेहिं बहुएहिं ।

अणुवीचीपरिताओ

कायकिलेसो हवदि एसो ॥ १५९ ॥

स्थानशयनासनैश्च त्रिविधैश्चावग्रहैः बहुभिः ।

अनुवीचीपरितापः कायक्लेशः भवति एषः ॥ १५९ ॥

स्थानं-कायोत्सर्गं । शयनमेकपाश्वर्यमृतकदगादिशयनं । आसनं उत्कुटिका-पर्यंक-वीरासनप्रकरमुखाद्यासनं । स्थानशयनासनैर्विविधैश्चावग्रहैर्धर्मोपकारहेतुभिरभिप्रायैर्बहुभिरनुवीचीपरितापः सूत्रानुसारेण कायपरितापो वृक्षमृगभ्रावका-

शातापनादिरेष कायक्लेशो भवति ॥ १५९ ॥

विविक्तशयनासनस्वरूपमाह—

तेरिक्खिय माणुस्सिय

साविगारियिदेविगेहि संसत्ते ।

वज्जेति अप्रमत्ता

णिलए सयणासणट्ठाणे ॥ १६० ॥

तिरश्चीमानुषीसविकारणीदेविगेहिसंसत्तान् ।

वर्जयन्ति अप्रमत्ता निलयान् शयनासनस्थानेषु १६०

तिर्यचो गोमहिष्यादयः । मानुष्यः स्त्रियो वेश्याः  
श्वेच्छाचारिण्यादयः । सविकारिण्यो देव्यो भवनवानव्य-  
न्तगदियोषितः । गेहिनो गृहस्थाः । एतैः संसत्तान्—सहि-  
नान्, निलयानावमान वर्जयन्ति—परिहरन्त्यप्रमत्ता यत्नपराः  
सन्तः शयनासनस्थानेषु कर्तव्येषु एवमनुतिष्ठन्तो विविक्त-  
शयनासनं नाम तप इति ॥ १६० ॥

बाह्यं तप उपसंहरन्नाह—

सो णाम बाहिरतवो जेण मणो दुक्कडं ण उट्ठेदि ।

जेण य सद्धा जायदि जेण य जोगा ण हीयन्ते ॥ १

तत् नाम बाह्यतपः येन मनः दुष्कृतं न उत्तिष्ठति ।



येन च श्रद्धा जायते येन च योगा न हीयन्ते ॥ १६१ ॥

तन्नाप बाह्यं तपो येन मनोदुष्कृतं चित्तसंक्लेशो नास्तिष्ठ-  
ति नोत्पद्यते । येन च श्रद्धा शोभनानुरागो जायत उत्पद्यते  
येन च योगा मूलगुणा न हीयन्ते ॥ १६१ ॥

एसो दुर्बाहिरतवो बाहिरजणपायडो परम घोरो  
अब्भंतरजणणादं बोच्छं अब्भंतरं वि तवं १६२

एतत्तु बाह्यं तपो बाह्यजनप्रकटं परमं घोरं ।

अभ्यंतरजनज्ञातं वक्ष्ये अभ्यंतरमपि तपः ॥ १६२ ॥

तद्बाह्यं तपः षड्विधं बाह्यजनानां मिथ्यादृष्टिजनानामपि  
प्रकटं प्रख्यातं परमघोरं सुष्ठु दुष्करं प्रतिपादितं । अभ्यन्त-  
रजनज्ञातं आगमप्रविष्टजैर्ज्ञातं वक्ष्ये कथयिष्याम्यभ्यन्तरम-  
पि षड्विधं तपः ॥ १६२ ॥

के ते षट्प्रकारा इत्याशंकायावाह—

प्रायश्चित्तं विणयं वेज्जावच्चं तद्देव मज्झायं ।

ज्ञानं च विउत्सग्गो अब्भंतरओ तवो एसो १६३

प्रायश्चित्तं विनयो वैयावृत्यं तथैव स्वाध्यायः ।

ध्यानं च व्युत्सर्गः अभ्यन्तरं तपः एतत् ॥ १६३ ॥

प्रायश्चित्तं—पूर्वापराधशोधनं । विनयमनुद्धतवृत्तिः । वैया-

वृत्त्यं स्वशक्त्योपकारः । तथैव स्वाध्यायः सिद्धान्ताद्यध्ययनं ।  
ध्यानं चक्राग्रचितानिरोधः व्युत्सर्गः । अन्त्यन्तरतप एतदिति ।

प्रायश्चित्तस्वरूपं निरूपयन्नाह—

प्रायश्चित्तं तत्ति तवो जेण विसुज्झदि हु पुव्वकयपावं  
प्रायश्चित्तं पत्तोत्ति तेण वुत्तं दसविहं तु ॥ १६४ ॥  
प्रायश्चित्तं इति तपो येन विशुद्ध्यति हि पूर्वकृतपापात् ।  
प्रायश्चित्तं प्राप्त इति तेन उक्तं दशविधं तु ॥ १६४ ॥

प्रायश्चित्तपराधं प्राप्तः सन् येन तपसा पूर्वकृतात्पा-  
पात् विशुद्ध्यते हु—स्फुटं पूर्वं व्रतैः सम्पूर्णो भवति तत्तपस्तेन  
कारणेन दशप्रकारं प्रायश्चित्तमिति ॥ १६४ ॥

के ते दशप्रकारा इत्याशंकायामाह—

आलोचनपटिकमणं उभयविवेगो तथा विउत्सग्गो  
तव छेदो मूलं विय परिहारो चैव सहहणा १६५  
आलोचना प्रतिक्रमणं उभयं विवेकः तथा व्युत्सर्गः ।  
तपः छेदो मूलमपि च परिहारः चैव श्रद्धानं ॥ १६५ ॥

आलोचन—आचार्याय देवाय वा चारित्राचारपूर्वकमुत्प-  
न्नापराधनिवेदनं । प्रतिक्रमणं—रात्रिभोजनत्यागवृत्तसहितपं-  
चमहावृत्तोच्चारणं संभावनं दिवसप्रतिक्रमणं पाक्षिकं वा ।  
उभयं—आलोचनप्रतिक्रमणे । विवेको द्विप्रकारो गणविवेकः

स्थानविवेको वा । तथा व्युत्सर्गः—कायोत्सर्गः । तपोऽनश-  
नादिकं । छेदो-दीक्षायाः पक्षमासादिभिर्हानिः । मूलं पुनरद्य  
प्रभृति वृत्तारोपणं । अपि च परिहारो द्विप्रकारो गणप्रतिबद्धोऽ-  
प्रतिबद्धा वा । यत्र प्रश्रवणादिकं कुर्वन्ति मुनयस्तत्र तिष्ठन्ति  
पिच्छिकामप्रतः कृत्वा यतीनां वन्दनां करोति तस्य यतयो न  
कुर्वन्ति, एवं या गणो क्रिया गणप्रतिबद्धः परिहारः । यत्र  
देशे धर्मो न ज्ञायते तत्र गत्वा मोनेन तपश्चरणानुष्ठानकर-  
णपगणप्रतिबद्धः परिहारः । तथा श्रद्धान तत्त्वचरौ परिणामः  
क्राधादिपरित्यागो वा । एतद्व्यपकारं प्रायश्चित्तं दोषानुरूपं  
दानव्यभिचि । कश्चित्दोषः आलोचनमात्रेण निराकियते ।  
कश्चित्प्रतिक्रमणेन कश्चिदालोचनप्रतिक्रमणाभ्यां कश्चिद्वि-  
वेकेन कश्चित्कायोत्सर्गेण कश्चित्तपसा कश्चिच्छेदेन कश्चि-  
न्मूलेन कश्चित्परिहारेण कश्चित्छद्धानेनेति ॥ १६५ ॥

प्रायश्चित्तस्य नामानि प्राह—

पोगणकम्मखवणं खवणं गिज्जरण सोधणं धुवणं  
पुच्छणमुल्लिवण छिदणं । ति प्रायश्चित्तस्म णामाहं  
पुराणकर्मक्षपणं क्षेपणं निर्जरणं शोधनं धावनं ।

पुच्छनं उत्क्षेपणं छेदनमिति प्रायश्चित्तस्य नामानि ॥

पुराणव्यवर्धणः क्षपणं विनाशः क्षेपणं, निर्जरणं शोध-  
नं, धावनं, पुच्छणं, निराकरणं, उत्क्षेपणं, छेदनं द्वेषाक-

रणमिति प्रायश्चित्तस्यैतान्यष्टौ नामानि ज्ञातव्यानि भवन्ती-  
ति ॥ १६६ ॥

विनयस्य स्वरूपमाह—

दंसणणाणेविणओचरित्ततवओवचारिओविणओ  
पंचविहो खलु विणओ पंचमगइणायगो भणिओ १६७  
दर्शनज्ञाने विनयः चारित्रितप औपचारिकः विनयः ।  
पंचविधः खलु विनयः पंचमगतिनायको भाणितः १६७

दर्शने विनयो ज्ञाने विनयश्चारित्र्ये विनयस्तपसि  
विनयः औपचारिको विनयः पंचविधः खलु विनयः पंचमी-  
गतिनः यकः प्रधानः भाणितः प्रतिपादित इति ॥ १६७ ॥

दर्शनविनयं प्रतिपादयन्नाह—

उवगूहणादिआ पुव्वुत्ता

तह भत्तिआदिआ य गुणा ।

संकादिवज्जणं पि य

दंसणविणओ समासेण ॥ १६८ ॥

उपगूहणादिनाः पूर्वोक्ताः तथा भक्त्यादयश्च गुणाः  
शंकादिवर्जनमपि च दर्शनाविनयः समासेन ॥ १६८ ॥

उपगूहनस्थिरीकरणवात्सल्यप्रभावनाः पूर्वोक्ताः । तथा

भक्त्यादयो गुणाः पंचपरमेष्ठिभक्त्यानुरागस्तेषामेव पूजा  
तेषामेव गुणानुवर्णनं, नाशनमवर्णवादस्यासादनापरिहारो  
भक्त्यादयो गुणाः । शंकाकांक्षाविविक्तित्सान्यदृष्टिप्रशंसानां  
वर्जनं परिहारो दर्शनविनयः समासेनेति ॥ १६८ ॥

जे अत्थपज्जया खलु

उवदिट्ठा जिणवरेहिं सुदणाणे ।

ते तह रोचेदि णरो

दंसणविणयो हवदि एसो ॥ १६९ ॥

ये अर्थपर्यायाः खलु उपदिष्टा जिनवरैः श्रुतज्ञाने ।

तान् तथा रोचयति नरः दर्शनविनयः भवति एषः ॥

येऽर्थपर्याया जीवाजीवादयः सूक्ष्मस्थूलभेदेनोपदिष्टाः  
स्फुटं जिनवरैः श्रुतज्ञाने द्वादशांगेषु चतुर्दशपूर्वेषु, तान् पदा-  
र्थोस्तथैव तेन प्रकारेण याथात्म्येन रोचयति नरो भव्यजीवो  
भेन परिणामेन स एष दर्शनविनयो ज्ञातव्य इति ॥ १६९ ॥

ज्ञानविनयं प्रतिपादयन्नाह—

काले विणए उवहाणे बहुमाणे तहेव णिण्हवणे ।

वंजणअत्थतदुभयं विणओ णाणमिह अट्ठविहो १७

काले विनये उपधाने बहुमाने तथैव अनिह्वे ।

व्यंजनार्थतदुभयं विनयो ज्ञाने अष्टविधः ॥ १७० ॥

द्वादशांगचतुर्दशपूर्वाणां कालशुद्ध्या पठनं व्याख्यानं  
परिवर्तनं वा । तथा हस्तपादौ प्रक्षाल्य पर्यङ्केऽवस्थितस्याध्य-  
यनं । अवग्रहविशेषेण पठनं । बहुमानं यत्पठति यस्माच्छृणोति  
तयोः पूजागुणस्तवनं । तथैवानिहो यत्पठति यस्मात्पठति  
तयोः कीर्तनं । व्यञ्जनशुद्धं, अर्थशुद्धं व्यञ्जनार्थोभयशुद्धं च  
यत्पठनं । अनेन न्यायेनाष्टप्रकारो ज्ञाने विनय इति ॥

तथा—

णाणं सिक्खदि णाणं

गुणेदि णाणं परस्स उवदिसदि ।

णाणेण कुणदि णायं

णाणविणीदो हवदि एसो १७१

ज्ञानं शिक्षते ज्ञानं गुणयति ज्ञानं परस्य उपदिशति ।

ज्ञानेन करोति न्यायं ज्ञानविनीतो भवति एषः १७१

ज्ञानं शिक्षते विद्योपादानं करोति । ज्ञानं गुणयति परि-  
वर्तनं करोति । ज्ञानं परस्मै उपदिशति प्रतिपादयति । ज्ञानेन  
करोति न्यायमनुष्ठानं । य एवं करोति ज्ञानविनीतो भवत्येष  
इति । अयं दर्शनाचारदर्शनविनययोः को भेदस्तथा ज्ञानाचा-  
रज्ञानविनययोः कश्चन भेद इत्याशंकायापाह—शंकादिपरि-  
णामपरिहारे यत्नः उपगूहनादिपरिणामानुष्ठाने च यत्नो  
दर्शनविनयः । दर्शनाचारः पुनः शंकाद्यभावेन तत्त्वश्रद्धा-

नविषयो यन्न इति । तथा कालशुद्ध्यादिविषयेऽनुष्ठाने  
यत्नः कालादिविनयः, तथा द्रव्यक्षेत्रभावादिविषयश्च यत्नः ।  
ज्ञानाचारः पुनः कालशुद्ध्यादिषु सत्सु श्रुतं पठनयत्नं ।  
ज्ञानविनयः श्रुतोपकरणेषु च यत्नः श्रुतविनयः । तथापनयति  
तपसा तपोऽज्ञानं उपनयति च मोक्षमार्गे आत्मानं तपोविन-  
यः नियमितमतिः सोऽपि तपोविनय इति ज्ञातव्य इति ॥

चारित्रविनयस्वरूपं प्रतिपादयन्नाह—

इन्द्रियकषायप्रणिहाणं पिय गुत्तीओचेवसामिदीओ  
एसो चरित्तविणओ समासदो होइ णायव्वो ॥

इन्द्रियकषायप्रणिधानमपि च गुप्तयः चैव समितयः

एष चारित्रविनयः समासतो भवति ज्ञातव्यः १७२

इन्द्रियाणि चक्षुरादीनि कषायाः कांथादयः तेषामिन्द्रि-  
यकषायाणां प्रणिधानं प्रसङ्गानिरिन्द्रियकषायप्रणिधानं  
इन्द्रियप्रसरनिवारणं कषायप्रसरनिवारणं । अथवेन्द्रियकषा-  
याणां अपरिणामस्तद्व्यपारनिरोधनं । अपि च गुप्तयो  
मनोवचनकायशुभमवृत्तयः । समितय ईर्याभाषैषणादान-  
निक्षेपोच्चारप्रस्त्रवणप्रतिष्ठापनाः । एष चारित्रविनयः समा-  
सतः संक्षेपतो भवति ज्ञातव्यः । अत्रापि समितिगुप्तय आचा-  
रः । तद्रक्षणोपाये यत्नश्चारित्रविनय इति ॥ १७२ ॥

तपोविनयस्वरूपं प्रतिपादयन्नाह—

उत्तरगुणउज्जोगो सम्मं अहियासणा य सद्धा य  
आवासयाणमुचिदाण अपरिहाणीयणुस्सेहो ॥

उत्तरगुणोद्योगः सम्यग्ध्यासनं च श्रद्धा च ।

आवश्यकानामुचितानां अपरिहाणिरनुत्सेधः ॥

आतापनद्युत्तरगुणोपयोग उत्साहः । सम्यग्ध्यासनं  
तत्कृतश्रमस्य निराकुलतया सहनं । उद्वतश्रद्धा—तानुत्तरगु-  
णान् कुर्वतः शोभनपरिणामः । आवश्यकानां समतासुखवन्द-  
नाप्रतिक्रियाप्रत्याख्यानकार्योत्पर्गाणामुचितानां कर्मक्षयनि-  
मित्तानां परिमितानामपरिहाणिरनुत्सेधः न हानिः कर्तव्या  
नापि वृद्धिः । पडेव भावाश्चत्वारः पंच वा न कर्तव्याः ।  
तथा सप्ताष्टौ न कर्तव्याः । या यस्यावश्यस्य वेला तस्या-  
मेवासौ कर्तव्यो नान्यस्यां वेलायां हानिं वृद्धिं प्राप्नुयात् ।  
तथा यस्यावश्यकस्य यावन्तः पठिताः कार्यास्तपर्गास्तावन्त एव  
कर्तव्या न तेषां हानिवृद्धिर्वा कार्या इति ॥ १७३ ॥

भत्ती तवोधियमिह य तवमिह अहीलणा य सेसाणं  
एसो तवमिह विणओ जहुतचारित्तसाहुस्स ॥

भक्तिः तपोधिके च तपसि अहेलना च शेषाणां ।

एष तपसि विनयः यथोक्तचारित्रसाधोः ॥

भक्तिः स्तुतिपरिणामः सेवा वा । तपसाधिकस्तपोऽधिकः



तस्मिन्स्तपोधिके । आत्मनोऽधिकृतपसि तपसि च द्वादशविध-  
तपोऽनुष्ठाने च भक्तिरनुरागः । शेषाणामनुत्कृष्टतपसामहेत्त-  
ना अपरिभवः । एष तपसि विनयः सर्वसंयतेषु प्रणामवृत्ति-  
र्यथोक्तचारित्रस्य साधोर्भवति ज्ञातव्य इति ॥ १७४ ॥

पंचमौपचारिकविनयं प्रपंचयन्नाह—

काइयवाइयमाणसि—

ओ ति अतिविहो दु पंचमो विणओ ।  
सो पुण सव्वो दुविहो  
पच्चक्खो तह परोक्खो य ॥ १७५ ॥

कायिकवाचिकमानसिक

इति च त्रिविधस्तु पञ्चमो विनयः ।

स पुनः सर्वो द्विविधः

प्रत्यक्षस्तथा परोक्षश्च ॥ १७५ ॥

काये भवः कायिकः । वाचि भवो वाचिकः । मनसि  
भवो मानसिकः । त्रिविधस्त्रिप्रकारस्तु पंचमो विनयः । स्वर्ग-  
मोक्षार्दान् विशेषेण नवर्ताति विनयः । कायाश्रयो वागश्रयो  
मानसाश्रयश्चेति । स पुनः सर्वोऽपि कायिको वाचिको मान-  
सिकश्च द्विविधो द्विप्रकारः प्रत्यक्षश्चैव परोक्षश्च । गुरोः  
प्रत्यक्षश्चक्षुरादिविषयः । चक्षुरादिविषयादतिक्रान्तः परोक्ष  
इति ॥ १७५ ॥

कायिकविनयस्वरूपं दर्शयन्नाह—

अभ्युद्विगणं किदिअम्भं णवण अंजलीय मुंडाणं ।  
पच्चूगच्छणमेत्ते पच्छिदस्सणुमाधणं चेव ॥ १७६  
अभ्युत्थानं कृतिकर्म नमनं अंजलिना मुंडानां ।  
प्रत्युद्गमनमायातस्य प्रस्थितस्यानुसाधनं चैव ॥

अभ्युत्थानपादरेणासनादुत्थानं । क्रियाकर्म सिद्धभक्ति-  
श्रुतभक्तिगुरुभक्तिपूर्वकं कायोत्सर्गादिकरणं । नमनं शिरसा  
प्रणामः । अञ्जलिना करकुण्डलेनाञ्जलिकरणं वा मुण्डाना-  
मृषीणां । अथवा मुण्डा सामान्यवन्दना । पच्चूगच्छणमेत्ते  
—आगच्छतः प्रतिगमनमभिमुखयानं । प्रस्थितस्य प्रयाणके  
व्यवस्थितस्यानुसाधनं चानुव्रजनं च साधूनापादरः कार्यः ।  
तथा तेषामेव क्रिया कर्म कर्तव्यं । तथा तेषामेव कृताञ्जलि-  
पुटेन नमनं कर्तव्यं । तथा साधोगगतः प्रत्यभिमुखगमनं  
कर्तव्यं तथा तस्यैव प्रस्थितस्यानुव्रजनं कर्तव्यमिति ॥ तथा  
णीचं ठाणं णीचं गमणं णीच च आसणं सयणं ।  
आसणदाणं उवगरणदाण ओगामदाणं च ॥ १८  
नीचं स्थानं नीचं गमनं नीचं च आसनं शयनं ।  
आसनदानं उपकरणदानं अवकाशदानं च ॥

देवगुरुभ्यः पुरतो नीचं स्थानं । नीचं च गमनं गुरो-

वर्मपाशैः पृष्ठतो वा गन्तव्यं । नीचं च न्यग्भूतं चासनं पीठा-  
दिवर्जनं गुरोरामनस्य पीठादिकस्य दानं निवेदनं । उपकर-  
णस्य पुस्तिकाकुण्डिकापिच्छिकादिकस्य दानमुपसंपादनं ।  
अवकाशस्य वसतिकागिरिगुहादिकस्य प्रासुक्यान्विष्य दानं  
निवेदनं । अथवा नीचं स्थानं करचरणसंकुचितवृत्तिगुरोः  
सधर्मणोऽन्यस्य वा व्याधितस्येति ॥ १७७ ॥ तथा-

पडिरूपकायसंफासणदायपडिरूपकालिकिरिया य  
पेसणकरणं संथरकरणं उवकरण पडिलिहणं ।।  
प्रतिरूपकायसंस्पर्शनता प्रतिरूपकालक्रिया च ।  
प्रेष्यकरणं संस्तरकरणं उपकरणं प्रतिलेखनं ॥

प्रतिरूपं शरीरवलयोग्यं कायस्य शरीरस्य संस्पर्शने  
मर्दनमभ्यंगनं वा । प्रतिरूपकालक्रिया चोष्णकाले शीतक्रि-  
या शीतकाले उष्णक्रिया वर्षाकाले तद्योग्यक्रिया । प्रेष्यकरण-  
मादेशकरणं । संस्तरकरणं टट्टिकादिपस्तरणं । उपकरणानां  
पुस्तिकाकुण्डिकादीनां प्रतिलेखनं सम्यग्निरूपणम् ॥ १७८ ॥

इच्चेवमादिओ जो उवयारो कीरदे सरीरेण ।  
एसो काइयविणओ जहारिहं साहुवग्गस्स ॥  
इत्येवमादिको यः उपकारः क्रियते शरीरेण ।  
एषः कायिकविनयः यथार्हं साधुवर्गस्य ॥

इत्येवमादिरूपकारो गुरोगन्यस्य वा साधुवर्गस्य यः शरी-  
रेण क्रियते यथायोग्यं स एष कायिको विनयः कायाश्रित-  
त्वादिति ॥ १७६ ॥

वाचिकविनयस्वरूपं विवृण्वन्नाह—

पूयावयणं हिदभाषणं च मिदभाषणं च मधुरं च ।  
सुत्ताणुवीचिवयणं अणिट्टुरमककशं वयणं ॥  
पूजावचनं हितभाषणं च मितभाषणं च मधुरं च ।  
सूत्रानुवीचिवचनं अनिष्टुरमककशं वचनं ॥

पूजावचनं बहुवचनोच्चारणं यूयं भट्टारका इत्येवमादि ।  
हितस्य पथ्यस्य भाषणं इदलोकपरलोकधर्मकारणं वचनं ।  
मितस्य परिमितस्य भाषणं चाल्पाक्षरवद्दर्थं । मधुरं च  
मनोहरं श्रुतिसुखदं । सूत्रानुवीचिवचनमागमवृष्ट्याभाषणं  
यथा पापं न भवति । अनिष्टुरं दग्धमृतप्रलीनेत्यादिशब्दै-  
रहितं । अककशं वचनं च वर्जयित्वा वाच्यमिति ॥ १८० ॥

उपसंतवयणमगिहत्थवयणमकिरियमहीलणं वयणं  
एसो वाइयविणओ जहारिहं होदि कादव्वो ॥  
उपशांतवचनं अगृहस्थवचनं अक्रियमहीलनं वचनं  
एष वाचिकविनयः यथार्हं भवति कर्तव्यः ॥

उपशान्तवचनं क्रोधमानादिरहितं । अगृहस्थवचनं गृह-

स्थानां मकारवकारादि यद्वचनं तेन रहितं बन्धनत्रासनताडना-  
दिवचनरहितं । अकिरियं असिपसिकृष्पादिक्रिया ( दि )  
रहितं अथवा सक्रियमिति पाठः । सक्रियं क्रियायुक्तपण्यच्चि-  
न्तान्यदोषयोरिति न वाच्यं, तदुच्यते यन्निष्पाद्यते । अहीलं-  
अपरिभवचनं । इत्येवमादिवचनं यत्र स एष वाचिको विनयो  
यथायोग्यं भवति कर्तव्य इति ॥ १८१ ॥

मानसिकविनयस्वरूपमाह—

पापविसोत्तिअपरिणा-

मवज्जणं पियहिदे य परिणामो ।

णादव्वो संखेवे—

णेसो माणसिओ विणओ ॥ १८२ ॥

पापविश्रुतिपरिणामवर्जनं प्रियहिते च परिणामः ।

ज्ञातव्यः संक्षेपेणैषः मानसिको विनयः ॥ १८२ ॥

पापविश्रुतिपरिणामवर्जनं पापं हिंसादिकं विश्रुतिः  
सम्यग्विराधना तयोः परिणामस्तस्य वर्जनं परिहारः । प्रिये  
धर्मोपकारे हिते च सम्यग्ज्ञानादिके च परिणामो ज्ञातव्यः ।  
संक्षेपेण स एष मानसिकश्चित्तोद्भवो विनय इति ॥ १८२ ॥

इय एसो पच्चक्खो

विणओ पारोसिओवि जं गुरुणो ।

विरहम्मिवि वट्टिज्जदि

आणाणिहि सचारेयाए ॥

इति एषः प्रत्यक्षः विनयः पारोक्षिकोपि यत् गुरोः ।

विरहेपि वर्तते आज्ञानिर्देशचर्यायाः ॥ १८३ ॥

इत्येष प्रत्यक्षविनयः कार्यकार्पादः, गुर्वादिषु सत्सु वर्तते यतः, पारोक्षिकोऽपि विनयो यद्गुरोर्विरहेऽपि गुर्वादिषु परोक्षीभूतेषु यद्वर्तते । आज्ञानिर्देशेन चर्याया बार्हद्वाह्यारकोपदिष्टेषु जीवादिपदार्थेषु श्रद्धानं कर्तव्यं तथा तैर्या चर्योद्दिष्टा व्रत-समित्यादिका तथा च वर्तनं परोक्षा विनयः । तेषां प्रत्यक्षतो यः क्रियते स प्रत्यक्षमिति ॥ १८३ ॥

पुनरपि त्रिविधं विनयमन्येन प्रकारेणाह—

अह ओपचारिओ खलु

विणओ तिविहा समासदो भणिओ ।

सत्त चउव्विह दुविहो

बोधव्वो आणुपुव्वीए ॥

अथ औपचारिकः खलु विनयः

त्रिविधः समासतो भणितः ।

सप्त चतुर्विधः द्विविधः

बोधव्यः आनुपूर्व्या ॥

अथौपचारिको विनय उपकारे धर्मादिकपरचित्तानुग्रहे  
भव औपचारिकः खलु स्फुटं त्रिविधस्त्रिप्रकारः कायिकवा-  
चिकपानसिकभेदेन समासतः संक्षेपतो भणितः कथितः । सप्त-  
विधश्चतुर्विधो द्विविधो बोद्धव्यः । आनुपूर्व्यानुक्रमेण कायि-  
कः सप्तप्रकारो वाचिकश्चतुर्विधः मानसिको द्विविध इति ॥

कायिकविनयं सप्तप्रकारमाह—

अब्भुट्ठाणं सण्णदि आसणदानं अणुप्पदानं च  
किदिक्कम्मं पडिरूवं आसणचाओ य अणुव्वज्जनं  
अभ्युत्थानं सन्नतिः आसनदानं अनुप्रदानं च ।  
कृतिकर्म प्रतिरूपं आसनत्यागश्च अनुव्रजनं ॥

अभ्युत्थानमादरेणोत्थानं । सन्नतिः शिरसा प्रणामः ।  
आसनदानं पीठद्युनयनं । अनुप्रदानं च पुस्तकपिच्छिका-  
द्युपकरणदानं । क्रियाकर्म श्रुतभक्त्यादिपूर्वककायोत्सर्गः  
प्रतिरूपं यथायोग्यं, अथवा शरीरप्रतिरूपं कालप्रतिरूपं भाव-  
प्रतिरूपं च क्रियाकर्म शीतोष्णमृत्रपुरीषाद्यनयनं । आसन-  
परित्यागो गुरोः पुरत उच्चस्थाने न स्यात्तव्यं । अनुव्रजनं  
प्रस्थितेन सह किञ्चिद्वनमिति । अभ्युत्थानमेकः सन्नतिर्द्वि-  
तीय आसनदानं तृतीयम् ( अ ) अनुप्रदानं चतुर्थः प्रतिरूप-  
क्रियाकर्म पंचमः आमनत्यागः षष्ठोऽनुव्रजनं सप्तमः प्रकारः  
कायिकविनयस्येति ॥ १८५ ॥

वाचिकमानसिकविनयभेदानाह—

हिदमिदपरिमिदभासा

अणुवीचीभाषणं च बोधव्वं ।

अकुसलमणस्स रोधो

कुसलमणपवत्तओ चेव ।

हितमितपरिमितभाषा अनुवीचीभाषणं च बोद्धव्यं ।

अकुशलमनसो रोधः कुशलमनःप्रवर्तकश्चैव ॥

हितभाषणं मितभाषणं परिमितभाषणमनुवीचीभाषणं च । हितं धर्मसंयुक्तं । मितमल्पाक्षरं बह्वर्थं । परिमितं कारण-  
सहितं । अनुवीचीभाषणमागमाविरुद्धवचनं चेति चतुर्विधो  
वचनविनयो ज्ञातव्यः । तथाऽ कुशलमनसो रोधः पापादा-  
नकारकचित्तनिरोधः । कुशलमनसो धर्मप्रवृत्तचित्तस्य प्रवर्त-  
कश्चेति द्विविधो मनोविनय इति ॥ १८६ ॥

स एवं द्विविधो विनयः साधुर्गेण कस्य कर्तव्य  
इत्याशंकायापाह—

रादिणिण ऊणरादिणिणसु अ

अज्जासु चेव गिहिवग्गे ।

विणओ जहारिओ सो

कायव्वो अप्पमत्तेण ॥



रात्र्यधिके ऊनरात्र्यधिकेषु च आर्यासु चैव गृहिवर्गे ।  
विनयः यथार्हः स कर्तव्यः अप्रमत्तेन ॥

रादिणिण-रात्र्यधिके दीक्षागुरौ श्रुतगुरौ तपोधिके च ।  
उणरादिणिणसु य-ऊनरात्रिकेषु च तपसा कनिष्ठेषु गुणक-  
निष्ठेषु वयसा कनिष्ठेषु च साधुषु । अज्जासु-आर्यिकासु ।  
गिहिवग्गे-गृहिवर्गे श्रावकलोके च । विनयो यथार्हो यथायो-  
ग्यः कर्तव्यः । अप्रमत्तेन प्रमादरहितेन । साधूनां यो योग्यः  
आर्यिकाणां यो योग्यः, श्रावकाणां यो योग्यः, अन्येषामपि  
यो योग्यः स तथा कर्तव्यः, केन ? साधुवर्गेणाप्रमत्तेनात्मतपोऽ-  
नुरूपेण प्राप्तुं कद्रव्यादिभिः स्वशक्त्या चेति ॥ १८७ ॥

किमर्थं विनयः क्रियते इत्याशंकायामाह—

विणएण विप्पहीणस्स

हवदि सिक्खा णिरत्थिया सव्वा ।

विणओ मिक्खाए

फलं विणयफलं सव्वकल्लाणं ॥१८८॥

विनयेन विप्रहीणस्य भवति शिक्षा निरार्थिका सर्वा ।

विनयः शिक्षायाः फलं विनयफलं सर्वकल्याणं ॥

विनयेन विप्रहीणस्य विनयरहितस्य भवति शिक्षा श्रुता-  
ध्ययनं निरार्थिका विफला सर्वा सकला विनयः पुनः शिक्षा-

या विद्याध्ययनस्य फलं, विनयफलं सर्वकल्याणान्यभ्युदय-  
निःश्रेयसमुखानि । अथवा स्वर्गावतरणजन्मनिष्क्रमणके-  
वलज्ञानोत्पत्तिपरिनिर्वाणादीनि कल्याणादीनीति ॥ १८८ ॥

विनयस्तवमाह—

विणओ मोक्षद्वारं विणयादो संजमो तवो णाणं  
विणएणाराहिज्जदि आइरिओ सब्वसंघो य ॥ १९  
विनयः मोक्षद्वारं विनयात् संयमस्तपो ज्ञानं ।  
विनयेनाराध्यते आचार्यश्च सर्वसंघश्च ॥

विनयो मोक्षस्य द्वारं प्रवेशकः । विनयात्संयमः । विन-  
यात्तपः । विनयाच्च ज्ञानं । भवतीति सम्बन्धः । विनयेन  
चाराध्यते आचार्यः सर्वसंघश्चापि ॥ १८९ ॥

आयारजीदकप्पगुणदीवणा अत्तसोधि णिज्जंजा  
अज्जवमद्वलाहवभत्तीपल्हादकरणं च ॥ १९०  
आचारजीदकल्पगुणदीपनां आत्मशुद्धिः निर्द्वन्द्वः ।  
आर्जवमार्दवलाघवभक्तिप्रह्लादकरणानि च ॥

आचारस्य गुणा जीदप्रायश्चित्तस्य कल्पप्रायश्चित्तस्य  
गुणास्तद्गतानुष्ठानानि तेषां दीपनं प्रकटनं । आत्मशुद्धिश्चात्म-  
कर्मनिर्मुक्तिः । निर्द्वन्द्वः कल्पाद्यभावः । अर्जोर्भाव आर्जवं  
स्वस्थता, मृदोर्भावो मार्दवं मायामानयोर्निरासः । लघोर्भावो

लाघवं निःसंगता लोभनिरासः । भक्तिगुरुसेवा । प्रह्लादक-  
रणं च सर्वेषां सुखोत्पादनं । यो विनयं करोति तेनाचरजीद-  
कल्पविषया ये गुणास्ते दीपिता उद्योतिता भवन्ति । आर्ज-  
वमार्दवलाघवभक्तिप्रह्लादकरणानि च भवन्ति विनयकर्तुरिति ॥

**किंती मिंती माणस्स भंजणं गुरुजणे य बहुमाणं  
तित्थयराणं आणा गुणाणुमोदो य विणयगुणा  
कीर्तिः मैत्री मानस्य भंजनं गुरुजने च बहुमानं ।  
तीर्थकराणां आज्ञा गुणानुमोदश्च विनयगुणाः ॥**

कीर्तिः सर्वव्यापी प्रतापः ख्यातिश्च । मैत्री सर्वैः सह  
मित्रभावः । मानस्य गर्वस्य भंजनमामर्दनं । गुरुजने च ब-  
हुमानं पूजाविधानं । तीर्थकराणामाज्ञा पालिता भवति । गुणा-  
नुमोदश्च कृतो भवति । एते विनयगुणा भवन्तीति । वि-  
नयस्य कर्ता कीर्तिं लभते । तथा मैत्रीं लभते । तथात्मनो  
मानं निरस्यति । गुरुजनेभ्यो बहुमानं लभते । तीर्थकराणा-  
माज्ञां च पालयति । गुणानुरागं च करोतीति ॥ १९१ ॥

वैयावृत्यस्वरूपं निरूपयन्नाह—

**आश्रियादिषु पंचसु सवालवुद्धाउलेषु गच्छेसु ।  
वेज्जावच्चं वुत्तं कादव्वं सव्वसत्तीए ॥**

आचार्यादिषु पंचसु सवालवृद्धाकुलेषु गच्छेषु ।

वैयावृत्यं उक्तं कर्तव्यं सर्वशक्त्या ॥

आचार्योपाध्यायस्थविरप्रवर्तमगणधरेषु पंचसु । बाला-  
नवकप्रव्रजिताः । वृद्धा वयोवृद्धास्तपोवृद्धा गुणवृद्धास्तैराकुलो  
गच्छस्तथैव बालवृद्धाकुले गच्छे सप्तपुरुषसन्ताने । वैयावृ-  
त्यमुक्तं यथोक्तं कर्तव्यं सर्वशक्त्या सर्वसामर्थ्येन उपकरणाहा-  
रभेषजपुस्तकादिभिरुपग्रहः कर्तव्य इति ॥ १९२ ॥

पुनरपि विशेषार्थं श्लोकेनाह—

गुणाधि ए उवज्ज्ञा ए तवस्सि सिस्से य दुव्वले ।

साहुगणे कुले संघे समणुण्णे य चापदि ॥

गुणाधिके उपाध्याये तपस्विनि शिष्ये च दुर्बले ।

साधुगणे कुले संघे समनोज्ञे च चापदि ॥

गुणैरधिका गुणाधिकस्तस्मिन् गुणाधिके । उपाध्याये  
श्रुतगुरौ । तपस्विनि कायकेशपरे । शिक्षके शास्त्रशिक्षणत-  
त्परे दुःशीले वा दुर्बले व्याध्याक्रान्ते वा । साधुगणे ऋषि-  
यतिमुन्यनगारेषु । कुले शुक्रकुले स्त्रीपुरुषसन्ताने । संघे चा-  
तुर्वर्ण्ये श्रवणसंघे । समनोज्ञे सुखासीने सर्वोपद्रवरहिते ।  
आपदि चोपद्रवे संजाते वैयावृत्यं कर्तव्यमिति ॥ १९३ ॥

कैः कृत्वा वैयावृत्यं कर्तव्यमित्याह—

सेज्जोग्गासणिसेज्जो

तहोवहिपडिलेहणाहि उवग्गाहिदे ।

आहारोसहवायण-

विकिंचणं वंदणादीहिं ॥

शय्यावकाशनिषद्या तथा

उपधिप्रातिलेखनाभिः उपग्रहः ।

आहारौषधवाचना-

विकिंचनवंदनादिभिः ॥

शय्यावकाशो वसतिकावकाशदानं निषद्याऽऽसनादिकं ।  
उपधिः कुण्डिकादि । प्रतिलेखनं पिच्छिकादिः । इत्येतैरु-  
पग्रह उपकारः । अथवैतैरुभृद्गीते स्वीकृते । तथाहारौषधवा-  
चनाव्याख्यानविकिंचनमूत्रपुरीषादिव्युत्सर्गवन्दनादिभिः ।  
आहारेण भिक्षाचर्पया । औषधेन शृंठिपिप्पल्यादिकेन ।  
शाल्वव्याख्यानेन । व्युत्पलनिर्हरणेन । वन्दनया च । श-  
य्यावकाशेन निषद्ययोपधिना प्रतिलेखनेन च पूर्वोक्तानामुप-  
कारः कर्तव्यः । एतैस्ते प्रतिगृहीता आत्मीकृता भवन्तीति ॥

ते ( के ) पु स्थानेपृषकारः क्रियतेऽत आह—

अद्धाणतेणसावदरायणदीरोधणासिवे ओमे ।

वेज्जावच्चं वुत्तं संगहसारक्खणोवेदं ॥

अध्वस्तेनश्वापदराजनदीरोधनासिव ओमे ।

बैयावृत्त्यं उक्तं संग्रहसारक्षणेपेतम् ॥

अध्वनि श्रान्तस्य । स्तेनैश्चौरैरुग्रदुतस्य । श्वापदैः सि-  
हव्याघ्रादिभिः परिभूतस्य । राजभिः खंचितस्य । नदीरो-  
धेन पीडितस्य । अशिवेन मारिरोगादिव्यथितस्य । ओमे-दु-  
र्भिक्षपीडितस्य । वैयावृत्यमुक्तं संग्रहसारक्षणोपेतं । तेषामा-  
गतानां संग्रहः कर्तव्यः । संगृहीतस्य रक्षणं कर्तव्यं । अथ-  
चैवं सम्बन्धः कर्तव्यः । एतेषु प्रदेशेषु संग्रहोपेतं सारक्षणो-  
पेतं च वैयावृत्यं कर्तव्यमिति । अथवा रोधशब्दाः प्रत्येकम-  
भिसम्बध्यते । पथिरोधश्चौररोधः श्वापदरोधः राजरोधो  
नदीरोध एतेषु रोधेषु तथा अशिवे दुर्भिक्षे च वैयावृत्यं  
कर्तव्यमिति ॥ १९५ ॥

स्वाध्यायस्वरूपमाह—

परियट्टणाय वायण

पडिच्छणाणुपेहणां य धम्मकहा ।

थुदिमंगलसंयुक्तः

पंचविहो होइ सज्झाओ ॥ १९६ ॥

परिवर्तनं वाचनं पृच्छना अनुप्रेक्षा च धर्मकथा ।

स्तुतिमंगलसंयुक्तः पंचविधो भवति स्वाध्यायः ॥

परिवर्तनं पठितस्य ग्रन्थस्यानुवेदनं । वाचना शास्त्रस्य  
व्याख्यानं । पृच्छना शास्त्रश्रवणं । अनुप्रेक्षा द्वादशानुप्रेक्षा-  
नित्यत्वादि । धर्मकथा त्रिपटिशलाकापुरुषचरितानि । स्तु-

निर्मुनिदेववन्दना मंगल इत्येवं संयुक्तः पंचप्रकारो भवति  
स्वाध्यायः । परिवर्तनमेको वाचना द्वितीयः पृच्छना तृतीयोऽ-  
नुप्रेक्षा चतुर्थो धर्मकथास्तुतिमंगलानि समुद्दिनानि पंचमः प्र-  
कारः । एवं पंचविधः स्वाध्यायः सम्पद्युक्तोऽनुष्ठेय इति १२६

ध्यानस्वरूपा विवृण्वन्नाह—

अट्टं च रुद्रसहियं दोणिणविज्ञाणाणिअप्पसत्थाणि  
धम्मं सुकं च दुवे पसत्यज्ञाणाणि णेयाणि ॥

आर्तं च रौद्रसहितं द्वे अपि ध्याने अप्रशस्ते ।

धर्मं शुक्लं च द्वे प्रशस्तध्याने ज्ञातव्यानि ॥ १९७ ॥

आर्तध्यानं रौद्रध्यानेन सहितं । एते द्वे ध्याने अप्रशस्ते  
नरकतिर्यग्गतिप्रापके । धर्मध्यानं शुक्लध्यानं चैते द्वे प्रशस्ते  
देवगतिमुक्तिगतिप्रापके । इत्येवंविधानि ज्ञातव्यानि । एका  
प्रचिन्तानिरोधो ध्यानमिति ॥ १९७ ॥

आर्तध्यानस्य भेदानाह—

अमणुण्णजोगइद्विओगपरीमहाणिदानकरणेसु  
अट्टं कमायसहियं ज्ञाणं भाणिदं समासेण ॥ १९८

अमनोज्ञयोगइष्टवियोगपरीपहनिदानकरणेषु ।

आर्तं कपायसहितं ध्यानं भाणितं समासेन ॥ १९८ ॥

अमनोज्ञेन ज्वरशूलशत्रुगोगादिना योगः सम्पर्कः ।  
 इष्टस्य पुत्रदुहितृमातृपितृबन्धुशिष्यादिकस्य वियोगोऽ-  
 भावः । परीषदाः क्षुत्तृच्छीतोष्णादयः । निदानकरणं इह-  
 लोकपरलोकभोगविषयोऽभिलाषः । इत्येतेषु प्रदेशेष्वर्त-  
 मनःसंक्लेशः कषायसहितं ध्यानं भणितं समासेन संक्षेपतः ।  
 कदा ममानेनामनोज्ञेन वियोगो भविष्यतीत्येवं चिन्तनमार्त-  
 ध्यानं प्रथमं । इष्टैः सह सर्वदा यदि मम संयोगो भवति  
 वियोगो न कदाचिदपि स्याद्यथेवं चिन्तनमार्तध्यानं द्वितीयं ।  
 क्षुत्तृच्छीतोष्णादिभिरहं व्यथितः कदैतेषां ममाभावः स्यात् ।  
 कथं मयौदनादयो लभ्या येन मम क्षुधादयो न स्युः । कदा  
 मम वेलायाः प्राप्तिः स्याद्येनाहं भुंजे पिबामि वा । हाकारं  
 पूतकारं जलसंकेतं च कुर्वतांऽपि तेन मम प्रतीकार इति चिन्त-  
 नमार्तध्यानं तृतीयमिति । इहलोके यदि मम पुत्राः स्युः पर-  
 लोके यद्यहं देवो भवामि स्त्रीवस्त्रादिकं मम स्यादित्येवं चिन्त-  
 नं चतुर्थमार्तध्यानमिति ॥ १९८ ॥

रौद्रध्यानस्वरूपं प्रतिपादयन्नाह—

तेणिक्रमोससारक्षणेसु तथ चैव छविहारंभे ।  
 रुद्धं कषायसहितं ज्ञाणं भणियं समामेण ॥ १९९  
 स्तैन्यमृषासारक्षणेसु तथा चैव षड्विधारंभे ।  
 रौद्रं कषायसहितं ध्यानं भणितं समासेन ॥ १९९ ॥



स्तैन्यं परद्रव्यापहरणाभिप्रायः । मृषाऽनृते तत्परता ।  
 सारक्षणं यदि मदीयं द्रव्यं चोरयति तमहं निहन्मि, एवमा-  
 युधव्यग्रहस्तमारणाभिप्रायः । स्तैन्यमृषावादसारक्षणेषु ।  
 तथा चैव षड्विधारम्भे पृथिव्यप्तजोवायुवनस्पतित्रयकायिक-  
 विराधने च्छेदनभेदनबन्धनवधताडनदहनेष्वयमः रौद्रं कषा-  
 यसहितं ध्यानं भणितं । समासेन संक्षेपेण । परद्रव्यहरणे  
 तत्परता प्रथमं रौद्रं । परपीडाकरं मृषावादे यत्नः द्वितीयं रौद्रं ।  
 द्रव्यपशुपुत्रादिरक्षणविषये चौरदायादिमारणोद्यमे यत्नस्तृ-  
 तीयं रौद्रं । तथा षड्विधे जीवमारणारम्भे कृताभिप्रायश्चतु-  
 र्थं रौद्रमिति ॥ १९९ ॥ ततः—

अवहददु अट्टरुहे महाभए सुगदीयपच्चूहे ।  
 धम्मे वा सुक्के वा होहि समण्णागदमदीओ ॥  
 अपहृत्य आर्तरौद्रे महाभये सुगतिप्रत्यूहे ।  
 धर्मे वा शुक्के वा भव समन्वागतमतिः ॥ २०० ॥

यत एवंभूते आर्तरौद्रे । किंविशिष्टे, महाभये महासंमा-  
 रभीतिदायिनि ( नी ) सुगतिप्रत्यूहे-देवगतिमोक्षगति-  
 प्रतिकूले । अपहृत्य निराकृत्य । धर्मध्याने शुक्रध्याने वा भव  
 सम्यग्विधानेन गतमतिः । धर्मध्याने शुक्रध्याने च सादरो  
 सुष्ठु विशुद्धं मनो विधेहि समाहितमतिर्भव ( वे ) ति ॥ २०० ॥

धर्मध्यानभेदान् प्रतिपादयन्नाह—

एयग्गेण मणं गिरुंभिऊण धम्मं चउव्विहं झाहि  
आणापायविवायविचओ य संठाणविचयं च ॥  
एकाग्रेण मनो निरुध्य धर्मं चतुर्विधं ध्याय ।  
आज्ञापायविपाकविचयः संस्थानविचयश्च ॥ २०१ ॥

एकाग्रेण पंचेन्द्रियव्यापारपरित्यागेन कायिकवाचिक-  
व्यापारविरहेण च । मनो मानसव्यापारं । निरुध्यात्पवशं  
कृत्वा । धर्मं चतुर्विधं चतुर्भेदं । ध्याय चिन्तय । के ते चत्वा-  
रो विकल्पा इत्याशंकायामाह—आज्ञाविचयोऽपायविचयो  
विपाकविचयः संस्थानविचयश्चेति ॥ २०१ ॥

तत्राज्ञाविचयं विवृण्वन्नाह—

पंचत्थिकायल्लजीवणिकाये कालद्वयमण्णे य ।  
आणागेज्जे भावे आणाविचयेण विचिणादि ॥ २  
पंचास्तिकायषट्जीवनिकायान् कालद्रव्यमन्यत् च  
आज्ञाग्राह्यान् भावान् आज्ञाविचयेन विचिनोति ॥

पंचास्तिकायाः जीवास्तिकायोऽ जीवास्तिकायो धर्मास्ति-  
कायोऽधर्मास्तिकायो वियदास्तिकाय इति तेषां प्रदेशबन्धोऽ-  
स्तीति कृत्वा काया इत्युच्यन्ते । षट्जीवनिकायश्च पृथिव्य-  
प्तेजोवायुवनस्पतित्रयाः । कालद्रव्यमन्यत् । अस्य प्रदेशबन्धा-  
भावादस्तिकायत्वं नास्ति । एतानाज्ञाग्राह्यान् भावान् पदार्थान् ।

आज्ञाविचयेनाज्ञास्वरूपेण । विचिनोति विवेचयति ध्यायती-  
ति यावत् । एते पदार्थाः सर्वज्ञनाथेन वीतरागेण प्रत्यक्षेण दृष्टा  
न कदाचिद् व्यभिचरन्तीत्यास्तिव्यबुद्ध्या तेषां पृथक्पृथग्विवे-  
चनेनाज्ञाविचयः । यद्यप्यात्मनः प्रत्यक्षबलेन हेतुबलेन वा न-  
स्पृष्टा तथापि सर्वज्ञाज्ञानिर्देशेन गृह्णाति नान्यथावादिनो  
जिना यत इति ॥ २०२ ॥

अपायविचयं विवृण्वन्नाह--

कल्याणपावगाओ

पाए विचिणादि जिणमदमुविच्च ।

विचिणादि वा अपाये

जीवाण सुहे य असुहे य ॥ २०३ ॥

कल्याणप्रापकान् उपायान् विचिनोति जिनमतमुपेत्य  
विचिनोति वा अपायान् जीवानां शुभान् च अशुभान् च

कल्याणप्रापकान् पंचकल्याणानि यैः प्राप्यन्ते तान् प्राप्या-  
न् सम्यग्दर्शनज्ञानचारित्र्याणि । विचिनोति ध्यायति । जिन-  
मतमुपेत्य जैनागमपार्श्वन्य । विचिनोति वा ध्यायति वा ।  
अपायान् कर्मापगमान् स्थितिखण्डाननुभागखण्डानुत्कर्षा-  
कर्षभेदान् । जीवानां सुखानि जीवप्रदेशमनर्पणानि । असु-  
खानि दुःखानि चात्मनस्तु विचिनोति भावयतीति । एतैः  
कर्तव्यैर्जीवा दूरतो भवन्ति शासनान्, एतैस्तु शासनमुपदौ-

कृते, एतैः परिणामैः संसारं भ्रमन्ति जीवाः, एतैश्च संसा-  
राद्विमुञ्चन्तीति चिन्तनमपायचिन्तनं नाम द्वितीयं धर्मध्या-  
नमिति ॥ २०३ ॥

विपाकविचयस्वरूपमाह—

एआण्येयभवगयं

जीवाणं पुणपापकम्मफलं ।

उदओदीरणसंकम—

बंधं मोक्खं च विचिणादि ॥ २०४ ॥

एकानेकभवगतं जीवानां पुण्यपापकर्मफलं ।

उदयोदीरणसंकमबंधं मोक्षं च विचिनोति ॥ २०४ ॥

एकभवगतमनेकभवगतं च जीवानां पुण्यकर्मफलं पापक-  
र्मफलं च विचिनोति । उदयं स्थितिक्षयेण गलनं विचिनोति  
ये कर्मस्कन्धा उत्कर्षापकर्षादिप्रयोगेण स्थितिक्षयं प्राप्यात्म-  
नः फलं ददते तेषां कर्मस्कन्धानामुदय इति संज्ञा तं ध्याय-  
ति । तथा चोदीरणमपकपाचनं । ये कर्मस्कन्धाः सत्सु स्थित्य-  
नुभागेषु अवस्थिताः सन्त आकृष्याकाले फलदाः क्रियन्ते  
तेषां कर्मस्कन्धानामुदीरणमिति संज्ञा तद् ध्यायति । संक्रमणं  
परप्रकृतिस्वरूपेण गमनं विचिनोति । तथा बन्धं जीवकर्म-  
प्रदेशान्योन्यसंश्लेषं ध्यायति । मोक्षं जीवकर्मप्रदेशविश्लेष-  
मनन्तज्ञानदर्शनमुखवीर्यस्वरूपं विचिनोतीति सम्बन्धः । तथा

शुभप्रकृतीनां गुडखण्डशर्करामृतस्वरूपेणानुभागचिन्तनं ।  
 अशुभप्रकृतीनां निम्बकांजीरविपहालाहलस्वरूपेणानुभाग-  
 चिन्तनं । तथा घातिकर्मणां लतादार्वास्थिशिलासमाना-  
 नुचितनं । नरकतिर्यग्मनुष्यदेवगतिप्रापककर्मफलचिन्तनं ।  
 इत्येवमादिचिन्तनं विपाकविचयधर्म्यध्यानं नामेति ॥ २०४ ॥

संस्थानविचयस्वरूपं विवृण्वन्नाह—

उड्ढमहतिरियलोए विचिणादि सपज्जए ससंठाणे  
 एत्थेव अणुगदाओ अणुपेक्खाओ य विचिणादि<sup>२०</sup>  
 उध्वाधस्तिर्यग्लोकान् विचिनोतिसपर्यायान् ससंस्थानान्  
 अत्रैवानुगता अनुप्रेक्षाश्च विचिनोति ॥ २०५ ॥

ऊर्ध्वलोकं सपर्ययं सभेदं ससंस्थानं त्रयस्रचतुरस्रवृत्त-  
 दीर्घायतमृदंगसंस्थानं पटलेन्द्रकश्रेणीवद्धप्रकीर्णव्यविमान-  
 भेदभिन्नं विचिनोति ध्यायति । तथाधोलोकं सपर्ययं ससं-  
 स्थानं वेवासनाद्याकृति त्रयस्रचतुरस्रवृत्तदीर्घायतादिसंस्था-  
 नभेदभिन्नं सप्तपृथ्वीन्द्रकश्रेणिविश्रेणिवद्धप्रकीर्णकप्रस्तर-  
 स्वरूपेण स्थितं शीतोष्णानारकसंहितं महावेदनारूपं च विचि-  
 नोति । तथा तिर्यग्लोकं सपर्ययं सभेदं ससंस्थानं भल्लर्या-  
 कारं मेरुकुलपर्वतादि ग्रामनगरपत्तनभेदभिन्नं पूर्वविदे-  
 हापरविदेहभरतैरावतभोगभूमिद्वीपसमुद्रवननर्दावेदिकायतनकूटा-  
 दिभेदभिन्नं दीर्घहस्त्रवृत्तायतत्रयस्रचतुरस्रसंस्थानसहितं

विचिनोति ध्यायतीति सम्बन्धः । अत्रैवानुगता अनुपेक्षा  
द्वादशानुपेक्षा विचिनोति ॥ २०५ ॥

कस्ता अनुपेक्षा इति नामानीति दर्शयन्नाह—

अध्रुवमसरणमेग—

त्तमण्ण संसारलोगमसुचित्तं ।

आसवसंवरेणिज्जर

धम्मं बोधिं च चिंतिज्जो ॥ २०६ ॥

अध्रुवमशरणमेकत्वमन्यत्वसंसारलोकमशुचित्वं ।

आस्रवसंवरेनिजराधर्मो बोधिश्च चिंत्यः ॥ २०६ ॥

अध्रुवमनित्यता । अशरणमनाश्रयः । एकत्वमेकोऽहं ।  
अन्यत्वं शरीरादन्योऽहं । संसारश्चतुर्गतिसंक्रमणं । लोक ऊ-  
र्ध्वाधोपध्यवेत्रासनमल्लरीमृदंगरूपश्चतुर्दशरज्ज्वायतः । अशु-  
चित्वं । आस्रवः कर्मास्रवः । संवरो महाव्रतादिकं । निर्जरा  
कर्मसातनं । धर्मोऽपि दशप्रकारः क्षमादिलक्षणः । बोधिं च  
सम्यक्त्वसहिता भावना एता द्वादशानुपेक्षाश्चिन्तय ।  
तत् एतच्चतुर्विधं धर्मध्यानं नामेति । ॥ २०६ ॥

शुक्लध्यानस्य स्वरूपं भेदांश्च विवेचयन्नाह—

उवसंतो दु पुहुत्तं—

झायदि ज्ञाणं विदक्खीचारं ।

स्वीणकसाओ ज्ञायदि

एयत्तविदक्वीचारं ॥ २०७ ॥

उपशान्तस्तु पृथक्त्वं

ध्यायति ध्यानं वितर्कवीचारं ।

क्षीणकषायो ध्यायति

एकत्ववितर्कवीचारं ॥ २०७ ॥

उपशान्तकषायस्तु पृथक्त्वं ध्यायति ध्यानं । द्रव्या-  
ग्यनेकभेदभिन्नानि त्रिभिर्योगैर्यतो ध्यायति ततः पृथक्त्व-  
मित्युच्यते । वितर्कः श्रुतं यस्माद्वितर्केण श्रुतेन सह वर्तते यस्मा-  
च्च नवदशचतुर्दशपूर्वधरैरारभ्यते तस्मात्सवितर्कतत् । विचा-  
रोर्थव्यंजनयोगः ( ग ) संक्रमणः । एकमर्थं त्यक्त्वार्थान्तरं  
ध्यायति मनसा संचित्य वचसा प्रवर्तते कायेन प्रवर्तते एवं  
परंपरेण संक्रमो योगानां द्रव्याणां व्यंजनानां च स्थूलपर्या-  
याणामर्षानां सूक्ष्मपर्यायाणां वचनगोचरातीतानां संक्रमः सवी-  
चारं ध्यानमिति । अस्य त्रिप्रकारस्य ध्यानस्योपशान्तकषायः  
स्वामी । तथा क्षीणकषायो ध्यायत्येकत्ववितर्कं ( अ ) वीचा-  
रं । एकं द्रव्यमेकार्थपर्यायमेकं व्यंजनपर्यायं च योगनैकेन  
ध्यायति तद्बुध्यानमेकत्वं, वितर्कः श्रुतं पूर्वोक्तमेव, अवीचार-  
व्यंजनयोगसंक्रान्तिरहितं । अस्य त्रिप्रकारस्यैकत्ववितर्क-  
वीचारभेदभिन्नस्य क्षीणकषायः स्वामी ॥ २०७ ॥

तृतीयचतुर्थशुक्लध्यानस्वरूपप्रतिपादनार्थमाह—

सुहृमकिरियं सजोगी ज्ञायदिज्ञाणं च तदियसुकंतु  
जं केवली अजोगी ज्ञायदि ज्ञाणं समुच्छिण्णं २  
सूक्ष्मक्रियं सयोगी ध्यायति ध्यानं च तृतीयशुक्लं तु  
यत् केवली अयोगी ध्यायति ध्यानं समुच्छिन्नं ॥

सूक्ष्मक्रियापवितर्कमवीचारं श्रुतावष्टम्भरहितमर्थव्यञ्ज-  
नयोगसंक्रान्तिवियुक्तं सूक्ष्मकायक्रियाव्यवस्थितं तृतीयं शुक्लं  
सयोगी ध्यायति ध्यानमिति । यत्केवलयोगी ध्यायति ध्यानं  
तत्समुच्छिन्नमवितर्कमविचारमनिवृत्तिनिरुद्धयोगमपदिचमं शु-  
क्लमविचलं मणिशिखावत् । तस्य चतुर्थध्यानस्य योगी  
स्वामी । यद्यप्यत्र मानसो व्यापारो नास्ति तथाप्युपचारक्रि-  
या ध्यानमित्युपचर्यते । पूर्वप्रवृत्तिमपेक्ष्य घृत्यटवत् पुंवेदव-  
द्वेति ॥ २०८ ॥

दुविहो य विउस्सगो अब्भंतर बाहिरो मुणेयव्वो ।  
अब्भंतर कोहादी वाहिर सेत्तादियं दव्वं ॥ २०९ ॥  
द्विविधश्च व्युत्सर्गः आभ्यन्तरो बाह्यः ज्ञातव्यः ।  
अभ्यन्तरः क्रोधादिः बाह्यः क्षेत्रादिकं द्रव्यं ॥

द्विविधो द्विप्रकारो व्युत्सर्गः परिग्रहपरित्यागोऽभ्यन्तर-  
बाहिरो ज्ञातव्यः । क्रोधादीनां व्युत्सर्गोऽभ्यन्तरः । क्षेत्रादि-  
द्रव्यस्य त्यागो बाह्यो व्युत्सर्ग इति ॥ २०९ ॥



मिच्छत्तवेदरागा तहेव हस्सादिया य छद्दोसा ।  
 चत्तारि तह कसाया चोद्दस अब्भंतरा ग्रंथा ॥ २१० ॥  
 मिथ्यात्ववेदरागा तथैव हास्यादिकाश्च षट्दोषाः ।  
 चत्वारस्तथा कषायाः चतुर्दश अभ्यन्तरा ग्रंथाः ॥ २१० ॥

मिथ्यात्वं । स्त्रीपुंनपुंसकवेदास्त्रयः । रागा हास्याद-  
 यः षट् दोषा हास्यरत्यरतिशोकभयजुगुप्साः । चत्वार-  
 स्तथा कषाया क्रोधमानमायालोभाः । एते चतुर्दशाभ्यन्त-  
 रा ग्रन्थाः । एतेषां परित्यागोऽभ्यन्तरो व्युत्सर्ग इति ॥ २१० ॥

व्युत्सर्गनिरूपणायाह—

खेत्तं वत्थु धणधण्णगदं दुपदचदुण्णदगदं च ।  
 जाणसयणासणानि य कुप्पे भण्डेसु दस होंति ॥ २११ ॥  
 क्षेत्रं वास्तु धनधान्यगतं द्विपदचतुष्पदगतं च ।  
 यानशयनासनानि च कुप्पे भाण्डेषु दश भवंति ।

क्षेत्रं सस्यादिनिष्पत्तिस्थानं । वास्तु गृहपासादादिकं ।  
 वनगतं सुवर्णरूप्यद्रव्यादि । धान्यगतं शालियवगांधूमादिकं  
 द्विपदा दासीदासादयः । चतुष्पदगतं गोपट्टिष्याजादिगतं ।  
 यानं शयनमासनं । कुप्पं कार्पासादिकं । भाण्डं हिगुपरीचा-  
 दिकं । एवं वाङ्मपरिग्रहो दशप्रकारस्तस्य त्यागो वाङ्मो व्युत्स-  
 र्ग इति ॥ २११ ॥

अभ्यन्तरस्य व्युत्सर्गस्य भेदप्रतिपादनार्थमाह—

वारसविधास्त्रिवि तवे सवभंतरबाहिरे कुशलदिद्वे ।  
णवि अत्थि णवि य होही सज्झायसमो तवोकम्भं ॥ २  
द्वादशविधेषि तपसि साभ्यन्तरबाह्ये कुशलदृष्टे ।  
नाप्यस्ति नापि च भविष्यति स्वाध्यायसमं तपःकर्म

द्वादशविधस्यापि तपसः सब ह्याभ्यन्तरे कुशलदृष्टे सर्व-  
ङ्गगणधरादिप्रतिपादिते नाप्यस्ति नापि च भविष्यति स्वाध्या-  
यसमानं तपःकर्म । द्वादशविधेषुपि तपसि मध्ये स्वाध्यायस-  
मानं तपोनुष्ठानं न भवति न भविष्यति ॥ २१२ ॥

ब. ह्यव्युत्सर्गभेदप्रतिपादनार्थमाह—

सज्झायं कुब्बंतो पंचेन्द्रियसंवुडो तिगुत्तो य ।  
इवदिय एअग्गमणो विणएण समाहिओ भिक्खु ॥ २  
स्वाध्यायं कुर्वन् पंचेन्द्रियसंवृतः त्रिगुप्तश्च ।  
भवति च एकाग्रमनाः विनयेन समाहितो भिक्षुः ॥

स्वाध्यायं कुर्वन् पंचेन्द्रियसंवृतः त्रिगुप्तश्चेन्द्रियव्यापास्-  
रहितो मनोवाक्यायगुप्तश्च, भवत्येकाग्रमनाः शास्त्रार्थतत्त्व-  
ज्ञो विनयेन समाहितो विनययुक्तो भिक्षुः साधुः । स्वाध्याय-  
स्य माह त्वयं दर्शितमाभ्यां गाथाभ्यामात्म ॥ २१३ ॥

द्वादशविधस्यापि तपसः स्वाध्यायोऽधिक इति निरूपयन्नाह—

सिद्धिप्राप्तामादवदंमदस्म

करणं चतुर्विधो होदि ।

द्रव्ये खेत्ते काले

भावे वि य आणुपूर्व्या ॥ २१४ ॥

सिद्धिप्राप्तामादवतंसकस्य करणं चतुर्विधं भवति ।

द्रव्यं क्षेत्रं कालं भावमपि च आनुपूर्व्या ॥

तस्य द्वादशविधस्यापि तपसः त्रिविधस्य, सिद्धिप्राप्तामादवतंसकस्य मोक्षप्रवृत्त्यां तस्य मण्डनस्याथवा सिद्धिप्राप्तामादववेशकस्य करणमनुष्ठानं चतुर्विधं भवति । द्रव्यमाहार-दरीगदिकं । क्षेत्रानुष्ठानां गत्या देक स्निग्धरुक्षत्वात्पित्तश्लेष्मकोपकं । कालः शीतोष्णवर्षादिरूपः । भावः ( व ) परिणामाश्चित्तसंक्लेशः । द्रव्यक्षेत्रकालभावानाश्रित्य तपः कुर्यात् । यथा वातपित्तश्लेष्मविकारा न भवति । आनुपूर्व्या-नुक्रमेण क्रमं रत्तवा यदि तपः करोति चित्तसंक्लेशो भवति संक्लेशाच्च कर्मबन्धः स्यादिति ॥ २१४ ॥

तां गिरानक्रममाह—

अब्भंतरसोहणओ

एसो अब्भंतरो तओ भणिओ ।

एत्तो विरियाचारं ।

समासओ वण्णइस्सामि ॥ २१५ ॥

अभ्यन्तरशोधनकं एतत् अभ्यन्तरं तपो भाणितं ।

इतो वीर्याचारं समासतः वर्णयिष्यामि ॥

अभ्यन्तरशोधनकमेतदभ्यन्तरतपो भाणितं भावशोधना-  
येतत्तपः तथा बाह्यमप्युक्तं । इत ऊर्ध्वं वीर्याचारं वर्णयिष्या-  
मि संक्षेपत इति ॥ २१५ ॥

तपोऽधिकांमुपसंहग्न वीर्याचारं च सूचयन्नाह—

अणुगूहियबलविरिओ

परकामदि जो जहुत्तमाउत्तो ।

जुंजदि य जहाथाणं

विरियाचारोत्ति णादब्बो ॥ २१६ ॥

अनिगूहितबलवीर्यः पराक्रमते यः यथोक्तमात्मनः ।

युनात्ति च यथास्थानं वीर्याचार इति ज्ञातव्यः ॥

अनुगूहितबलवीर्यं अनिगूहितमसंवृतमपन्हुनं, बल-  
माहारौषधादिकृतसामर्थ्यं, वीर्यं वीर्यान्तरायक्षयोपशमजनितं  
संहननापेक्षं स्यामशरीरावयवकरणावरणजघोरुकटिस्कन्धादि-  
बन्धनघटितबन्धापेक्षं । अनिगूहिते बलवीर्ये येनासावनिगूहितब-

लवीर्यः । पराक्रमते चेष्टते समुत्सहते यो यथोक्तं तपश्चारित्रं  
 त्रिविधानुमतिरहितं सप्तदशप्रकारसंयमविधानं प्राणसंयमं तथे-  
 न्द्रियसंयमं चैतद्यथोक्तं । अनिगूहितबलवीर्यो यः कुरुते युनक्ति  
 चात्मानं यथास्थानं यथाशरीरावयवाष्टंभं यः स वीर्याचा-  
 र इति ज्ञातव्यो भेदात् । अथवा तस्य वीर्याचारो ज्ञातव्यः  
 इति ॥ २१६ ॥

त्रिविधानुमतिपरिहारो यथोक्तमिन्दुक्तरतया सप्तदशप्रकारं  
 प्राणसंयमनमिन्द्रियसंयमनं च यथोक्तमित्युक्तं । तत्र का त्रिवि-  
 धानुमतिः कश्च सप्तदशप्रकारः प्राणसंयमः को वेन्द्रियसंयमः  
 इति पृष्टे उत्तरमाह—

पडिसेवा पडिसुणणं

संवासो चेव अणुमदी तिविहा ।

उद्दिष्टं जदि भुंजदि

भोगदि य होदि पडिसेवा ॥ २१७ ॥

प्रतिसेवा प्रतिश्रवणं संवासः चैव अनुमतिः त्रिविधा ।

उद्दिष्टं यदि भुंक्ते भोगयति च भवति प्रतिसेवा ॥

प्रतिसेवा प्रतिश्रवणं संवासश्चैवानुमतिस्त्रिविधा ।  
 अथ किं प्रतिसेवाया लक्षणं ? आह—उद्दिष्टं दात्रा पात्रमुद्दिश्य  
 पात्राभिप्रायेणाहारादिव मुपकरणादिकं चोपनीतं तदानीतमा-

हारादिकं यदि भुंक्तेऽनुभवति । उपकरणादिकं च प्रासुकमा-  
नीतं दृष्ट्वा भोगयति सेवते यदि तदा तस्य पात्रस्य प्रतिसेवा-  
नामानुमतिभेदः स्यात् ॥ २१७ ॥ तथा—

उद्दिष्टं यदि विचरदि

पुर्वं पच्छा व होदि पडिसुणणा ।

सावज्जसंक्किलिट्ठो

ममात्तिभावो दु संवासो ॥ २१८ ॥

उद्दिष्टं यदि विचरति पूर्वं पश्चात् वा भवति प्रतिश्रवणा ।

सावद्यसंक्लिष्टो ममत्वभावस्तु संवासः ॥ २१८ ॥

पूर्वमेवोपदिष्टं यावत्तद्वस्तु न गृह्णाति साधुस्तावदेव  
पूर्वं प्रतिपादयति दाता, भवतो निमित्तं मया संस्कृतमाहारा-  
दिकं प्रासुकमुपकरणं वा तद्वान् गृह्णातु । एवं पूर्वमेव  
भुत्वा यदि विचरति गृह्णाति । अथवा दत्त्वाहारादिकमुप-  
करणं पश्चान्निवेदयति युष्मन्निमित्तं मया संस्कृतं तद्वद्वि-  
गृहीतं अद्य मे संतोषः संजातः इति भुत्वा तूष्णींभावेन सन्तो-  
षेण वा तिष्ठति तदा तस्य प्रतिश्रवणानामानुमतिभेदो द्विती-  
यः स्यादिति । तथा सावद्यसंक्लिष्टो योऽयं ममत्वभावः स  
संवासः । गृहस्थैः सह संवसति ममेदमिति भावं च करोस्या-  
हाराद्युपकरणनिमित्तं सर्वदा संक्लिष्टः मन् संवासनामानुमति-  
भेदस्तृतीयः । एवं प्रकारानुमतिं कुर्वता यथोक्तं नाचरिर्ह

बलवीर्यं चावगृहितं तेन वीर्याचारो नानुष्ठितः स्यात्तस्मात्  
सानुमतिस्त्रिप्रकारापि त्याज्या वीर्याचारमनुष्ठेति ॥ २१८ ॥

सप्तदशप्रकारसंयमं प्रतिपादयन्नाह—

पुढाविदगतेउवाऊवणप्फदीसंजमो य बोधव्वो ।  
विगतिगचदुपेच्चैदिय अजीवकायेसु संजमणं ॥  
पृथिव्युदकतेजोवायुवनस्पतिसंयमश्च बोद्धव्यः ।  
द्वित्रिचतुःपंचेन्द्रियाजीवकायेषु संयमनं ॥

पृथिव्युदकतेजोवायुवनस्पतिकायिकानां संयमनं रक्षणं  
संयमो ज्ञातव्यः । तथा द्वान्द्वित्र्यत्रान्द्रियचतुर्गिन्द्रियपंचेन्द्रिया-  
णां संयमनं रक्षणं संयमः । अजीवकायानां शुष्कतृणादीना-  
मच्छेदनं । कायभेदेन पंचप्रकारः संयमस्त्रयभेदेन चतुर्विधाऽ  
जीवरक्षणेन चैर्हाव इति दशप्रकारः संयमः ॥ २१९ ॥ तथा  
अप्पाडिलेहं दुप्पाडिलेहमुवेखुभवहद्दु संजमो चेव  
मणवयणकायसंजम सत्तरसविधो दुणादव्वो ॥  
अप्रतिलेखं दुप्प्रतिलेखं उपेक्षा अपहरणस्तु संयमश्चैव  
मनोवचनकायसंयमः सप्तदशविधस्तु ज्ञातव्यः ॥

अप्रतिलेखश्चक्षुषा पिच्छिकया वा द्रव्यस्य द्रव्यस्थान-  
स्याप्रतिलेखनमदर्शनं तस्य संयमनं दर्शनं प्रतिलेखनं वा  
प्रतिलेखसंयमः । दुःप्रतिलेखो दुष्टुपमार्जनं जीवघातमर्दना-

दिकारकं तस्य संयमनं यत्नेन प्रतिलेखनं जीवप्रशासन-  
रेण दुष्टप्रतिलेखसंयमः । उपेक्षापेक्षणं—उपहरणादिकं षाव-  
स्थाप्य पुनः कालान्तरेणाप्यदर्शनं जीवसम्पर्कनादिकं दृष्ट्वा  
उपेक्षणं तस्या उपेक्षायाः संयमनं दिनं प्रति निरीक्षणमुपेक्षा-  
संयमः । अवहट्टदु—अपहरणमपनयनं पंचेन्द्राद्वीन्द्रियादीनाम-  
पनयनमुपकरणोभयोऽन्यत्र संक्षेपणमुपवर्तनं तस्य संयमः ( मः )  
निराकरणं उदगक्रम्यादिकस्य वा निगकरणमपहरणं  
संयमः । एवं चतुर्विधः संयमः । तथा मनसः संयमनं वचन-  
स्य संयमनं कायस्य संयमनं मनोवचनकायसंयमस्त्रिरकारः ।  
एवं पूर्वानि दशभेदानिमांश्च सप्तभेद न गृहीत्वा सप्तप्रकारः  
संयमः प्राणसंयमः । अस्य रक्षणेन यथाक्तमाचरितं भवति ॥

तथेन्द्रियसंयमं प्रतिपादयन्नाह—

पंचरसपंचवर्ण

दो गंधे अष्ट फास सप्त सरा ।

मणसा चैद्दसजीवा

इन्द्रियप्राणा य संजमो णेओ ॥

पंचरसाः पंचवर्णा द्वौ गंधौ अष्ट स्पर्शाः सप्त स्वराः ।

मानसः चतुर्दश जीवाः इन्द्रियप्राणाश्च संयमः ज्ञेयः

पंच रसास्तिक्तकषायाग्लक्लृप्तमधुग रसनेन्द्रियविष-  
याः । पंचवर्णाः कृष्णनीलरक्तपीतशुक्लाश्चक्षुरिन्द्रियविषयाः ।



द्वौ गंधौ सुगंधदुर्गंधौ घ्राणेंद्रियविषयौ । अष्टौ स्पर्शाः स्नि-  
ग्धरूक्षकर्कशमृदुशीतोष्णलघुगुरुकाः स्पर्शनेन्द्रियविषयाः ।  
सप्तस्वराः षट्गर्भगान्धारमध्यमपंचमधैवतनिषादाः श्रोत्रे-  
न्द्रियविषयाः । एतेषां मन ( सा ) सहाष्टाविंशतिभेदभिन्नानां  
संयमनमात्मविषयनिगोधनं संयमः । मनसो नोदं द्रव्यस्य सं-  
यमः । तथा चतुर्दशजीवममासानां रक्षणं पाणसंयमः । एवमि-  
न्द्रियसंयमः प्राणसंयमश्च ज्ञातव्यो यथोक्तपनुष्ठेय इति २२१

पंचाचारमुपसंहरन्नाह—

दंसणणाणचरित्ते

तव विरियाचाराणिग्गहसमत्थो ।

अत्ताणं जो समणो

गच्छदि सिद्धिं धुशकिलेमो ॥

दर्शनज्ञानचारित्रतपो वीर्याचारनिग्रहसमर्थः ।

आत्मानं यः श्रमणो गच्छति सिद्धिं धुतक्लेशः ॥

एवं दर्शनज्ञानचारित्रतपोवीर्याचारैरात्मानं निग्रहयितुं  
नियंत्रितुं यः समर्थः श्रवणः साधुः स गच्छति सिद्धिं  
धुतक्लेशो विधूनाष्टकर्मा । एवं पंचाचारो व्याख्यातः ॥२२२॥

इति वसुनन्दिविरचितायामाचारवृत्तौ पंचाचारविवर्णनं नाम

पंचमः प्रस्तावः समाप्तः ॥ ५ ॥

## पिण्डशुद्धि-अधिकारः ॥ ६ ॥



पिण्डशुद्ध्याख्यं षष्ठ्याचारं विधातुं कामस्तावन्नमस्कारमाह—

तिरदणपुरुगुणसहिदे

अरहंते विदिदसयलसम्भावे ।

पणमिय सिरिसा वोच्छं

समासदो पिण्डशुद्धी दु ॥१॥

त्रिरत्नपुरुगुणसाहितान् अर्हतः विदितसकलसद्भावान्  
प्रणम्य शिरसा वक्ष्ये समासतः पिण्डशुद्धिस्तु ॥ १ ॥

त्रिरत्नानि सम्यग्दर्शनज्ञानचारित्र्याणि तानि च तानि  
पुरुगुणाश्च ते महागुणाश्च ते त्रिरत्नपुरुगुणाः । अथवा त्रि-  
रत्नानि सम्यक्त्वादनि पुरुगुणा अन्तमुखादयस्यैः सहि-  
तास्तान् । अरहंते अर्हतः सर्वज्ञान विदितसकलसद्भावान् वि-  
दितो विज्ञातः सकलः साप्तः सद्भावः स्वरूपं यैस्तान् प-  
रिज्ञातसर्वपदार्थस्वरूपान् प्रणम्य शिरसा, वक्ष्ये समासतः  
पिण्डशुद्धिमाहारशुद्धिमिति । ॥ १ ॥

यथावतिष्ठं निर्वेदमाह—

उत्तम उप्पादण एसणं च संजोजणं पमाणं च ।

हंगाल धूम कारण अट्टविहा पिण्डसुद्धी दु ॥२॥

उद्गमः उत्पादनं एषणं च संयोजनं प्रमाणं च ।

अंगारं धूमः कारणं अष्टविधा पिण्डशुद्धिस्तु ॥ २ ॥

उद्गच्छत्युत्पद्यते यैरभिप्रायैर्दातृपात्रगतैराहारादिस्ते  
उद्गमेत्पादनदोषाः आहारार्थानुष्ठानविशेषाः । अश्रयते भुज्यते  
येभ्यः पारिवेषकेभ्यः तेषामशुद्धयाऽशनदोषाः । संयोज्यते सं-  
योजनमात्रं वा संयोजनदोषः । प्रमाणातिरेकः प्रमाणदोषः ।  
अङ्गारमिवाङ्गारदोषः । धूम इव धूमदोषः । कारणानिमित्तं  
कारणदोषः । एवं एतैरष्टभिर्दोषै रहिताष्टप्रकारा पिण्डशु-  
द्धिरिति संग्रहसूत्रमेतत् ॥ २ ॥

उद्गमदोषाणां नामनिर्देशायाह—

आधाकम्मुद्देशिय

अज्ज्ञोवज्ज्ञेय पूदिमिस्से य ।

ठविदे बलि पाहुडिंद

पादुकारं य कीदे य ॥ ३ ॥

अधःकर्म औद्देशिक अध्यधि पूतिमिश्रश्च ।

स्थापितं बलिः प्रावर्तितं प्राविष्करणं च क्रीतं च ॥ ३ ॥

गृहस्थाश्रितं पंचशूनासमेतं तावत्सामान्यभूतमष्टविधा

( घ ) पिण्डशुद्धिं ब्रह्मं महादोषरूपमधःकर्म कथ्यते । आधा-  
कर्म—अधःकर्म निकृष्टव्यपारः षड्जीवनिकायवधकरः ।  
उद्दिश्यते इत्युद्देशः उद्देशे भव औद्देशिकः । अज्ज्मोवज्ज्मेय  
अध्यधिसंयतं दृष्ट्वा पाकारम्भः । पूदि—पूतिरप्रासुकप्रासुक  
मिश्रणं सहेतुकं । मिश्रसेय—मिश्रश्चासंयतमिश्रणं । ठविदे--स्था-  
पितं स्वगृहेऽन्यगृहे वा । वलि विवेश देवार्चना वा । पाहुडियं--  
प्रावर्तिः कालस्य हानिघाद्विरूपं । पादवकारेय—प्राविष्करणां  
मण्डपादेः प्रकाशनं । कीदेय--क्रीतं वाणिज्यरूपमिति । तथा-

पामिच्छे परियट्टे

अभिहट्टमुब्भिण्ण मालारोहे ।

अच्छिजे अणिसट्टे

उद्दमदोसा दु सोलसिमे ॥ ४ ॥

प्रामृष्यं परिवर्तकं अभिघटं उज्झिन्नं मालारोहं ।

अच्छेद्यं अनिसृष्टं उद्दमदोषारतु षोडश इमे ॥ ४ ॥

पामिच्छे प्रामृष्यं मूत्तमर्णहुद्धारकं । परिच्छे-परिवर्तकं दत्त्वा  
ग्रहणं । अभिहट्ट-अभिघटं देशान्तगाढागतः । उब्भिण्णं-उ-  
द्धभिन्नं बन्धनापनयनं । मालारोहे-मालारोहणं गृहोर्ध्वमाक्र-  
मणं । अच्छिजे-अच्छेद्यं त्रामहेतुः । अणिसट्टे-अनीशार्थेऽ-  
प्रधानदाता । उद्दमदोषाः षोडशेमे ज्ञातव्याः ।

गृहस्थाश्रितस्यैवः कर्मणः स्वरूपं विवृण्वन्नाह-

छजीवणिकायाणं

विराहणोद्दावणादिनिष्पण्णं ।

आधाकम्मं णयं

सथपरकदमादसंपण्णं ॥ ५ ॥

षट्जीवणिकायानां विराधनोद्दावनादिनिष्पन्नं ।

अधःकर्म ज्ञेयं स्वपरकृत्यमात्मसंपन्नं ॥ ५ ॥

षट्जीवणिकायानां पृथिव्यो नोवायुवनस्पतिव्रसकायिका-  
नां विराधनं दुःखात्मात्मनः । उद्दावणं-उद्घवनं मार्गणं । विराधनो-  
द्घवनाभ्यां निष्पन्नं स ज्ञातं विराधनोद्घवननिष्पन्नं यदाहारादिकं  
वस्तु तदधः कर्म ज्ञातव्यं । स्वकृतं परकृतानुभूतं कारितमात्मनः  
संप्राप्तः । आत्मनः समुपस्थितं । विराधनोद्धाने अधःकर्मणी  
पापक्रिये ताभ्यां यन्निष्पन्नं तदधःकर्म इति व्युत्पद्यते । कार्ये  
कारणोपचारात् । स्वेनात्मना कृतं परेण कारितं वा परेण वा  
कृतं, आत्मनानुभूतं । विराधनोद्धाननिष्पन्नमात्मने संप्राप्तं  
यद्वैद्यावृत्त्यादिविरहितं तदधःकर्म दूरतः संशतेन परिहरणीयं  
गार्हस्थ्यमेतत् । वैद्यावृत्त्यादिविमुक्तपात्मभोजननिमित्तं पच-  
नं षट्जीवणिकायबधकरं न कर्तव्यं न कारयितव्यमिति ।  
एतत् षट्चत्वारिंशदधर्माभिर्भूतं सर्वपाणिसामान्यजातं गृह-

स्यानुष्ठेयं सर्वथा वर्जनीयं । यद्येनत् कुर्यात् श्रवणो गृहस्यः  
स्यात् । किमर्थमेतदुच्यते इति चेन्नप दोषः, अन्येषु पाखण्डि-  
व्यध्यासकर्मणो दर्शनाद्यथा तेषां तदनुष्ठेयं तथा साधूनां  
तदनुष्ठानमयोग्य । तेन गृहस्थः । साधवः पुनरनागार-  
निसंगा यतो अतो नानुष्ठेयमर्थः ॥ ५ ॥

सूक्ष्मदोषाणां स्वरूपं प्रतिपादयन् विस्तरसूत्राययाह—

देवदपामंडटं

किविणट्टं चापि जं तु उद्दिशियं ।

कदमण्णममुद्देशं

चतुर्विधं वा समासेण ॥ ६ ॥

देवतापाखंडार्थं कृपणार्थं चापि यन्तु औद्देशिकं ।

कृतमन्नं समुद्देशं चतुर्विधं वा समासेन ॥ ६ ॥

अधःकर्मणः पार्श्वत् उ ( औ ) देशिकं सूक्ष्मदोषमपि  
परिहर्तुकामः प्राह-देवता नागयक्षादयः, पापशृङ्गा जैनदर्श-  
नवर्हिर्भूतानुष्ठानां लिङ्गिनः कृपणाका दीनजनाः । देवतार्थं  
पाखण्डार्थं कृपणार्थं चाद्दिश्य यत्कृतमन्नं तन्निमित्तं निष्पन्नं  
भोजनं तदौद्देशिकं अथवा चतुर्विधं सम्यगौद्देशिकं समासेन  
आनीहि वक्ष्यमाणेन न्यायेन ॥ ६ ॥

तमेव चतुर्विधं प्रतिपादयन्नाह—

जावदियं उद्देशो

पामंडोत्ति य हवे समुद्देशो ।

समणोत्ति य आदेशो

णिगंथोत्ति य हवे समादेशो ॥ ७ ॥

यावान् उद्देशः पाषंड इति च भवेत् समुद्देशः ।

श्रमण इति च आदेशो निर्ग्रंथ इति च भवेत् समादेशः ॥

यावान् कश्चिदागच्छति तस्मै सर्वस्मै दास्यामीत्युद्दिश्य यत्कृतमन्नं स यावानुद्देश इत्युच्यते । ये केचन पाखण्डिन आगच्छन्ति भोजनाय तेभ्यः सर्वेभ्यो दास्यामीत्युद्दिश्य कृतमन्नं स पाखण्डिन इति च भवेत्समुद्देशः । ये केचन श्रमणा आर्जावकतापसरक्तपटारिवाजकारुण्ये वागच्छन्ति भोजनाय तेभ्यः सर्वेभ्योऽहमाहारं दास्यामीत्युद्दिश्य कृतमन्नं स श्रमण इति कृत्वादेशो भवेत् । ये केचन निर्ग्रन्थाः साधव आगच्छन्ति तेभ्यः सर्वेभ्यो दास्यामीत्युद्दिश्य कृतमन्नं निर्ग्रन्था इति च भवेत्समादेशः । सामान्यमुद्दिश्य पाषण्डानुद्देश्य श्रमणानुद्देश्य निर्ग्रन्थानुद्देश्य यत्कृतमन्नं तच्चतुर्विधमौद्देशिकं भवेदन्नमिति । उद्देशेन निर्वर्तितमौद्देशिकमिति ॥

अध्यधिदोषस्वरूपं प्रतिपादयन्नाह—

जलतंदुलपक्खेवो

दाणद्वं संजदाण सयपयणे ।

अज्झोवज्झं णेयं

अहवा पागं तु जाव रोहो वा ॥ ८ ॥

जलतंदुलप्रक्षेपो दानार्थं संयतानां स्वपचने ।

अध्यधि ज्ञेयं अथवा पाकं तु यावत् रोधो वा ॥ ८ ॥

जलतंदुलानां प्रक्षेपः दानार्थं, संयतं दृष्ट्वा स्वकीयपचने संयतानां दानार्थं स्वस्य निमित्तं यज्जलं पिठरे निक्षिप्यं तंदुलाश्च स्वस्य निमित्तं ये स्थापितास्तस्मिन् जलेऽन्यस्य जलप्रक्षेपः तेषु च तंदुलेष्वन्येषां तंदुलानां प्रक्षरणं यदेवंविधं तदध्यधि दापरूपं ज्ञेयं । अथवा पाको यावता कालेन निष्पद्यते तस्य कालस्य रोयस्तादन्तं कालमासीन उदीक्षत एतदध्यधि दोषजातमिति ॥ ८ ॥

पूतिदोषस्वरूपं निगदन्नाह—

अप्पासुएण मिस्सं

पासुयदव्वं तु पूदिकम्मं तं ।

चुल्ली उक्खालि दव्वी

भायणगंधत्ति पंचविहं ॥ ९ ॥

अप्रासुकेन मिश्रं प्रासुकद्रव्यं तु पूतिकर्म तत् ।



**चुल्ली उदूखलः दर्वी भाजनं गंध इति पञ्चविधं ॥९॥**

प्रासुकप्यप्रासुकेन सचित्तादिना मिश्रं यदाहारादिकं स पूतिदोषः । प्रासुकद्रव्यं तु पूतिकर्म यत्तदपि पूतिकर्म, पंचप्रकारं चुल्ली रन्धनी । उदूखल उदूखलः । दर्वी-दर्वी । मादण-भाजनं । गन्धत्ति-गन्ध इति । घनेन प्रकारेण रन्ध-न्युदूखलदर्वीभोजनगन्धभेदेन पंचविधं । रन्धनीं कृत्वैव महा-नस्यां रन्धन्यामोदनादिकं निष्पाद्य साधुभ्यस्तावदास्यामि पश्चादन्येभ्य इति प्रासुकमपि द्रव्यं पूतिकर्मणा निष्पन्नमिति पूतीत्युच्यते । तथोदूखलं कृत्वैवमास्मिन्नुदूखले चूर्णयित्वा यावद्विषभ्यो न दास्यामि तावदात्मनोऽन्येभ्यश्च न ददामी-ति निष्पन्नं प्रासुकमपि तत् तथाऽनया दद्यां यावद्यतिभ्यो न दास्यामि तावदात्मनोऽन्येषां न दद्योग्यमेतदपि पूति । तथा भाजनमप्येतद्यावद्विषभ्यो न ददामि तावदात्मनोऽन्येषां च न तद्योग्यमिति पूति । तथायं गन्धो यावद्विषभ्यो न दीयते भोजनपूर्वकस्तावदात्मनोऽन्येषां च न वक्ष्यते इत्येवं हेतुना निष्पन्नमोदनादिकं पूतिकर्म । तत्पंचप्रकारं दोषजातं प्रथम-प्रारम्भकरणादिनि ॥ ९ ॥

मिश्रदोषस्वरूपं निरूपयन्नाह—

**पासंडेहि य सद्धं**

**सागरेहिं य जदणमुहिसियं ।**

दातुमिदि संजदाणं

सिद्धं मिस्सं वियाणाहि ॥ १० ॥

पाखण्डैः सार्धं सागारैश्च यदन्नं उददिष्टं ।

दातुमिति संयतानां सिद्धं मिश्रं विजानीहि ॥ १० ॥

प्राप्तुकं सिद्धं निष्पन्नमपि यदन्नमोदनादिकं पाषण्डैः  
सार्धं सागारैः सह गृहस्थैश्च सह संयतेभ्यो दातुमुददिष्टं तं  
मिश्रदोषं विजानीहि । स्पर्शनादिनानादरादिदोषदर्शना-  
दिति ॥ १० ॥

स्थापितदोषस्वरूपमाह—

पागादु भायणाओ

अण्णाहि य भायणाहि पक्खाविय ।

सघरे व परघरे वा

णिहिदं ठविदं वियाणाहि ॥ ११ ॥

पाकात् भाजनात् अन्यस्मिन् च भाजने प्राक्षिप्य ।

स्वगृहे वा परगृहे वा निहितं स्थापितं विजानीहि ११

पाकाद्भाजनात् पाकनिमित्तं यद्भाजनं यस्मिन् भाजने  
च को व्यवस्थितस्तत्र भाजनात् पिठरादादनादिकमन्यस्मिन्  
भाजने पाऽगदौ प्राक्षिप्य व्यवस्थाप्य स्वगृहे परगृहे वा नीत्वा

निहितं स्थापितं यत् स्थापितमिति दोषं जानीहि । सभयेन  
दात्रा दीयमानत्वाद्विरंधादिदोषदर्शनाद्वेति ॥ ११ ॥

बलिदोषस्वरूपं निरूपयन्नाह—

जक्खयणागादीणं

बलिसेसं स बलित्ति पण्णत्तं ।

संजदआगमणट्ठं

बलियम्मं वा बल्लिं जाणे ॥ १२ ॥

यश्चनागादीनां बलिदोषः स बलिरिति प्रज्ञप्तः ।

संयतागमनार्थं बलिकर्म वा बल्लिं जानीहि ॥ १२ ॥

रक्षणागादीनां निमित्तं यो बलिस्तस्य बलि ( लेः )  
दोषः स बलिशेषो बलिरिति प्रज्ञप्तः । सर्वत्र कारणे कार्योप-  
चारत् । संयतानागमनार्थं वा बलिकर्म तं बलिं विजानी-  
हि । भंयत न धृत्वा र्वनादिकमुदचक्षेणं पत्रहादिखण्डनं  
यत् रक्षा दालिशेषश्च यस्तं बलिदोषं विजानीहि सावध-  
दोषदर्शनाद्वेति ॥ १२ ॥

प्रभृतदोषस्वरूपं निरूपयन्नाह—

पाहुडिहं पुण दुविहं

वादर सुहुमं च दुविहमेक्केकं ।

## ओक्त्स्मणमुक्त्स्मण-

महकालोवट्टणावड्डी ॥ १३ ॥

प्राभृतकं पुनार्दिविधं बादरसूक्ष्मं च द्विविधमेकैकं ।

अपकर्षणमुत्कर्षणमथ कालापवर्तनवृद्धी ॥ १३ ॥

पाहुडियं-प्रावर्तितं । पुण-पुनः । दुविहं-द्विविधं । बा-  
दरं-स्थूलं । सुहुमं-सूक्ष्मं । पुनरप्येकैकं द्विविधं । उक्त्स्म-  
वकर्षणं अपकर्षणं । उक्त्स्मणं-उत्कर्षणं । अथवा काल-  
स्य हानिवृद्धिर्वा । अपकर्षणं कालहानिः । उत्कर्षणं काल-  
वृद्धिरिति । स्थूलं प्राभृतं कालहानिवृद्धिभ्यां द्विविधं सूक्ष्म-  
प्राभृतं तदपि द्विविधं कालवृद्धिहानिभ्यामिति । ॥ १३ ॥

बादरं च द्विविधं सूक्ष्मं च द्विविधं निरूपयन्नाह-

दिवसे पक्षे मासे वामपरत्तीय बादरं दुविहं ।

पुञ्चपरमञ्जवेले पारियत्तं दुविहं सुहुमं च ॥ १४ ॥

दिवसं पक्षं मासं वर्षं परावृत्य बादरं द्विविधं ।

पूर्वापरमध्यवेले पूर्वावर्तितं द्विविधं सूक्ष्मं च ॥ १४ ॥

परावृत्यशब्दः प्रत्येकमभिसम्बध्यते, दिवसं परावर्त्य, पक्षं  
परावर्त्य, मासं परावर्त्य, वर्षं परावर्त्य यद्दानं दीयते तद्बादरं  
प्राभृतं द्विविधं भवति । शुक्लं कृष्णं दातव्यमिति स्थितं तदप-  
कृत्य शुक्लपंचम्यां यदीयते शुक्लपंचम्यां वा दास्यामीति स्थि-

तं उत्कृष्टा ( उत्कृष्ट्या ) हृम्यां दादात्येतद्विसं परावृत्य-  
जातं प्राभृतं तथा चैत्रशुक्लपक्षे देयं चतुर्दशैत्रांशकारपक्षे द-  
दाति । अन्धकारपक्षे वा देयं शुक्लपक्षे ददाति पक्षपरावृत्ति-  
जातं प्राभृतं । तथा चैत्रमासे देयं फाल्गुने ददाति फाल्गुने  
देयं वा चैत्रे ददानि तन्मासपरिवृत्तिजातं प्राभृतं । तथा प-  
रुत्तने वर्षे देयं यत्तदधुनातने वर्षे ददाति । अधुनातने वर्षे  
यदिष्टं परुत्तने ददाति तद्वर्षपरावृत्तिजातं प्राभृतं । तथा सूक्ष्मं  
च प्रावर्तितं द्विविधं पूर्वाश्वमेलायामपराश्वमेलायां मध्यवेला-  
यामिति । अपराश्वमेलायां दातव्यमिति स्थितं प्रकरणं मं-  
गलं संयतागमनादिनाग्येनापकृष्य पूर्वाश्वमेलायां ददाति  
तथा मध्यान्हे दातव्यमिति स्थितं पूर्वाह्ने ऽपराह्णे वा ददाति  
एनं प्रावर्तितदोषं कालहानिवृद्धिपरिवृत्त्या वादरसूक्ष्ममेदभि-  
न्नं जानीहि क्लेशबहुविधातारंभदोषदर्शनादिति ॥ १४ ॥

प्रादुष्कारदोषमाह—

प्रादुष्कारो दुविहो

संकमण पयासणा य बोधव्यो ।

भायणभोयणदीणं

मंडवविरलादियं कमसो ॥ १५ ॥

प्रादुष्कारो द्विविधः संक्रमणं प्रकाशनं च बोधव्यं ।

भाजनभोजनादीनां मंडपविरलनादिकं क्रमशः ॥

प्रादुष्कारो द्विविधो बोधव्यो ज्ञातव्यः । भाजनभोजना-  
दीनां संक्रमणमेकः । तथा भाजनभोजनादीनां प्रकाशनं द्वि-  
तीयः । संक्रमणमन्यस्मात्प्रदेशादन्यत्र नयनं प्रकाशनं भाज-  
नादीनां भस्मादिनोदकादिना वा निर्मार्जनं भाजनादेर्वा वि-  
स्तरणमिति । अथवा मण्डपस्य विरलनमुद्योतनं मण्डपादि-  
विरलनं । आदिशब्देन कुड्यादिकस्य विलनं प्रदीपद्योत-  
नमिति संक्रमः सर्वः प्रादुष्कारो दोषोऽयं । ईर्ष्यादोष-  
दर्शनादिति ॥ १५ ॥

क्रीततरदोषमाह —

कीदयदं पुण दुविहं

दव्वं भावं च सगपरं दुविहं ।

सच्चित्तादी दव्वं

विज्जाभंतादि भावं च ॥ १६ ॥

क्रीततरं पुनः द्विविधं द्रव्यं भावश्च स्वपरं द्विविधं ।

सच्चित्तादि द्रव्यं विद्यामंत्रादि भावश्च ॥ १६ ॥

क्रीततरं पुनर्द्विविधं द्रव्यं भावश्च । द्रव्यमपि द्विविधं स्व-  
परमेदेन स्वद्रव्यं परद्रव्यं स्वभावः परभावश्च । सच्चित्तादिकं  
गोमहिष्यादिकं द्रव्यं । विद्यामंत्रादिकं भावः । संयते भिक्षा-  
यां प्रविष्टे स्वकीयं परकीयं वा सच्चित्तादिद्रव्यं दस्वाहारं प्रसु-  
प्तं ददाति तथा स्वमंत्रं परमंत्रं वा स्वविद्यां परविद्यां वा

दत्त्वाहारं प्रगृह्य ददानि यत् स क्रीतदोषः । कारुण्यदोष-  
दर्शनादिति । प्रज्ञप्त्यादिविद्या । चेष्टकादिर्मैत्र इति ॥ १६ ॥

ऋणदोषस्वरूपमाह-

दहरिय रिणं तु भणियं  
पामिच्छं ओदणादिअण्णदरं ।

तं पुण दुविहं भाणिदं  
सवड्ढेयमवड्ढेयं चावि ॥ १७ ॥

लघु ऋणं तु भणितं प्रामृष्यं ओदनादि अन्यतरं ।  
तत् पुनः द्विविधं भणितं सवृद्धिकमवृद्धिकं चापि ॥

दहरियरिणं तु—लघुऋणं स्तोत्रार्थं भणितं । पामिच्छं  
प्रामृष्यं ओदनादिकं भक्तं मण्डकादिमन्यतरत् । तत्पुनर्द्वि-  
विधं सवृद्धिः सवृद्धिकं चापि । भिक्षो चर्यायां प्रविष्टे दाता-  
न्यदीयं गृहं गत्वा भक्त्या भक्तादिकं याचते वृद्धिं समिष्य  
वृद्ध्याविना वा साधुहेताः । तवोदनादिकं वृद्धिमहितमन्यथा  
वा दास्यामि मम भक्तं पानं खाद्यं मण्डकाश्च प्रयच्छ । एवं  
भणित्वा मण्डकादीन् गृहीत्वा संयतेभ्यो ददाति तद्व्यास-  
हितं प्रामृष्यं दोष जानीहि । दातुः क्लेशायासकरणादिदर्श-  
नादिति ॥ १७ ॥

परावर्तदोषमाह-

बीहीकूरादीहिं य सालीकूरादियं तु जं गहिदं ।  
दातुमिति संजदाणं परियट्टं होदि णायव्वां ॥ १८  
ब्रीहिकूरादिभिः शालिकूरादिकं तु यत् गृहीतं ।  
दातुमिति संयतेभ्यः परिवर्तं भवति ज्ञातव्यम् ॥

संयतेभ्यो दातुं ब्रीहिकूरादिभिश्च शालिकूरादिकं संगृ-  
हीतं तत्परिवर्तं भवति ज्ञातव्यं । पदीयब्रीहिभक्तं गृहीत्वा मम  
शाल्योदनं प्रयच्छ साधुभ्योऽहं दास्यामीति । शङ्कान्वा  
दत्वा ब्रीहिभक्तादिकं गृह्णाति साधुनामिति यत् परिवर्तनं  
नाम दोषं जानाहि । दातुः क्लेशकारणादिति ।

अभियट्टदोषस्वरूपं विवृणुमः—

देसत्ति य सवत्ति य

दुविहं पुण अभिहटं वियाणादि ।

आचिण्णमणाचिण्णं

देसाविहटं हवेदुविहं ॥ १९ ॥

देशइति च सर्वइति च द्विविधंपुनः अभिघटं विजानीहि ।

आचिन्नमनाचिन्नं देशाभिघटं भवेत् द्विविधं ॥

देश इति सर्व इति द्विविधं पुनरभिघटं विजानीहि ।  
एकदेशादागतमोदनादिकं देशाभिघटं । सर्वस्मादागतमोदना-



दिकं सर्वाभिघटं । देव्याभिघटं पुनर्द्वित्रेधं । आचिन्नानाचि-  
न्नमेदात् । आचिन्नं योग्यं । अनाचिन्नमयोग्यमिति ॥ १९ ॥

आचिन्नानाचिन्नस्वरूपमाह—

उज्जु तिहिं सत्तिहिं वा  
घरेहिं जदि आगदं दु आचिण्णं ।  
परदो वा तेहिं भवे  
तव्विवरीदं अणाचिण्णं ॥ २० ॥

ऋजु त्रिभ्यः सप्तभ्यो वा गृहेभ्यो यदि आगतं तु आचिन्नं  
परतो वा तेभ्यो भवत् तद्विपरीतं अनाचिन्नं ॥ २० ॥

ऋजुवृत्त्या पंक्तिस्वरूपेण यानि त्रीणि सप्त गृहाणि वा  
व्यवस्थितानि । तेभ्यस्त्रिभ्यः सप्तभ्यो वा गृहेभ्यो यथागत-  
मोदनादिकं वाचिन्नं ग्रहणयोग्यं दोषाभावात् । परतस्त्रिभ्यः  
सप्तगृहेभ्य ऊर्ध्वं यथागतमोदनादिकमनाचिन्नं ग्रहणायोग्यं  
तद्विपरीतं वा ऋजुवृत्त्या विपरीतेभ्यः सप्तभ्यो यथागतं तद-  
प्यनाचिन्नपादातुपयोग्यं । यत्र तत्र स्थितेभ्यो गृहेभ्यो-  
प्यागतं न यच्च दोषदर्शनादिति ॥ २० ॥

सर्वाभिघटमेदं प्रतिपादयन्माह—

सव्वाभिघटं चदुघा  
सयपरगामे सदेसपरदेसे ।

## पुञ्चापरपाडणयदं

पढमं सेसंपि णादव्वं ॥ २१ ॥

सर्वाभिघटं चतुर्धा स्वपरग्रामे स्वदेशपरदेशे ।

पूर्वापरपाटनयनं प्रथमं शेषमपि ज्ञातव्यं ॥

सर्वाभिघटं चतुर्विधं जानीहि । स्वग्रामपरग्रामस्वदेशपरदेशमेदात् । स्वग्रामादागतं परग्रामादागतं स्वदेशादागतं परदेशादागतमोदनादिकं यत् तच्चतुर्विधं सर्वाभिघटं । यस्मिन् ग्रामे आस्यते स स्वग्राम इत्युच्यते । तस्मादन्यः स परग्राम इत्युच्यते । एवं स्वदेशः परदेशोऽपि ज्ञातव्यः । ननु स्वग्रामात्कथमागच्छतीत्येतस्यामाशंकायामाह— पूर्वपाटकात् परस्मिन् पाटके नयनं परपाटकाद्वा परस्मिन् नयनमोदनादिकस्य पक्षत्स्वग्रामाभिघटं प्रथमं जानीहि । तथाशेषमपि जानीहि परग्रामात्स्वग्राम आनयनं स्वदेशात् स्वग्राम आनयनं परदेशात्स्वग्रामे स्वदेशे वानयनमिति सर्वाभिघटदोषं चतुर्विधं जानीहि । प्रचुरेर्थायदर्शनादिति ॥ २१ ॥

उद्भिन्नदोषमाह—

पिहिदं लंछिदयं वा

ओसहविदसकरादि जं दव्वं ।

उब्भिण्णिऊण देयं

उब्भिण्णं होदि णादव्वं ॥ २२ ॥

पिहितं लांछितं वा औषधघृतशर्करादि यत् द्रव्यं ।  
उद्भिद्य देयं उद्भिन्नं भवति ज्ञातव्यम् ॥

पिहितं पिशानादिकेनावृत्तं कर्दमजंतुना वा संवृतं । लां  
छितं मुद्रितं नामभिवादिना च यदौषधं घृतशर्करादिकं गुह्यं-  
बलदुःखं तदिकं द्रव्यमुद्भेद्योदवाच्यं देयं स उद्भिन्नदोषो भवति  
ज्ञातव्यः । पिपीलिकादिष्वेव दर्शनादिति ।

मान्दारोहणं दोषं निरुपयन्नाह—

निःश्रेणीकट्टादिहि

निहितं पूयादियं तु घेत्तूणं ।

मालारोहं विज्ञा

देयं मालारोहणं नाम ॥ २३ ॥

निःश्रेणीकाष्टादिभिः निहितं पूयादिकं तु गृहीत्वा ।

मालारोहं कृत्वा देयं मालारोहणं नाम ॥

निःश्रेण्या काष्टादिभिर्देतुभूतमालारोहणं कृत्वा मालं  
द्वितीयगृहभूमिपारुह्य गृहोर्ध्वभागं चारुह्य निहितं स्थापितमपू-  
यादिकं मंडकलद्दुःखशर्करादिकं गृहीत्वा यदेयं स मालारोहो  
नाम दोषः । दातुरपायदर्शनादिति ॥ २३ ॥

अच्छेद्यदोषस्वरूपमाह—

रायाचौरादीहिं य संजदभिक्षाममं तु दद्वृणं ।  
 बाहेदृण णिजुज्जं अचिञ्जं होदि णादव्वं ॥  
 राजचौरादिभिश्च संयतभिक्षाश्रमं तु दृष्ट्वा ।  
 भीषयित्वा नियुक्तं आच्छेद्यं भवति ज्ञातव्यम् ॥

संयतानां भिक्षाश्रमं दृष्ट्वा राजा चौरादय एवमाहुः  
 कुटुम्बिकान् यदि संयतनामागतानां भिक्षादानं न कुरु (र्व)  
 ते तदानीं युष्माकं द्रव्यमपहरामो ग्रामाद्वा निर्वा म्याम इति ।  
 एवं राजा चौरादिभिर्वा कुटुम्बिकान् भाषयित्वा नियुक्तं  
 नियोजितं यद् न नाप तदाच्छेद्यं नाम दोषो भवति ज्ञातव्यः ।  
 कुटुम्बिनां भयकरणादिति ॥ २४ ॥

अनीशार्थदोषस्वरूपं विवृण्वन्नाह—

अणिसद्वं पुण दुविहं  
 इस्सरमह णिस्सरं च दुवियप्पं ।  
 पढमिस्सर सारक्खं  
 वत्तावत्तं च संघाडं ॥

अनीशार्थः पुनर्द्विविधः ईश्वरोऽथानीश्वरः चतुर्विकल्पः  
 प्रथम ईश्वरः सारक्षः व्यक्तोऽव्यक्तश्च संघाटः ॥

अनीशार्थोऽपधानहेतुः । स पुनर्द्विविध ईश्वरो बानी-

श्वरश्च । अथवाऽ धनेश्वर इति पाठः । अनीशोऽपधानोऽर्थः  
 कारणं यस्योदनादिकस्य तदोदनादिकमनीशार्थं तदुपहणे यो  
 दोषः सोऽप्यनीशार्थः कारणो कार्योपचारादिति । स चानीशा-  
 र्थो द्विविधः ईश्वरानीश्वरभेदेन । द्विविधोऽपि चतुर्विधः ।  
 प्रथम ईश्वरः दानस्य सारक्षः सहारक्षैर्वर्तते इति सारक्षः यद्य-  
 पि दातुमिच्छति तथापि दातु न लभतेऽप्ये विघातं कुर्वन्ति  
 तत्तस्य ददतः स ईश्वरो ददाति अन्ये चामात्यपुरोहितादयो  
 विघातं कुर्वन्ति, एवं यदि नदानं गृह्यते प्रथम ईश्वरो नामै-  
 कमेदोऽनीशार्थो दोष इति । तथानीश्वरोऽपधानहेतुर्यस्य  
 दानस्य तदानमनीशार्थं दोषोऽप्यनीशार्थः इत्युच्यते कार्ये कार-  
 णोपचारात् । स चानीशार्थस्त्रिप्रकारो व्यक्तोऽव्यक्तः संघाट-  
 कः । दानादिकस्यानीश्वरः स्वामी न भवति किन्तु व्यक्तः  
 प्रेक्षापूर्वकारी तेन दीयमानं यदि गृह्णाति तदा व्यक्तोऽनीश्वरो  
 नामानीशार्थो दोष इति । तथा दानस्यानीश्वरस्थया ( दा )  
 व्यक्तोऽपेक्षापूर्वकारी भवति तेन दीयमानं यदि गृह्णाति  
 तदा व्यक्तानीश्वरो नामानीशार्थ इति । तथा संघाटकेन व्यक्ता-  
 व्यक्तानीश्वरेण दीयमानं यदि गृह्णाति तदा व्यक्ताव्यक्त-  
 संघाटानाश्वरो नामानीशार्थो दोषोऽप्यदर्शनादिति । अथ-  
 वैवं ग्राह्यं, ईश्वरेण प्रभुणा व्यक्तेनाव्यक्तेन वा यत्सारक्षं  
 यत्प्रतिषिद्धं तदानं यदि साधु गृह्णाति तदा व्यक्ताव्य-  
 क्तेश्वरो नामानीशार्थो दोषः । तथानीश्वरेण प्रभुणा व्यक्ते-  
 नाव्यक्तेन वा यत्प्रतिषिद्धं सारक्ष्यं दानं तद्यदि गृह्णाति

साधुस्तदा व्यक्ताव्यक्तानीश्वरो नामानीशार्थो दोषः । तथा  
संघाटकः सपञ्चाय एकां ददात्यपरो निषेधयति दानं तत्तथाभू-  
त्वं यदि गृह्णाति साधुस्तदा संघाटको नामानीशार्थो दोष  
इति । ईश्वरो व्यक्ताव्यक्तसंघाटभेदेन द्विविधः । अनीश्वरो  
व्यक्ताव्यक्तसंघाटभेदेन द्विविध इति । अत्र चशब्दः समुच्च-  
यार्थो दृष्टव्यः । ईश्वरो द्विविधः । अनीश्वरो द्विविधः । प्रथम  
ईश्वरेण व्यक्ताव्यक्तसंघाटकेन वा सारक्षोऽनीशार्थः । द्विती-  
योऽनीश्वरेण व्यक्ताव्यक्तसंघाटकेन वा सारक्षोऽनीशार्थ  
इति अथवा व्यक्तेनाव्यक्तेन चेद्वरेण सारक्ष्यं प्रथम ईश्व-  
रानीशार्थो द्विविधः । तथा व्यक्तेनाव्यक्तेन चानीश्वरेण  
सारक्ष्यं, द्वितीयोऽनीश्वरोऽनीशार्थो द्विविध इति । तथा  
संघाटकेन च सारक्ष्यं पृथग्भूतोऽयं दोषोऽनीशार्थो दृष्टव्यः  
सर्वत्र विरोधदर्शनादिति । अथवा निसृष्टो मुक्तो न निसृष्टो  
ऽनिसृष्टो निवारितः स च द्विविधः ईश्वरोऽनीश्वरश्च । ईश्वरेण  
निसृष्टोऽनीश्वरेणऽनिसृष्टः ईश्वश्चतुर्दोऽनीश्वर इति ।  
प्रथमः ईश्वरः सारक्षो व्यक्तोऽव्यक्तः संघाटकः । तथानीश्वरो  
पि सारक्षो व्यक्तोऽव्यक्तः संघाटकः । मन्त्र दियुक्तः सारक्षः  
बालो व्यक्तः दुष्योः स्वामित्वं संघाटकः । एवमनीश्वरोऽपि  
दृष्टव्यः इति । एतैरनिसृष्टं निषिद्धं दत्तं वा दानं यदि गृह्यते  
तदा निसृष्टो नाम दोषो भवति विरोधदर्शनादिति ॥ २५ ॥

सत्यादनदोषान् प्रतिपादयन्नाह —

वादीदृढणिमिच्छे आजीवं वर्णवगे य तेगिच्छे ।

क्रोधी माणी मायी लोही य हवंति दस एदे ॥ २६ ॥

धात्रीदूतनिमित्तानि आजीवः वनीपकश्च चिकित्सा  
क्रोधी मानी मायी लोभी च भवंति दश एते ॥

धादी-धात्री माता । दूद-दूतो लेखधारकः । शिपित्त-  
निमित्तं ज्योतिषं । आजीवे-आजीवनमार्जाविज्ञा । वणीव-  
गोय-वनीपकवचनं दातुस्तुक्कूचवचनं । तेगिह्ने-चिकित्सा  
वैद्यशास्त्रं । क्रोधी-क्रोधा । माणी-मानी । माई मायी । लोही  
-लोभी । हवंति दस एदे-भवन्ति दशैत उपपादनदोषाः ।  
॥ २६ ॥ तथा-

पुढी पच्छा संथुदि विज्जामंते य चुण्णजोगे य  
उप्पादगा य दोसो सोलसमो मूलकम्मे य ॥

पूर्वं पश्चात् संस्तुतिः विद्यामंत्रश्च चूर्णयोगश्च ।

उत्पादनश्च दोषः षोडश मूलकर्म च ॥

स्तुतिशब्दः प्रत्येकमभिमन्त्रयते । पुढं पच्छा संथुदि  
पूर्वं संस्तुतिः । दानग्रहणा प्राग्दातुः संस्तवः, (पश्चात्स्तुतिः)  
दानं गृहीत्वा पश्च दूदातुः संस्तवनं । विज्जा विद्याकाशगामि-  
नोरूपपरिवर्तिनीशस्त्रस्तम्भिन्यादिज्ञा । मंते च-मंत्रश्च सर्पह-  
श्चिकित्सापहरणक्षराणि । चुण्णजोगे-चूर्णयोगश्च गात्र-  
शूषणादिनिमित्तं द्रव्यधूलिः । उप्पादगा य दोसो-उत्पादना-

योत्पादननिमित्तं दोष उत्पाददोषः । स प्रत्येकमभिसम्ब-  
ध्यते । मोलसमो षोडशानां पूरणं षोडशः । मूलकम्पेय-  
मूलकर्मावशानां वर्षाकरणं । धात्राकर्मणा सहचरितो दोषोऽ-  
पि धात्रात्युच्यते ॥ २७ ॥

तं धातुरापं विवृण्वन्—

मज्जनमंडणधादी खल्लावणक्षीरअंबधादी य ।  
पंचविधधादि कम्पेणुपादो धादिदोसो दु ॥ २८ ॥  
मार्जनमंडनधात्री क्रीडनक्षीरांबधात्री च ।  
पंचविधधात्रीकर्मणा उत्पादो धात्रीदोषस्तु ॥

धापयति दधानीति वा धात्री । मार्जनधात्री बालं स्नप-  
यति या सा मार्जनधात्री । मण्डयति विभूरयति तिलकादिभि-  
र्या सा मण्डनधात्री मण्डननिमित्तं माता । बालं क्रीडयति  
रमयति क्रीडनधात्री क्रीडननिमित्तं माता । क्षीरं धारयति  
दधाति या सा क्षीरधात्री स्ननपायिनी । अम्बधात्री जननी,  
स्वपयति या साप्यम्बधात्री । एतासां पंचविधानां धात्रीणां  
क्रियया कर्मणा य आहारादिरुत यो स धात्राणामोत्पाद-  
नदोषः । बालं स्नापयन्नेन प्रकारेण बालः स्नाप्यते येन  
सुखी नीरोगी च भवती येन । मार्जननिमित्तं वा कर्म मृहम्या-  
योरदिशति, तेन च कर्मणा मृहस्थो दानाय प्रवर्तते तद्दानं  
यदि मृहयति साधुस्तस्य धात्रीनामोत्पादनदोषः । तथा



बालं स्वयं मण्डयति मण्डननिमित्तं वा कर्पोपदिशति यस्मै दात्रे स तेन भक्तः सन् दानाय प्रवर्तते तद्दानं गृह्णाति साधु-  
स्तस्य मण्डनधात्रीनामोत्पादनदोषः । तथा बालं स्वयं क्रीडयति क्रीडानिमित्तं च क्रियोपदिशति यस्मै दात्रे स दाता दानाय प्रवर्तते तद्दानं गृह्णाति साधुस्तस्य क्रीडनधात्री नामोत्पादनदोषः । तथा येन क्षीरं भवति येन च विधानेन बालाय क्षीरं दीयते तदुपदिशति यस्मै दात्रे स भक्तः सन् दाता दानाय प्रवर्तते तद्दानं यदि गृह्णाति तदा तस्य क्षीरधा-  
त्रीनामोत्पादनदोषः तथा स्वयं स्वापयति स्वापनिमित्तं विधानं चोपदिशति यस्मै दात्रे स दाता दानाय प्रवर्तते तद्दानं यदि गृह्णाति तदा तस्याम्बधात्री नामोत्पादनदोषः । कथमयं दोष इति चेत् म्बाध्यायविनाशमार्गदूषणादिदर्शनादिति ॥२८॥

दूतनामोत्पादनदोषं विवृण्वन्नाह—

जलथलआयासगतं सयपरगामे सदेसपरदेसे ।

संबंधिवचननयनं दूतदोषो हवादि एसो ॥

जलस्थलाकाशगतं स्वपरग्रामे स्वदेशपरदेशे ।

संबंधिवचननयनं दूतदोषः भवति एषः ॥

स्वग्रामात्परग्रामं गच्छति जले नावा तथा स्वदेशात्पर-  
देशं गच्छति जले नावा तत्र तस्य गच्छतः कश्चिद् गृहस्य  
श्रवमाह—भट्टारक ! मदीयं संदेशं गृहीत्वा गच्छ स साधुस्तस्य-

म्बन्धिनो वचनं नीत्वा निवेदयति यस्मै ग्रहितं स परग्राम-  
स्थः परदेशस्थश्च तद्वचनं श्रुत्वा तुष्टः सन् दानादिकं ददाति  
बहानादिकं यदि साधुर्गृह्णाति तदा तस्य दूतकर्मणोत्पादन-  
दोषः । तथा स्थले गच्छत आकाशे च गच्छतः साधोर्यत्सम्ब-  
धिवचननयनं स्वग्रामात्परग्रामे स्वदेशात्परदेशे, यस्मिन् ग्रामे  
तिष्ठति स स्वग्राम इत्युच्यते, तथा यस्मिन् देशे तिष्ठति बहू-  
नि दिनानि स्वदेश इत्युच्यते । इत्येवं जलगतं स्थलगतमा-  
काशगतं च तद्दूतेन नीयते इति तद्दूतमित्युच्यते । यदेतत्सम्ब-  
न्धिनो वचनस्य नयनं स एष दूतदोषो भवति । दूतकर्म शा-  
सनदोषायेति दोषदर्शनादिति ॥ २९ ॥

निमित्तस्वरूपमाह—

व्यंजनमंगं च सरं छिण्णं भूमं च अंतरिक्षं च ।  
लक्षणं सुविणं च तथा अष्टविहं होह णेमित्तं ॥ ३० ॥  
व्यंजनमंगं च स्वरः छिन्नः भूमिश्च अंतरिक्षं च ।  
लक्षणं स्वप्नः च तथा अष्टविधं भवति निमित्तं ॥

व्यंजनं पञ्चकालिकादिकं । अङ्गं च शरीरावयवः ।  
स्वरः शब्दः । छिन्नः छेदः, खड्गादिप्रहारो वद्धादिच्छेदो  
वा । भूमिः भूमिभूतभागः । अंतरिक्षमादित्यगृहाद्युदयास्तमनं ।  
लक्षणं नन्दिकावर्तपञ्चक्रादिकं । स्वप्नश्च सुप्तस्य हस्ति-  
विमानमहिपरोहणादिदर्शनं च तथाष्टप्रकारं भवति निमि-

त्त । व्यञ्जनं दृष्ट्वा यच्छुभाशुभं ज्ञायते पुरुषस्य तद्व्यञ्जनं  
 निमित्तमित्युच्यते । तथाङ्गं शिरोग्रीवादिकं दृष्ट्वा पुरुषस्य  
 यच्छुभाशुभं ज्ञायते तदङ्गं निमित्तमिति । तथा यं स्वरं श-  
 ब्दविशेषं श्रुत्वा पुरुषस्यान्यस्य वा शुभाशुभं ज्ञायते तत्स्वर-  
 निमित्तमिति । यं प्रहारं छेदं वा दृष्ट्वा पुरुषस्यान्यस्य वा  
 शुभाशुभं ज्ञायते तच्छिन्ननिमित्तं नाम । तथा यं भूमिविभागं  
 दृष्ट्वा पुरुषस्यान्यस्य वा शुभाशुभं ज्ञायते तद्भौमनिमित्तं नाम ।  
 यदन्तरिक्षस्य व्यवस्थितं ग्रहयुद्धं ग्रहास्तमनं ग्रहनिर्घातादिकं  
 समीक्ष्य प्रजायाः शुभाशुभं विबुध्यते तदन्तरिक्षं नाम । यत्ल-  
 क्षणं दृष्ट्वा पुरुषस्यान्यस्य वा शुभाशुभं ज्ञायते तल्ल-  
 क्षणनिमित्तं नाम । यं स्वप्नं दृष्ट्वा पुरुषस्यान्यस्य वा शुभा-  
 शुभं परिच्छिद्यते तत्स्वप्ननिमित्तं नाम । तथा चशब्देन भू-  
 मिर्गर्जन्दिग्दाहादिकं परिगृह्यते । एतेन निमित्तेन भिक्षामु-  
 त्पाद्य यदि भुङ्क्ते तदा तस्य निमित्तनामोत्पादनदोषः । रसा-  
 स्वादनदैर्न्यादिदोषदर्शनादिति ॥ ३० ॥

आजीवं दोषं निरूपयन्नाह-

जादी कुलं च सिप्यं तवकम्मं ईसरत्त आजीवं ।  
 तेहिं पुण उप्पादो आजीव दोसो ह्वदि एसो ॥  
 जातिः कुलं च शिल्पं तपःकर्म ईश्वरत्वं आजीवं ।  
 तैः पुनः उत्पादः आजीवदोषो भवति एषः ॥

जातिर्मातृसन्ततिः । कुलं पितृसन्ततिः । मातृशुद्धिः  
पितृशुद्धिर्वा । शिल्पकर्म लेपचित्रपुस्तकादिकर्म हस्तविज्ञानं ।  
तपःकर्म तपोऽनुष्ठानं । ईश्वरत्वं च । आजीव्यतेऽनेनाजीवः ।  
आत्मनो जातिं कुलं च निर्दिश्य शिल्पकर्म तपःकर्मेष्ट्वरत्वं च  
निर्दिश्याजीवनं करोति यतोऽत आजीववचनान्येतानि तेभ्यो  
जातिकथनादिभ्यः पुनरुत्पाद आहारस्य योऽयं स आजीव-  
दोषो भवत्येषः । वीर्यगूहनदीनत्वादिदोषदर्शनादिति ॥३१॥

वनीपकवचनं निरूपयन्नाह—

साणक्विणतिधिमांहण-

पासंडियसवणकागदाणादी ।

पुण्णं णवेति पुट्ठे

पुण्णेत्ति वणीवयं वयणं ॥

श्वाकृपणातिथिब्राह्मणपाखंडिश्रमणकाकदानादिः ।

पुण्यं नवा इति पृष्टे पुण्यमिति वनीपकं वचनं ॥

शुनां, कृपणादीनां कुष्ठव्याध्याद्यार्तादीनां अतिथीनां म-  
ध्यान्हकालागतानां भिक्षुकाणां, ब्राह्मणानां मांसादिभक्षिणां  
पाखंडिनां दीक्षोपजीविनां, श्रवणानामाजीवकानां छात्राणां  
वा काकादीनां च यद्दानादिकं दीयते तेन पुण्यं भवति किं

वा न भवतीत्येवं पृष्ठे दानपतिना, 'भवति पुण्यमिति' य-  
द्येवं ब्रूयात्तद्वनीपकं वचनं दानपत्यनुकूलवचनं प्रतिपाद्य यदि  
भुञ्जीत तदा तस्य वनीपकनामोत्पादनदोषः । दीनत्वादिदोष-  
दर्शनादिति ॥ ३२ ॥

चिकित्सां प्रतिपादयन्नाह—

कोमारतणुतिगिंछारसायणविसभूदस्वारतंतं च  
शालं कियं च सल्लं तिगिंछदोसो दु अट्टविहो ॥

कोमारतनुचिकित्साग्मायनविषभूतक्षारतंत्रं च ।

शालाकिकं च शल्यं चिकित्सादोषस्तु अष्टविधः ॥

कोमारं बालवद्यं मासिकसावंत्सरिकादिग्रहप्रासनहेतुः  
शास्त्रं तनुचिकित्साज्वरादिनिराकरणं कण्ठोदरशोधनका-  
रणं च । रसायनं बलिपलितादिनिराकरणं बहुकालजीवि-  
त्वं च । विषं स्थावरजंगमं सकृद्विषभेदभिन्नं । तस्य विषस्य  
चिकित्सा विषापहारः । भूत (तः) पिशाचादि तस्य चिकित्सा  
भूतापनयनशास्त्रं । क्षारतंत्रं क्षारद्रव्यं दुष्टवृक्षादिशोधनकरं ।  
शालाकया निर्वृत्तं शालाकिकं अक्षिपटलादयुदघातनं । शल्यं  
भूमिशल्यं शरीरशल्यं च तोमरादिकं शरीरशल्यं, अस्थ्यादि-  
कं भूमिशल्यं तस्यापनयनकारकं शास्त्रं शल्यमिन्पुन्यते ।  
तथा विषापनयनशास्त्रं विषमिति । भूतापनयननिमित्तं शास्त्रं  
भूतमिति, कार्ये कारणोपचारादिति । अथवा चिकित्साशब्दः

प्रत्येकमभिसम्बध्यते काकाक्षितारकवदिति । एवमष्टप्रकारेण चिकित्साशास्त्रेणोपकारं कृत्वाहारादिकं गृह्णाति तदानीं तस्याष्टप्रकारश्चिकित्सादोषो भवत्येव सावद्यादिदोषदर्शनादिति ॥ ३३ ॥

क्रोधमानमायालोभदोषान् प्रतिपादयन्नाह—

क्रोधेण य माणेण य मायालोभेण चापि उत्पादो  
उत्पादणा य दोमो चदुर्विहो होदि णायव्वो ॥  
क्रोधेन च मानेन च मायालोभेन चापि उत्पादः ।  
उत्पादनश्च दोषः चतुर्विधो भवति ज्ञातव्यः ॥

क्रोधमानमायालोभेन च योऽयं भिक्षाया उत्पादः स उत्पादन-  
दोषश्चतुष्प्रकारस्तेज्ज्ञातव्य इति । क्रोधं कृत्वा भिक्षामुत्पादयति  
आत्मनो यदि तदा क्रोधो नामोत्पादनदोषः तथा मानं गर्वं  
कृत्वा यद्यात्मनो भिक्षादिकमुत्पादयति तदा मानदोषः । मायां  
कुटिलभावं कृत्वा यद्यात्मनो भिक्षादिकमुत्पादयति तदा  
मायानामोत्पादनदोषः । तथा लोभं कांक्षां प्रदर्श्य भिक्षां  
यद्यात्मन उत्पादयति तदा लोभोत्पादनदोषो भावदोषादि-  
दर्शनादिति ॥ ३४ ॥

पुनरपि तान् दृष्टान्तेन पोषयन्नाह—

क्रोधो य हत्थिकप्पे माणो वेणायडम्मि णयरम्मि ।

माया वाणारसिए लोहो पुण रासियाणम्मि ॥

क्रोधश्च हस्तिकल्पे मानो वेणातटे नगरे ।

माया वाराणस्यां लोभो राशियाने ॥३५॥

हस्तिकल्पपत्तने कश्चित्साधुः क्रोधेन भिक्षामुत्पादितवान् । तथा वेन्नातटनगरे कश्चित्संयतो मानेन भिक्षामुत्पादितवान् । तथा वाणारस्यां कश्चित्साधुः मायां कृत्वा भिक्षामुत्पादितवान् । तथान्यः संयतो लोभं प्रदर्श्य राशियाने भिक्षामुत्पादितवानिति । तेन क्रोधो हस्तिकल्पे, मानो वेन्नातटनगरे माया वाणारस्यां लोभो राशियाने उत्पद्यते । अत्र कया उत्पद्य वाच्या इति ॥ ३५ ॥

पूर्वसंस्तुतिदोषमाह—

दायकपुरदो किञ्ची तं दाणवदी जसोधरो वेत्ति ।

पुर्वीसंधुदि दोसा विस्मरिदे बोधणं चापि ॥

दायकपुरतः कीर्तिस्त्वं दानपतिः यशोधरो वा इति ।

पूर्वसंस्तुतिदोषो विस्मृते बोधनं चापि ॥

ददार्ताति दायको दानपतिः तस्य पुरतः कीर्तिं रूपाते ( ति ) ब्रूते । कथं, त्वं दानपतिर्यशोधरः त्वदीया कीर्तिर्विश्रुता लोके । यदातुरग्रतो दानग्रहणात्प्रागेव ब्रूते तस्य पूर्वसंस्तुतिदोषो नाम जायते । विस्मृतस्य च दानसम्बोधनं

त्वं पूर्वं महादानपतिरिदानीं किमिति कृत्वा विस्मृत इति स-  
म्बोधनं करोति यस्तस्यापि पूर्वसंस्तुतिदोषो भवतीति । यां  
कीर्तिं ब्रूते, यच्च स्मरणां करोति तत्सर्वं पूर्वसंस्तुतिदोषा न-  
ग्नाचार्यकृतव्यदोषदर्शनादिति ॥ ३६ ॥

पश्चात्संस्तुतिदोषमाह—

पच्छा संस्तुतिदोसो दाणं गहिदूण तं पुणो किर्तिं  
विक्खादो दाणवदी तुज्झ जसो विस्मुदो वेति ।  
पश्चात् संस्तुतिदोषः दानं गृहीत्वा तत् पुनः कीर्तिं ।  
विरूपातः दानपतिः तत्र यशः विश्रुतं ब्रूते ॥

पश्चात्संस्तुतिदोषो दानमाहारादिकं गृहीत्वा ततः पुनः  
पश्चादेवं कीर्तिं ब्रूते विरूपातस्त्वं दानपतिस्त्वं, तत्र यशोवि-  
श्रुतिमिति ब्रूते यस्तस्य पश्चात् संस्तुतिदोषः, कार्ष्णयादिदो-  
षदर्शनादिति ॥ ३७ ॥

विद्यानामोपादानदोषमाह—

विज्जा साधितसिद्धा निस्से आमापदाणकरणेहिं  
तस्से माहप्पेण य विज्जादोसो दु उप्पादो ॥  
विद्या साधितसिद्धा तस्याः आशाप्रदानकरणैः ।  
तस्या माहात्म्येन च विद्यादोषस्तु उत्पादः ॥



विद्या नाप साधितसिद्धा साधिता सती सिद्धा भवति  
तस्या विद्याया आशाप्रदानकरणेन तुभ्यमहं विद्यामिमां दास्या-  
मि तस्याश्च माहात्म्येन यो जीवति तस्य विद्योत्पादनो नाम  
दोषः आहाराद्याकांक्षाया दर्शनादिति ॥ ३८ ॥

मंत्रोत्पादनदोषमाह—

सिद्धे पठिदे मन्ते तस्म य आसापदानकरणेण ।  
तस्म य माहप्येण य उत्पादो मन्तदोसो दु ॥  
सिद्धे पठिते मन्त्रे तस्य च आशाप्रदानकरणेन ।  
तस्य च माहात्म्येन च उत्पादो मन्त्रदोषस्तु ॥

सिद्धे पठिते मन्त्रे पठितमात्रेण यो मन्त्रः सिद्धिमुपयाति  
स पठितसिद्धो मन्त्रस्तस्य मन्त्रस्याशाप्रदानकरणेन तथैवं मन्त्रं  
दास्यामीत्याशा हरणयुक्त्या तस्या माहात्म्येन च यो जीवत्या-  
हारादिकं च गृह्णाति तस्य मंत्रोत्पादनदोषः । लोकप्रतार-  
णजिह्व गृह्यद्यादिदोषदर्शनादिति ॥ ३९ ॥

अथवा विद्योत्पादनदोषो मंत्रोत्पादनदोषश्चैवं ग्राह्यः  
इत्याशंक्याह—

आहारदायगाणं विज्जामन्तेहिं देवदाणं तु ।  
आहूय साधिदव्वा विज्जामन्तो हवे दोसो ॥४०॥  
आहारदायकानां विद्यामन्त्रः देवतानां तु ।

आहूय साधितव्या विद्यामंत्रः भवेत् दोषः ॥ ४० ॥

आहारदार्त्री भोजनदानशीला देवता व्यंतरदेवान् विद्या-  
या मंत्रेण चाहूयानीय साधितव्यास्तासां साधनं क्रियते यदा-  
नार्थं स विद्यादोषो मंत्रदोषश्च भवति । अथवाऽऽहारदायकानां  
निमित्तं विद्याया मंत्रेण आहूय देवतानां साधितव्यं साधनं  
क्रियते यत् स विद्यामंत्रदोषः । अस्य च पूर्वयोर्विद्यामंत्रदो-  
षयोर्मध्ये निपातः इति कृत्वा नायं पृथग्दोषः पठितस्तयो-  
रन्तर्भावादिति ॥ ४० ॥

चूर्णदोषमाह—

नेत्रस्संजणचुण्णं

भूषणचुण्णं च गत्तसोभयरं ।

चुण्णं तेणुत्पादो

चुण्णयदोसो हवदि एसो ॥ ४१ ॥

नेत्रयोरञ्जनचूर्णं भूषणचूर्णं च गात्रशोभाकरं ।

चूर्णं तेनोत्पादः चूर्णदोषो भवति एषः ॥ ४१ ॥

नेत्रयोरञ्जनं चूर्णं चक्षुषोर्निर्मलीकरणनिमित्तमञ्जनं  
द्रव्यरजः । तथा भूषणनिमित्तं चूर्णं येन चूर्णेन तिलकपत्र-  
स्यल्पादयः क्रियन्ते तद्भूषणद्रव्यरजः । गात्रस्य शरीरस्य  
शोभाकरं च चूर्णं येन चूर्णेन शरीरस्य दीप्त्यादयो भवन्ति

तच्छरीरशोभानिमित्तं चूर्णमिति । तेन चूर्णेन योयमुत्पादो  
भोजनस्य क्रियते स चूर्णोत्पादनामदोषो भवत्येष जीवि  
कादिक्रियया जीवनादिति ॥ ४१ ॥

मूलकर्मदोषं प्रतिपादयन्नाह—

अवसाणं वप्तिररणं

संजोजयणं च विष्पजुत्ताणं ।

भणितं तु मूलकर्म

एते उत्पादना दोषाः ॥ ४२ ॥

अवशानां वशीकरणं संयोजनं च विप्रयुक्तानां ।

भणितं तु मूलकर्म एते उत्पादना दोषाः ॥ ४२ ॥

अवशानां वशीकरणं यद्विप्रयुक्तानां च संयोजनं यत्क्रि-  
यते तद्भणितं मूलकर्म । अनेन मूलकर्मणोत्पादो यो भक्ता  
दिकस्य स मूलकर्मदोषः । सुष्ठु लज्जाद्याभोगस्य करणा-  
दिति । एते उत्पादनदोषास्तथोद्गमदोषाश्च सर्वे एते परित्या-  
ज्या अभ्यःकर्मांशदर्शनात् । एतेष्वभ्यःकर्मांशस्य सद्भावोऽ-  
स्ति यतः । तथान्ये च दोषाः जुगुप्सादयो दर्शनदूषणादयो  
सम्भवन्ति येभ्यस्तेऽपि परित्याज्या इति ॥ ४२ ॥

असनदोषान् प्रतिपादयन्नाह—

संकिदमक्विस्वर्षिहिदं

संव्यवहरणदायगुम्भस्से ।

अपरिणदलितछोडिद

एषणदोसाइं दस एदे ॥४३॥

शंकितम्राक्षितनिक्षिप्तपिहितसंव्यवहरणदायकोन्मिश्राः  
अपरिणतलितत्यक्ताः अशनदोषा दश एते ॥

शंकयोन्मिश्रः शंकितः, किमयमाहारोऽयः कर्मणा निष्प-  
न्न उत नेति शंकां कृत्वा भुंक्ते यस्तस्य शंकितनामाशनदोषः ।  
तथा म्राक्षितस्तैलाद्यभ्यक्तघ्नेन भाजनादिना दीयमानमाहारं  
यदि गृह्णाति म्राक्षितदोषो भवति । तथा निक्षिप्तः स्थापि-  
तः, मचित्तादिषु परिनिक्षिप्तमाहारं यदि गृह्णाति साधुस्त्व-  
दा तस्य निक्षिप्तदोषः । तथा विहितशुद्धादिनः अप्रासुकेन  
प्रासुकेन च महता यद्वगृह्यमाहारादिकं तदावरणमुत्क्षिप्य  
दीयमानं यदि गृह्णाति तदा तस्य पिहितनामाशनदोषः ।  
तथा संव्यवहरणं दानार्थं संव्यवहारं कृत्वा यदि ददाति तदा-  
नं यदि साधुगृह्णाति तदा तस्य संव्यवहरणनामाशनदोषः  
तथा दायकः परिवेषकः, तेनाशुद्धेन दीयमानमाहारं यदि  
गृह्णाति साधुस्तदा तस्य दायकनामाशनदोषः । तथोन्मि-  
श्रोऽप्रासुकेन द्रव्येण पृथिव्यादिसञ्चितेन मिश्र उन्मिश्र इत्यु-  
च्यते तं यद्यादत्ते उन्मिश्रनामाशनदोषः । तथाऽपरिणतोऽवि-  
ध्वस्तोऽन्यादिकेनापक्वस्तमाहारं पानादिकं वा यद्यादत्तेऽ-

परिणतनामाशनदोषः । तथा लिप्तोऽप्राप्तकवर्णादिसंसक्त-  
स्तेन भाजनादिना दीयमानमाहारादिकं यदि गृह्णाति तदा-  
तस्य लिप्तनामाशनदोषः । तथा ह्योडिदं परित्यजनं भुजा-  
नस्यास्थिरपाणिपात्रेणाहारस्य परिशतनं गलनं परित्यजनं  
यत्क्रियते तत्परित्यजननामाशनदोषः । एतेऽशनदोषा दशैव  
भवंति ज्ञातव्या इति ॥ ४३ ॥

शंकितदोषं विवृण्वन्नाह—

असणं च पाणयं वा

खादीयमथ सादियं च अज्झप्पे ।

कप्पियमकप्पियत्ति य

संदिद्धं संकियं जाणे ॥ ४४ ॥

अशनं च पानकं वा खाद्यं अथ स्वाद्यं च अध्यात्मनि  
कल्पितमकल्पितमिति च संदिग्धं शंकितं जानीहि

अशनं भक्तादिकं, पानकं दधिर्क्षागादिकं खाद्यं लड्डु-  
कशोकवर्त्यादिकं, अथ स्वाद्यं पलाकस्तृगुलवंगकुक्कुला-  
दिकं । वाशब्दैश्च स्वगतभेदा ग्रन्थाः । अध्यात्मे आगमे  
चेतसि वा कल्पितं योग्यमकल्पितमयोग्यमिति सन्दिग्धं संश-  
यस्थं शंकितं जानीहि, आगमे किमेतन्मम कल्प्यमुत नेति य-  
थैव संदिग्धमाहारं भुक्ते तदा शंकितनामाशनदोषं जानीहि ।

अथवाध्यात्मे चेतसि किमधःकर्मसहितमुत नेति सन्दिग्धमा-  
हारं यदि गृह्णीयाच्छंकिंत जानीहि ॥ ४४ ॥

द्वितीयं अक्षितदोषमाह—

ससिणिद्वेण य देयं

हृत्थेण य भायणेण दर्व्वीए ।

एसो माक्खिददोसो

परिहरदर्व्वो सदा मुणिणा ॥४५॥

सस्निग्धेन च देयं हस्तेन च भाजनेन दर्व्वी ।

एषः अक्षितदोषः परिहर्तव्यः सदा मुनिना ॥ ४५ ॥

सस्निग्धेन हस्तेन भाजनेन दर्व्वी कटच्छुकेन यवेयं  
भक्तादिकं च यदि गृह्यते तदा अक्षितदोषो भवति ।  
तस्मादेष अक्षितदोषः परिहर्तव्यो मुनिना सम्मूर्च्छनादि-  
शुद्धदोषदर्शनादिति ॥ ४५ ॥

निक्षिप्तदोषमाह—

सच्चित्त पुढविआऊ

तेऊहरिदं च वीयतसजीवा ।

जं तेसिमुवरि ठविदं

णिक्खित्तं होदि छब्भेयं ॥ ४६ ॥

साचित्ताः पृथिव्यप्तेजोहरितानि च बीजत्रसजीवाः ।  
यत्तेषामुपरि स्थापितं निक्षिप्तं भवति षड्भेदं ॥४६॥

सचित्तपृथिव्यां सचित्ताप्सु सचित्ततेजसि हरितकाये-  
षु बीजकायेषु त्रसर्जावेषु तेषूपरि यत्स्थापितमाहारादिकं  
तन्निक्षिप्तं भवति षड्भेदं । अथवा सह चित्ताप्रामुकेन वर्तते  
इति सचित्तं । सचित्तं च पृथिवीकायाश्चापकायाश्च तेजः-  
कायाश्च हरितकायाश्च बीजकायाश्च त्रसर्जावाश्च तेषामुपरि  
यन्निक्षिप्तं सचित्तं तत् षड्भेदं भवति ज्ञातव्यं ॥ ४६ ॥

पिहितदोषमाह—

सच्चित्तेण व पिहितं

अथवा अचित्तगुरुगपिहितं च ।

तं छेडिय जं देयं

पिहितं तं होदि बोधव्यो ॥

सच्चित्तेन वा पिहितं अथवा अचित्तगुरुकपिहितं च ।  
तं त्यक्त्वा यद्देयं पिहितं तत् भवति बोद्धव्यं ॥ ४७ ॥

सच्चित्तेन पिहितमप्रामुकेन पिहितं । अथवा अचित्तगुरुक-  
पिहितं वा प्रामुकेण ( न ) गुरुकेण यद्वायुतं तज्यक्त्वा यद्दे-  
यमाहारादिकं यदि गृह्यते पिहितं नाम दोषं भवति बोद्धव्यं  
ज्ञातव्यमिति ॥ ४७ ॥

संव्यवहारदोषमाह—

संव्यवहरणं किञ्चा

पदादुमिदि चेल भायणादीणं ।

असमीक्ष्य जं देयं

संव्यवहरणो हवदि दोषो ॥ ४८ ॥

संव्यवहरणं कृत्वा प्रदातुमिति चेत् भाजनादीनां ।

असमीक्ष्य यदेयं संव्यवहरणो भवति दोषः ॥ ४८ ॥

संव्यवहरणं संभ्रष्टिति व्यवहारं कृत्वा, पदातुमिति चेलभाजनादीनां संभ्रमेणाहरणं वा कृत्वा, प्रकर्षेण दाननिमित्तं वसुभाजनादीनां भ्रष्टिति संव्यवहरणं कृत्वाऽसमीक्ष्य यदेयं पानभाजनादिकं तद्यदि संगृह्यते संव्यवहरणं दोषो भवत्येष इति ॥ ४८ ॥

दायकदोषमाह—

मूदी मुंडी रोगी

मदयणपुंसय पिसायणगो य ।

उच्चारपाडिदवंतरु-

हिरवेसी समणी अंगमन्खीया ॥ ४९ ॥

अतिः शौंडी रोगी मृतकनपुंसकपिशाचनमश्च ।



उच्चारपातितवांतरुधिरवेश्या श्रमणिका अंगमृक्षिका ॥

मृतिः या बालं प्रसाधयति । सुंडी-मद्यपानलम्पटः ।  
 रोगी व्याधिग्रस्तः । मृतकं, मृतकं श्पशाने परिक्षिप्यागतो  
 यः स मृतक इत्युच्यते । मृतकमृतकेन यो जुष्टः सोऽपि मृतक  
 इत्युच्यते । नउंसय-न स्त्री न पुमान् नपुंसकमिति जानादि ।  
 पिशाचो वाताद्व्युपहतः । नग्नः पटाद्यावरणरहितो गृहस्थः ।  
 उच्चारं मूत्राग्नीन कृत्वा य आगतः स उच्चार इत्युच्यते । पति-  
 तो मूच्छागतः । वान्तश्छर्दि कृत्वा य आगतः । रुधिरं रुधि-  
 रसहितः । वेश्या दासी । श्रमणिकाऽऽर्षिका । अथवा पंचश्रम-  
 णिका रक्तपट्टिकादयः । अंगमृक्षिका अंगाभ्यंगनकारिणी ।  
 ॥ ४९ ॥ तथा—

अतिबाला अतिवृद्धा

घासन्ती गर्भिणी य अंधलिया ।

अंतरिदा व निषण्णा

उच्चस्था अथवा नीचस्था ॥ ५० ॥

अतिबाला अतिवृद्धा घासयन्ती च गर्भिणी च अंधलिका  
 अंतरिता वा निषण्णा उच्चस्था अथवा नीचस्था ॥ ५० ॥

अतिबाला अतिवृद्धा, अतिवृद्धा अतीवजराग्रस्ता ।  
 घासयन्ती भक्षयन्ती उच्छिष्टा । गर्भिणी गुरुभारा पंचपा-

सिका । ग्रंथलिका चक्षुरहिता । अन्तरिता कुड्यादिभिर्घ्य-  
बहिता । आसीनोपविष्टा । उच्चःस्था उन्नतप्रदेशस्थिता ।  
नीचस्था निम्नप्रदेशस्थिता । एवं पुरुषो वा वनिता च यदि  
ददाति तदा न ग्रहं भोजनादिकमिति ॥ ५० ॥ तथा—

पूयण पज्जलणं वा

सारण पच्छादनं च विज्झवणं ।

किञ्चा तहागिकज्जं

णिव्वादं घट्टणं चापि ॥ ५१

फूत्करणं प्रज्वालनं वा सारणं प्रच्छादनं च विध्यापनं  
कृत्वा तथाग्निकार्यं निर्वातं घट्टनं चापि ॥ ५१ ॥

पूयण—संधुक्षणं मुखवातेनान्येन वा अग्निना काष्ठादीनां  
प्रज्वालनं प्रयोजनं वा सारणं काष्ठादीनामुत्कर्षणं, प्रच्छादनं  
भस्पादिना विध्यापनं जलादिना कृत्वा तथान्यदपि अग्निका-  
र्यं, निर्वातं निर्वाणं काष्ठादिवरित्यागः, घट्टनं चापि कुड्या-  
दिनावरणं ॥ ५१ ॥ तथा—

लेवणमज्जणकम्मं

पियमाणं दारयं च णिक्खविय ।

एवंविहादिया पुण

दाणं जदि दिति दायगा दोसा ॥

लेपनमार्जनकर्म पिबंतं दारकं च निक्षिप्य ।

एवंविधादिकाः पुनः दानं यदि ददाति दायका दोषाः ॥

लेपं गोपयकदर्पादिना कुड्यादेर्मार्जनं स्नानादिकं कर्म कृ-  
त्वेति सम्बंधः । पिबन्तं दारकं च स्तनमाददानं बालं निक्षिप्य  
त्यक्त्वा, अन्यांश्चैवंविधादिकान् कृत्वा पुनर्दानं यदि दत्ते  
दायकदोषा भवन्तीति ॥ ५२ ॥

उन्मिथ्रदोषमाह ।

पृथ्वी आऊ य तहा हरिदा बीया तमा य सज्जीवा ।  
पंचेहिं तेहिं मिम्सं आहारं होदि उन्मिस्सं ॥ ५३ ॥

पृथिव्यापश्च तथा हरिता बीजानि त्रसाश्च सजीवाः ।  
पंचभिस्तैः मिथ्र आहारः भवति उन्मिथ्रः ॥

पृथिवी मृत्तिका, आपश्चापामुक्तः, तथा हरितकाया पत्र-  
पुष्पफलादयः । बीयाणि-बीजानि यवगोधूमादयः । त्रसाश्च  
सजीवा निर्जीवाः पुनर्मलमध्ये भविष्यन्ति दोषा इति । तैः  
पंचभिर्मिथ्र आहारो भवत्युन्मिथ्रः सर्वथा वर्जनीयो महादोष-  
इति कृत्वेति ॥ ५३ ॥

अपरिणतदोषमाह-

तिलतंडुलउमणोदय

चणोदय तुसोदयं आविद्धुत्थं ।

अण्णं तहाविहं वा

अपरिणदं णेव गेण्हिज्जो ॥ ५४ ॥

तिलतंडुलोण्णोदकं चणोदकं तुषोदकं अविध्वस्तं ।

अन्यं तथाविधं वा अपरिणतं नैव गृह्णीयात् ॥ ५४ ॥

तिलोदकं तिलप्रक्षालनं । तंदुलोदकं तंदुलप्रक्षालनं । उ-  
षोदकं तणं भूत्वा शातं च चणोदकं चणप्रक्षालनं । तुषोदकं  
तुषप्रक्षालनं । अविध्वस्तमपरिणतं अन्मीयवर्णगन्धरसापरित्य-  
क्तं । अन्यदपि तथाविधमपरिणतं दृगीतकीचूर्णादिना अवि-  
ध्वस्तं । नैव गृह्णीयात् नैव ग्राह्यमिति । एतानि परिणतानि  
ग्राह्यार्हाणि ॥ ५४ ॥

लिप्तदोषं दिवृगवन्नाह-

गेरुय हरिदालेण व

सेडाय मणोसिलामपिट्ठेण ।

सपबालोदणलेवे

ण व देयं करभायणे लित्तं ॥ ५५ ॥

गैरिकया हरितालेन वा

सेटिकया मनःशिलया आमापिष्टेन ।

सप्रबालोदनलेपेन वा

देयं करभाजने लिप्तं ॥ ५५ ॥

गैरिकया रक्तद्रवेण, हरितालेन सेटिकया षटिकया पां-  
डुमृत्तिकया, मनःशिलया आमपिष्टेन वा तंदुलादिचूर्णेन  
सप्रबालेन अपक्वशाकेन अप्रासुकोदकेन वा आद्रेणैव हस्तेन  
भाजनेन वा यद्देयं तल्लिप्तं नाम दोषं विजानीहि ॥ ५५ ॥

परिजनदोषमाह—

बहु परिसाडणमुज्झिअ

आहारो परिगलंत दिजंतं ।

छंडिय भुंजणमहवा

छंडियदोसो हवे णेओ ॥ ५६ ॥

बहु परिसातनमुज्झित्वा आहारं परिगलंतं दीयमानं ।

त्यक्त्वा भुंजनमथवा त्यक्तदोषो भवेत् ज्ञेयः ॥ ५६ ॥

बहुपरिसातनमुज्झित्वा बहुप्रसातनं कृत्वा भोज्यं स्तोकं  
त्याज्यं बहुपात्रहारेण सोऽपि बहुपरिसातनमित्युच्यते । आ-  
हारं परिगलंतं दीयमानं तक्रघृतोदकादिभिः परिस्रवंतं छिद्र-  
हस्तेनैव बहुपरिसातनं च कृत्वाहारं यदि गृण्हाति त्यक्त्वा चै-

कमाहारमपरं भुंक्ते यस्तस्य त्यक्तदोषो भवति । एते अशनदोषाः  
दश परिहरणीयाः । सावद्यकारणाज्जीवदयाहेतोर्लोकजुगुप्सा  
नतश्चेति ॥ ५६ ॥

संयोजनाप्रमाणदोषानाह—

संजोयणा य दोसो

जो संजोएदि भक्तपाणं तु ।

अदिमत्तो आहारो

प्रमाणदोसो हवदि एसो ॥ ५७ ॥

संयोजनं च दोषः यः संयोजयति भक्तपानं तु ।

अतिमात्र आहारः प्रमाणदोषो भवति एषः ॥ ५७ ॥

संयोजनं च दोषो भवति । यः संयोजयति भक्तं पानं तु ।  
शीतं भक्तं पानेनोष्णेन संयोजयति । शीतं वा पानं उष्णेन  
भक्तादिना संयोजयति । अन्यदपि विरुद्धं परस्परं यत्तद्यदि सं-  
योजयति तस्य संयोजननाम दोषो भवति । अतिमात्र आ-  
हारः—अशनस्य सव्यंजनस्य तृतीयभागमुदकस्योदरस्य यः  
पूरयति, चतुर्थभागं चावशेषयति यस्तस्य प्रमाणभूत आ-  
हारो भवति, अस्मादन्यथा यः कुर्यात्तस्यातिमात्रो नामाहा-  
रदोषो भवति । प्रमाणातिरिक्ते आहारे गृहीते स्वाध्यायो  
न प्रवर्तते, षडावश्यकक्रियाः कर्तुं न शक्यन्ते, ज्वरादयश्च  
संतापयन्ति, निद्रालस्यादयश्च दोषा जायन्ते इति ॥ ५७ ॥

अंगारधूपदोषानाह-

तं होदि सयंगालं

जं आहारेदि मुच्छिदो संतो ।

तं पुण होदि सधूमं

जं आहारेदि णिदिंदो ॥ ५८ ॥

तद् भवति सांगारं यत् आहरति मूर्छितः सन् ।

तत् पुनः भवति सधूमं यत् आहरति निंदितः ॥ ५८ ॥

यदि मूर्छितः सन् गृह्यथा मुक्तः आहारमभ्यवहरति  
भुंक्ते तदा तस्य पूर्वोक्तोऽङ्गारादिदोषो भवति, सुष्ठु गृह्य-  
दर्शनादिति । तत्पुनर्भवति स पूर्वोक्तो धूपो नाम दोषः, य-  
स्मादाहरति निंदनं जुगुप्समानो विरूपकमेतदनिष्टं मम, एवं  
कृत्वा यदि भुंक्ते तदानीं धूपो नाम दोषो भवत्येव, अन्तःसं-  
क्लेशदर्शनादिति ॥ ५८ ॥

कारणमाह—

छहिं कारणेहिं असणं

आहारंतो वि आयरदि घम्मं ।

छहिं चेव कारणेहिं दु

णिज्जुहवंतो वि आचरदि ॥ ५९ ॥

षड्भिः कारणैः अशनं आहरन्नपि आचरति धर्मं ।

षड्भिः चैव कारणैः तु उज्झन्नपि आचरति ॥ ५९ ॥

षड्भिः कारणैः प्रयोजनैस्तु निरवशेषमशनमाहारं भोज्यस्वाद्यलेह्यपेयात्मकमभ्यवहरन्नपि भुंजानोऽप्याचरति चेष्टयति-अनुष्ठानं करोति धर्मं चारित्रं । तथैव षड्भिः कारणैः प्रयोजनैस्तु निरवशेषं जुगुप्सन्नपि परित्यजन्नप्याचरति प्रतिपालयति धर्ममिति संवधः । निष्कारणं यदि भुंजते भोज्यादिकं तदा दोषः, कारणैः पुनर्भुजानोऽपि धर्ममाचरति साधुरिति सम्बन्धः । तथापरैः प्रयोजनैः परित्यजन्नपि भोज्यादिकं धर्ममेवाचरति नाशनपरित्यागे दोषः सकारणत्वात्परित्यागस्येति ॥ ५९ ॥

कानि तानि कारणानि यैर्भुंक्तेऽशनमित्याशंकायामह—

वेणयवेजावन्ने किरियाठाणे य मंजमदठाए ।

तथ पाणधम्मचिंता कुजा एदेहिं आहारं ॥ ६० ॥

वेदनावैयावृत्त्ये क्रियार्थं च संयमार्थं ।

तथा प्राणधर्मचिंता कुर्यात् एतैः आहारं ॥ ६० ॥

वेदनां क्षुद्रेदनामुपशमयाधीति भुंक्ते । वैयावृत्त्यमात्मनोऽन्येषां च करामीति वैयावृत्त्यर्थं भुंक्ते । क्रियार्थं षडावश्यकक्रिया यम भोजनमन्तरेण न प्रवर्तते इति ताः प्रतिपालयामी-



ति भुंक्ते । संयमार्थं त्रयोदशविधं संयमं पालयामीति भुंक्ते, अ-  
थवाहारमन्तरेणोन्द्रियाणि मम विकलानि भवन्ति तथा सति  
जीवदयां कर्तुं न शक्नोमीति प्राणसंयमार्थं इन्द्रियसंयमार्थं  
च भुंक्ते, तथा प्राणचिन्तया भुंक्ते, प्राणा दशप्रकारास्ति-  
ष्ठन्ति ममाहारमन्तरेण, विशेषेणायुर्न तिष्ठतीत्येवं प्राणार्थं  
भुंक्ते । तथा धर्मचिन्तया भुंक्ते धर्मो दशप्रकारः उत्तमक्षमा-  
दिलक्षणो मम वशे न तिष्ठति भोजनमन्तरेण, क्षमां मार्दवमा-  
र्जवं चेत्यादिकं कर्तुं न शक्नोत्ययं जीरोऽनन्तरेणेति भुंक्ते ।  
नातिपात्रं धर्मसंयमयोः पुनरैक्यं क्षमादिभेददर्शनादिति । एभिः  
षड्भिः कारणैराहारं कुर्यादिति गतिः सम्बन्धः ॥ ६० ॥

अथ येः कारणौ स्त्वजन्वाहारं कानि तानीत्याशंकायापाह—

आतंके उपसर्गे तिरस्क्यणे वंभचेरगुत्तीओ ।

प्राणिदयातवहेऊ मरीरपरिहार वेच्छेदो ॥ ६१ ॥

आतंके उपसर्गे तितिक्षायां ब्रह्मचर्यगुप्तेः ।

प्राणिदयातपोहेतौ शरीरपरिहारे व्युच्छेदः ॥ ६१ ॥

आतंके आकम्पिकोत्थितव्याधौ मारणान्तिकपीडायां  
सहितायां बाह्यजानायाम् हाव्युच्छेदः परित्यागः । तथोपसर्गे  
दीक्षाविनाशहेतौ देवपानुपतिर्गचेतनकृते समुपस्थिते भोज-  
नपरित्यागः । तितिक्षायां ब्रह्मचर्यगुप्तेः सुष्ठु निर्मली-  
करणे सप्तमधातुसयायाहारव्युच्छेदः । तथा प्राणिदयाहेतौ

यद्याहारं गृह्णामि बहुपाणिनां घातो भवति तस्माद्यद्याहारं  
न गृह्णामीति जीवदयानिमित्तमाहारव्युच्छेदः । तथा त-  
पोहेतौ द्वादशविधे तपस्यनशनं नाम तपस्तद्व्य करोमीति तपो  
निमित्तमाहारव्युच्छेदः । तथा शरीरपरिहारे संन्यासकाले  
जरा मम श्रामण्यहानिकरी, रोगेण च दुःमाध्यतमेन जुष्टः,  
करणविकलत्वं च मम संजातं स्वाध्यायक्षतिश्च दृश्यते, जी-  
वितव्यस्य च ममोपायो नास्तीत्येवं कारणे शरीरपरित्याग-  
स्तन्निमित्तो भक्तादिव्युच्छेदः । एतैः षड्भिः कारणैराहा-  
रपरित्यागः कार्यः । न पूर्वैः सह विरोधा विषयविभागद-  
र्शनादिति, क्षुद्रेदनादिषु सत्स्वपि आतंकः स्यात्, यदि प्र-  
चुरजीवद्वत्या वा दृश्यते ततो भोजनादिपरित्यागं, शरीर-  
परिहारद्वितस्य तपोविवानमिति न विरोधो विषयभेददर्शना-  
दिति । आहारोऽत्रानुवर्तते तेन सह संबंधो व्युच्छेदस्येति ॥

एतदर्थं पुनराहारं न कदाचिदपि कुर्यादिति प्रपंचयन्नाह—

ण बलाउसाउअट्ठं ण सररीरस्सुवचयट्ठ तेजट्ठं ।

णाणट्ठ संजमट्ठं ज्ञाणट्ठं चेव भुंजेज्जा ॥ ६२ ॥

न बलायुःस्वादायर्थं न शरीरस्योपचयार्थं तेजोर्थं ।

ज्ञानार्थं संयमार्थं ध्यानार्थं चैव भुंजीत ॥ ६२ ॥

न बलार्थं मम बलं युद्धादिक्षमं भूयादित्येवमर्थं न भुंक्ते  
नायुषोर्थं-ममायुर्वृद्धिं यात्विति न भुंक्ते । न स्वादार्थं, शोभ-

नोऽस्य स्वादो भोजनस्येत्येवमर्थं न भुङ्क्ते । न शरीरस्योप-  
चयार्थं, शरीरं मम पुष्टं मांसमृद्धं वा भवत्विति न भुङ्क्ते ।  
नापि तेजोऽर्थं, शरीरस्य मम दीप्तिः स्यादर्थो वेति न भुञ्जी-  
ताहारमिति । यद्येवमर्थं न भुङ्क्ते किमर्थं तर्हि भुङ्क्तेऽत आह-  
ज्ञानार्थं, ज्ञानं स्वाध्यायो मम प्रवर्ततामिति भुङ्क्ते । संयमार्थं,  
संयमो मम स्यादिति भुङ्क्ते । ध्यानार्थं चैव, आहारमन्तरेण  
न ध्यानं प्रवर्तते यतो भुङ्क्ते यतिरिति । तथापि भुङ्क्ते इत्यत  
आह ॥ ६२ ॥

नवकोटीपरिशुद्धं असणं वादालदोषपरिहीणं ।  
संजोजणाय हीणं प्रमाणसहितं विधिसुदिण्यं ॥

नवकोटिपरिशुद्धं अशनं द्वाचत्वारिंशदोषपरिहीनं ।  
संयोजनया हीनं प्रमाणसहितं विधिसुदत्तं ॥ ६३ ॥

नवकोटिपरिशुद्धं । कास्ताः कोटयो मनसा कृतकारि-  
तानुमतानि तिस्रः कोटयः, तथा वचसा कृतकारितानुमतानि  
तिस्रः कोटयः, तथा कायेन कृतकारितानुमतानि तिस्रः कोट-  
य एताभिः कोटिभिः परिशुद्धमशनं, द्विचत्वारिंशदोषपरि-  
हीणं उद्गमोन्पादेषणादोषरहितं, संयोजनयारहितं, प्रमाणस-  
हितं, विधिना दत्तं प्रतिग्रहोच्चस्यानपादोदकार्चनाप्रणमनम-  
नोवचनकायशुद्धयश्चनशुद्धिभिर्दत्तमुपनीतं, श्रद्धाभक्तितुष्टि-  
ज्ञानालुब्धताक्षमाशक्तियुक्तेन दात्रेति ॥ ६३ ॥ तथा—

विगदिंगालविधूमं छकारणसंयुतं क्रमविशुद्धं ।  
जत्तासाधननेतं चोद्दसमलवज्जिदं भुंजे ॥ ६४ ॥  
विगतांगारं विधूमं षट्कारणसंयुक्तं क्रमविशुद्धं ।  
यात्रासाधनमात्रं चतुर्दशमलवर्जितं भुंक्ते ॥ ६४ ॥

विगतांग रं, विगतधूमं, षट्कारणसंयुक्तं क्रमविशुद्ध-  
मुत्क्रमहीनं, यात्रासाधनमात्रं प्राणसंशरणार्थं अथवा मोक्ष-  
यात्रासाधननिमित्तं, चतुर्दशमलवर्जितं भुंक्ते साधुरिति संबन्धः ॥

अथ कानि चतुर्दशमलानां त्याह—

णहरोमजंतुअट्ठी—

कणकुंडयपूयिचम्मरुहिरमंसाणि

बीजफलकंदमूला

छिण्णाणि मला चउद्दसा होंति ॥

नखरोमजंतवस्थिकणकुंडपूतिचर्मरुधिरमांसानि ।

बीजफलकंदमूलानि छिन्नानि मलानि चतुर्दश भवंति

नखो, हातपादाङ्गुल्याग्रप्रभा ( भ )वो मनुष्यजाति-  
प्रतिबद्धतिग्रेज्जातिप्रतिबद्धो वा रोपवालः सोपि मनुष्यजि-  
र्यग्जातः । जन्तुर्जीवः प्राणिरहितशरीरं । अस्थि कंकालं  
कणः यरगोधूमादीनां बहिरवयवः । कुंडयादिशाल्यादीना-

मभ्यन्तरसूक्ष्मावयवाः । पूयं, पकरुधिरं व्रणक्लेदः चर्मशरीरत्वक्पथमधातुः । रुधिरं द्वितीयो धातुः । मांसं रुधिराधारं तृतीयो धातुः । बीजानि प्रा(प्र)रोहयोग्यावयवगोधूमादयः । फलानि जम्बाम्राम्बाडकफलानि । कंदः कंदल्यधःपारोहकारणं । मूलं (ल्यं) पिप्पलाद्यधःपरोहनिमित्तं । छिन्नानि पृथग्भूतानि मलानि चतुर्दश भवन्ति । कानिचिदत्र महामलानि, कानिचिदलानि, कानिचिन्महादोषाणि, कानिचिदलदोषाणि । रुधिरमांसास्थिचर्मपूयानि महादोषाणि सर्वाहारपरित्यागेऽपि प्रायश्चित्तकारणानि द्वीन्द्रियत्रीन्द्रियचतुर्गिन्द्रियशरीराणि बालाश्चाहारत्यागकारणानिमित्तानि । नखेनाहारः परित्यज्यते । किंचित्प्रायश्चित्तं क्रियते । कण्ठकुंडलीजकंदफलमूलानि परिहारयोग्यानि यदि परिहर्तुं न शक्यन्ते भोजनपरित्यागः क्रियते । तथा मूत्रशरीरे भिद्भक्तौ कृतापां यदि रुधिरं पूयं च गलति पारिवेशकणर रद्वा तदाहारस्य त्यागः । तद्विषयेऽस्य मांसस्य पुनर्दर्शनेनाष्टप्रकारायां पिंडगुद्दौ न पठितानीति पृथगुच्यन्ते इति ॥ ६५ ॥

दोषरहितं भुंक्ते यतिरित्युक्ते किं तद्भुंक्ते इत्याशंकायापामह-  
पगदा असओ जह्वा तह्वादो दव्वदोत्ति तं दव्वं ।  
फ.सुगमिदि सिद्धेवि य

अप्पट्टकदं असुद्धं तु ॥ ६६ ॥

प्रगता असवो यस्मात् द्रव्यत इति तत् द्रव्यं ।

प्रासुकमिति सिद्धेऽपि च आत्मार्थकृतं अशुद्धं तु ॥ ६६ ॥

द्रव्यभावतः प्रासुकं द्रव्यं भुङ्क्ते । द्रव्यगतप्रासुकमाह— प्र-  
गता अमवः प्राणिनो यस्मात्तस्माद्द्रव्यतः शुद्धमिति तद्द्रव्यं  
यत्रैकेन्द्रिया जीवा न सन्ति न विद्यन्ते स आहारस्तद्द्रव्यतः  
शुद्धः, द्वान्द्रियादयः पुनर्यत्र सजीवा निर्जीवा वा सन्ति स  
आहारो दूषितः परिवर्जनीयो द्रव्यतोऽशुद्धत्वादिति । प्रासु-  
कमिति अनेन प्रकारेण प्रासुकं सिद्धं निष्पन्नमपि द्रव्यं यद्या-  
त्मार्थं कृतमात्मनिमित्तं कृतं चिन्तयति तदा द्रव्यतः शुद्धम-  
प्यशुद्धमेव ॥ ६६ ॥

अथ परार्थकृतं शुद्धमित्याशंकायां दृष्टान्तेनार्थमाह—

जह मच्छयाण पयदे मदणुदये मच्छया हि मज्जन्ति  
ण हि मंडूगा एवं परमदृक्कदे जदि विसुद्धो ॥ ६७ ॥

यथा मत्स्यानां प्रकृते मदनोदके मत्स्या हि मज्जन्ति ।  
न हि मंडूका एवं परमार्थकृते यतिः विशुद्धः ॥ ६७ ॥

यथा मत्स्यानां प्रकृते मदनोदके यथा मत्स्यानां नि-  
मित्ते कृते मदनकारणं जले मत्स्या हि मण्डूकं पाद्यन्ति विह्वली-  
भवन्ति न हि मण्डूका भेका नैव पाद्यन्ति । यस्मिन्जले

मत्स्यास्तस्मिन्नेव मगडूका अपि तथापि ते न विपद्यन्ते तद्धे-  
 तोरभावात् । एवं परार्थे कृते भक्षादिके प्रवर्तमानोऽपि यति-  
 विशुद्धस्तद्वृत्तेन दोषेण न लिप्यते । कुटुम्बिनोऽधःकर्मादिदो-  
 षेण गृह्यन्ते न साधवः । तेन कुटुम्बिनः साधुदानफलेन तं  
 दोषमपास्य स्वर्गगामिनो मोक्षगामिनश्च भवन्ति सम्यग्दृष्टयः,  
 मिथ्यादृष्टयः पुनर्भोगभुजमवाप्नुवंति न दोष इति ॥ ६७ ॥

भावतः शुद्धपाद—

आधाकम्मपरिणदो

फासुगदव्वेवि बंधओ भणिओ ।

सुद्धं गवेसमाणो

आधाकम्मेवि सो सुद्धो ॥ ६८ ॥

अधःकर्मपरिणतः प्रासुकद्रव्येपि बंधको भणितः ।

शुद्धं गवेषयमाणः अधःकर्मण्यपि स शुद्धः ॥ ६८ ॥

प्रासुके द्रव्ये सति यद्यधःकर्मपरिणतो भवति साधु-  
 र्यद्यात्पार्थ कृतं मन्यते गौगवेण तदासौ बन्धको भणितः  
 कर्मबध्नाति शुद्धं पुनर्गवेषयमाणोऽधःकर्मविशुद्धं कृतकारि-  
 तानुपतिरहितं यत्नेन पश्यन्नधःकर्मणि सत्यपि शुद्धोऽसौ  
 यद्यप्यधःकर्मणा निष्यन्नोऽप्रावाहारस्तथापि साधोर्न बन्ध-  
 हेतुः कृतादिदोषाभावादिति ॥ ६८ ॥

सर्वोवि पिंडदोषो

दब्बे भावे समासदो दुविहो ।

दब्बगदो पुण दब्बे

भावगदां अणपरिणामो ॥ ६९ ॥

सर्वः अपि पिंडदोषः द्रव्ये भावे समासतो द्विविधः  
द्रव्यगतो पुनः द्रव्ये भावगतो आत्मपरिणामः ६९

सर्वोऽपि पिंडदोषो द्रव्यगतो भावगतश्च समासतो द्वि-  
मनामः । द्रव्यमुद्रपादिदोषतद्द्विषयधःकर्मणा युक्तं द्रव्य-  
गतमित्युच्यते तस्माद्द्रव्यगतः पुनर्द्रव्यमिति । भावतः पुनरा-  
त्मपरिणामः शुद्धमपि द्रव्यं परिणामानामशुद्धयाऽशुद्धमिति  
तस्माद्भावशुद्धिर्यत्नेन कार्या । भावशुद्ध्या सर्वं तपश्चरणं  
ज्ञानदर्शनादिकं च व्यवस्थितमिति ॥ ६९ ॥

द्रव्यस्य भेदपाठः—

सर्वेषणं च वि-

हेसणं च सुद्धासणं च ते कमसो ।

एसणसमिदिविसुद्धं

णिव्वियडमवज्जणं जाणं ॥ ७० ॥

सर्वेषणं च विद्वेषणं च शुद्धाशनं च ते क्रमशः ।



एषणासमितिविशुद्धं निर्विकृतमव्यञ्जनं जानीहि ७०

सर्वेषां चशब्देनासर्वेषां, विद्वेषणं चशब्देनाविद्वेषणं शुद्धाशनं चशब्देनाशुद्धाशनं च ग्राह्यं । एषणासमितिविशुद्धं सर्वेषांमित्युच्यते । तथा विकृतेः पंचरसेभ्यो निष्क्रान्तं निर्विकृतं गुहर्तेलघृतदधिदुग्धशाकादिरहितं सौवीरशुष्कतक्रादिस्मृतिं विद्वेषणमित्युच्यते । तथा सौवीरशुष्कतक्रादिभिर्विजितमव्यञ्जनं पाकादवर्तारणरूपं मनागप्यन्यथा न कृतं शुद्धाशनमिति क्रमशो यथानुक्रमेण जानीहि । एतत्त्रिविधं द्रव्यक्षणयोग्यं । अमर्वाग्निं सर्वरससमन्वितं सर्वव्यञ्जनैश्च सहितं कादाचिद्योग्यं कादाचिदयोग्यमिति । एवमनेन न्ययेनैषणासमितिर्व्याख्याता भवति ॥ ७० ॥

तां वथं कुर्यादित्याशंकायामाह—

द्रव्यं स्वेतं कालं

भावं बलवीरियं च णाऊण ।

कुञ्जा एषणासमिदि

जहोवदिदं जिगमदग्नि ॥ ७१ ॥

द्रव्यं क्षेत्रं कालं भावं बलवीर्यं च ज्ञात्वा ।

कुर्यात् एषणासमितिं यथोपदिष्टां जिनमते ॥ ७१ ॥

द्रव्यमाहारदिकं ज्ञात्वा, तथक्षेत्रं जंगलानूपरुक्ष-

स्निग्धादिकं ज्ञात्वा, तथा कानं शीतोष्णवर्षादिकं ज्ञात्वा  
तथा भावमात्मपरिणामं श्रद्धामुत्साहं ज्ञात्वा, तथा शरीरबल-  
मात्मनो ज्ञात्वा, तथात्मनो वीर्यं संहननं ज्ञात्वा कुर्यादन्न-  
समिपि जिनागमे यथोर्गदेष्टमिति । अन्यथा यदि कुर्याद्वात-  
पित्तश्लेष्मादिममुद्भवः स्यादिति ॥ ७२ ॥

भाजनविभागपरिणाममाह—

अद्धमसणस्स सव्वि—

जणस्म उदरस्स तदियमुदयेण ।

वाऊ संचरणद्धं

चउत्थमवसेसये भिक्खू ॥ ७२ ॥

अर्धं अशनेन सव्यं जनेन उदरस्य तृतीयं उदकेन ।

वायोः संचरणार्थं चतुर्थमवशेषयेत् भिक्षुः ॥ ७२ ॥

उदरम्यार्धं सव्यज्जनेनाशनेन पूरयेत्तृतीयभागं चोदर-  
स्योदकेन पूरयेद्वायोः संचरणार्थं चतुर्थभागमुदरस्यावशेषये-  
द्भिक्षुः । चतुर्थभागमुदरस्य तुच्छं कुर्याद्येन पडावश्यकक्रि-  
याः सुखेन प्रवर्तते, ध्यानाध्ययनादिकं च न हीयते, अजी-  
र्णादिकं च न भवेदिति ॥ ७२ ॥

भोजनयोग्यकालमाह—

सूरुदयत्थमणादो

णालीतिय वज्जिदे असणकाले ।

तिगदुगएगमुहुत्ते

जहणमज्झिम्ममुक्कस्से ॥ ७३ ॥

सूर्योदयास्तमनयोर्नाडीत्रिकवर्जितयोः अशनकाले  
त्रिकद्विकैकमुहूर्ताः जघन्यमध्यमोत्कृष्टाः ॥ ७३ ॥

सूर्योदयास्तमनयोर्नाडीत्रिकवर्जितयोर्मध्येऽशनकालः ।  
तस्मिन्नशनकाले त्रिषु मुहूर्तेषु भोजनं जघन्याचरणं द्वयोर्मुह-  
र्तयोरशनं मध्यमाचरणं एकस्मिन् मुहूर्तेऽशनमुत्कृष्टाचरणमिति  
सिद्धिप्रक्तौ कृतायां परिणाममेतन्न भिक्षामलभमानस्य प-  
र्यटत इति ॥ ७३ ॥

भिक्षार्थं प्रविष्टो मुनिः किं कुर्वन्नाचरतीत्याह—

भिक्षा चरियाए पुण गुत्तीगुणशीलसंजमादीणं  
रक्खंतो चरदि मुणिं निव्वेदतिगं च पेच्छंतो ७४

भिक्षाचर्यायां पुनः गुतिगुणशीलसंयमादीनां ।

रक्षन् चरति मुनिर्निर्वेदत्रिकं च प्रेक्ष्यमाणः ॥ ७४ ॥

भिक्षाचर्यायां प्रविष्टो मुनिर्मनोगुप्तिं वचनगुप्तिं काय-  
गुप्तिं रक्षंश्चरति । गुणान् मूलगुणान् रक्षंश्चरति । तथा शील-  
संयमादींश्च रक्षंश्चरति । निर्वेदत्रिकं चापेक्ष्यमाणः शरीरवै-  
राग्यं संगर्वराग्यं संसारवैराग्यं चापेक्ष्यमाण इत्यर्थः । तथा—

आणा अणवत्थावि य मिच्छत्ताराहणादणासो य  
संजमविराधणावि य चरियाए परिहरेदव्वा ७५  
आज्ञा अनवस्थापि च मिथ्यात्वाराधनात्मनाशश्च ।  
संयमविराधनापि च चर्यायां परिहर्तव्याः ॥ ७५ ॥

आणा-आज्ञा वीतरागशासनं रक्षयन् पालयंश्चरतीति  
सम्बन्धः । एतांश्च परिहरंश्चरति अनवस्था स्वेच्छापटु-  
चिरपि च, मिथ्यात्वाराधनं सम्यक्त्वप्रतिकूलाचरणं, आ-  
त्मनाशः स्वप्रतिघातः, संयमविराधना चापि चर्यायां परिह-  
र्तव्याः । मित्राचर्यायां प्रविष्टो मुनिरनवस्था यथा भवति  
तथा चरति मिथ्यात्वाराधनात्मनाशः संयमविराधनाश्च यथा  
न भवन्तीति तयान्तरायांश्च परिहरंश्चरति ॥ ७५ ॥

केतेऽन्तराया इत्याशंक्याह—

कागा मेज्झा छद्दी रोहण रुहिरं च अस्सुवादं च ।  
जण्हूहिट्टामरिसं जण्हुवारे वदिकमो चेव ॥ ७६ ॥  
काकोऽमेध्यं छर्दिः रोधनं रुधिरं चाश्रुपातश्च ।  
जान्वधः आमर्शः जानूपरि व्यतिक्रमश्चैव ॥ ७६ ॥

काक उपलक्षणार्थो गृहीतस्तेन काकवकश्येनादयः परि-  
गृह्यन्ते । गच्छतः स्थितस्य वा काकादयो यदुपरि व्युत्सर्गं  
कुर्वन्ति तदपि काक इत्युच्यते साहचर्यात् काको नाम भोज-

नस्यान्तरायः । तथाऽमेध्यमशुचि तेन पादादिकं यल्लिप्तं तदप्यमेध्यमिति साहचर्यात्, अमेध्य नामान्तरायः । तथा हृदिर्वमनमात्मनो यदि भवति । तथा रोधनं यदि कश्चिद्दग्धादिकं करोति । तथा रुधिरमात्मनोऽप्यस्य वा यदि पश्यति । चशब्देन पूयादिकं च ग्राह्यं । तथाऽश्रुपातो दुःखेनात्मनो यद्यश्रूणागच्छन्ति परेषामपि सन्निकृष्टानां यद्ययं दोषो भवेत् । तथा जान्वधः आमर्शो जान्वधः परामर्शः । तथा जानूपरि व्यतिक्रमश्चैव । सर्वत्रान्तरायेण संबन्ध इति । तथा-

**नाभिअधोणिग्गमणं पञ्चविस्वयसेवणा य जंतुवहो  
कागादिपिंडहरणं पाणीदो पिंडपटनं च ॥ ७७ ॥**

नाभ्यधोनिर्गमनं प्रत्याख्यातसेवना च जंतुवधः ।

काकादिपिंडहरणं पाणितः पिंडपतनं च ॥ ७७ ॥

नाभ्यधो निर्गमनं नाभेरधो मस्तकं कृत्वा यदि निर्गमनं भवेत् । तथा प्रत्याख्यातस्य सेवना च, अवग्रहो यस्य वस्तुनस्तस्य यदि भक्षणं स्यात् । तथा जंतुवधः आत्मनोऽन्येन वा पुरतो जीववधो यदि क्रियते । तथा काकादिभिः पिंडहरणं यदि काकादयः पिण्डमपहरन्ति । तथा पाणिपात्रात्पिण्डपतनं भुंजानस्य पाणिपुट्यादि पिण्डो ग्रासमात्रं वा भवति ॥ ७७ ॥ तथा-

**पाणीए जंतुवहो मंसादीदंसणे य उवसग्गो ।**

पादंतरग्मि जीवो संपादो भायणाणं च ॥ ७८ ॥

पाणौ जंतुवधः मांसादिदर्शनं च उपसर्गः ।

पादांतरे जीवसंपातो भाजनानां च ॥ ७८ ॥

पणिगत्रे जन्तुवधो जन्तुगत्यनागत्य पाणौ भुंजानस्य यदि स्त्रियते । तथा मांसादिदर्शनं मांसं मृतपंचेन्द्रियसरीरं इत्येवमादीनां दर्शनं यदि स्यात् । तथोपसर्गो देविकाद्वयुपसर्गो यदि स्यात् । तथा पादान्तरे पंचेन्द्रियजीवो यदि गच्छेत् । तथा संपातो भाजनस्य परिवेषकइस्तादृभाजनं यदि पतेत् ॥ ७८ ॥ तथा—

उच्चारं प्रस्त्रवणं अभोजागिहपवेशनं तहा पडण ।

उववेशनं सदंसं भूमिसंफास णिट्ठुवणं ॥ ७९ ॥

उच्चारः प्रस्त्रवणं अभोज्यगृहप्रवेशनं तथा पतनं ।

उपवेशनं सदंशः भूमिसंस्पर्शः निष्ठीवनं ॥ ७९ ॥

उच्चार आत्मनो यद्युदरमलव्युत्सर्गः स्यात् । तथात्मनः प्रस्त्रवणं मूत्रादिकं यदि स्यात् । तथा पर्यटतोऽभोजनगृहप्रवेशो यदि भवेत् चंडालादिगृहप्रवेशो यदि स्यात् । तथा पतनमात्मनो मूर्च्छादिना यदि पतनं भवेत् । तथोपवेशनं यद्युगविष्टो भवेत् । तथा सदंशः सह दंशेन वर्तते इति सदंशः श्वादिभिर्बहि दष्टः स्यात् । तथा भूमिसंस्पर्शः सिद्धमकौ

कृतायां हस्तेन भूमिं यदि स्पृशेत् । तथा निष्ठीवनं स्वेन यदि  
श्लेष्मादिकं क्षिपेत् ॥ ७९ ॥ तथा—

उदराकिमिणिग्गमणं अदत्तग्रहणं पहारगामडाहो  
पादेण किंचि गहणं करेण वा जं च भूमीए ८०  
उदरकृमिनिर्गमनं अदत्तग्रहणं प्रहारो ग्रामदाहश्च ।  
पादेन किंचिद्ग्रहणं करेण वा यच्च भूमौ ॥ ८० ॥

उदराद्यदि कृमिनिर्गमनं भवेत् । तथा अदत्तग्रहणमद-  
त्तं यदि किंचिद् गृह्णीयात् । तथा प्रहार आत्मनोऽन्यस्य वा  
स्वद्गादिभिर्यदि प्रहारः स्यात् । तथा ग्रामदाहो यदि स्यात् ।  
तथा पादेन यदि किंचिद् गृह्यते । तथा करेण वा यदि किंचि-  
द्गृह्यते भूमेरिति सर्वप्राशनस्यान्तरायो भवतीति सम्बन्धः ।  
॥ ८० ॥ तथा—

एदे अण्णे बहुगा कारणभूता अभोयणस्सेह ।  
बीहणलोगदुगंछणसंजमणिवेदणट्ठं च ॥ ८१ ॥  
एतेऽन्ये बहवः कारणभूता अभोजनस्येहं ।  
भयलोकजुगुप्सासंयमानिवेदनार्थं च ॥ ८१ ॥

एते पूर्वोक्ताः काकादयोऽन्तरायाः कारणभूता भोजन-  
परित्यागस्य द्वात्रिंशत् । तथान्ये च बहवश्चंडालादिस्पर्शक-  
च्छेदपरिणामाधर्मिकसत्यासपतनप्रधानमरणादयोऽज्ञानपरित्याग-

हेतवः । भयलोकजुगुप्सायां संयमनिर्देदनार्थं च यदि कि-  
चित्स्यात् भयं राज्ञः स्यात्, तथा लोकजुगुप्सा च यदि  
स्यात् तथाप्याहारत्यागः । संयमार्थं चाहारत्यागो निर्वे-  
दनार्थं चेति ॥ ८१ ॥

पिण्डशुद्धिमुपसंहरन्नाह—

जेणेह पिण्डसुद्धी उवदिट्ठा जेहि धारिदा सम्मं ।  
ते वीरसाधुवग्गा तिरदणसुद्धिं मम दिशंतु ॥ ८२ ॥  
यैरिह पिण्डशुद्धिः उपदिष्टा यैः धारिता सम्यक् ।  
ते वीरसाधुवर्गाः त्रिरत्नशुद्धिं मम दिशंतु ॥ ८३ ॥

सूत्रकारः फलार्थी प्राह—यैरिह पिण्डशुद्धिरुपदिष्टा यैश्च  
धारिता सेविता सम्यग्विधानेन ते वीरसाधुवर्गास्त्रिरत्न-  
शुद्धिं मम दिशन्तु प्रयच्छन्तु ॥ ८३ ॥

इत्याचारवृत्तौ वसुनन्दिनिर्दिष्टायां पिण्डशुद्धिर्नाम

षष्ठः प्रस्तावः ॥ ६ ॥



## षडावश्यकधिकारः ॥ ७ ॥



प्रायेण जायते पुंसां वीतरागस्य दर्शनम् ।

तद्दर्शनविरक्तानां भवेज्जन्मापि निष्फलम् ॥ १ ॥

षडावश्यकक्रियं मूलगुणान्तर्गतमधिकारं प्रपञ्चेन वि-  
वृण्वन् प्रथमतः तावन्नमस्कारमाह—

काऊण णमोकारं अरहंताणं तद्देव सिद्धाणं ।

आहरियउवज्झाए लोगाम्मि य सव्वसाहुणं ॥

कृत्वा नमस्कारं अर्हतां तथैव सिद्धानां ।

आचार्योपाध्यायानां लोके च सर्वसाधूनाम् ॥ १ ॥

कृत्वा नमस्कारं, केषामर्हतां तथैव सिद्धानां, आचार्यो-  
पाध्यायानां च लोके च सर्वसाधूनां । लोकशब्दः प्रत्येक-  
मभिसम्बध्यते । काणशब्दो येन तेन षष्ठी संज्ञाताऽन्यथा  
पुनश्चतुर्थी भवति । अर्हत्सिद्धाचार्योपाध्यायसाधुभ्यो लोके  
ऽस्मिन्मस्कृत्वा आवश्यकानियुक्तिं वक्ष्ये इति सम्बन्धः सा-  
पेक्षत्वात् कृत्वान्तप्रयोगस्येति ॥ १ ॥

नमस्कारपूर्वकं प्रयोजनमाह—

आवासयाणिज्जुत्ती वोच्छामि जहाकमं समासेण

आयरिपरंपराए जहागदा आणुपुर्वीए ॥२॥

आवश्यकनिर्युक्तिं वक्ष्ये यथाक्रमं समासेन ।

आचार्यपरंपरया यथागतानुपूर्व्या ॥

आवश्यकनिर्युक्तिं वक्ष्ये । यथाक्रमं क्रममनतिलंघ्य  
परिपाट्या । समासेन संक्षेपतः । आचार्यपरंपरया यथागता-  
नुपूर्व्या । येन क्रमेणागता पूर्वाचार्यप्रवाहेण संक्षेपतोऽहम-  
पि तेनैव क्रमेण पूर्वागमकं चापरित्यज्य वक्ष्ये कथयिष्या-  
मीति ॥ २ ॥

तादत्तपंचनमस्कारनिर्युक्तिमाह—

रागदोषकसाए य इंदियाणि य पंच य ।

परिसहे उवसगो णासयंतो णमोरिहा ॥ ३ ॥

रागद्वेषकषायांश्च इन्द्रियाणि च पंच च ।

परीषहान् उपसर्गान् नाशयद्भ्यो नमः अर्हद्भ्यः ॥१॥

रागः स्नेहो रतिरूपः । द्वेषोऽप्रीतिरतिरूपाः । कषायाः  
क्रोधादयः । इन्द्रियाणि चक्षुरादीनि पंच । परीषहाः क्षुदा-  
दयो द्वाविंशतिः । उपसर्गा देवादिकृतसंक्लेशाः । तान् रागद्वे-  
षकषायेन्द्रियपरीषदोपसर्गान् स्वतः कृतकृत्यत्वाद्भ्यः पाणिनां  
नाशयद्भ्यो विनाशयद्भ्योऽर्हद्भ्यो नम इति ॥ ३ ॥

अर्वाहन्तः कथा निरुक्त्या उच्यन्त इत्याह—

अरिहन्ति णमोकारं

अरिहा पूजा सुरुत्तमा लोए ।

रजहन्ता अरिहन्ति य

अरहन्तो तेण उचंदे ॥ ४ ॥

अर्हन्ति नमस्कारं अर्हाः पूजायाः सुरोत्तमा लोके ।

रजोहन्तारः अरिहन्तारश्च अर्हतस्तेन उच्यन्ते ॥ ४ ॥

नमस्कारमर्हन्ति नमस्कारयोग्याः । पूजाया अर्हा योग्याः । लोके सुभाषासुरुत्तमाः प्रधानाः । रजसो ज्ञानदर्शनावरणायोर्हन्तारः । अरेर्पोहस्यान्तरायस्य च इन्तारोऽपनेतारो यस्मात्तस्मादर्हन्त इत्युच्यन्ते । येनेह कारणेनेत्यम्भूतास्ते नार्हन्तः सर्वज्ञाः सर्वलोकनाथा लोकेऽस्मिन्नुच्यन्ते ॥ ४ ॥

ततः किं ?

अरहन्तणमोकारं

भावेण य जो करेदि पयदमदी ।

सो सब्बदुक्खमोक्खं

पावदि अचिरेण कालेण ॥ ५ ॥

अर्हन्नमस्कारं भावेन च यः करोति प्रयत्नमतिः ।

स सर्वदुःखमोक्षं प्राप्नोति अचिरेण कालेन ॥ ५ ॥

इत्थंभूतानामर्हतां नमस्कारं यः करोति भावेन प्रयत्नम-  
तिः स सर्वदुःखमोक्षं प्राप्नोत्यचिरेण कालेनेति ॥ ५ ॥

दीर्घकालमयं जंतू उषितो अष्टकर्महिं ।

सिद्धे धत्ते निधत्ते य सिद्धेत्तमुपगच्छह ॥ ६ ॥

दीर्घकालमयं जंतुः उषितः अष्टकर्मसु ।

सिद्धे ध्वस्ते निधत्ते च सिद्धत्वमुपगच्छति ॥ ६ ॥

श्लोकोऽयं । दीर्घकालमनादिसंसारं । अयं जन्तुर्जी-  
वः । उषितः स्थितः अष्टसु कर्मसु ज्ञानावरणादिभिः कर्मभिः  
परिवेष्टितोऽयं जीवः परिणतः स्थितः । मिते कर्मबन्धे निवृ-  
त्ते । निर्धत्ते परप्रकृतिसंक्रमोदयोदीरणोत्कर्षापरकर्षणरहिते  
ध्वस्ते प्रणाशमुपगते । सिद्धत्वमुपगच्छति । निर्धत्ते बन्धे  
ध्वस्ते सत्ययं जन्तुर्यद्यपि दीर्घकालं कर्मसु व्यवस्थितस्तथापि  
सिद्धो भवति सम्यग्ज्ञानाद्यनुष्ठानेनेति ॥ ६ ॥

तथोपायमाह—

आवेसणी सरीरे

इंदियभंडो मणो व आगारिओ ।

धमिदव्य जीवलोहे

वावीसपरीसद्गगीहिं ॥ ७ ॥

आवेशनी शरीरं इंद्रियभांडानि मनो वा आकरी ।

ध्मातव्यं जीवलोहं द्वाविंशतिपरीषहामिभिः ॥ ७ ॥

आवेशनी चुल्ली यत्रांगारणि क्रियन्ते । शरीरे किंविशिष्टे, आवेशनीभूते । इंद्रियाण्येव भाण्डमुपस्कारभूतं सदंशकाभीरणी हस्तकूप्यनदिकं । मनस्वाकरी चेता उपाध्यायो लोहकारः । ध्मातव्यं दाह्य निर्मलीकर्तव्यं । जीवलोहं जीवधातुः । द्वाविंशतिपरीषहाग्निना । एवं द्वाविंशतिपरीषहाग्निना कर्मबन्धे ध्वस्ते चुल्लीकृतं शरीरं त्यक्त्वेन्द्रियाणि चोपस्करणभूतानि परित्यज्य निर्मलीभूतं जीवसुवर्णं गृहीत्वा मनः केवलज्ञानमाकरी सिद्धत्वमुपगच्छति सिद्धो भवतीति सम्बन्धः । तस्मात् सिद्धत्वयुक्तानां सिद्धानां नमस्कारं मावेन यः करोति प्रयत्नमतिः ( स ) सर्वदुःखमोक्षं प्राप्नोत्यचिरेण कालेनेति ॥ ७ ॥

आचार्यस्य निरुक्तिमाह—

सदा आयारविद्वण्णू सदा आयरियं चरे ।

आयारमायारवंतो आयरिओ तेण उच्चदे ॥८॥

सदा आचारवित् सदा आचरितं चरः ।

आचारमाचारयन् आचार्यः तेन उच्यते ॥ ८ ॥

श्लोकोऽयं । सदा सर्वकालं आचारं वेत्तीति सदाचार-  
वित् गत्रौ दिने वाचरस्य परमार्थसंवेदनं यत्नेन युक्तोऽय-  
वा सदाचारः शोभनाचारः सम्यग्ज्ञानवांश्च सदा सर्वकाल-  
माचरितं चर आचरितं गणधरादिर्भिषेकं चेष्टितं चरतीति  
वा चरितं चरोऽयवा चरणीयं श्रामण्ययोग्यं दीक्षाकालं  
च शिक्षाकालं च चरितवानिति कृतकृत्य इत्यर्थः । आचा-  
रमन्यान् साधूनाचारयन् हि यस्मात् प्रभासते तस्मादाचा-  
र्य इत्युच्यते ॥ ८ ॥ तथा

जम्हा पंचविहाचारं आचरंतो प्रभासति ।

आयरियाणि देसंतो आयरिओ तेण वुच्चदे ॥ ९ ॥

यस्मात् पंचविधाचारं आचरन् प्रभासते ।

आचरितानि दर्शयन् आचार्यः तेन उच्यते ॥ ९ ॥

श्लोकोऽयं । पंचविधमाचारं दर्शनाचारादिपंचप्रकार-  
माचारं चेष्टयन् । प्रभासते शोभते । आचरितानि स्वानुष्ठा-  
नानि दर्शयन् प्रभासते आचार्यस्तेन कारणेनोच्यते इति ।  
एवं विशिष्टाचार्यस्य यो नमस्कारं करोति स सर्वदुःखमोक्षं  
प्राप्नोत्यविरेण कालेनेति ॥ ९ ॥

उपाध्यायनिरुक्तिमाह—

वारसंगे जिणवखादं सज्झायं कथितं बुधे ।

उवदेसइ सज्झायं तेणुवज्झाउ उच्चदि ॥ १० ॥

द्वादशांगानि जिनाख्यातानि स्वाध्यायः कथितो बुधैः

उपदिशति स्वाध्यायं तेनोपाध्याय उच्यते ॥ १० ॥

द्वादशांगानि जिनाख्यातानि जिनैः प्रतिपादनानि स्वाध्याय इति कथितो बुधैः पण्डितैस्तं स्वाध्यायं द्वादशाङ्गवतुर्ब्रह्मपूर्वरूपं यस्मादुपदिशति प्रतिपादयति तेनोपाध्याय इत्युच्यते । तस्योपाध्यायस्य नमस्कारं यः करोति प्रयत्नमतिः स सर्वदुःखमोक्षं प्राप्नोत्यचिरेण कालेनेति ॥ १० ॥

साधूनां निरुक्तितो नमस्कारमाह—

णिव्वाणसाधए जोगे सदा जुंजंति साधवो ।

समा सव्वेसु भुदेसु तह्मा ते सव्वसाधवो ॥ ११ ॥

निर्वाणसाधकान् योगान् सदा युंजंति साधवः ।

समाः सर्वेषु भूतेषु तस्मात् ते सर्वसाधवः ॥ ११ ॥

यस्मान्निर्वाणसाधकान् योगान् मोक्षप्रापकान् मूलगुणादितपोऽनुष्ठानानि सदा सर्वकालं रत्रिदिवं युंजन्ति तैरात्मानं योजयन्ति साधवः साधुचरितानि । यस्माच्च समाः समत्वप्रापन्नाः सर्वभूतेषु सकलजीवेषु तस्मात्कारणाच्चे सर्वसाधव इत्युच्यन्ते । तेषां सर्वसाधूनां नमस्कारं भावेन यः करो-

ति प्रयत्नमतिः स सर्वदुःखमोक्षं करोत्यचिरेण कालेनेति ॥

पंचनमस्कारमुपसंहरन्नाह—

एवंगुणयुक्ताणं पंचगुरूणं विसुद्धकरणेहि ।

जो कुणदि णमोक्कारं सो पावदि णिवुदिं सिग्घं

एवं गुणयुक्तानां पंचगुरूणां विशुद्धकरणैः ।

यः करोति नमस्कारं स प्राप्नोति निर्द्वैतं शीघ्रं ॥ १२ ॥

एवं गुणयुक्तानां पंचगुरूणां पंचपरमेष्ठिनां सुनिर्पल-  
मनोवाक्कायैर्गैः करोति नमस्कारं स प्राप्नोति निर्द्वैतं सि-  
द्धिसुखं शीघ्रं । न पौनरुक्त्यं, द्रव्यार्थिकपर्यायार्थिकमोक्षमयो-  
रपि संग्रहार्थत्वादिति ॥ १२ ॥

किमर्थं पंचनमस्कारः क्रियत इति चेदित्याह—

एसो पंच णमोयारो सव्वपावपणासणो ।

मंगलेसु य सव्वेसु पढमं हवदि मंगलं ॥ १३ ॥

एषः पंचनमस्कारः सर्वपापप्रणाशकः ।

मंगलेषु च सर्वेषु प्रथमं भवति मंगलं ॥ १३ ॥

एष पंचनमस्कारः सर्वपापप्रणाशकः सर्वविघ्नविनाशकः  
फलं पापं गालयन्तीति विनाशयन्ति, मंगं सुखं लान्त्यादद-  
तीति वा मंगलानीति तेषु मंगलेषु द्रव्यमंगलेषु भावमंगलेषु



सर्वेषु प्रथमं भवति मंगलं यस्माच्चस्मात् सर्वशास्त्रादौ मंगलं क्रियत इति ॥ १३ ॥

पंचनमस्कारनिरुक्तिमाख्यायावश्यकनियुक्तेर्निरुक्ति-  
माह—

ण वसो अवसो अवम-

स्सकम्ममावासयंति बोधव्वा ।

जुत्तिरिति उवायत्ति य

णिरवयवा होदि णिज्जुत्ती ॥१४॥

न वशः अवशः अवशस्य कर्म आवश्यकमिति बोद्धव्यं  
युक्तिरिति उपाय इति च निरवयवा भवात् निर्युक्तिः

न वश्यः पाषादेरवश्यो यदेन्द्रियकषायेषत्कषायरागद्वेषा-  
दिभिरनात्मीयकृतस्तस्यावश्यकस्य यन्कर्मानुष्ठानं तदावश्य-  
कमिति बोद्धव्यं ज्ञातव्यं । युक्तिरिति उपाय इति चैका-  
र्यः । निरवयवा सम्पूर्णाऽवशिष्टता भवति निर्युक्तिः ।  
आवश्यकानां निर्युक्तिरावश्यकनियुक्तिरावश्यकसंपूर्णोपायः  
अहोरात्रमध्ये साधूनां यदाचरणं तस्यावबोधकं पृथक्पृथक्  
स्तुतिस्वरूपेण “जयति भगवानित्यादि” प्रतिपादकं यत्पूर्वा-  
पराविरुद्धं शास्त्रं न्याय आवश्यकनिर्युक्तिरित्युच्यते । सा  
च पट्यकारा भवति ॥ १४ ॥

तस्य ( स्या ) भेदान् प्रतिपादयन्नाह—

सामाहय चउर्वासत्यव वंदणयं पडिक्रमणं ।  
पञ्चखाणं च तहा काओसगो हवदि छट्ठो १५  
सामायिकं चतुर्विंशस्तवः वंदना प्रतिक्रमणं ।  
प्रत्याख्यानं च तथा कायोत्सर्गो भवति षष्ठः ॥१५॥

समः सर्वेषां समानो यो सर्गः पुरायं वा समायस्तस्मिन्  
भवं, तदेव प्रयोजनं पुण्यं तेन दीव्यतीति वा सामायिकं स-  
मये भवं वा सामायिकं । चतुर्विंशतिस्तवः चतुर्विंशतितीर्थ-  
कराणां स्तवः स्तुतिः । वन्दना सामान्यरूपेण स्तुतिर्जयति  
भगवानित्यादि, पञ्चगुरुभक्तिपर्यन्ता पञ्चपरमेष्ठिविषयनम-  
स्कारकरणं वा शुद्धभावेन । प्रतिक्रमणं व्यतिक्रान्तदोषनिर्ह-  
रणं व्रतादुपृच्छाणं च । प्रत्याख्यानं भविष्यत्कालविषयवस्तु-  
परित्यागश्च । तथा कायोत्सर्गो भवति षष्ठः । सामायिकाव-  
श्यकनिर्युक्तिः, चतुर्विंशतिस्तवावश्यकनिर्युक्तिः, वन्दनानि-  
र्युक्तिः, प्रतिक्रमणनिर्युक्तिः, प्रत्याख्यानावश्यकनिर्युक्तिः,  
कायोत्सर्गावश्यकनिर्युक्तिरिति ॥ १५ ॥

तत्र सामायिकनामावश्यकनिर्युक्तिं वक्तुं कामः प्राह—

सामाहयणिज्जुत्ती वोच्छामि जहाकमं समासेण  
आयरियपरंपराए जहागदं आणुपुव्वीए ॥१६॥

सामायिकनिर्युक्तिं वक्ष्ये यथाक्रमं समासेन ।  
आचार्यपरंपरया यथागतं आनुपूर्व्या ॥ १६ ॥

सामायिकनिर्युक्तिं सामायिकनिरवयवोपायं वक्ष्ये यथाक्रमं समासेनाचार्यपरंपरया यथागतमानुपूर्व्या । अधिकांशक्रमेण पूर्वं यथानुक्रमं सामायिककथनविशेषणं पाश्चात्यानुपूर्व्याग्रहणं, यथागतविशेषणमिति कृत्वा न पुनरुक्तदोषः ।

सामायिकनिर्युक्तिरपि षट्प्रकारा तामाह—

नामद्ववणा दब्बे खेत्ते काले तहेव भावे य ।  
सामाहयाहि एसो णिक्खेओ छाव्विओ णेओ १७  
नाम स्थापना द्रव्यं क्षेत्रं कालस्तथैव भावश्च ।  
सामायिके एषः निक्षेपः षड्विधो ज्ञेयः ॥ १७ ॥

अथवा निक्षेपविरहितं शास्त्रं व्याख्यायमानं वक्तुः श्रोतुश्चोत्पथोन्यानं कुर्यादिति सामायिकनिर्युक्तिनिक्षेपो वक्ष्यते—नामसामायिकनिर्युक्तिः, स्थापनासामायिकनिर्युक्तिः, द्रव्यसामायिकनिर्युक्तिः, क्षेत्रसामायिकनिर्युक्तिः, कालसामायिकनिर्युक्तिः, भावसामायिकनिर्युक्तिः, । नामस्थापनाद्रव्यक्षेत्रकालभावभेदेन सामायिक एष निक्षेप उपायः षट्प्रकारो भवति ज्ञातव्यः । शुभनामान्यशुभनामानि च श्रुत्वा रागद्वेषादिवर्जनं नामसामायिकं नाम । काश्चन स्थाप-

नाः सुस्थिताः सुप्रमाणाः सर्वावयवसम्पूर्णाः सद्भावरूपा  
मन आल्हादकारिण्यः काश्चन पुनः स्थापना दुस्थिताः प्र-  
माणाः सद्भावरूपाः सर्वावयवैरसम्पूर्णाः सद्भावरहितास्तास्ता (सू)  
उपरि रागद्वेषयोरभावः स्थापनासामायिकं नाम ।  
सुवर्णरजतमुक्ताफलमाणि कषादिमृत्तिकाकाष्ठलोष्ठकंटकादिषु-  
समदर्शनं रागद्वेषयोरभावो द्रव्यसामायिकं नाम । का-  
निचित् क्षेत्राणि रम्याणि आरामनगरनदीकूपवापीत-  
टागजनपदोपचितानि, कानिचिच्च क्षेत्राणि रुक्ताकंटकवि-  
षमविरसास्थिपाषाणसहितानि जीर्णाट्टीशुष्कनदीमरुसिकता-  
पुंजादिबाहुल्यानि तेषूपरि रागद्वेषयोरभावः क्षेत्रसा-  
मायिकं नाम । प्रावृड्वर्षाहैमन्तशिशिरवस्न्तनिदाघाः षड्-  
ऋतवो रात्रिदिवसशुक्लशुक्लपक्षाः कालस्तेषूपरि राग-  
द्वेषवर्जनं कालसामायिकं नाम । सर्वजीवेषूपरि मैत्रीभावोऽशु-  
भपरिणामवर्जनं भावसामायिकं नाम । अथवा जातिद्रव्यगु-  
णक्रियानिरपेक्षं संज्ञाकरणं सामायिकशब्दमात्रं नामसामायि-  
कं नाम । सामायिकावश्यकं परिणतस्याकृतिमत्यनाकृति-  
मति च वस्तुनि गुणारोपणं स्थापनासामायिकं नाम । द्रव्य-  
सामायिकं द्विविधं आगमद्रव्यसामायिकं नोआगमद्रव्यसा-  
मायिकं चेति । सामायिकवर्णनमाभूतज्ञायी अनुपयुक्त आ-  
गमद्रव्यसामायिकं नाम । नोआगमद्रव्यसामायिकं त्रि-  
विधं सामायिकवर्णनमाभूतज्ञायकशरीरसामायिकमाभूतभवि-  
ष्यज्ञायकजीवतद्व्यतिरिक्तभेदेन । ज्ञायकशरीरमिति त्रिविधं

भूतवर्तमानभविष्यद्भेदेन । भूतमपि त्रिविधं द्युतच्या-  
वितत्यक्तभेदेन । सामायिकपरिणतजीवाधिष्ठितं क्षेत्रं क्षेत्र-  
सामायिकं नाम । यस्मिन् काले सामायिकं करोति स कालः  
पूर्वागहादिभेदभिन्नः कालसामायिकं । भावसामायिकं द्विविधं,  
आगमभावसामायिकं, नोआगमभावसामायिकं चेति ।  
सामायिकवर्णनमाभूतज्ञायुपयुक्तो जीव आगमभावसामायिकं  
नाम, सामायिकपरिणतपरिणामादि नोआगमभावसामायिकं  
नाम । तथैषां मध्ये आगमभावसामायिकेन नोआगमभाव-  
सामायिकेन च प्रयोजनमिति ॥ १७ ॥

निरुक्तिपूर्वकं भावसामायिकं प्रतिपादयन्नाह—

सम्मत्तणाणसंजमतवेहिं जंतं पसत्थसमगमणं ।  
समयंतु तंतु भणिदं तमेव सामाइयं जाणं ॥ १८ ॥  
सम्यक्त्वज्ञानसंयमतपोभिः यत्तत् प्रशस्तसमागमनं  
समयस्तु स तु भणितस्तमेव सामायिकं जानीहि १८

सम्यक्त्वज्ञानसंयमतपोभिर्यत्तत् प्रशस्तं समागमनं प्राप्यं  
तैः सदैक्यं च जीवस्य यत् समयस्तु समय एव भणितस्तमेव  
सामायिकं जानीहि ॥ १८ ॥ तथा यः—

जिदउवसग्गपरीसह

उवजुत्तो भावणासु समिदीसु ।

जमणियमउज्जदमदी

सामाइयपरिणदो जीवो ॥ १९॥

जितोपसर्गपरीषह उपयुक्तः भावनासु समितिषु ।

यमनियमोद्यतमतिः सामायिकपरिणतो जीवः १९

जिताः सोढा उपसर्गाः परीषदाश्च येन स जितोपस-  
र्गपरीषहः समितिषु भावनासु चोपयुक्तो यः यमनियमोद्यत-  
मतिश्च यः, स सामायिकपरिणतो जीव इति ॥१९॥ तथा—

जं च समो अप्पाणं परे य मादूय सब्बमहिलासु ।

अप्पियप्पियमाणादिसु तो समणो तो य सामइयं ॥

यस्माच्च सम आत्मनि परे च मातरि सर्वमहिलासु ।

अप्रियप्रियमानादिषु तस्मात् श्रमणस्ततश्च सामयिकं

यस्माच्च समो रागद्वेषरहित आत्मनि परे च, यस्माच्च  
मातरि सर्वमहिलासु च शुद्धभावेन समानः, सर्वा योषितो  
मातृसदृशः पश्यति, यस्माच्च प्रियाप्रियेषु समानः, यस्माच्च  
मानापमानादिषु समानस्तस्मात् स श्रवणस्ततश्च तं सामा-  
यिकं जानीहीति ॥ २० ॥

जो जाणइ समवायं दब्बाण गुणाण पज्जयाणं च ।

सब्भावं तं सिद्धं सामाइयमुत्तमं जाणे ॥ २१ ॥

यः जानाति समवायं द्रव्याणां गुणानां पर्यायाणां च ।  
सद्भावं तं सिद्धं सामायिकमुत्तमं जानीहि ॥ २१ ॥

पूर्वगाथाभ्यां सम्यक्त्वसंयमयोः समागमनं व्याख्यातं  
अनया पुनर्गाथया ज्ञानसमागमनमाचष्टे । यो जनाति सम-  
वायं सादृश्यं स्वरूपं वा द्रव्याणां, द्रव्यसमवायं क्षेत्रसमवायं  
कालसमवायं भावसमवायं च जानाति । तत्र द्रव्यसमवायो  
नाम धर्माधर्मलोकाकाशैकजीवपदेशाः समाः । क्षेत्रममवा-  
यो नाम सामन्तनरकमनुष्यक्षेत्रजैविमानसिद्धालयाः समाः ।  
कालसमवायो नाम समयः समयेन समः, अवसर्पिण्युत्सर्पि-  
यया समेत्यादि । भावसमवायो नाम केवलज्ञानं केवलदर्शने-  
न सपमिति । गुणा रूपरसगन्धस्पर्शज्ञातृत्वदृत्वादयस्तेषां  
समानतां जानाति । अथबोद्दयिकोपशमिकक्षायोपशमिकपा-  
रिणामिकगुणास्तेषां समानतां जानाति । पर्याया नारकत्व-  
मनुष्यत्वतिर्यक्त्वदेवत्वादयस्तेषां समानतां जानाति । द्रव्या-  
धारत्वेनापृथग्वर्तित्वेन च गुणानां समवायः । पर्यायाणां उ-  
त्पादविनाशघ्नौव्यत्वेन समवायो भावसमवायो गुणेष्वन्तर्भव-  
ति । क्षेत्रसमवायः पर्यायेष्वन्तर्भवति । कालसमवायो द्रव्य-  
समवायेऽन्तर्भवतीति । द्रव्यसमवायं गुणसमवायं पर्यायसम-  
वायं च यो जानाति तेषां सिद्धिं सद्भावं निष्पन्नं परमार्थरूपं  
च यो जानाति तं संयतं सामायिकमुत्तमं जानीहि । अथवा  
द्रव्याणां समवायं सिद्धिं, गुणपर्यायाणां च सद्भावं यो जा-

नाति तां सामायिकं जानीहि । अथवा समवृत्ति समवायं, द्र-  
व्यगुणपर्यायाणां समवृत्ति, द्रव्यं गुणविरहितं नास्ति गुणा-  
श्च द्रव्यविरहिता न सन्ति पर्यायाश्च द्रव्यगुणरहिता न स-  
न्ति । एवंभूतं समवृत्ति समवायं सद्भावरूपं न संवृत्तिरूपं,  
न कल्पनारूपं, नाप्यविद्यारूपं, स्वतः सिद्धं न समवायद्र-  
व्यबलेन यो जानाति तं सामायिकं जानीहीति सम्बन्धः ॥

सम्यक्त्वचारित्रपूर्वकं सामायिकमाह—

रागदोषो निरोहिता समदा सव्वकम्मसु ।

सुत्तेसु अ परिणामो सामाइयमुत्तमं जाणे ॥ २२ ॥

रागद्वेषौ निरुद्ध्य समता सर्वकर्मसु ।

सूत्रेषु च परिणामः सामायिकमुत्तमं जानीहि ॥ २२ ॥

रागद्वेषौ निरुद्ध्य सर्वकर्मसु सर्वकर्तव्येषु या समता, सू-  
त्रेषु च द्वादशांगचतुर्दशपूर्वेषु च यः परिणामः श्रद्धानं सा-  
मायिकमुत्तमं प्रकृष्टं जानीहि ॥ २२ ॥

तपःपूर्वकं सामायिकमाह—

विरदो सव्वसावज्जं तिगुत्तो पिहिदिदिओ ।

जीवो सामाइयं णाम संजमट्ठाणमुत्तमं ॥ २३ ॥

विरतः सर्वसावद्यं त्रिगुप्तः पिहितेन्द्रियः ।

जीवः सामायिकं नाम संयमस्थानमुत्तमं ॥ २३ ॥



सर्वसावद्याद्यो विरतस्त्रिगुप्तः, पिहितेन्द्रियो निरुद्धरू-  
पादिविषयः, एवंभूतो जीवः सामायिकं संयमस्यानमृत्तमं  
जानीहि जीवसामायिकसंयमयोरभेदादिति ॥ २३ ॥

भेदं च प्राह—

जस्स सण्णिहिदो अप्पा संजमे णियमे तवे ।  
तस्स सामायियं ठादिइदि केवलिमासणे ॥ २४ ॥  
यस्य संनिहितः आत्मा संयमे नियमे तपसि ।  
तस्य सामायिकं तिष्ठति इति केवलिशासने ॥ २४ ॥

यस्य संनिहितः स्थितः आत्मा । क, संयमे नियमे त-  
पसि च तस्य सामायिकं तिष्ठति । इत्येवं केवलिनां शासनं  
एवं केवलिनामाज्ञा शिक्षा वा । अथवास्मिन् केवलिशासने  
जिनागमे तस्य सामायिकं तिष्ठतीति ॥ २४ ॥

समत्वभावपूर्वकं भेदेन सामायिकमाह—

जो समो सब्वभूदेसु तसेसु थावरेसु य ।  
तस्स सामायियं ठादिइदि केवलिमासणे ॥ २५ ॥  
यः समः सर्वभूतेषु त्रसेषु स्थावरेषु च ।

१ अस्याः गाथायाः उत्तरार्धं द्वात्रिंशत्तमगाथापर्यन्तं संयोज्य संयोज्य  
पठनीयं ।

तस्य सामायिकं नाम इति केवलशासने ॥

यः सप्तः सर्वभूतेषु-त्रसेषु स्थावरेषु च सप्तैषामपी-  
डाकरस्तस्य सामायिकमिति ॥ २५ ॥

रागद्वेषविकाराभावभेदेन सामायिकमाह—

जस्स रागो य दोसो य वियडिं ण जणेंति दु ।

यस्य रागश्च दोषश्च विकृतिं न जनयतस्तु ॥ २६ ॥

यस्य रागद्वेषौ विकृतिं विकारं न जनयतस्तस्य सा-  
मायिकमिति ॥ २६ ॥

कषायजयेन सामायिकमाह—

जेण क्रोधो य माणो य माया लोभो य णिज्जिदो ।

येन क्रोधश्च मानश्च माया लोभश्च निर्जिताः ।

येन क्रोधमानमायालोभाः सभेदाः सनोकषाया नि-  
र्जिता दलितास्तस्य सामायिकमिति ॥ २७ ॥

संज्ञालेश्याविकाराभावभेदेन सामायिकमाह—

जस्स सण्णा य लेस्सा य वियडिं ण जणंति दु ॥

यस्य संज्ञाश्च लेश्याश्च विकृतिं न जनयंति तु ॥

यस्य संज्ञा आहारभयैशुनपरिग्रहाभिलाषा विकृतिवि-

कारं न जनयन्ति । तथा यस्य लेश्याः कृष्णनीलकापोतपी-  
तपद्मलेश्याः कषायानुरञ्जितयोगवृत्तयो विकृतिं विकारं न  
जनयन्ति तस्य सामायिकमिति ॥ २८ ॥

कामेन्द्रियविषयवर्जनद्वारेण सामायिकमाह—

जो दुरसे य फासे य कामे वज्जदि णिच्चसा ॥ २९ ॥  
यस्तु रसं च स्पर्शं च कामे वर्जयति नित्यशः ।

रसः कटुकषायादिभेदभिन्नः, स्पर्शो मृदादिभेदभिन्नः  
रसस्पर्शौ काम इत्युच्यते । रसनेन्द्रियं स्पर्शनेन्द्रियं च का-  
मेन्द्रिये । यो रसस्पर्शौ कामौ वर्जयति नित्यं । कामेन्द्रियं च  
निरुणद्धि तस्य सामायिकमिति ॥ २९ ॥

भोगेन्द्रियविषयवर्जनद्वारेण सामायिकमाह—

जो रूपगंधसदं य भोगे वज्जदि णिच्चसा ॥ ३० ॥  
यः रूपगंधशब्दांश्च भोगं वर्जयति नित्यशः ॥ ३० ॥

यः रूपं कृष्णनीलादिभेदभिन्नं, गन्धो द्विविधः सुर-  
भ्यसुरभिभेदेन च, शब्दो वीणावंशादिसमुद्भवः, रूपगन्ध-  
शब्दा भोगा इत्युच्यन्ते, चक्षुर्घ्राणश्रोत्राणि भोगेन्द्रियाणि,  
यो रूपगन्धशब्दान् वर्जयति, भोगेन्द्रियाणि च नित्यं सर्व-  
कालं निवारयति तस्य सामायिकमिति ॥ ३० ॥

बुद्ध्यान्परिहारेण सामायिकमाह—

जो दु अहं रुहं च ज्ञाणं वज्जदि णिच्चसा ॥ ३१ ॥

यस्तु आतं च रौद्रं च ध्यानं वर्जयति नित्यशः ।

चकारावनयोः स्वभेदग्राहकावति कृत्वैवमुच्यते यस्त्वा-  
र्त्तं चतुष्प्रकारं रौद्रं च चतुष्प्रकारं ध्यानं वर्जयति सर्वकालं  
तस्य सामायिकमिति ॥ ३१ ॥

शुभध्यानद्वारेण सामायिकस्थानमाह—

जो दु धम्मं च सुक्कं च ज्ञाणे ज्ञायदि णिच्चसा ॥

यस्तु धर्मं च शुक्लं च ध्यानं ध्यायति नित्यशः ॥ ३२

अत्रापि चकारावनयोः स्वभेदप्रतिपादकादिति कृत्वैव-  
माह—यस्तु धर्मं चतुष्प्रकारं शुक्लं च चतुष्प्रकारं ध्यानं ध्या-  
यति युनक्ति तस्य सर्वकालं सामायिकं तिष्ठतीति । केवलि-  
ज्ञासनमिति सर्वत्र सम्बन्धो दृष्टव्य इति ॥ ३२ ॥

किमर्थं सामायिकं प्रज्ञप्तमिन्याशंकायामाह—

सावज्जजोगपरिविज्जणट्ठं

सामाद्वयं केवालिहिं पसत्थं ।

गिहत्थधम्मोऽपरमत्ति णिच्चा

कुज्जा बुधो अप्पाहियं पसत्थं

सावद्ययोगपरिवर्जनार्थं

सामायिकं केवलिभिः प्रशस्तं ।

गृहस्थधर्मोऽपरम इति ज्ञात्वा

कुर्यात् बुधः आत्महितं प्रशस्तं ॥ ३३

वृत्तमेतत् । सावध्ययोगपरिवर्जनार्थं पापास्रववर्जनाय सामायिकं केवलिभिः प्रशस्तं प्रतिपादितं स्तुतमिति । यस्मात्तस्माद् गृहस्थधर्मः सारम्भारम्भादिप्रवृत्तिविशेषोऽपरमो जघन्यः संसारहेतुरिति ज्ञात्वा बुधः संयतः प्रशस्तं शोभनमात्महितं सामायिकं कुर्यादिति ॥ ३३ ॥

पुनरपि सामायिकमाहात्म्यमाह—

सामाहयाहि दु कदे

समणो इर सावओ हवदि जह्वा ।

एदेण कारणेण दु

बहुसो सामाहयं कुज्जा ॥ ३४ ॥

सामायिके तु कृते

श्रमणः किल श्रावको भवति यस्मात् ।

एतेन कारणेन तु बहुशः

सामायिकं कुर्यात् ॥ ३४ ॥

सामायिके तु कृते सति श्रावकोऽपि किल श्रवणः सं-

यतो भवति । यस्मात्कस्मिंश्चित् पर्वणि कश्चित् श्रावकः सामायिकसंयमं समत्वं गृहीत्वा श्मशाने स्थि ( तः ) तस्य पु-  
त्रेनपुत्रवन्धादिमरणपीडादिमहोपसर्गः संजातस्तथाप्यसौ  
न सामायिकव्रतान्निर्गतः । भावश्रवणः संवृत्तस्तर्हि श्रा-  
वकत्वं कथं ? प्रत्याख्यानमन्दतरत्वात् । अत्र कथा वाच्या ।  
तस्मादनेन कारणेन बहुशो बाहुल्येन सामायिकं कुर्यादिति ।

पुनरपि सामायिकमाहात्म्यमाह—

सामाङ्ग कदे सावण विद्धो मओ अरणहि ।  
सो य मओ उद्धादो ण य सो सामाङ्गं फिडिओ  
सामायिके कृते श्रावकेण विद्धो मृगः अरण्ये ।  
स च मृगः उद्धतः न च स सामायिकं स्फोटितवान् ॥

सामाङ्ग—सामायिके । कदे—कृते । सावण—श्रावके-  
न । विद्धो व्यथितः केनापि । मओ—मृगो हरिणपोतः ।  
अरण्यं—अरण्येऽटव्यां । सो य मओ—सोऽपि मृगः । उ-  
द्धादो मृतः प्राणैर्विपन्नः । ण य सो—न चासौ । सामाङ्गं—सामा-  
यिकात् । फिडिओ—निर्गतः परिहीणः । केनचिच्छ्रावके-  
णाटव्यां सामायिके कृते शल्येन विद्धो मृगः पादान्तरे आग-  
त्य व्यथितो वेदनात्ते सन् स्तोकवारं स्थित्वा मृतो मृगो  
नासौ श्रावकः सामायिकात् संयमान्निर्गतः संसारदोषदर्श-  
नादिति, तेन कारणेन सामायिकं क्रियत इति सम्बन्धः ॥

केन सामायिकमुद्दिष्टमित्याशंकायामाह--

बावीसं तित्थयरा सामायियसंजमं उवदिसंति ।  
छेदुवठावणियं पुण भयवं उसहो य वीरो य ॥३६॥  
द्वाविंशतितीर्थकराः सामायिकसंयमं उपदिशंति ।  
छेदोपस्थापनं पुनः भगवान् ऋषभश्च वीरश्च ॥

द्वाविंशतितीर्थकरा अजितादिपार्श्वनाथपर्यन्ताः सामायिकसंयममुपदिशन्ति प्रतिपादयन्ति । छेदोपस्थापनं पुनः संयमं वृषभो वीरश्च प्रतिपादयति ॥ ३६ ॥ किपर्यं वृषभमहावीरौ छेदोपस्थापनं प्रतिपादयतो यस्मात्—

आचक्खिदुं विभजिदुं  
विण्णादुं चाविमुहदरं होदि ।  
एदेण कारणेण दु  
महव्वदा पंच पणत्ता ॥ ३७ ॥

आख्यातुं विभक्तुं विज्ञातुं चापि सुखतरं भवति ।  
एतेन कारणेन तु महाव्रतानि पंच प्रज्ञप्तानि ३७

आचक्खिदुं—आख्यातुं कथयितुं आस्तादयितुं वा ।  
विभजिदुं—विभक्तुं पृथक्पृथक्भावयितुं । विण्णादुं—विज्ञा-  
तुमशब्दादर्थं चापि । मुहदरं सुखतरं सुखग्रहणं । होदि—भ-

वति एदेण-एतेन । कारणेन । महव्वदा-प्रहाव्रतानि । पंच  
पण्णात्ता-पंच प्रज्ञप्तानि । यस्मादन्यस्मै प्रतिपादयितुं स्वेच्छा-  
नुष्ठातुं विभक्तुं, विज्ञातुं चापि भवति सुखतरं सामायिकं, तेन  
कारणेन प्रहाव्रतानि पंच प्रज्ञप्तानीति ॥ ३७ ॥

किमर्थमादितीर्थेऽन्ततीर्थे च छेदोपस्थापनसंयममि-  
त्याशंकायामाह—

आदीए दुव्विसोधण

णिहणे तह सुद्धु दुणुपाले य ।

पुरिमा य पच्छिमा विहु

कप्पाकप्पं ण जाणंति ॥

आदौ दुर्विशोधने निधने तथा सुष्ठु दुर्नुपाले च ।

पूर्वाश्च पश्चिमा अपि हि कल्प्याकल्प्यं न जानंति ॥

आदितीर्थे शिष्याः दुःखेन शोधयन्ते सुष्ठु ऋजुस्वभा-  
वा यतः । तथा पश्चिमीतीर्थे शिष्याः दुःखेन प्रानेपत्यन्ते सु-  
ष्ठु वक्रस्वभावा यतः । पूर्वकालशिष्याः पश्चिमकालशिष्या-  
श्च अपि स्फुटं कल्प्यं-योग्यं, अकल्प्यं-अयोग्यं च न जान-  
न्ति यतस्ततः आदौ निधने च छेदोपस्थानमुपदिशत इति ॥

सामायिककरणक्रममाह—

पाडिलिहियअंजलिकरो



उवच्छुत्तो उद्विऊण एयमणो ।  
 अव्वास्सित्तो वुत्तो  
 करोदि सामाइयं भिक्खू ॥ ३९ ॥

प्रतिलेखिताञ्जलिकरः उपयुक्तः उत्थाय एकमनाः ।

अव्याक्षिप्तः उक्तः करोति सामायिकं भिक्षुः ३९

प्रतिलेखितावञ्जलिकरौ येनासौ प्रतिलेखिताञ्जलिक-  
 रः उपयुक्तः समाहितमतिः, उत्थाय-स्थित्वा, एकाग्रमना अ-  
 व्याक्षिप्तः, आगमोक्तक्रमेण करोति सामायिकं भिक्षुः ।  
 अथवा प्रतिलेख्य शुद्धो भूत्वा द्रव्यक्षेत्रकालभावशुद्धिं कृत्वा,  
 प्रकृष्टाञ्जलिकरमुकलितकरः प्रतिलेखनेन सहिताञ्जलिकरो  
 वा सामायिकं करोतीति ॥ ३९ ॥

सामायिकनिर्युक्तिमुपसंहर्तुं चतुर्विंशतिस्तवं सूचयि-  
 तुं प्राह—

सामाइयणिज्जुत्ती एस। कहिया मए समासेण ।  
 चउर्वासयणिज्जुत्ती एतो उदढं पवक्खामि ॥४०॥

सामायिकनिर्युक्तिः एषा कथिता मया समासेन ।

चतुर्विंशतिनिर्युक्तिं इत ऊर्ध्वं प्रवक्ष्यामि ॥ ४० ॥

सामायिकनिर्युक्तिरेषा कथिता समासेन । इत ऊर्ध्वं  
 चतुर्विंशतिस्तवनिर्युक्तिं, प्रवक्ष्यामीति ॥ ४० ॥

तदवबोधनार्थं निक्षेपमाह—

णामद्वयणा दब्बे खेत्ते काले य होदि भावे य ।

एसो थवहि णेओ णिक्खेवो छव्विहो होइ ४१

नाम स्थापना द्रव्यं क्षेत्रं कालश्च भवति भावश्च ।

एष स्तवे ज्ञेयो निक्षेपः षड्विधो भवति ॥ ४१ ॥

नामस्तवः स्थापनास्तवो द्रव्यस्तवः क्षेत्रस्तवः कालस्तवो भावस्तव एष स्तवे निक्षेपः षड्विधो भवति ज्ञातव्यः । चतुर्विंशतितीर्थकराणां यथार्थानुगतैरष्टोत्तरसहस्रसंख्यैर्नामभिः स्तवनं चतुर्विंशतिनामस्तवः, चतुर्विंशतितीर्थकराणामपरिमितानां कृत्रिमाकृत्रिपस्थापनानां स्तवनं चतुर्विंशतिस्थापनास्तवः । तीर्थकरशरीराणां परमौदारिकस्वरूपाणां वर्णभेदेन स्तवनं द्रव्यस्तवः । कैलाशसम्मर्दार्जयन्तपावाचम्पानगरादिनिर्वाणक्षेत्राणां समवसृतिक्षेत्राणां च स्तवनं क्षेत्रस्तवः । स्वर्गान्तर्गणजन्मनिष्क्रमणकेवलोत्पत्तिनिर्वाणकालानां स्तवनं कालस्तवः । केवलज्ञानकेवलदर्शनादिगुणानां स्तवनं भावस्तवः । अथवा जातिद्रव्यगुणक्रियानिरपेक्षं संज्ञाकर्म चतुर्विंशतिमात्रं नामस्तवः । चतुर्विंशतितीर्थकराणां साकृत्यनाकृतिवस्तुनि गुणानारोप्य स्तवनं स्थापनास्तवः । द्रव्यस्तवो द्विविधः आगमनोऽआगमभेदेन । चतुर्विंशतिस्तवव्यावर्णनप्राभृतज्ञाय्यनुपयुक्त आगमद्रव्यस्तवः ।

चतुर्विंशतिस्तवव्यावर्णनप्राभृतज्ञायक ( ज्ञानम् ) शरीरमा-  
 विजीवतद्वयतिरिक्तभेदेन नोआगमद्रव्यस्तवस्त्रिविधः, पूर्व-  
 वत्सर्वमन्यत् । चतुर्विंशतिस्तवसहितं क्षेत्रं कालश्च क्षेत्रस्तवः  
 कालस्तवइव । भावस्तव आगमनोआगमभेदेन द्विविधः ।  
 चतुर्विंशतिस्तवव्यावर्णनप्राभृतज्ञायी उच्युक्त आगमभाव-  
 चतुर्विंशतिस्तवः । चतुर्विंशतिस्तवपरिणतपरिणामो नोआ-  
 गमभावस्तव इति । भगवैरावतापेक्षश्चतुर्विंशतिस्तव उक्तः ।  
 पूर्वविदेहापरविदेहापेक्षस्तु सामान्यतीर्थकरस्तव इति कृत्वा  
 न दोष इति ॥ ४१ ॥

अत्र नामस्तवेन भावस्तवेन प्रयोजनं सर्वैर्वा प्रयोजनं । तदर्थमाह-  
 लो गुज्जो ए धम्मतिथ्यरे जिणारे य अरहंते ।  
 किंत्तण केवलमेव य उत्तमवोहिं मम दिसंतु ४२  
 लोकोद्योतकरा धर्मतीर्थकरा जिनवराश्च अहंतः ।  
 कीर्तनीयाः केवलिन एवं च उत्तमवोधिं मह्यं दिशंतु

लोको जगत् । उद्योतः प्रकाशः । धर्म उत्तमक्षमादिः ।  
 तीर्थ संसारतारणोपायं । धर्ममेव तीर्थं कुर्वन्तीति धर्मतीर्थ-  
 कराः । कर्मारतान् जयन्तीति जिनाभ्तेषां वरा प्रधाना जि-  
 नवराः । अहन्तः सर्वज्ञाः । कीर्तनं प्रशंसनं कीर्तनीया वा ।  
 केवलिनः सर्वप्रत्यक्षावबोधाः । एवं च । उत्तमाः प्रकृष्टाः स-  
 र्वशूज्याः । मे बोधिं संसारनिस्तरणोपायं । दिशन्तु ददंतु ।

एवं स्तवः क्रियते । अर्हन्तो लोकोद्योतकरा धर्मतीर्थकरा जिनवराः केवलिन उक्तमाश्च ये तेषां कीर्तनं प्रशंसनं बोधिं प्रदयं दिशतु प्रयच्छतु । अथवा एते अर्हन्तो धर्मतीर्थकरा लोकोद्योतकराः जिनवराः कीर्तनाया उक्तमाः केवलिनो मम बोधिं दिशन्तु । अथवा अर्हन्तः सर्वविशेषेण ( षणेन ) विशिष्टाः केवलिनां च कीर्तनं प्रदयं बोधिं प्रयच्छन्तिवति सम्बन्धः ॥ ४२ ॥

एतैर्दशभिरधिकारैश्चतुर्विंशतिस्तवो व्याख्यायत इति कृत्वादौ तावल्लोकनिरुक्तिमाह—

लोयदि आलोयदि प—

लो यदि सलोयदित्ति एगत्थो ।

जह्मा जिणेहिं कसिणं

तेणेसो बुच्चरेलोओ ॥ ४३ ॥

लोक्यते आलोक्यते प्रलोक्यते संलोक्यते इति एकार्थः यस्माज्जिनैः कृत्स्नं तेन एष उच्यते लोकः ॥ ४३ ॥

लोक्यते आलोक्यते प्रलोक्यते संलोक्यते दृश्यते इत्येकार्थः । किञ्चिन्नैरिति तस्माल्लोक इत्युच्यते ? कथं लज्जस्यावस्थायां—मतिज्ञानश्रुतज्ञानाभ्यां लोक्यते दृश्यते यस्मात्तस्माल्लोकः । अथवावधिज्ञानेनालोक्यते पुद्गलमर्यादारूपेण

दृश्यते यस्मात्तस्माल्लोकः । अथवा मनःपर्ययज्ञानेन प्रलोक्यते विशेषेण रूपेण दृश्यते यस्मात्तस्माल्लोकः । अथवा केवलज्ञानेन जिनैः कृतनं यथा भवतीति तथा संलोक्यते सर्वद्रव्यपर्यायैः सम्यगुपलभ्यते यस्मात्तस्माल्लोकः । तेन कारणेन लोकः स इत्युच्यते इति ॥ ४३ ॥

नवप्रकारनिर्दिष्टैर्लोकस्वरूपमाह—

णाम दृवणं दव्वं खत्तं चिण्हं कसायलोओ य ।  
भवलोओ भावलोगो पज्जयलोगो य णादव्वो ॥  
नाम स्थापना द्रव्यं क्षेत्रं चिन्हं कपायलोकश्च ।  
भवलोको भावलोकः पर्यायलोकश्च ज्ञातव्यः ॥ ४४ ॥

नात्र विभक्तिर्निर्देशस्य प्राधान्यं प्राकृतेऽप्यथापि वृत्तेः । लोकशब्दः प्रत्येकमभिरुमध्यते । नामलोकः स्थापनालोको द्रव्यलोकः क्षेत्रलोकश्चिन्हलोकः कपायलोको भवलोको भावलोकः पर्यायलोकश्च ज्ञातव्य इति ॥ ४४ ॥

तत्र नामलोकं विवृण्वन्माह—

णामाणि जाणि काणिचि सुहासुहाणि लोगहि ।  
णामलोगं वियाणाहि अणंतजिणदेसिदं ॥ ४५  
नामानि यानि कानिचित् शुभाशुभानि लोके ।  
नामलोकं विजानीहि अनंतजिनदर्शितं ॥

नामानि संज्ञारूपाणि, यानि कानिचिच्छुभान्गुभानि  
च शोभनान्यशोभनानि च सन्ति विद्यन्ते जीवलोकेऽस्मिन् त-  
न्नामलोकमनन्तजिनदर्शितं विजानीहि । न विद्यतेऽन्तो  
विनाशोऽवसानं वा येषां तेऽनन्तास्ते च ते जिनाऽवानन्त-  
जिनास्तैर्दृष्टो यतः इति ॥ ४५ ॥

स्थापनालोकमाह—

उविदं ठाविदं चावि जं किंवि आत्थि लोगहि ।  
उवणालोगं वियाणाहि अणंतजिणदेसिदं ॥ ४६ ॥  
स्थितं स्थापितं चापि यत् किञ्चिदस्ति लोके ।  
स्थापनालोकं विजानीहि अनंतजिनदर्शितं ॥

उविदं स्वतःस्थितमकृत्रिमं स्थापितं कृत्रिमं चापि यत्कि-  
ञ्चिदस्ति विद्यतेऽस्मिन् लोके तत्सर्वं स्थापनालोकमिति ज्ञा-  
नीहि, अनन्तजिनदर्शितत्वादिति ॥ ४६ ॥

द्रव्यलोकस्वरूपमाह—

जीवाजीवं रूवरूवं सपदेम्मपदेसं च ।  
दव्वलोगं वियाणाहि अणंतजिणदेसिदं ॥ ४७ ॥  
जवाजीवं रूप्यरूपि सप्रदेशमप्रदेशं च ।  
द्रव्यलोकं विजानीहि अनंतजिनदर्शितं ॥ ४६ ॥

जीवाश्चेतनावन्तः । अजीवाः कालाकाशधर्माधर्माः पुद्गलाः । रूपिणो रूपसगन्धस्पर्शशब्दवन्तः पुद्गलाः । अरूपिणः कालाकाशधर्माधर्मा जीवाश्च । सप्रदेशाः सर्वे जीवादयः । अप्रदेशो कालाणुपरमाणु च । एनं सर्वलोकं द्रव्यलोकं विजानीहि, अक्षयसर्वज्ञदृष्टो यत इति ॥ ४७ ॥

तथेममपि द्रव्यलोकं विजानीहीत्याह--

परिणाम जीव मुक्तं सप्रदेशं एकस्वेत किरिओ य ।  
णिच्चं कारण कर्ता सव्वगदिदराह्मि अपवेसो ॥ ४८  
परिणामि जीवो मूर्तं सप्रदेशं एकक्षेत्रं क्रियावत् च ।  
नित्यः कारणं कर्ता सर्वगत इतरस्मिन् अप्रवेशः ४८

परिणामोऽन्यथाभावो विद्यते येषां ते परिणामिनः । के ते जीवपुद्गलाः । शेषाणि धर्माधर्मकालाकाशान्यपरिणामानि कुतो द्रव्यार्थिकनयापेक्षया व्यञ्जनपर्यायं चाश्रित्यैतदुक्तं । पर्यायार्थिकनयापेक्षयान्वर्थपर्यायमाश्रित्य सर्वेऽपि परिणामापरिणामात्मका यत इति । जीवो जीवद्रव्यं चेतनालक्षणो यतः । अजीवाः पुनः सर्वे पुद्गलादयो ज्ञातृत्वदृष्टृत्वग्रभावादिति । मूर्तं पुद्गलद्रव्यं रूपादिमत्त्वात् । शेषाणि जीवधर्माधर्मकालाकाशान्यमूर्तानि रूपादिविरहितत्वात् । सप्रदेशानि सांज्ञानि जीवधर्माधर्मपुद्गलाकाशानि प्रदेशबन्धदर्शनात् । अप्रदेशाः कालाणवः परमाणुश्च प्रचयाभावाद् बं-

न्वाभावाच्च । धर्माधर्माकाशान्येकरूपाणि सर्वदा प्रदेशविधा-  
ताभावात् । शेषाः संसारिजीवपुद्गलकाला अनेकरूपाः प्र-  
देशानां भेददर्शनात् । आकाशं क्षेत्रं सर्वपदार्थानामाधार-  
त्वात् । शेषा जीवपुद्गलधर्माधर्मकाला अक्षेत्राणि अवगाहन-  
लक्षणाभावात् । जीवपुद्गलाः क्रियावन्तो गतेर्दर्शनात् शेषा  
धर्माधर्माकाशकाला अक्रियावन्तो गतिक्रियाया अभावद-  
र्शनात् । नित्या धर्माधर्माकाशपरमार्थकाला व्यवहारनयापे-  
क्षया व्यञ्जनपर्यायाभावमपेक्ष्य विनाशाभावात् । जीवपुद्ग-  
ला अनित्या व्यञ्जनपर्यायदर्शनात् । कारणानि पुद्गलध-  
र्माधर्मकालाकाशानि जीवोपकारकत्वेन वृत्तत्वात् । जीवोऽ-  
कारणं स्वतंत्रत्वात् । जीवः कर्ता शुभाशुभभोक्तृत्वात् । शेषा  
धर्माधर्मपुद्गलाकाशकाला अकर्तारः शुभाशुभभोक्तृत्वाभावात्  
आकाशं सर्वगतं सर्वत्रोपलभ्यमानत्वात् । शेषाण्यसर्वगतानि  
जीवपुद्गलधर्माधर्मकालद्रव्याणि सर्वत्रोपलंभाभावात् । तस्मा-  
त्परिणामजीवमूर्तसंप्रदेशकक्षेत्रक्रियावन्नित्यकारणकर्तृमवग-  
तिस्वरूपेण द्रव्यलोकं जानीहि, इतरैश्चापरिणामादिभिः प्र-  
देशैः द्रव्यलोकं जानीहीति सम्बन्धः ॥ ४८ ॥

क्षेत्रलोकस्वरूपं विवृण्वन्नाह—

आयासं सप्रदेशं उद्धमहो तिरियलोगं च ।

स्वेत्तलोगं वियाणाहि अणंतजिणदेसिदं ॥ ४९ ॥

आकाशं सप्रदेशं ऊर्ध्वमधः तिर्यग्लोकं च ।



क्षेत्रलोकं विजानीहि अनंतजिनदर्शितं ॥ ४९ ॥

आकाशं सप्रदेशं प्रदेशैः सह । ऊर्ध्वलोकं मध्यलोक-  
मधोलोकं च । एतत्सर्वं क्षेत्रलोकमनन्तजिनदृष्टं विजा-  
नीहीति ॥ ४९ ॥

चिन्हलोकमाह—

जं दिदृष्टं संठाणं दव्वाण गुणाण पज्जयाणं च ।  
चिण्हलोगं वियाणाहि अणंतजिणेदोसिदं ॥ ५० ॥  
यत् दृष्टं संस्थानं द्रव्याणां गुणानां पर्यायाणां च ।  
चिह्नलोकं विजानीहि अनंतजिनदर्शितं ॥ ५० ॥

द्रव्यसंस्थानं धर्माधर्मयोर्लोकाकारेण संस्थानं । काल-  
द्रव्यस्याकाशप्रदेशस्वरूपेण संस्थानं । आकाशस्य केवलज्ञा-  
नस्वरूपेण संस्थानं । लोकाकाशस्य गृहगुहादिस्वरूपेण सं-  
स्थानं । पुद्गलद्रव्यस्य लोकस्वरूपेण संस्थानं द्वीपनदीसा-  
गरपर्वतपृथिव्यादिरूपेण संस्थानं । जीवद्रव्यस्य समचतु-  
रस्रन्यग्रंथादिस्वरूपेण संस्थानं । गुणानां द्रव्याकारेण कृ-  
ष्णनीलशुक्लादिस्वरूपेण वा संस्थानं । पर्यायाणां दीर्घह्रस्व-  
वृत्तऋषस्रचतुस्त्रादिनारकत्वतिर्यक्त्वमनुष्यत्वदेवत्वादिस्वरूपेण  
संस्थानं । यद्दृष्टं संस्थानं द्रव्याणां गुणानां पर्यायाणां  
च चिन्हलोकं विजानीहीति ॥ ५० ॥

कषायलोकमाह—

क्रोधो मानो माया लोभो उदिण्णा जस्स जंतुणो  
कसायलोगं वियाणाहि अणंतजिणदेसिदं ५१॥

क्रोधो मानो माया लोभः उदीर्णाः यस्य जंतोः ।  
कषायलोकं विजानीहि अनंतजिनदर्शितं ॥ ५१ ॥

यस्य जन्तोर्जीवस्य क्रोधमानमायालोभा उदीर्णा उ-  
दयमागताः । तं कषायलोकं विजानीहीति ॥ ५१ ॥

भवलोकमाह—

णेरइयदेवमाणुमतिरिक्खन्नोर्णि गदाय जेसत्ता  
णिययभवे वट्ठंता भवलोगं तं विजाणाहि ॥५२॥

नारकदेवमनुष्यतिर्यग्योनिगताश्च ये सत्त्वाः ।  
निजभवे वर्तमाना भवलोकं तं विजानीहि ॥ ५२ ॥

नारकदेवमनुष्यतिर्यग्योनिषु गताश्च ये जीवा निजभवे  
निजायुःप्रमाणे वर्तमानास्तं भवलोकं विजानीहीति ॥ ५२ ॥

भावलोकमाह—

तिव्वो रागो य दोमो य उदिण्णा जस्स जंतुणो  
भावलोगं वियाणाहि अणंतजिणदेसिदं ॥५३॥

तीव्रो रागश्च द्वेषश्च उदीर्णो यस्य जंतोः ।

भावलोकं विजानीहि अनंतजिनदर्शितं ॥ ५३ ॥

यस्य जन्तोस्तीव्रौ रागद्वेषौ प्रीतिविप्रीती उदीर्णौ उ-  
दयमागतौ तं भावलोकं विजानीहीति ॥ ५३ ॥

पर्यायलोकमाह—

द्रव्यगुणखेत्तपज्जय

भावाणुभावो य भावपरिणामो ।

जाण चउव्विहमेयं

पज्जयलोगं समासेण ॥ ५४ ॥

द्रव्यगुणक्षेत्रपर्यायाः भावानुभावश्च भावपरिणामः ।

जानीहि चतुर्विधमेवं पर्यायलोकं समासेन ॥ ५४ ॥

द्रव्याणां गुणा ज्ञानदर्शनमुख्यवर्त्यकर्तृत्वभावतृत्वक-  
र्णनालशुक्लरक्तपीतगतिकारकत्वस्थितिकारकत्वावगाहनागु-  
हलघुवर्तमानादयः । क्षेत्रपर्यायाः सप्तनरकपृथ्वीपदेशपूर्व-  
विदेहापरविदेहभरतैरावतद्वापसमृद्धत्रिपट्टिस्वर्गभूमिभेदादयः ।  
भावानामनुभवः । आयुषो जयन्त्यमध्यमोत्कृष्टविकल्पः ।  
भावो नाम परिणामोऽसंख्यातलोकप्रदेशमात्रः शुभाशुभरू-  
पः कर्मादाने परित्यागे वा समर्थः । द्रव्यस्य गुणाः पर्यायलो-  
कः, क्षेत्रस्य पर्यायाः पर्यायलोकः भवस्यानुभवः पर्यायलोकः

भावो नाम परिणामः पर्यायलोकः एवं चतुर्विधं पर्यायलोकं  
समासेन जानीहीति ॥ ५४ ॥

उद्योतस्य स्वरूपमाह—

उज्जोवो खलु दुविहो णादव्वो दव्वभावसंजुत्तो ।  
दव्वुज्जोवो अग्गी चंदो सूरौ मणी चेव ॥ ५५ ॥

उद्योतः खलु द्विविधः ज्ञातव्यः द्रव्यभावसंयुक्तः ।  
द्रव्योद्योतः अग्निः चंद्रः सूर्यो माणिश्चैव ॥ ५५ ॥

उद्योतः प्रकाशः खलु द्विविधः स्फुटं ज्ञातव्यो द्रव्यभाव-  
भेदेन । द्रव्यसंयुक्तो भावसंयुक्तश्च । तत्र द्रव्योद्योतोऽग्नि-  
श्चन्द्रः सूर्यो माणिश्च । एवकारः प्रकारार्थः । एवंविधोऽन्योऽ-  
पि द्रव्योद्योतो ज्ञात्वा वक्तव्य इति ॥ ५५ ॥

भावोद्योतं निरूपयन्नाह—

भावुज्जोवो णाणं

जह भणियं सव्वभावदारिसीहिं ।

तस्स दुपयोगकरणे

भावुज्जोवोत्ति णादव्वो ॥ ५६ ॥

भावोद्योतो ज्ञानं यथा भाणितं सर्वभावदर्शिभिः ।

तस्य तु उपयोगकरणे भावोद्योत इति ज्ञातव्यः ॥

भावोद्योतो नाम ज्ञानं यथा भणितं सर्वभावदर्शिभिः-येन प्रकारेण सर्वपदार्थदर्शिभिर्ज्ञानमुक्तं तद्भावोद्योत ( तः ) परमार्थघातस्तथा ज्ञानस्योपयोगकरणात् स्वपरप्रकाशकत्वाद्भावोद्योत इति ज्ञातव्यः ॥ ५६ ॥

पुनरपि भावोद्योतस्य भेदमाह—

पंचविहो खलु भणिओ

भावुज्जोवो य जिणवरिंदेहिं ।

आभिणिओहियसुदओ-

हि णाणमणकेवलं णेयं ॥५७॥

पंचविधः खलु भणितः भावोद्योतश्च जिनवरेन्द्रैः ।

आभिनिबोधिकश्रुतावधिज्ञानमनःकेवलं ज्ञेयं ॥५७॥

स भावोद्योतो जिनवरेन्द्रैः पंचविधः पंचप्रकारः खलु-स्फुटं, भणितः प्रतिपादितः । आभिनिबोधिकश्रुतावधिज्ञानमनःपर्ययकेवलमयो मतिश्रुतावधिमनःपर्ययकेवलज्ञानभेदेन पंचप्रकार इति ॥ ५७ ॥

द्वयभावोद्योतयोः स्वरूपमाह—

दव्वुज्जोवोज्जोवो

पडिहण्णदि परिमिदस्सि खत्तस्सि ।

भावुज्जोवोज्जोवो

लोगालोगं पयासेदि ॥ ५८ ॥

द्रव्योद्योतः उद्योतः प्रतिहन्यते परिमिते क्षेत्रे ।

भावोद्योत उद्योतः लोकालोकं प्रकाशयति ॥ ५८ ॥

द्रव्योद्योतो य उद्योतः स प्रतिहन्यतेऽन्येन द्रव्येण परि-  
मिते च क्षेत्रे वर्तते । भावोद्योतः पुनरुद्योतो लोकमलोकं च  
प्रकाशयति न प्रतिहन्यते नापि परिमिते क्षेत्रे वर्ततेऽप्रति-  
घातिसर्वगतत्वादिति ॥ ५८ ॥ तस्मात्—

लोगस्सुज्जोवयरा

दव्वुज्जोएण ण हु जिणा होंति ।

भावुज्जोवयरा पुण

होंति जिणवरा चउव्वीसा ॥ ५९ ॥

लोकस्योद्योतकरा द्रव्योद्योतेन न खलु जिना भवन्ति

भावोद्योतकराः पुनः भवन्ति जिनवराः चतुर्विंशतिः ५९

लोकस्योद्योतकरा द्रव्योद्योतेन नैव भवन्ति जिनाः ।  
भावोद्योतकराः पुनर्भवन्ति जिनवराश्चतुर्विंशतिः । अतो भा-  
वोद्योतेनैव लोकस्योद्योतकरा जिना इति स्थितमिति । लोको-  
द्योतकरा इति व्याख्यातं ॥ ५९ ॥

धर्मतीर्थकरा इति पदं व्याख्यातुकामः प्राह—

तिविहो य होदि धम्मो

सुदधम्मो अत्थिकायधम्मो य ।

तदिओ चरित्तधम्मो

सुदधम्मो एत्थ पुण तित्थं ॥ ६० ॥

त्रिविधश्च भवति धर्मः श्रुतधर्मः आस्तिकायधर्मश्च ।

तृतीयः चारित्रधर्मः श्रुतधर्मः अत्र पुनः तीर्थं ६०

धर्मस्तावत्त्रप्रकारो भवति । श्रुतधर्मोऽस्तिकायधर्मस्तृतीयश्चारित्रधर्मः । अत्र पुनः श्रुतधर्मस्तीर्थान्तरं संसारसागरं तरन्ति येन तत्तीर्थमिति ॥ ६० ॥

तीर्थस्य स्वरूपमाह—

दुविहं च होइ तित्थं णादव्वं दव्वभावसंजुत्तं ।

एदेसिं दोण्हंपि य पत्तेय परूवणा होदि ॥ ६१ ॥

द्विविधं च भवति तीर्थं ज्ञातव्यं द्रव्यभावसंयुक्तं ।

एतयोः द्वयोरपि प्रत्येकं प्ररूपणा भवति ॥ ६१ ॥

द्विविधं च भवति तीर्थं द्रव्यसंयुक्तं भावसंयुक्तं चेति । द्रव्य-  
तीर्थमपरमार्थरूपं । भावतीर्थं पुनः परमार्थभूतमन्यापेक्षाभावात् ।  
एतयोर्द्वयोरपि तीर्थयोः प्रत्येकं प्ररूपणा भवति ॥ ६१ ॥

द्रव्यतीर्थस्य स्वरूपमाह—

दाहोपसमण तण्हा छेदो मलपंकपवहणं चैव ।  
तिहिं कारणेहिं जुत्तो तह्मा तं दव्वदो तित्थं ६२  
दाहोपशमनं तृष्णाछेदः मलपंकप्रवहणं चैव ।  
त्रिभिः कारणैः युक्तं तस्मात् तद्द्रव्यतः तीर्थम् ॥ ६२ ॥

द्रव्यतीर्थेन दाहस्य संतापस्योपशमनं भवति तृष्णाया-  
श्छेदो विनाशो भवति सोककालं पंकस्य च प्रवहणं शो-  
धनमेव भवति न धर्मादिको गुणस्तस्मात्त्रिभिः कारणैर्धुक्तं  
द्रव्यउत्तीर्थं भवतीति ॥ ६२ ॥

भावतीर्थस्वरूपमाह—

दंसणणाणचग्गित्ते णिज्जुत्ता जिणवरा दु सव्वेपि ।  
तिहिं कारणेहिं जुत्ता तह्मा ते भावदो तित्थं ॥  
दर्शनज्ञानचारित्रैः निर्युक्ता जिनवरास्तु सर्वेपि ।  
त्रिभिः कारणैः युक्ताः तस्मात् ते भावतस्तीर्थम् ॥

दर्शनज्ञानचारित्रैर्युक्ताः संयुक्ता जिनवराः सर्वेऽपि ते  
तीर्थं भवन्ति तस्मात्त्रिभिः कारणैरपि भावतस्तीर्थमिति भावो-  
द्योतेन लोकोद्योतकरा भावतीर्थकर्तृत्वेन धर्मनीर्षकरा इति ।  
अथवा दर्शनज्ञानचारित्राणि जिनवरैः सर्वैरपि निर्युक्तानि  
सेवितानि तस्यात्तानि भावतस्तीर्थमिति ॥ ६३ ॥



जिनवरा अर्हन्ति पदं व्याख्यातुकामः प्राह—

जिदकोहमाणमाया

जिदलोहा तेण ते जिणा होंति ।

हंता अरिं च जम्भं

अरहंता तेण वुच्चंति ॥ ६४ ॥

जितक्रोधमानमाया जितलोभाः तेन ते जिना भवन्ति  
हंतारः अरीणां च जन्मनः अर्हन्तस्तेन उच्यन्ते ॥ ६४ ॥

यस्माज्जितक्रोधमानमायालोभास्तस्मात्तेन कारणेन ते  
जिना इति भवन्ति येन अरीणां हन्तारो जन्मनः संसारस्य च  
हन्तारस्तेनार्हन्त इत्युच्यन्ते ॥ ६४ ॥

येन च,—

अरिहन्ति वंदणमंसणाणि अरिहन्ति पूयसकारं  
अरिहन्ति सिद्धिगमणं अरहंता तेण उच्चंति ॥ ६५ ॥

अर्हन्ति वंदनानमस्कारयोः अर्हन्ति पूजासत्कारं ।

अर्हन्ति सिद्धिगमनं अर्हतः तेन उच्यन्ते ॥ ६५ ॥

वंदनाया नमस्कारस्य च योग्या वंदनां नमस्कारमर्हन्ति,  
पूजायाः सत्कारस्य च योग्याः पूजासत्कारमर्हन्ति च यतः  
सिद्धिगमनस्य च योग्याः सिद्धिगमनमर्हन्ति, यस्माच्चेनार्हन्त  
इत्युच्यन्ते ॥ ६५ ॥

किमर्थमेते कीर्त्यन्त इत्याशंकायामाह,—

किह ते ण कित्तिणिज्जा

सदेवमणुयासुरेहिं लोगेहिं ।

दंसणणाणचरित्ते

तव विणओ जेहिं पण्णत्तो ॥ ६६ ॥

कथं ते न कीर्तनीयाः सदेवमनुजासुरैः लोकैः ।

दर्शनज्ञानचरित्राणां तपसः विनयो यैः प्रज्ञतः ॥ ६६ ॥

कथं ते न कीर्तनीयाः व्यावर्णनीयाः सदेवमनुष्यासु-  
रैर्लोकैर्दर्शनज्ञानचारित्रतपसां विनयो यैः प्रज्ञतः प्रतिपादितः  
ते चतुर्विंशतिार्थक्याः कथं न कीर्तनीयाः ॥ ६६ ॥

इति कीर्तनमधिकारं व्याख्याय केवलानां स्वरूपमाह—

सब्बं केवलकल्पं लोगं जाणंति तह य पस्संति ।

केवलणाणचरित्ता तह्मा ते केवली होति ॥ ६७ ॥

सर्वं केवलकल्पं लोकं जानंति तथा च पश्यंति ।

केवलज्ञानचरित्राः तस्मात् ते केवलिनो भवति ॥

किमर्थं केवलिन इत्युच्यन्त इत्याशंकायामाह—यस्मा-  
त्सर्वं निर्विशेषं केवलिकल्पं केवलज्ञानविषयं लोकमलोकं च  
जानन्ति तथा च पश्यन्ति केवलज्ञानमेव चरित्रं येषां ते केव-

लज्ञानचरित्राः परित्यक्ताशेषव्यापारास्तस्मात्ते केवलिनो भ-  
वंतीति ॥ ६७ ॥

अथोत्तमाः कथमित्याशङ्कायामाह—

मिच्छत्तवेदणीयं णाणावरणं चरित्तमोहं च ।

त्रिविधा तमाहु मुक्ता तस्या ते उत्तमा ह्येति ॥ ६८ ॥

मिथ्यात्ववेदनीयं ज्ञानावरणं चारित्रमोहं च ।

त्रिविधात् तमसो मुक्ताः तस्मात् ते उत्तमा भवन्ति ॥

मिथ्यात्ववेदनीयमश्रद्धानरूपं ज्ञानावरणं ज्ञानदर्शयोरा-  
वरणं चरित्रमाहश्चेतत्रिविधं तमस्तस्मान्मुक्ता यतस्तस्मात्ते  
उत्तमाः प्रकृष्टा भवन्तीति ॥ ६८ ॥

त एवं विशिष्टा मम—

आरोग्य बोधिलाहं दितुं समार्हिं च मे जिनवरिन्द्रा

किं ण हु णिदाणमेयं णवरि विभासेत्थ कायव्वा

आरोग्यवाधिलाभं ददतुं समार्हिं च मे जिनवरिन्द्राः

किं न खलु निदानमेतत् केवलविभाषात्र कर्तव्या ॥

एवं विशिष्टास्ते जिनवरिन्द्रा महामारोग्यं जातिप्रणा-  
भावं वाधिलाभं च जिनमूत्रश्रद्धानं दीक्षाभिमुखीकरणं वा  
समार्हिं च परणकाले सम्यक्परिणामं ददतु प्रयच्छन्तु, किं

पुनरिदं निदानं न भवति न भवत्येव कस्माद्विभाषाऽत्र वि-  
कल्पोऽत्र कर्तव्यो यस्मादिति ॥ ६९ ॥

एतस्माच्चेदं निदानं न भवति यतः—

भासा असच्चमोसा

णवरि हु भत्तीय भासिदा एसा ।

ण हु स्त्रीणरागदोसा

दिति समाहिं च बोहिं च ॥ ७० ॥

भाषा असत्यमृषा केवलं हि भक्त्या भाषिता एषा ।

न हि स्त्रीणरागद्वेषा ददति समाधिं च बोधिं च ॥ ७० ॥

असत्यमृषा भाषेयं किंतु भक्त्या भाषितैषा यस्मान्न हि  
स्त्रीणरागद्वेषा जिना ददते समाधिं बोधिं च यदि दाने प्रव-  
र्त्तेरन् सरागद्वेषाः स्युरिति ॥ ७० ॥

अन्यच्च—

जं तेहिं दु दादव्वं तं दिण्णं जिणवरैहिं सव्वेहिं ।

दंसणणाणचरित्तस्स एस तिविहस्स उवदेसो ॥

यत् तैस्तु दातव्यं तद्वत्तं जिनवरैः सर्वैः ।

दर्शनज्ञानचारित्राणां एष त्रिविधानामुपदेशः ॥ ७१ ॥

यत्तैस्तु दातव्यं तद्वत्तमेवं जिनवरैः सर्वैः किं तद्दर्शनज्ञा-

नचारित्राणां त्रिप्रकाराणां एष उपदेशोऽस्मात्किमधिकं यत्पा-  
ठ्यते। इति एषा च सापाधिवोधप्रार्थना भक्तिर्भवति यतः ॥

अत आह;—

भक्तीए जिणवराणं खीयदि जं पुव्वसंचियं कम्मं ।  
आयरियपसाएण य विज्जा मंता य सिज्झंति ॥

भक्त्या जिनवराणां क्षीयते यत् पूर्वसंचितं कर्म ।  
आचार्यप्रसादेन च विद्या मंत्राश्च सिद्ध्यन्ति ॥ ७२ ॥

जिनवराणां भक्त्या पूर्वसंचितं कर्म क्षीयते विनश्यते य-  
स्माद् आचार्याणां च भक्तिः किमर्थं ? आचार्याणां च  
प्रसादेन विद्या मंत्राश्च सिद्धिमुपगच्छन्ति यस्मादिति त-  
स्माज्जिनानामाचार्याणां च भक्तिरियं न निदानमिति ॥ ७२ ॥

अन्यद्;—

अरहंतेसु य राओ ववगदरागेषु दोसरहिणसु ।  
धम्महि य जो राओ सुदे य जो बारसविधहि ॥  
अर्हत्सु च रागः व्यपगतरागेषु दोषरहितेषु ।  
धर्मे च यः रागः श्रुते च यो द्वादशविधे ॥ ७४ ॥

व्यपगतरागेऽवष्टादशदोषरहितेषु अर्हत्सु यः रागः या  
भक्तिस्तथा धर्मे यो रागस्तथा श्रुते द्वादशविधे यः रागः  
॥ ७३ ॥ तथा—

आयरियेसु य राओ

समणेसु य बहुसुदे चरित्तइढे ।

एसो पसत्थराओ

हवदि सरागेसु सव्वेसु ॥ ७४ ॥

आचार्येषु च रागः श्रमणेषु च बहुश्रुते चरित्राढ्ये ।

एष प्रशस्तरागो भवति सरागेषु सर्वेषु ॥ ७४ ॥

आचार्येषु रागः श्रमणेषु बहुश्रुतेषु च यो रागश्चरित्रा-  
द्ध्येषु च रागः स एष रागः प्रशस्तः शोभनो भवति सगणेषु  
सर्वेष्वपि ॥ ७४ ॥

अन्यच्च;—

तेभिं अहिमुहदाए अत्था मिज्झंति तह य भत्तीए

तो भत्ति रागपुव्वं वुच्चइ एदं ण हु णिदाणं ॥

तेषां अभिमुखतया अर्थाः सिद्ध्यन्ति तथा च भक्त्या ।

तस्मात् भक्तिः रागपूर्वमुच्यते एतन्न खलु निदानं ॥

तेषां जिनवरादीनामभिमुखतया भक्त्या चार्था बांछि-  
तेष्टसिद्ध्यः सिध्यन्ति हस्तग्राह्या भवन्ति यस्मात्तस्माद्भक्तीराग-  
पूर्वकमेदमुच्यते न हि निदानं, संसारकारणाभावादिति ॥७५॥

चतुर्विंशतिस्त्वविधानमाह—

चउरंगुलंतरपादो पडिलेहिय अंजलीकयपसत्थो ।  
 अव्वाखित्तो वुत्तो कुणदियचउवीसत्थयं भिक्खू  
 चतुरंगुलांतरपादः प्रतिलिख्य अंजलीकृतप्रशस्तः ।  
 अव्याक्षिप्त उक्तः करोति च चतुर्विंशतिस्तोत्रं भिक्षुः

चतुरंगुलानन्तरपादः स्थितांगः परित्यक्तशरीरावयव  
 चालनश्चकारादेतल्लब्धं प्रतिलिख्य शरीरभूमिचित्तादिकं प्र-  
 शोधय प्रांजलिः सर्पिडः कृतांजलिपुटेन प्रशस्तः सौम्यभावोऽ-  
 व्याक्षिप्तः सर्वव्यापाररहितः करोति चतुर्विंशतिस्तवं भिक्षुः सं-  
 यतश्चतुरंगुलमंतरं ययोः पादयोस्तौ चतुरंगुलान्तरौ तौ  
 पादौ यस्य स चतुरंगुलान्तरपादः स्थितं निश्चलमंगं यस्य सः  
 स्थितांगः शोभनकार्यिकवाचिकमानसिकक्रिय इत्यर्थः ॥७६॥

चतुर्विंशतिस्तवनिर्घुक्तिमुपसंहरतु वंदनानिर्घुक्तिं च  
 प्रतिपादयितुं प्राहः—

चउवीसयाणिज्जुत्ती एसा कहिया मए समासेण  
 वंदणणिज्जुत्ती पुण एत्तो उड्ढं पवक्खामि ॥ ७६  
 चतुर्विंशतिनिर्घुक्तिः एषा कथिता मया समासेन ।  
 वंदनानिर्घुक्तिं पुनः इत ऊर्ध्वं प्रवक्ष्यामि ॥ ७७ ॥

चतुर्विंशतिनिर्घुक्तिरेषा कथिता मया समासेन वंदना-  
 निर्घुक्तिं पुनरित ऊर्ध्वं प्रवक्ष्यामि प्रतिपादयिष्यामीति ७७

तथैतां नामादिनिक्षेपैः प्रतिपादयन्नाह—

णामद्वयणा दब्बे खेत्ते काले य होदि भावे य ।  
 एसो खलु वंदणगे णिवखेवो छव्विहो भणिदो ॥  
 नाम स्थापना द्रव्यं क्षेत्रं कालश्च भवति भावश्च ।  
 एष खलु वंदनाया निक्षेपः षड्विधो भणितः ॥७८॥

एकतीर्थकरनामोच्चारणं सिद्धाचार्यादिनामोच्चारणं च  
 नामावश्यकवंदनानिर्युक्तिरेकतीर्थकरप्रतिविवस्य सिद्धाचा-  
 र्यादिप्रतिविवानां च स्तवनं स्थापनावंदनानिर्युक्तिस्तेषामेव  
 शरीराणां स्तवनं द्रव्यवंदनानिर्युक्तिस्त्वेव यन्क्षेत्रमधिष्ठितं  
 कालश्च योऽधिष्ठितस्तयोः स्तवनं क्षेत्रवन्दना कालवन्दना च,  
 एकतीर्थकरस्य सिद्धाचार्यादीनां च शुद्धपरिणामेन यद्गुण-  
 स्तवनं तद्भावावश्यकवंदनानिर्युक्तिः । नामाथ वा जातिद्रव्य-  
 क्रियानिरपेक्षं संज्ञाकर्म वंदनाशब्दमात्रं नामवंदनापरिणामस्य  
 प्रतिकृतं प्रतिवंदनास्थापनावंदनाव्यावर्णनप्राभृतज्ञाऽनुगृह्यक्त  
 आगमद्रव्यवंदना शेषः पूर्ववदिति । एष वंदनाया निक्षेपः  
 षड्विधो भवति ज्ञातव्यो नामादिभेदेनेति ॥ ७८ ॥

नामवंदनां प्रतिपादयन्नाह—

किदियम्मं त्रिदियम्मं

पूयाकम्मं च विणयकम्मं च ।



कादव्वं केण कस्स व

कधे व कहिं व कदिखुत्तो ॥ ७९ ॥

कृतिकर्म चितिकर्म पूजाकर्म च विनयकर्म च ।

कर्तव्यं केन कस्य वा कथं वा कस्मिन् वा कृतकृत्यः

पूर्वगाथार्थेन वंदनाया एकार्थः कथ्यतेऽपराद्धेन तद्वि-  
करा इति । कृत्यते छिद्यते अष्टविधं कर्म येनात्तरकदंबकेन  
परिणामेन क्रियया वा तत्कृतिकर्म पापविनाशनोपायः । ची-  
यते समेकीक्रियते संचीयते पुण्यकर्म तीर्थकरत्वादि येन  
तच्चितिकर्म पुण्यसंचयकारणं पूज्यंतेऽर्च्यन्तेऽर्हदादयो येन त-  
त्पूजाकर्म बहुवचनोच्चारणस्रक्चंदनादिकं । विनीयंते निरा-  
क्रियन्ते संक्रमणोदयोदीरणादिभावेन प्राप्यंते येन कर्माणि  
तद्विनयकर्म शुश्रूषणं तत्क्रिया कर्म कर्तव्यं केन कस्य कर्तव्यं  
कथमिव केन विधानेन कर्तव्यं कस्मिन्नवस्थाविशेषे कर्तव्यं  
कतिवारान् ॥ ७९ ॥

तथा;—

कदि ओणदं कदि मिरं

कदिए आवत्तगेहिं पारिसुद्धं ।

कदिदोसविप्पमुक्कं

किदियम्मं होदि कादव्वं ॥ ८० ॥

कियन्त्यवनतानि कति शिरांसि

कतिभिः आवर्तकैः परिशुद्धं ।

कतिदोषविप्रमुक्तं

कृतिकर्म भवति कर्तव्यं ॥ ८० ॥

कदि ओणदं कियन्त्यवनतानि कति करमुकुलांकिनेन  
शिरसा भूमिस्पर्शनानि कर्त्तव्यानि कदि सिरं कियन्ति शि-  
रांसि कतिवारान् शिरसि करकुङ्मलं कर्त्तव्यं कदि आवत्तगे-  
हिं परिशुद्धं कियद्भिगवर्तकैः परिशुद्धं कतिवारान्मनोवचन-  
काया आवर्त्तनीयाः । कदि दोषविप्रमुक्तं कति दंपैर्विप्रमुक्तं  
कृतिकर्म भवति कर्त्तव्यमिति ॥ ८० ॥

इति प्रश्नमालायां कृतायां तावत्कृतिकर्मविनयकर्मणोरे-  
कार्थं इति कृत्वा विनयकर्णः सप्रयोजनां निरुक्तिपाहः--

जह्या विणेदि कम्मं अट्टविहं चाउरंगमोक्खो य ।

तह्या वदंति विदुमो विणओत्ति विलीणसंसारा

यस्मात् विनयति कर्म अष्टविधं चातुरंगमोक्षश्च ।

तस्मात् वदंति विद्वांसो विनय इति विलीनसंसाराः

यस्माद्विनयति विनाशयति कर्माष्टविधं चातुरंगात्संसारा-  
न्मोक्षश्च यस्माद्विनयात्तस्माद्विद्वांसो विलीनसंसारा विनय इति  
वदंति ॥ ८१ ॥

यस्माच्च-

पुवं चैव य विणओ परूविदो जिणवरेहिं सव्वेहिं  
सव्वासु कम्मभूमिसु णिच्चं सो मोक्खमग्गम्मि ८२  
पूर्वस्मिन् चैव विनयः प्ररूपितो जिनवरैः सर्वैः ।  
सर्वासु कर्मभूमिषु नित्यं स मोक्षमार्गे ॥

यतश्च पूर्वस्मिन्नेव काले विनयः प्ररूपितो जिनवरैः स-  
र्वैः सर्वासु कर्मभूमिषु सप्तत्यधिकक्षेत्रेषु नित्यं सर्वकालं मोक्ष-  
मार्गे मोक्षमार्गहेतोस्तस्मान्नार्वाक्कालिको रथ्यापुरुषमणीतो  
वा शंकाऽत्र न कर्त्तव्या निश्चयेनात्र प्रवर्तितव्यमिति ॥

कर्तिप्रकारोऽसौ विनय इत्याशंकायामाह-

लेगाणुवित्तिविणओ

अत्थणिमित्ते य कामतंते य ।

भयविणओ य चउत्थो

पंचमओ मोक्खविणओ य ॥ ८३

लोकानुवृत्तिविनयः अर्थनिमित्तं च कामतंत्रं च ।

भयविनयश्च चतुर्थः पंचमः मोक्षविनयश्च ॥ ८३ ॥

लोकस्थानुवृत्तिरनुवर्त्तनं लोकानुवृत्तिर्नाम प्रथमो विनयः,  
अर्थस्य निमित्तमर्थनिमित्तं कार्यहेतुर्विनयो द्वितीयः, कामतंत्रे

कामतंत्रहेतुः कामानुष्ठाननिमित्तं तृतीयो विनयः, भयविनय-  
श्चतुर्थः भयकारणेन यः क्रियते विनयः स चतुर्थः, पंचमो  
मोक्षविनयः; एवं कारणेन पंचप्रकारो विनय इति ॥ ८३ ॥

तत्रादौ तावल्लोकानुवृत्तिविनयस्वरूपमाह—

अभ्युद्वानं अंजलिआसनदाणं च अतिहिपूजा य  
लोकाणुवृत्तिविणओ देवदपूया सविहवेण ॥ ८४

अभ्युत्थानं अंजलिः आसनदानं च अतिथिपूजा च ।  
लोकानुवृत्तिविनयः देवतापूजा स्वविभवेन ॥ ८४ ॥

अभ्युत्थानं कश्चिद्विचारागते आसनादुत्थानं प्राञ्जलि-  
जलिकरणं स्वावाममागतस्यासनदानं तथाऽतिथिपूजा च  
मध्याह्नकाले आगतस्य साधोरन्यस्य वा धार्मिकस्य बहुपानं  
देवतापूजा च स्वविभवेन स्ववित्तानुसारेण देवपूजा च तदेत-  
त्सर्वं लोकानुवृत्तिर्नाम विनयः ॥ ८४ ॥

तथा—

भाषाणुवृत्ति छंदाणुवृत्तणं देसकालदाणं च ।

लोकाणुवृत्तिविणओ अंजलिकरणं च अत्यकदे

भाषानुवृत्तिः छंदानुवर्तनं देशकालदानं च ।

लोकानुवृत्तिविनयः अंजलिकरणं च अर्थकृते ॥ ८५ ॥

भाषाया वचनस्यानुवृत्तेरनुवर्त्तनं यथासौ वदति तथा सोऽपि भणति भाषानुवृत्तिः, छंदानुवर्त्तनं तदभिप्रायानुकूलाचरणं, देशयोग्यं कालयोग्यं च यद्दानं स्वद्रव्योत्सर्गस्तदेतत्सर्वं लोकानुवृत्तिविनयो लोकात्मीकरणार्थो ययार्थविनयो-जलिकरणादिरुः प्रयुज्यते तथाऽजलिकरणादिको योऽर्थनिमित्तं क्रियते सोऽर्थहेतुः ॥ ८५ ॥

तथा—

एमेव कामतंतं भयविणओ चैव आणुपुर्वीए ।  
पंचमओ खलु विणओ परूवणा तस्सिमा होदि  
एवमेव कामतंत्रे भयविनयः चैव आनुपूर्व्या ।  
पंचमः खलु विनयः प्ररूपणा तस्येयं भवति ॥ ८६ ॥

यथा लोकानुवृत्तिविनयो व्याख्यातस्तथैवं कामतंत्रोभयार्थइव भवति आनुपूर्व्या विशेषाभावात्, यः पुनः पंचमो विनयस्तस्येयं प्ररूपणा भवतीति ॥ ८६ ॥

दंसणणाणचरित्ते तवविणओ ओवचारिओ चैव  
मोक्खहि एस विणओ पंचविहो होदि णायव्वो  
दर्शनज्ञानचारित्रे तपसि विनयः औपचारिकश्चैव ।  
मोक्ष एष विनयः पंचविधो भवति ज्ञातव्यः ॥ ८७ ॥

दर्शनज्ञानचारित्रतप औपचारिकभेदेन मोक्षविनय एषः  
पंचप्रकारो भवति ॥ ८७ ॥

स पंचाचारे यद्यपि विस्तरेणोक्तस्तथाऽपि विस्मरणाशीक-  
शिष्यानुग्रहार्थं संक्षेपतः पुनरुच्यत इति—

जे दव्वपज्जया खलु

उवदिट्ठा जिणवरं हिं सुदणाणे ।

ते तह सहददि णरो

दंसणाविणओत्ति णादव्वो ॥ ८८ ॥

ये द्रव्यपर्यायाः खलु उपदिष्टा जिनवरैः श्रुतज्ञाने ।

तान् तथा श्रद्धधाति नरः दर्शनविनय इति ज्ञातव्यः ॥

ये द्रव्यपर्यायाः खलूपदिष्टा जिनवरैः श्रुतज्ञाने तांस्तथै-  
व श्रद्धधाति यो नरः स दर्शनविनय इति ज्ञातव्यो भेदोपचा-  
रादिति ॥ ८८ ॥

अथ ज्ञाने किमर्थं विनयः क्रियते इत्याशंकायामाह—

णाणी गच्छदि णाणी

वंचदि णाणी णं च णादियदि ।

णाणेण कुणदि चरणं

तह्मा णाणे हवे विणओ ॥ ८९ ॥

ज्ञानी गच्छति ज्ञानी वंचति ज्ञानी नवं च नाददाति  
ज्ञानेन करोति चरणं तस्मात् ज्ञानं भवेत् विनयः ॥

यस्माज्ज्ञानी गच्छति मोक्षं जानाति वा गतेर्ज्ञानगमन-  
प्राप्त्यर्थकत्वात्, यस्माच्च ज्ञानी वंचति परिहरति पापं यस्मा-  
च्च ज्ञानी नवं कर्म नाददाति न बध्यते कर्मभिरिति यस्माच्च  
ज्ञानेन करोति चरणं चारित्रं तस्माच्च ज्ञाने भवति विनयः  
कर्त्तव्य इति ॥ ८९ ॥

अथ चारित्रे विनयः किमर्थं क्रियते इत्याशङ्कायामाह—

पौराण्यकम्मरयं चरिया रिक्तं करोदि जदमाणो ।  
णवकम्मं ण य बंधदि चरित्तविणओत्ति णादव्वो ॥  
पौराणं कम्मरजः चर्यया रिक्तं करोति यतमानः ।  
नवकर्म न च बध्नाति चरित्रविनय इति ज्ञातव्यः ॥

चिरंतनकर्मरजश्चर्यया चारित्र्येण रिक्तं तुच्छं करोति  
यतमानश्चेष्टमानो नवं कर्म च न बध्नाति यस्मात्, तस्माच्च-  
ारित्रे विनयो भवति कर्त्तव्य इति ज्ञातव्यः ॥ ९० ॥

तथा तपोविनयप्रयोजनमाह—

अवणयदि तवेण तमं  
उवणयदि मोक्खमग्गमप्पाणं ।

## तवविणयणियमिदमदी

सो तवविणओ त्ति णादब्बो ॥

अपनयति तपसा तमः उपनयति मोक्षमार्गमात्मानं ।  
तपोविनयनियमितमतिः स तपोविनय इति ज्ञातव्यः

इत्येवमादिगाथानां 'आयारजीदा' दिगाथापर्यन्तानां  
तप आचारेभ्यः प्रतिपादिन इति कृत्वा नेह प्रतन्यते पुनरुक्त-  
दोषभयादिति ॥ ९१ ॥

यतो विनयः शासनमूलं यतश्च विनयः शिक्षाफलम्—

तस्मा सव्वपयत्ते विणयत्तं मा कदाइ छंडिज्जो ।  
अप्पसुदो विय पुरिसो खवेदि कम्माणि विणएण ॥  
तस्मात् सर्वप्रयत्नेन विनयत्वं मा कदापि त्यजेत् ।  
अल्पश्रुतोपि च पुरुषः क्षपयति कर्माणि विनयेन ॥

यस्मात्सर्वप्रयत्नेन विनयत्वं नो कदाचित्परिहरेत् भवान्  
यस्मादल्पश्रुतोऽपि पुरुषः क्षपयति कर्माणि विनयेन तस्मा-  
द्विनयो न त्याज्य इति ॥ ९२ ॥

कृतिकर्मणः प्रयोजनं तं दत्त्वा प्रस्तुतायाः प्रश्नमालाया-  
मावदसौ केन कर्तव्यं तत्कृतिकर्म यत्पृष्टं तस्योत्तरमाह—

यंचमहव्वयगुत्तो संविग्गोऽणालसो अमाणी य ।



किदियम्म णिज्जरट्ठी कुणइ सदा ऊनरादिणिओ ॥

पंचमहाव्रतगुप्तः संविभः अनालसः अमानी च ।

कृतिकर्म निर्जरार्थी करोति सदा ऊनरात्रिकः ॥९३॥

पंचमहाव्रतैर्गुप्तः पंचमहाव्रतानुष्ठानपरः संदिग्धो धर्मफल-  
योर्विषये हृषोत्कांठतदेहो नालसः उद्योगवान् अमाणीय अमा-  
नी च परित्यक्तमानकषायो निर्जरार्थी ऊनरात्रिको दीक्षायां  
लघुर्यः एवं स कृतिकर्म करोति सदा सर्वकालं, पंचमहाव्रत-  
युक्तेन परलोकार्थिना विनयकर्म कर्त्तव्यं भवतीति संबंधः ॥

कस्य तत्कृतिकर्म कर्त्तव्यं यत्पृष्टं तस्योत्तरमाह—

आइरियउवज्झायाणं पवत्तयत्थेरगणधरादीणि ।

एदोसिं किदियम्मं कादव्वं णिज्जरट्ठाए ॥ ९४ ॥

आचार्योपाध्यायानां प्रवर्तकस्थविरगणधरादीनां ।

एतेषां कृतिकर्म कर्त्तव्यं निर्जरार्थं ॥ ९४ ॥

तेषामाचार्योपाध्यायप्रवर्तकस्थविरगणधरादीनां कृति-  
कर्म कर्त्तव्यं निर्जरार्थं न मंत्रतंत्रोपकरणार्थेति ॥ ९४ ॥

एते पुनः क्रियाकर्मायोग्या इति प्रतिपादयन्नाह—

णो वंदेज्ज आविरदं

मादा पिदु गुरु णरिंद अण्णतित्थं व ।

देसवरिद देवं वा

विरदो पासत्थपणमं वा ॥ ९५ ॥

नो बंदेत अविरतं मातरं पितरं गुरुं नरेन्द्रं अन्यतीर्थं वा ।

देशविरतं देवं वा विरतः पार्श्वस्थपंचकं वा ॥ ९५ ॥

णो बंदेज्ज न बंदेत न स्तुयात् कं अविरदमविरतम-  
संयतं मातरं जननीं पितरं जनकं गुरुं दीक्षागुरुं श्रुतगुरुमप्य-  
संयतं चरणादिशिथिलं नरेन्द्रं राजानं अन्यतीर्थिकं पार्श्वदिने  
वा देशविरतं श्रावकं शास्त्रादिप्रौढमपि देवं वा नागयक्षचन्द्र-  
सूर्येन्द्रादिकं वा विरतः संयतः सन् पार्श्वस्थपणकं वा ज्ञान-  
दर्शनचारित्र्यशिथिलान्पंचजनान्निर्ग्रन्थानपि संयतः स्नेहादिना  
पार्श्वस्थपणकं न बंदेत मातरमसंयतां पितरमसंयतं अन्यं च  
मोहादिना न स्तुयात् भयेन लोभादिना वा नरेन्द्रं न स्तुयात्  
ग्रहादिपीडाभयादेवं सूर्यादिकं न पूजयेत् शास्त्रादिलोभेना-  
न्यतीर्थिकं न स्तुयादाहारादिनिमित्तं श्रावकं न स्तुयात् ।  
आत्मगुरुमपि विनष्टं न बंदेत तथा वाशब्दसूचितानज्ञानपि  
स्वोपकारिणोऽसंयतान् स्तुयादिति ॥ ९५ ॥

इति के ते पंच पार्श्वस्था इत्यशंकायामाह—

पासत्थो य कुसीलो संसत्तोरुण्ण मिगचरित्तो य ।

दंसणणाणचरित्ते अणिउत्ता मंदसंवेगा ॥ ९६ ॥

पार्श्वस्थश्च कुशीलः संसक्तोऽपसंज्ञो मृगचारित्रश्च ।  
दर्शनज्ञानचारित्रे अनियुक्ता मंदसंवेगाः ॥ ९६ ॥

संयतगुणोभ्यः पार्श्वे अभ्यासे तिष्ठतीति पार्श्वस्थः वसतिका-  
दिप्रतिबद्धो मोहबहुलो रात्रिदिवमुपकरणानां कारकोऽसंयतज-  
नसेवी संयतजनेभ्यो दूरीभूतः, कुत्सितं शीलं आचरणं  
स्वभावो वा यस्यासौ कुशीलः क्रोधादिकलुषितात्मा व्रतगु-  
णशीलैश्च परिहीनः संयस्यायशःकरणाकुशलः, सम्यगसंय-  
तगुणोऽवाशक्तः संशक्तः आहारादिगृह्या वैद्यमंत्रज्योति-  
षादिकुशलत्वेन प्रतिबद्धो राजादिसेवात्त्परः, ओसण्णोऽपग-  
तसंज्ञोऽपगता विनष्टा संज्ञा सम्यग्ज्ञानादिकं यस्यासौ अपगत-  
संज्ञश्च पित्राद्यधीनो जिनवचनमजानञ्चारित्रादिप्रभ्रष्टः क-  
रणालमः मांसारिकसुखभानसः, मृगस्येव पशोरिव चरित्रमा-  
चरणं यस्यासौ मृगचरित्रः परित्यक्ताचार्योपदेशः स्वच्छन्द-  
गतिरेकाकी जिनमूत्रदूषणस्तपःमूत्राद्यविनातो धृतिरहितश्चे-  
त्येते पंच पार्श्वस्था दर्शनज्ञानचारित्रेषु अनियुक्ताश्चारित्राद्य-  
नुष्ठानपरा मंदसंवेगास्तृतीयार्थाद्यकृतहर्षाः सर्वदा न वंदनीया  
इति ॥ ९६ ॥

पुनरपि स्पष्टवन्दनायाः कारणाभाह—

दंसणणाणचरित्तवविणए णिच्चकाल पासत्था ।  
एदे अवंदणिज्जा छिहप्पेही गुणधराणं ॥ ९७ ॥

दर्शनज्ञानचारित्रतपोविनयेभ्यः नित्यकालं पार्श्वस्थाः  
एते अवंदनीयाः छिद्रप्रेक्षिणो गुणधराणाम् ॥ ९७ ॥

दर्शनज्ञानचारित्रतपोविनयेभ्यो नित्यकालं पार्श्वस्था  
दूरीभूता यतो त एते न वंदनीयाश्छिद्रप्रेक्षिणः सर्वकालं गु-  
णधराणां च छिद्रान्वेषिणः संयतजनस्य दोषोद्भाविनो यतो  
न वंदनीया एतेऽन्ये चेति ॥ ९७ ॥

के तर्हि बंधंतेऽत आह—

समणं वंदेऽज मेधावी संजतं सुसमाहिदं ।  
पंचमहज्जदकालिदं असंजमजुगंछयं धीरं ॥ ९८ ॥  
श्रमणं बंदेत मेधाविन् संयतं सुसमाहितं ।  
पंचमहाव्रतकालितं असंयमजुगुप्सकं धीरं ॥ ९८ ॥

हे मेधाविन् ! चारित्राद्यनुष्ठानतत्पर ! श्रमणं निर्ग्रन्थ-  
रूपं वंदेत पूजयेत् किंविशिष्टं संयतं चारित्र्य अनुष्ठानतन्निष्ठ पु-  
नरपि किंविशिष्टं सुसमाहितं ध्यानाध्ययनतत्परं क्षमादिसहितं  
पंचमहाव्रतकालितं असंयमजुगुप्सकं प्राणोन्द्रियसंयमपरं धीरं  
त्रैयोपेतं चागमप्रभावनाशीलं सर्वगुणोपेतमेवं विशिष्टं स्तुयादिति

तथा—

दंसणणाणचरित्ते तवविणए णिच्चकालमुवजुत्ता

एदे खु बंदणिजा जे गुणवादी गुणधराणं ॥ ९९ ॥

दर्शनज्ञानचारित्रे तपोविनयेषु नित्यकालमुपयुक्ताः ।

एते खलु बंदनीया ये गुणवादिनः गुणधराणाम् ९९

दर्शनज्ञानचारित्रतपोविनयेषु नित्यकालमधीक्ष्यमुपयु-  
क्ताः सुष्ठु निरता ये ते एते बंदनीया गुणधराणां शीलध-  
राणां च गुणवादिनो ये च ते बंदनीया इति ॥ ९९ ॥

संयतमप्येवं स्थितमेतेषु स्थानेषु न बंदेतेत्याह—

वाखितपराहुतं तु प्रमत्तं मा कदाइ बंदिजो ।

आहारं च करंतो णीहारं वा जदि करेदि १००॥

व्याक्षिप्तपरावृत्तं तु प्रमत्तं मा कदाचित् बंदेत ।

आहारं च कुर्वंतं नीहारं वा यदि करोति ॥ १०० ॥

व्याक्षिप्तं ध्यानादिनाकुलचित्तं परावृत्तं पराङ्मुखं पृष्ठ-  
देशतः स्थितं प्रमत्तं निद्राविकथादिरतं मा कदाचिद् बन्देज्ज  
नो बंदेत संयतमिति संबंधस्तथाऽहारं च कुर्वन्तं भोजनक्रियां  
कुर्वाणं नीहारं वा मूत्रपुरीषादिकं यदि करोति तदाऽपि नो  
कुर्वीत बंदनां साधुरिति ॥ १०० ॥

केन विधानेन स्थितो बध्यत इत्याशंकायापाह—

आसणे आसणत्थं च उवसंतं च उवाट्ठिदं ।

अणुविण्णय मेधावी किदियम्मं पउंजदे ॥१०१॥

आसने आसनस्थं च उपशांतं च उपस्थितं ।

अनुविज्ञाप्य मेधावी कृतिकर्म प्रयुंक्ते ॥ १०१ ॥

आसने विविक्तभूपदेशे आसनस्थं पर्येकादिना व्यवस्थितं अथवा आसने आमनस्थमव्यासिप्तपपराङ्मुखमुपशांतं स्वस्यचित्तं उपस्थितं बंदनां कुर्वीत स्थितं अनुविज्ञाप्य बंदनां करोमीति संबोध्य मेधावी प्राज्ञोऽनेन विधानेन कृतिकर्म प्रारभेत प्रयुंजीत विदर्धातेत्यर्थः ॥ १०१ ॥

कथमिव गतं सूत्रं बंदनायाः स्थानमित्याह—

आलोचनाय करणे पडिपुच्छा पूजणे य सज्जाए ।

अवराधे य गुरूणं बंदणमेदंसु ठाणेषु ॥ १०२ ॥

आलोचनायाः करणे प्रतिपृच्छायां पूजने च स्वाध्याये

अपराधे च गुरूणां बंदनमेतेषु स्थानेषु ॥ १०२ ॥

आलोचनायाः करणे आलोचनाकालेऽथवा करणे षडावश्यककाले परिप्रश्ने प्रश्नकाले पूजने पूजाकाले च स्वाध्याये स्वाध्यायकालेऽपराधे क्रोधाद्यपरायकाले च गुरूणां चाचार्योपाध्यायादीनां बंदनैतेषु स्थानेषु कर्तव्येति ॥ १०२ ॥

“कस्मिन्स्थाने” यदेतत्सूत्रं स्थापितं तद्व्याख्यातमि-

दानीं कतिवारं कृतिकर्म कर्तव्यमिति यत्सूत्रं स्थापितं तद्व्याख्यानायाह—

चत्वारि पाडिकमणे

किदियम्मा तिणिण होंति सज्झाए ।

पुव्वणहे अवरणहे

किदियम्मा चोइसा होंति ॥ १०३ ॥

चत्वारि प्रतिक्रमणे कृतिकर्माणि त्रीणि स्वाध्याये ।

पूर्वाह्णे अपराह्णे कृतिकर्माणि चतुर्दश भवन्ति १०३

सामायिकस्तवपूर्वककायोत्सर्गश्चतुर्विंशतितीर्थकरस्तवपर्यन्तः कृतिकर्मेत्युच्यते । प्रतिक्रमणकाले चत्वारि क्रियाकर्माणि स्वाध्यायकाले च त्रीणि क्रियाकर्माणि भवन्त्येवं पूर्वाह्णे क्रियाकर्माणि सप्त तथाऽपराह्णे च क्रियाकर्माणि सप्तैव पूर्वाह्णेऽपरह्णे च क्रियाकर्माणि चतुर्दश भवन्तीति । कथं प्रतिक्रमणे चत्वारि क्रियाकर्माणि, आलोचनाभक्तिकरणे कायोत्सर्ग एकं क्रियाकर्म तथा प्रतिक्रमणभक्तिकरणे कायोत्सर्ग द्वितीयं क्रियाकर्म तथा वीरभक्तिकरणे कायोत्सर्गस्तृतीयं क्रियाकर्म तथा चतुर्विंशतितीर्थकरभक्तिकरणे शान्तिहेतोः कायोत्सर्गश्चतुर्थं क्रियाकर्म । कथं च स्वाध्याये त्रीणि क्रियाकर्माणि, श्रुतभक्तिकरणे कायोत्सर्ग एकं क्रियाकर्म तथाऽऽ

चार्यभक्तिक्रियाकरणे द्वितीयं क्रियाकर्म तथा स्वाध्यायो-  
पसंहारे श्रुतभक्तिकरणे कायोत्सर्गस्तृतीयं क्रियाकर्मैवं जाति-  
पपेक्ष्य त्रीणि क्रियाकर्माणि भवंति स्वाध्याये शेषाणां  
बंदनादिक्रियाकर्माणामत्रैवान्तर्भावो द्रष्टव्यः । प्रधानप-  
दोच्चारणं कृतं यतः पूर्वाह्णे दिवस इति एवमपराह्णे रात्रावपि  
द्रष्टव्यं भेदाभावात् अथ वा पश्चिमरात्रौ प्रतिक्रमणे क्रिया-  
कर्माणि चत्वारि स्वाध्याये त्रीणि बंदनायां द्वे, सवितर्युदिते  
स्वाध्याये त्रीणि मध्याह्नबंदनायां द्वे एवं पूर्वाह्नक्रियाकर्माणि  
चतुर्दश भवन्ति; तथाऽपराह्णवेलायां स्वाध्याये त्रीणि क्रिया-  
कर्माणि प्रतिक्रमणे चत्वारि बंदनायां द्वे योगभक्तिग्रहणो-  
पसंहारकालयोः द्वे रात्रौ प्रथमस्वाध्याये त्रीणि । एवमपराह्ण क-  
याकर्माणि चतुर्दश भवंति प्रतिक्रमणस्वाध्यायकालयोरु-  
लक्षणात्वादिति, अन्यान्यपि क्रियाकर्माण्यत्रैवान्तर्भवन्ति ना-  
व्यापकत्वमिति संबन्धः । पूर्वाह्नसमीपकालः पूर्वाह्न इत्युच्यतेऽ-  
पराह्नसमीपकालोऽपराह्न इत्युच्यते तस्मान्न दोष इति ॥ १०३ ॥

कत्यवनतिकरणमित्यादि यत्पृष्ठं तदर्थमाह—

दोणदं तु जथाजादं बारसावत्तमेव य ।  
चदुस्सिरं तिसु द्वं च किदियम्मं पउंजरे ॥ १०४ ॥  
इत्यवनतिस्तु यथाजातं द्वादशावर्तमेव च ।  
चतुःशिरः त्रिशुद्धं च कृतिकर्म प्रयुजते ॥ १०४ ॥



दोणदं द्वे अवनती पंचनमस्कारादावेकावनतिभूमिसं-  
 स्पर्शस्तथा चतुर्विंशतिस्तवादौ द्वितीयाऽवनतिः शरीरनमनं द्वे  
 अवनती जहाजादं यथाजातं जातरूपसदृशं क्रोधमानमायासं-  
 गादिगदितं वारसावत्तमेव यद्वा दशवर्त्ता एव च पंचनमस्का-  
 रोच्चारणादौ मनोवचनकायानां संयमनानि शुभयोगवृत्तय-  
 स्त्रय आवर्त्तास्तथा पंचनमस्कारसमाप्तौ मनोवचनकायानां शु-  
 भवृत्तयस्त्रीण्यन्यान्यावर्त्तनानि तथा चतुर्विंशतिस्तवादौ मनो-  
 वचनकायाः शुभवृत्तयस्त्रीण्यपराण्यावर्त्तनानि तथा चतुर्विंश-  
 तिस्तवसमाप्तौ शुभमनोवचनकायवृत्तयस्त्रीण्यावर्त्तनान्येवं द्वाद-  
 शथा मनोवचनकायवृत्तयो द्वादशवर्त्ता भवन्ति, अथवा चतसृषु  
 दिक्षु चत्वारः प्रणामा एकस्मिन् भ्रमणो एव त्रिषु भ्रमणेषु  
 द्वादश भवन्ति, चतुस्मिन् चत्वारि शिरांसि पंचनमस्कारस्या-  
 दावन्ते च करमुकुलांकितशिरःकराणां तथा चतुर्विंशतिस्तव-  
 स्यादावन्ते च करमुकुलांकितशिरःकराणामेवं चत्वारि शिरांसि  
 भवन्ति, त्रिशुद्धं मनोवचनकायशुद्धं क्रियाकर्म प्रयुक्तं करोति ।  
 द्वे अवनती यस्मिन्तत् द्व्यवनति क्रियाकर्म द्वादशवर्त्ताः यस्मि-  
 स्तत् द्वादशवर्त्तं मनोवचनकायशुद्ध्या चत्वारि शिरांसि  
 यस्मिन् तत् चतुःशिरःक्रियाकर्मं वविविशिष्टं यथाजातं कर्म  
 प्रयुज्जीतेति ॥ १०४ ॥

पुनरपि क्रियाकर्मप्रयुजनविधानमाह—

तिविहं तियरणसुद्धं

**मयरहियं दुविहठाण पुणरुत्तं ।  
विणएण कमविसुद्धं  
किदियम्मं होदि कायव्वं ॥१०५॥**

त्रिविधं त्रिकरणशुद्धं मयरहितं द्विविधस्थानं पुनरुत्तं  
विनयेन क्रमविशुद्धं कृतिकर्म भवति कर्तव्यं ॥१०५॥

त्रिविधं ग्रंथार्थोपयभेदेन त्रिरकारं, अथवाऽवनतिद्वयभे-  
दः प्रकारः द्वादशावर्तः द्वितीयः प्रकारश्चतुःशिरस्तृतीयं वि-  
धानमेवं त्रिविधं, अथ वा कृतकारितानुमतिभेदेन त्रिविधं,  
अथवा प्रतिक्रमणस्वाध्यायवन्दनाभेदेन त्रिविधं, अथवा पं-  
चनमस्कारध्यानचतुर्विंशतिस्तत्रभेदेन त्रिविधमिति । त्रिकर-  
णशुद्धं मनोवचनकायाशुभपरिणामविमुक्तं, अथ वाऽवनतिद्व-  
यद्वादशावर्तचतुःशिरःक्रियाभिः शुद्धं । मयरहितं जात्यादिम-  
दहीनं । द्विविधस्थानं द्वे पर्यङ्ककायोत्सर्गा स्थाने यस्य तत् द्वि-  
विधं स्थानं । पुनरुत्तं क्रियां क्रियां प्रति तदेव किञ्च इति  
पुनरुत्तं, विनयेन विनययुक्त्या क्रमविशुद्धं क्रममनिलंघ्या-  
गमानुसारेण कृतिकर्म भवति कर्तव्यं । न पुनरुक्तो दोषो  
व्यर्थार्थिकपर्यायार्थिकशिष्यसंग्रहणादिति ॥ १०५ ॥

कति दोषविप्रमुक्तं कृतिकर्म भवति कर्तव्यमिति यत्पृष्ठं  
तदर्थमाह—

अणाठिदं च थट्टं च पविट्टं परिपीडिदं ।

दोलाइयमंकुसियं तथा कच्छभरिगियं ॥ १०६ ॥

अनादृतं च स्तब्धश्च प्रविष्टः परिपीडितं ।

दोलायितमंकुशितस्तथा कच्छपरिगितं १०६

अनाठिदमनादृतं विनादरेण संभ्रममंतरेण यत् क्रियाकर्म क्रियते तदनादृतमित्युच्यते अनादृतनामा दोषः । थट्टं च स्तब्धश्च विद्यादिगर्वेणोद्धतः सन् यः करोति क्रियाकर्म तस्य स्तब्धनामा दोषः, पविट्टं प्रविष्टः पंचपरमेष्ठिनामत्यासन्नो भूत्वा यः करोति कृतिकर्म तस्य प्रविष्टदोषः, परिपीडिदं परिपीडितं करजानुपदेशैः परिपीड्य संस्पर्श्य यः करोति बन्दनां तस्य परिपीडितदोषः, दोलायिदं—दोलायितं दोलामिवान्मानं चलाचलं कृत्वा शयित्वा वा यो विदधाति बन्दनां तस्य दोलायितदोषः अंकुसियं अंकुशितमंकुशमिव करांगुष्टललाटदेशे कृत्वा यो बन्दनां करोति तस्यांकुशितदोषः, तथा कच्छभरिगियं कच्छपरिगितं चेष्टितं कटिभागेन कृत्वा यो विदधाति बन्दनां तस्य कच्छपरिगितदोषः ॥ १०६ ॥

तथा—

मच्छुव्वत्तं मणोदुट्टं वेदिआवद्धमेव य ।

भयसा चेव भयत्तं इड्ढिगारव गारवं ॥ १०७ ॥

मत्स्योद्वर्तो मनोदुष्टो वेदिकाबद्ध एव च ।

भयेन च विभ्यन्त्रं ऋद्धिगौरवं गौरवं ॥ १०७ ॥

मत्स्योद्वर्तः पार्श्वद्वयेन वन्दनाकरणाभयवा मत्स्यस्य इव कटिभागेनोद्वर्त्त कृत्वा यो वंदनां विदधाति तस्य मत्स्योद्वर्त्त-  
दोषः, मनसाचार्यादीनां दुष्टो भूत्वा यो वंदनां करोति तस्य मनोदुष्टदोषः संक्लेशयुक्तेन मनसा यद्वा वंदनाकरणं, वेदिया-  
वद्धमेव य वेदिकाबद्ध एव च वेदिकाकारेण हस्ताभ्यां बंधो हस्तपंजरेण वामदक्षिणस्तनप्रदेशं प्रपीडय जानुद्वयं वा प्रबद्ध्य  
वंदनाकरणं वेदिकाबद्धदोषः, भयसा चैव भयेन चैव परणा-  
दिभीतस्य भयसंत्रस्तस्य यद्वंदनाकरणं भयदोषः भयतो वि-  
भ्यतो गुर्वादिभ्यो विभ्यतो भयं प्राप्नुवतः परमार्थात्परस्य बा-  
लस्वरूपस्य वंदनाभिधानं विभ्यदोषः, इड्डिगौरव ऋद्धिगौरवं  
वंदनामकुर्वतो महापरिकरश्चातुर्वर्ग्यश्रमणसंघो भक्तो भवत्येव-  
मभिप्रायेण यो वंदनां विदधाति तस्य ऋद्धिगौरवदोषः, गा-  
रवं गौरवं आत्मनो माहात्म्यासनादिभिराविःकृत्य रससुखहे-  
तोर्वा या वंदनां करोति तस्य गौरववंदनादोषः ॥ १०७ ॥

तथा—

तेणिदं पाडिणिदं चावि पदुष्टं ताज्जिदं तथा ।

सहं च हीलिदं चावि तह तिवलिदकुंचिदं १०८

स्तेनितं प्रतिनीतं चापि प्रदुष्टस्तर्जितं तथा ।

शब्दश्च हीलितं चापि तथा त्रिवलितं कुञ्चितं १०८

तेणिदं स्तेनितं चौरबुद्ध्या यथा गुर्वादयो न जानन्ति  
 वन्दनादिकमपवरकाभ्यन्तरं प्रविश्य वा परेषां वन्दनां चोरयि-  
 त्वा यः करोति वन्दनादिकं तस्य स्तेनितदोषः, पडिणिदं प्र-  
 तिनीतं देवगुर्वादीनां प्रकूतो भूत्वा यो वन्दनां विदधाति  
 तस्य प्रतिनीतदोषः, पदुष्टं पदुष्टोऽन्यैः सह प्रद्वेषं वैरं कलहादिकं  
 विधाय क्षंतव्यमकृत्वा यः करोति क्रियाकलापं तस्य पदुष्ट-  
 दोषः । तज्जिदं तर्जितं तथा अन्यांस्तर्जयन्नन्येषां भयमुत्पादय-  
 न्यदि वन्दनां करोति तदा तर्जितदोषस्तस्याथ वाऽचार्यादि-  
 भिरंगुल्यादिना तर्जितः श्लासितो यदि “नियमादिकं करोषि  
 निर्वासयामो भवन्त” इति तर्जितो यः करोति तस्य त-  
 र्जितदोषः, सदं च शब्दं ब्रुवाणो यो वन्दनादिकं करोति  
 मौनं परित्यज्य तस्य शब्ददाषोऽथ वा सट्ठ चेति पाठस्तत-  
 एवं ग्रहं श्लाघेन मायाप्रपञ्चेन यो वन्दनां करोति तस्य  
 शाठ्यदोषः हीलितं हीलितं वचनेनाचार्यादीनां परिमवं कृ-  
 त्वा यः करोति वन्दनां तस्य हीलितदोषः, तह त्रिवलितं तथा  
 त्रिवलितं शरीरस्य त्रिषु कटिहृदयग्रीवाप्रदेशेषु भगं कृत्वा  
 ललाटदेशे वा त्रिवलिं कृत्वा यो विदधाति वन्दनां तस्य  
 त्रिवलितदोषः, कुञ्चिदं कुञ्चितं कुञ्चितहस्ताभ्यां शिरः परा-  
 मर्शं कुर्वन् यो वन्दनां विदधाति जानुमध्ययोर्वा शिरः कृत्वा  
 संकुञ्चितो भूत्वा यो वन्दनां करोति तस्य संकुञ्चितदोषः १०८

तथा—

दिदृमदिदृं चावि य संगस्म करमोयणं ।

आलद्धमणालद्धं च हीणमुत्तरचूलियं ॥ १०९ ॥

दृष्टः अदृष्टश्चापि च संघस्य करमोचनं ।

आलब्धः अनालब्धश्च हीनमुत्तरचूलिका ॥१०९॥

दिदृं दृष्टं आचार्यादिभिर्दृष्टः सन् सम्यग्विधानेन वन्दना-  
दिकं करोत्यन्यथा स्वेच्छयाऽथवा दिगवलोकनं कुर्वन् वन्दना-  
दिकं यदि विदधाति तदा तस्य दृष्टो दोषः, अदिदृं अदृष्टं आ-  
चार्यादीनां दर्शनं पृथक् त्यक्त्वा भूपदेशं शरीरं चाप्रतिले-  
ख्यातद्वयमनाः पृष्टदेशतो वा भूत्वा यो वन्दनादिकं करोति  
तस्यादृष्टदोषः, अपि च संगस्म करमोयणं संघस्य करमोचनं  
संघस्य मायाकरो वृष्टिर्दातव्योऽन्यथा न ममोपरि संघः शो-  
भनः स्यादिति ज्ञात्वा यो वन्दनादिकं करोति तस्य संघकरमो-  
चनदोषः । आलद्धमणालद्धं उपकरणादिकं लब्ध्वा यो वन्दनां  
करोति तस्यालब्धदोषः, अणालद्धं-अनालब्ध उपकरणादिकं  
लप्स्येऽहमिति बुद्ध्या यः करोति वन्दनादिकं तस्यानाल-  
ब्धदोषः, हीणं हीनं ग्रन्थार्थकालप्रमाणरहितां वन्दनां यः क-  
रोति तस्य हीनदोषः, उत्तरचूलियं उत्तरचूलिकां वन्दनां  
स्तोकेन कालेन निर्वर्त्य वन्दनायाश्चूलिकाभूतस्यालो-  
चनादिकस्य महता कालेन निर्वर्तकं कृत्वा यो वन्दनां वि-

दधाति तस्योत्तरचूलिकादोषः ॥ १०९ ॥

तथा—

मूगं च ददुरं चावि चुलुलिदमपश्चिमं ।

वत्तीसदोसाविसुद्धं किदियम्मं पउंजदे ॥ ११० ॥

मूकश्च दर्दुरं चापि चुलुलितमपश्चिमं ।

द्वात्रिंशदोषविशुद्धं कृतिकर्म प्रयुंक्ते ॥ ११० ॥

मूगं च मूकश्च मूक इव मुखमध्ये यः करोति वन्दनामथ  
या वन्दनां कुर्वन् हुंकारांगुल्यादिभिः संज्ञां च यः करोति तस्य  
मूकदोषः, ददुरं दर्दुरं आत्मीयशब्देनान्येषां शब्दानभि-  
भूय महाकलकलं बृहद्वलेन कृत्वा यो वन्दनां करोति तस्य  
दर्दुरदोषः, अविचुलुलिदमपश्चिमं अपि चुलुलितमप-  
श्चिमं एकस्मिन्पदेशे स्थित्वा करमुकुलं संभ्राम्य सर्वेषां यो  
वन्दनां करोत्यथ वा पंचमादिस्वरेण यो वन्दनां करोति तस्य  
चुलुलितदोषो भवत्यपश्चिमः एतद्वात्रिंशद्दोषैः परिशुद्धं वि-  
मुक्तं यदि कृतिकर्म प्रयुंक्ते करोति साधुस्वतो विगुलनिर्जरा-  
भागी भवति ॥ ११० ॥

यदि पुनरेवं करोति तदा—

किदियम्मंपि करंतो

ण होदि किदियम्मणिज्जराभागी ।

## वत्तीसाणणदरं

साहू ठाणं विराधंतो ॥ १११ ॥

कृतिकर्मापि कुर्वन् न भवति कृतिकर्मनिर्जराभागी ।

द्वात्रिंशतामन्यतरं साधुः स्थानं विराधयन् ॥ १११ ॥

कृतिकर्म कुर्वन्नपि न भवति कृतिकर्मनिर्जराभागी कृतिकर्मणा या कर्मनिर्जरा तस्याः स्वामी न स्यात्, यदि द्वात्रिंशद्दोषेभ्योऽन्यतरं स्थानं दोषं निवारयन्नाचरन् क्रियाकर्म कुर्यात्साधुरिति अथवा द्वात्रिंशद्दोषेभ्योऽन्यतरेण दोषेण स्थानं कायोत्सर्गादिबन्धनां विराधयन्कुर्वीतेति ॥ १११ ॥

कथं तर्हि बन्धनां कुर्वीत साधुरित्याह—

हृत्थंतरेणवाधे संफासपमज्जणं पउज्जंतो ।

जाएंतो वंदणयं इच्छाकारं कुणइ भिक्खू ॥ ११२ ॥

हस्तांतरे अनावाधे संस्पर्शपूमार्जनं पयुंजानः ।

याचमानो बंधनां इच्छाकारं करोति भिक्षुः ॥ ११२ ॥

हस्तान्तरेण हस्तपात्रान्तरेण यस्य बन्धना क्रियते यश्च करोति तयोरन्तरं हस्तपात्रं भवेत् तस्मिन् हस्तान्तरे स्थित्वा अणावाधेऽनावाधे बाधामन्तरेण संफासपमज्जणो स्वस्य स्वदेहस्य स्पर्शः संस्पर्शनं कटिगुह्यादिकं च तस्य प्रमार्जनं प्रतिलेखनं शुद्धिं पउजंतो पयुंजानः प्रकर्षेण कुर्वन् जाएन्तो बन्ध-



णयं वंदनां च याचमानो ' भवद्भयो वंदनां विदधामि ' इति  
 याञ्चां कुर्वन्निच्छाकारं वन्दनाप्रणामं करोति भिक्षुः साधुरेवं द्वा  
 त्रिंशद्दोषपरिहारेण तावत् द्वात्रिंशद् गुणा भवंति तस्माद्यत्नप-  
 रेण हास्यभयासादनारागद्वेषगौरवालस्यमदलोभस्तेनभावपा-  
 तिकूल्यबालत्वोपरोधहीनाधिकभावशरीरपरामर्शवचनभृकुटि-  
 करणषाट्करणादिवर्जनपरेण देवत दिगतमानसेन विवर्जितका-  
 र्यान्तरेण विशुद्धमनोवचनकाययोगेन मौनपरेण वंदना कर-  
 णीया वन्दनाकारकेणेति ॥ ११२ ॥

यस्य क्रियते वन्दना तेन कथं प्रत्येषितव्येत्याह—

तेन च पडिच्छिद्व्यंगारवराहिण सुद्धभावेण ।  
 किदियम्मकारकस्सवि संवेगं संजणंतेण ॥ ११३ ॥

तेन च प्रत्येषितव्यं गर्वरहितेन शुद्धभावेन ।

कृतिकर्मकारकस्यापि संवेगं संजनयता ॥ ११३ ॥

तेषां च तेनाचार्येण पडिच्छिद्व्यंगं प्रत्येषितव्यमभ्युग-  
 न्तव्यं गौरवरहितेन अद्धिवीर्यादिगर्वरहितेन कृतिकर्मकार-  
 कस्य वन्दनायाः कर्तुरपि संवेगधर्मे धर्मफले च हर्षं संजन-  
 यता सम्यग्बिधानेन कारयता शुद्धपरिणामवता वन्दनाऽ-  
 भ्युगन्तव्येति ॥ ११३ ॥

वन्दनानियुक्तिं संक्षेपयन् प्रतिक्रमणो निर्युक्तिं सूचयन्नाह—

वंदणणिज्जुत्ती पुण एसा कहिया मए समासेण ।

पाडिकमणजिजुत्ती पुण एतो उडुं पवक्खामि ॥

वंदनानिर्युक्तिः पुनः एषा कथिता मया समासेन ।

प्रतिक्रमणनिर्युक्तिं पुनः इत ऊर्ध्वं प्रवक्ष्यामि॥११७॥

वंदनानिर्युक्तिरेषा पुनः कथिता मया संक्षेपेण प्रतिक्रमणनिर्युक्तिं पुनरित ऊर्ध्वं वक्ष्ये इति ॥ ११४ ॥

तां निक्षेपस्वरूपेणाह—

णामट्ठवणा दब्बे खेत्ते काले तहेव भावे य ।

एसो पाडिकमणगे णिक्खेवो छव्विहो णेओ ॥

नाम स्थापना द्रव्यं क्षेत्रं कालस्तथैव भावश्च ।

एष प्रतिक्रमणके निक्षेपः षड्विधो ज्ञेयः ॥ ११५ ॥

नामप्रतिक्रमणं पापहेतुनामातीचारान्निवर्त्तनं प्रतिक्रमण-  
दंडकगतशब्दोच्चारणं वा, सरागस्थापनाभ्यः परिणामनिवर्त्तनं-  
स्थापनाप्रतिक्रमणं सावयद्रव्यसेवायाः परिणामस्य निवर्त्तनं द्रव्य-  
प्रतिक्रमणं । क्षेत्राश्रितातिचारान्निवर्त्तनं क्षेत्रप्रतिक्रमणं, का-  
लमाश्रितार्ताचारान्निवृत्तिः कालप्रतिक्रमणं, रागद्वेषाद्याश्रि-  
तातीचारान्निवर्त्तनं भावप्रतिक्रमणमेष नामस्थापनाद्रव्यक्षे-  
त्रकालमाश्रितातीचारनिवृत्तिविषयः प्रतिक्रमणो निक्षेपः  
षड्विधो ज्ञातव्य इति । अथवा नामप्रतिक्रमणं नाममात्रं, प्र-  
तिक्रमणपरिणतस्य प्रतिविधस्थापना स्थापनाप्रतिक्रमणं, प्रति-

कूपणप्राभृतज्ञोप्यनुपयुक्त आगमद्रव्यप्रतिक्रमणं, तच्छरीरा-  
दिकं नोआगमद्रव्यप्रतिक्रमणमित्येवमादि पूर्ववद् दृष्टव्यमिति ॥

प्रतिक्रमणभेदं प्रतिपादयन्नाह—

पाडिकमणं देवासियं रादिय हरियापधं च बोधव्वं  
पाक्खिय चादुम्मासिय संवच्छरमुत्तमट्ठं च ॥११६॥  
प्रतिक्रमणं दैवसिकं रात्रिकं ऐर्यापथिकं च बोद्धव्यं ।  
पाक्षिकं चातुर्मासिकं सांवत्सरमुत्तमार्थम् ॥ ११६ ॥

प्रतिक्रमणं कृतकारितानुपमतातिचाराश्विर्वर्तनं, दिवसे  
भवं दैवसिकं दिवसमध्ये नामस्थापनाद्रव्यक्षेत्रकालभावाश्रि-  
तातीचारस्य कृतकारितानुपमस्य मनोवचनकार्यैः शोधनं,  
तथा रात्रौ भवं रात्रिकं रात्रिविषयस्य षड्विधातीचारस्य  
कृतकारितानुपमस्य त्रिविधेन निरसनं रात्रिकं, ईर्यापथे भव-  
मैर्यापथिकं षड्जीवनिर्कायविषयातीचारस्य निरसनं ज्ञातव्यं,  
पक्षे भवं पाक्षिकं पंचदशाहोरात्रविषयस्य षड्विधनामादि-  
काणाम्य कृतकारितानुपमस्य मनोवचनकार्यैः परिशोधनं,  
चतुर्मासेषु भवं चातुर्मासिकं, संवत्सरे भवं सांवत्सरिकं चतु-  
र्मासमध्ये संवत्सरमध्ये नामादिभेदेन षड्विधस्यातीचारस्य  
बहुभेदभिन्नस्य वा, कृतकारितानुपमस्य मनोवचनकार्यैः नि-  
रसनं, उत्तमार्थं भवमौत्तमार्थं यावज्जीवं चतुर्विधाहारस्य प-

रित्यागः सर्वातिचारप्रतिक्रमणस्यात्रान्तर्भावो दृष्टव्यः, एवं  
प्रतिक्रमणसप्तकं द्रष्टव्यम् ॥ ११६ ॥

पुनरप्यन्येन प्रकारेण भेदं प्रतिपादयन्नाह—

पाडिकमओ पाडिकमणं

पाडिकमिदव्वं च होदि णादव्वं ।

एदेसिं पत्तेयं परूवणा होदि तिण्हंपि ॥ ११७ ॥

प्रतिक्रामकः प्रतिक्रमणं

प्रतिक्रमितव्यं च भवति ज्ञातव्यं ।

एतेषां प्रत्येकं परूपणा भवति त्रयाणामपि ॥ ११७ ॥

प्रतिक्रामति कृतदोषाद्विरमतीति प्रतिक्रामकः, अथवा  
दोषनिर्हरणे प्रवर्तते अविघ्नेन प्रतिक्रामत इति प्रतिक्रामकः,  
पंचमहाव्रतादिश्रवणधारणदोषनिर्हरणतत्परः प्रतिक्रमणं पं-  
चमहाव्रताद्यतीचारविरतिव्रतशुद्धिनिमित्तान्नरमाला वा, प्रति-  
क्रमितव्यं द्रव्यं च परित्याज्यं मिथ्यात्वाद्यतीचाररूपं भवति  
ज्ञातव्यं, एतेषां त्रयाणां प्रत्येकमेकमेकं प्रति परूपणाप्रतिपा-  
दनं भवति ॥ ११७ ॥

तथैव प्रतिपादयन्नाह—

जीवो दु पाडिकमओ दव्वे खेत्ते य काल भावे य ।

पाडिगच्छदि जेण जह्मि तं तस्स भवे पाडिकमणं ॥

जीवस्तु प्रतिक्रामकः द्रव्ये क्षेत्रे च काले भावे च ।  
प्रतिगच्छति येन यस्मिन् तत्तस्य भवेत् प्रतिक्रमणं

जीवस्तु प्रतिक्रामकः दोषद्वारागतकर्मविक्षपणशीलो  
जीवश्चेतनालक्षणः क प्रतिक्रामकः द्रव्यक्षेत्रकालभावविषये,  
द्रव्यमाहारपुस्तकभेषजोपकरणादिकं, क्षेत्रं शयनासनस्थान-  
चक्रमणादिविषयो भूभागोऽगुलवितस्तिष्ठस्तक्रोशयोजनादि-  
प्रमितः, कालः घटिकामृहूर्तसमयलवदिवसरात्रिपक्षमासवर्ष-  
नसंवत्सरसंध्यापर्वादिः, भावः परिणामरागद्वेषादिमदादिलक्ष-  
णः, एतद्विषयादतिचाराभिवर्त्तनपरो जीवः प्रतिक्रामक इत्यु-  
च्यते ज्ञेयाकारवहिव्यावृत्तरूपः, अथवा द्रव्यक्षेत्रकालभाववि-  
षयादतिचारात्मप्रतिगच्छति निवर्त्तते स प्रतिक्रामकोऽथवा  
येन परिणामेनाक्षरकदंबकेन वा प्रतिगच्छति पुनर्याति य-  
स्मिन् व्रतशुद्धिपूर्वकस्वरूपे यस्मिन् वा जीवे पूर्वव्रतशुद्धिपरिण-  
तेऽतीचारं परिभूतं स परिणामोऽक्षरसमूहो वा तस्य व्रत-  
स्य तस्य वा व्रतशुद्धिपरिणतस्य जीवस्य भवेत्प्रतिक्रमणं व्रतवि-  
षयमतीचारं येन परिणामेन प्रक्षाल्य प्रतिगच्छति पूर्वव्रतशु-  
द्धौ स परिणामस्तस्य जीवस्य भवेत्प्रतिक्रमणमिति । मिथ्या-  
दुष्कृताभिधानादभिव्यक्तप्रतिक्रियं द्रव्यक्षेत्रकालभावमाश्रित्य  
प्रतिक्रमणमिति वा ॥ ११८ ॥

प्रतिक्रमितव्यं तस्य स्वरूपमाह—

पटिकामिदव्यं दव्यं

सच्चित्ताचित्तमिस्सियं त्रिविधं ।

स्वेतं च गिहादीयं

कालो दिवसादिकालहि ॥ ११९ ॥

प्रतिक्रमितव्यं द्रव्यं सच्चित्ताचित्तमिश्रकं त्रिविधं ।

क्षेत्रं च गृहादिकं कालः दिवसादिकाले ॥ ११९ ॥

प्रतिक्रमितव्यं परित्यजनीयं किं तत् द्रव्यं सच्चित्ताचित्तमिश्रभेदेन त्रिविधं सह चित्तन वर्त्तत इति सचित्तं द्विपद-चतुष्पदाद्यचित्तं सुवर्णरूप्यलोहादिपिञ्चं वस्त्रादियुक्तद्विप-दादि तथा क्षेत्रं गृहपत्तनकूपवाण्यादिकं प्रतिक्रमितव्यं तथा कालो दिवससमुहूर्तरात्रिवर्षाकालादिः प्रतिक्रमितव्यः येन द्रव्येण क्षेत्रेण कालेन वा पापागमो भवति तत् द्रव्यं क्षेत्रं स कालः परिहरणीयः द्रव्यक्षेत्रकालाश्रितदोषाभाव इत्यर्थः । काले च प्रतिक्रमितव्यं यस्मिन् काले च प्रतिक्रमणमुक्तं तस्मिन् काले कर्त्तव्यमिति, अथ वा कालेऽष्टमीचतुर्दशीनं दीश्वरादिके द्रव्यं क्षेत्रं प्रतिक्रमितव्यं कालश्च दिवसादिः प्रतिक्रमितव्य उपवासादिरूपेण, अथवा 'भावो हि' पाठान्तरं भावश्च प्रतिक्रमितव्य इति । अप्रासुकद्रव्यक्षेत्रकालभावास्त्याग्यास्तद्वद्वारेणातीचाराश्च परिहरण्योया इति ॥ ११६ ॥

भावप्रतिक्रमणमाह—

मिच्छत्तपडिक्रमणं तह चेव असंजमे पाडिक्रमणं ।

कसाएसु पडिकमणं जोगेसु य अप्पसत्थेसु १२०  
 मिथ्यात्वपूतिकूमणं तथा चैव असंयमे पूतिकूमणं ।  
 कषायेषु पूतिकूमणं योगेषु च अप्पशस्तेषु ॥ १२० ॥

मिथ्यात्वस्य प्रतिक्रमणं त्यागस्तद्विषयदोषनिर्हरणं त-  
 यैवासंयमस्य प्रतिक्रमणं तद्विषयातीचारपरिहारः कषायाणां  
 क्रोधादीनां प्रतिक्रमणं तद्विषयातीचारशुद्धिकरणं योगानाम-  
 प्रज्ञस्तानां प्रतिक्रमणं मनोवाक्कायविषयव्रतातीचारनिवर्त्तन-  
 मित्येवं भावप्रतिक्रमणमिति ॥ १२० ॥

आलोचनापूर्वकं प्रतिक्रमणं यतोऽत आलोचनास्वरूपमाह-

काऊण य किदियम्मं

पडिलेहिय अंजलीकरणसुद्धो ।

आलोचिज्ज सुविहिदो

गारव माणं च मोत्तूण ॥ १२१ ॥

कृत्वा च कृतिकर्म प्रतिलेख्य अंजलीकरणशुद्धः ।

आलोचयेत् सुविहितः गौरवं मानं च मुक्त्वा ॥ १२१ ॥

कृतिकर्म विनयं सिद्धभक्तिश्रुतभक्त्यादिकं कृत्वा पूर्वा-  
 परभागं स्वोपवेशनस्थानं च प्रतिलेख्य सम्प्राप्त्य पिच्छिक  
 या चक्षुषा चाथवा चारित्र्यातीचारान् सम्यङ्निरूप्यांजलि-  
 करणं शुद्धिर्ललाटपट्टविन्यस्तकरकुड्मलक्रियाशुद्ध एवमा-

लोचयेत् गुरवेऽपराधान्विवेदयेत् सुविहितः स्वच्छवृत्तिः ऋ-  
द्धिगौरवं रसगौरवं मानं च जात्यादिपदं मुक्त्वा परित्यज्यैवं  
गुरवे स्वव्रतातीचारान्विवेदयेदिति ॥ १२१ ॥

आलोचनाप्रकारमाह—

आलोचनं दिवसियं रादिअ हरियापधं च बोद्धव्वं  
पक्खिय चादुम्मासिय संवच्छरमुत्तमद्वं च १२२  
आलोचनं दैवसिकं रात्रिकं ईर्यापथं च बोधव्यं ।  
पाक्षिकं चातुर्मासिकं सांवत्सरिकमुत्तमार्थं च ॥ १२२

आलोचनं गुरवेऽपराधान्विवेदनं अर्द्धद्वारकस्याग्रतः स्या-  
पराधाविष्करणं वा स्वचित्तेऽपराधानामनवगृहनं, दिवसे  
भवं दैवसिकं रात्रौ भवं रात्रिकं ईर्यापथे भवमैर्यापथिकं बोद्ध-  
व्यं पक्षे भवं पाक्षिकं चतुर्षु मासेषु भवं चातुर्मासिकं संवत्सरे  
भवं सांवत्सरिकं उत्तमार्थं भवमौत्तमार्थं च दिवसरात्र्यार्यापथ-  
पक्षचतुर्माससंवत्सरोत्तमार्थविषयजातापराधानां गुर्वादिभ्यो  
निवेदनं सप्तप्रकारमालोचनं वेदितव्यमिति ॥ १२२ ॥

आलोचनीयमाह—

अणाभोगकिदं कम्मं जं किंवि मणसा कदं ।  
तं सव्वं आलोचेज्जहु अवाखित्तेण चेदसा १२३  
अनाभोगकृतं कर्म यत् किमपि मनसा कृतं ।



तद् सर्वं आलोचयेत् अव्याक्षिप्तेन चेतसा ॥ १२३

आभोगः सर्वजनपरिज्ञातव्रतातीचारोऽनाभोगो न परै-  
 र्ज्ञातिस्तस्मादनाभोगकृतं कर्माऽऽभोगमन्तरेण कृतातीचारस्त-  
 याभोगकृतश्चातीचारश्च तथा यत्किञ्चिन्मनसा च कृतं कर्म  
 तथा कायवचनकृतं च तत्सर्वमालोचयेत् यत्किञ्चिदनाभोग-  
 कृतं कर्माभोगकृतं कायवाङ्मनोभिः कृतं च पापं तत्सर्वमव्या-  
 क्षिप्तचेतसाऽनाकुलितचेतसाऽऽलोचयेदिति ॥ १२३ ॥

आलोचनापर्यायनामान्याह—

आलोचनमालुञ्चण विगडीकरणं च भावसुद्धी दु-  
 आलोचिदाहि आराधना अणालोचने भज्या ॥  
 आलोचनमालुञ्चनं विकृतिकरणं च भावशुद्धिस्तु ।  
 आलोचिते आराधना अनालोचने भाज्या ॥ १२४ ॥

आलोचनमालुञ्चनमपनयने विकृतीकरणमाविष्करणं भा-  
 वशुद्धिश्चेत्येकोऽर्थः । अथ किमर्थमालोचनं क्रियत इत्या-  
 शंकायामाह,— यस्मादालोचिते चरित्राचारपूर्वके गुरवे  
 निवेदिते चेति आराधना सम्यग्दर्शनज्ञानचारित्रशुद्धिरना-  
 लोचने पुनर्दोषाणामनाविष्करणे पुनर्भाज्याऽऽराधना तस्मा-  
 दालोचयितव्यमिति ॥ १२४ ॥

आलोचने कालहरणं न कर्त्तव्यमिति प्रदर्शयन्माह,—

उप्पण्णो उप्पण्णा माया अणुपुव्वसो णिहंतव्वा ।  
 आलोचणणिंदणगरहणाहिं ण पुणो तिअं विदिअं  
 उत्पन्न उत्पन्ना माया अनुपूर्व्वशो निहंतव्या ।  
 आलोचननिंदनगर्हणे न पुनः तृतीयं द्वितीयं ॥

उत्पन्नोत्पन्ना यथा यथा संजाता माया व्रतातीचारोऽनु-  
 पूर्व्वशोऽनुक्रमेण यस्मिन् काले यस्मिन् क्षेत्रे यद्द्रव्यमाश्रित्य  
 येन भावेन तेनैव क्रमेण कौटिल्यं परित्यज्य निहन्तव्या परि-  
 शोध्यया यस्मादालोचने गुरवे दोषनिवेदने निंदने परेष्वविष्क-  
 रणो गर्हणे आत्मजुगुप्सने कर्त्तव्ये पुनर्द्वितीयं पुनर्न करिष्या-  
 मीत्यथ वा न पुनस्तृतीयं दिनं द्वितीयं वा द्वितीयदिवसे तृ-  
 तीयदिवसे आलोचयिष्यामीति न चिंतनीयं यस्माद्गतमपि  
 कालं न जानंतीति भावार्थस्तस्माच्छ्रीघ्रमालोचयितव्यमिति ॥

यस्मात्—

आलोचणणिंदणगर-

हणाहिं अब्भुट्ठिओ अ करणाए ।

तं भावपडिक्कमणं

सेसं पुण दव्वदो भणिअं ॥ १२३ ॥

आलोचननिंदनगर्हणैः अभ्युत्थितश्च करणे ।

तत् भावपूतिक्रमणं शेषं पुनः द्रव्यतो भणितं ॥

गुरवेऽपराधनिवेदनमालोचनं वचनेनात्मजुगुप्सनं प-  
रेभ्यो निवेदनं च निन्दा चित्तेनात्मनो जुगुप्सनं शासन-  
विराधनभयं च गर्हणमेतैः क्रियायां प्रतिक्रमणोऽथ वा पुनरती-  
चाराकरणेऽभ्युत्थित उद्यतो यतस्तस्माद्भावप्रतिक्रमणं परमा-  
र्थभूतो दोषपरिहारः शेषं पुनरेवमन्तरेण द्रव्यतोऽपरमार्थरूपं  
भणितमिति ॥ १२६ ॥

द्रव्यप्रतिक्रमणो दोषमाह—

भावेण अणुवजुत्तो दब्बीभूदो पडिकमदि जो दु ।  
जस्सट्ठं पडिकमदे तं पुण अट्ठं ण साधेदि १२७  
भावेन अनुपयुक्तः द्रव्याभूतः प्रतिक्रमते यस्तु ।  
यस्यार्थं प्रतिक्रमते तं पुनः अर्थं न साधयति ॥

भावेनानुपयुक्तः शुद्धपरिणामरहितः द्रव्याभूतो दोषे-  
भ्यो न निर्गतप्रना रागद्वेषाद्युपहतचेताः प्रतिक्रमते दोषनि-  
र्हरणाय प्रतिक्रमणं शृणोति करोति चेति यः स यस्यार्थं  
यस्मै दोषाय प्रतिक्रमते तं पुनरर्थं न साधयति तं दोषं न प-  
रित्यजतीत्यर्थः ॥ १२७ ॥

भावप्रतिक्रमणमाह—

भावेण संपजुत्तो जदत्यजोगो य जंपदे सुत्तं ।  
सो कम्मणिज्जराए विउलाए वट्टदे साधू ॥१२८॥

भावेन संप्रयुक्तः यदर्थयोगश्च जल्पति सूत्रं ।

स कर्मनिर्जरायां विपुलायां वर्तते साधुः ॥ १२८ ॥

भावेन संप्रयुक्तो यदर्थ योगश्च यस्मिन्निमित्तं शुभानुष्ठानं  
यस्मा अर्थायाभ्युद्यतो जल्पति सूत्रं प्रतिक्रमणपदान्युच्चरति शृ-  
णोति वा स साधुः कर्मनिर्जरायां विपुलायां प्रवर्तते सर्वा-  
पराधान परिहरतीत्यर्थः ॥ १२८ ॥

किमर्थं प्रतिक्रमणे तात्पर्यं, यस्मात्—

सपाडिक्रमणो धम्मो

पुरिमस्स य पच्छिमस्स य जिणस्स ।

अवराहे पडिक्रमणं

मज्झिमयाणं जिणवराणं ॥१२९॥

सप्रतिक्रमणो धर्मः पूर्वस्य च पश्चिमस्य च जिनस्य

अपराधे प्रतिक्रमणं मध्यमानां जिनवराणां ॥ १२९ ॥

सह प्रतिक्रमणेन वर्तते इति सप्रतिक्रमणो धर्मो दोषप-  
रिहारेण चारित्रं पूर्वस्य प्राक्तनस्य वृषभतीर्थकरस्य पश्चिमस्य  
पाइचात्यस्य सन्मतिस्वामिनो जिनस्य तयोस्तीर्थकरयोर्धर्मः  
प्रतिक्रमणसमन्वितः अपराधो भवतु मा वा, मध्यमानां पु-  
नर्जिनवराणामजितादिपार्श्वनाथपर्यन्तानामपराधे सति प्रति-  
क्रमणं तेषां यतोऽपराधबाहुल्याभावादिति ॥ १२९ ॥

जावेदु अप्पणो वा अण्णदरे वा भवे अदीचारो ।  
 तावेदु पाडिकमणं मज्झिमयाणं जिणवराणं १३०  
 यस्मिन् आत्मनो वा अन्यतरस्य वा भवेदतीचारः ।  
 तस्मिन् प्रतिक्रमणं मध्यमानां जिनवराणां ॥ १३० ॥

यस्मिन् व्रत आत्मनोऽन्यस्य वा भवेदतीचारस्तस्मिन्  
 विषये भवेत्प्रतिक्रमणं मध्यमजिनवराणामाद्यपश्चिमयोः पुन-  
 र्त्तीर्थकरयोरेकस्मिन्नपराधे सर्वान् प्रतिक्रमणदण्डकान् भणति ॥

इत्याह—

हरियागोयरसुमिणा—

दिसव्वमाचरदु मा व आचरदु ।

पुरिम चरिमादु सव्वे

सव्वं णियमा पडिकमंदि ॥ १३१ ॥

ईर्यागोचरस्वप्नादिसर्वं आचरतु मा वा आचरतु ।  
 पूर्वे चरमे तु सर्वे सर्वान् नियमान् प्रतिक्रमन्ते ॥ १३१ ॥

ईर्यागोचरस्वप्नादिभवं सर्वमतीचारमाचरतु मा वाऽऽच-  
 रतु पूर्वे ऋषभनाथशिष्याश्चरमा वर्द्धमानशिष्याः सर्वे सर्वा-  
 भियमान् प्रतिक्रमणदण्डकान् प्रतिक्रमन्त उच्चारयन्ति १३१  
 किमित्याद्याः पश्चिमाश्च सर्वाभियमादुच्चारयन्ति किमि-

त्यजितादिपार्श्वेनाथपर्यन्तशिष्या नोच्चारयन्ति इत्याशंकायामाह-

**मज्झिमया दिट्ठबुद्धी**

**एयग्गमणा अमोहलक्खा य ।**

**तस्मा हु जमाचरन्ति**

**तं गरहंता वि सुज्झंति ॥ १३२ ॥**

मध्यमा दृढबुद्धय एकाग्रमनसः अमोहलक्षाश्च ।

तस्मात् हि यमाचरन्ति तं गर्हन्तोऽपि शुध्यन्ति ॥ १३२ ॥

यस्मान्मध्यमतीर्थं करशिष्या दृढबुद्धयोऽविस्मरन्त्यस्तीक्षा  
एकाग्रमनसः स्थिरचित्ता अमोहलक्षा अमूढमनसः प्रेक्षापूर्-  
व्वकारिणः तस्मात्स्फुटं यं दोषं आचरन्ति तस्माद्दोषाद् गर्हन्तो-  
ऽप्यात्मानं जुगुप्समानाः शुद्ध्यन्ते शुद्धचारित्रा भवन्तीति १३२

**पुरिमचारिमादु जह्वा**

**चलचित्ता चेव मोहलक्खा य ।**

**तो सव्वपडिक्कमणं**

**अंधलयघोडय दिट्ठंता ॥ १३३ ॥**

पूर्वचरमास्तु यस्मात् चलचित्ताश्चैव मोहलक्षाश्च ।

तस्मात् सर्वप्रतिक्रमणं अंधलकघोटकः दृष्टान्तः ॥ १३३ ॥

पूर्वचरमतीर्थं करशिष्यास्तु यस्माच्चलचित्ताश्चैव दृढ-

नसो नैव, मोहलक्ष्णश्च मूढमनसो बहून् वारान् प्रतिपादि-  
तमपि शास्त्रं न जानन्ति ऋजुजडा वक्रजडाश्च यस्मात्तस्मा-  
त्सर्वप्रतिक्रमणं दण्डकोच्चारणं । तेषामन्धलक्ष्णघोटकदृष्टान्तः क-  
स्यचिद्राज्ञोऽश्वोऽन्धस्तेन च वैद्यपुत्रं प्रति अश्वायौषधं पृष्टं  
स च वैद्यकं न जानाति वैद्यश्च ग्रामं गतस्तेन च वैद्यपुत्रेणा-  
श्वक्षिनिमित्तानि सर्वाण्यौषधानि प्रयुक्तानि तैः सोऽश्वः  
स्वस्थीभूतः एवं साधुरपि यदि एकस्मिन्प्रतिक्रमणादण्डके स्थि-  
रमना न भवति अन्यस्मिन् भविष्यति अन्यस्मिन् वा न भव-  
त्यन्यस्मिन् भवत्यतीति सर्वदण्डकोच्चारणं न्याय्यमिति, न चात्र  
विरोधः, सर्वेषु कर्मक्षयकरणसमर्था यतः इति ॥ १३३ ॥

प्रतिक्रमणनिर्युक्तिमुपसंहरन् प्रत्याख्याननिर्युक्तिं प्रपञ्चय-  
न्नाह—

पडिकमणणिजुत्ती पुण

एसा कहिया मए समासेण ।

पच्चक्खामणिजुत्ती

एतो उड्ढं पवक्खामि ॥ १३४ ॥

प्रतिक्रमणानिर्युक्तिः पुन एषा कथिता मया समासेन ।

प्रत्याख्याननिर्युक्तिं इत ऊर्ध्वं प्रवक्ष्यामि ॥ १३४ ॥

प्रतिक्रमणनिर्युक्तिरेषा कथिता मया समासेन पुनः प्र-  
त्याख्याननिर्युक्तिमित ऊर्ध्वं प्रवक्ष्यामीति ॥ १३४ ॥

तामेव प्रतिज्ञां निर्वहन्नाह—

णामदृश्या द्रव्ये खेते काले य होदि भावे य ।

एसो पञ्चकखाणे णिकखेवो छविहो णेओ ॥ १३५

नाम स्थापना द्रव्यं क्षेत्रं कालश्च भवति भावश्च ।

एषः प्रत्याख्याने निक्षेपः षड्विधो ज्ञेयः ॥ १३५ ॥

अयोग्यानि नामानि पापहेतूनि विरोधकारणानि न कर्तव्यानि न कारयितव्यानि नानुपेतव्यानीति नामप्रत्याख्यानं प्रत्याख्याननाममात्रं वा, अयोग्याः स्थापनाः पापबंधहेतुभूताः मिथ्यात्वादिप्रवृत्तौ अपरमार्थरूपादेवतादिप्रतिविम्बानि पापकारणद्रव्यरूपाणि च न कर्तव्यानि न कारयितव्यानि नानुपेतव्यानि इति स्थापनाप्रत्याख्यानं प्रत्याख्यानपरिणतप्रतिविम्बं च सद्भासद्भावरूपं स्थापनाप्रत्याख्यानमिति, पापबन्धकारणद्रव्यं सावद्यं निरवद्यमपि तपोनिमित्तं त्यक्तं न भोक्तव्यं न भोजयितव्यं नानुपेतव्यमिति द्रव्यप्रत्याख्यानं प्राभृतज्ञायकोऽनुग्युक्तस्तच्छरीरं भार्वा जीवस्तद्द्रव्यतिरिक्तं च द्रव्यप्रत्याख्यानं असंयमादिहेतुभूतस्य क्षेत्रस्य परिहारः क्षेत्रप्रत्याख्यानं प्रत्याख्यानपरिणतेन सेवितप्रदेशे प्रवेशो वा क्षेत्रप्रत्याख्यानं, असंयमादिनिमित्तभूतस्य कालस्य त्रिधा परिहारः कालप्रत्याख्यानं प्रत्याख्यानपरिणतेन सेवितकालो वा, मिथ्यात्वासंयमकषायादीनां त्रिविधेन परिहारो भावप्रत्या-



ख्यानं भावप्रत्याख्यानमाभृतज्ञायकस्तद्विज्ञानं प्रदेशादित्येवमेष  
नामस्थापनाद्रव्यक्षेत्रकालभावविषयः प्रत्याख्याने निक्षेपः षड्-  
विधो ज्ञातव्य इति । प्रतिक्रमणप्रत्याख्यानयोः को विशेष  
इति चेन्नैष दोषोऽतीतकालविषयातीचारशोधनं प्रतिक्रमण-  
मतीतभविष्यद्वर्तमानकालविषयातिचारनिर्हरणं प्रत्याख्यान-  
मयवा व्रताद्यतीचारशोधनं प्रतिक्रमणमतीचारकारणसचि-  
त्ताचित्तमिश्रद्रव्यविनिवृत्तिस्तपोनिमित्तं प्रासुकद्रव्यस्य च नि-  
वृत्तिः प्रत्याख्यानं यस्मादिति ॥ १३५ ॥

प्रत्याख्यायकप्रत्याख्यानप्रत्याख्यातव्यस्वरूपप्रतिपादनार्थमाह-

पञ्चक्खाओ पञ्चक्खाणं पञ्चक्खियव्वमेवं तु ।  
तीदे पच्चुप्पण्णे अणागदे चेव कालाहि ॥ १३६ ॥  
प्रत्याख्यापकः प्रत्याख्यानं प्रत्याख्यातव्यमेवं तु ।  
अतीते प्रत्युत्पन्ने अनागते चैव काले ॥ १३६ ॥

प्रत्याख्यायको जीवः संयमोपेतः प्रत्याख्यानं परित्या-  
गपरिष्ठापः प्रत्याख्यातव्यं द्रव्यं सचित्ताचित्तमिश्रकं साव-  
यं निरवद्यं वा एवं त्रिप्रकारं प्रत्याख्यानस्वरूपोऽयम्या-  
नुपपत्तेरिति तत्त्रिविधमप्यतीते काले प्रत्युत्पन्ने कालेऽना-  
गते च काले भूतभविष्यद्वर्तमानकालेष्वपि ज्ञातव्यमिति ॥

प्रत्याख्यायकस्वरूपं प्रतिपादयन्नाह—

आणाय जाणणाविय उवजुत्तो मूलमज्झणिद्देसे ।

सागारमणागारं अनुपालेत्तो ददधितो ॥ १३७

आज्ञया ज्ञापकेनापि च उपयुक्तो मूलमध्यनिर्देशो ।

सागारमनागारं अनुपालयन् ददधृतिकः ॥ १३७ ॥

आज्ञाविद्य आज्ञया गुरुपदेशेनार्हदाद्याज्ञया चारित्रश्रद्धया जाणानाविद्य ज्ञापकेन गुरुनिवेदनेनाथ वा परमार्थतो-  
ज्ञान्वा दोषस्वरूपं तपोहेतुं वाह्याभ्यन्तरं प्रविश्य ज्ञात्वाऽपि  
चोपयुक्तः पटुपकारमपन्वितः मूले आदौ ग्रहणकाले मध्ये  
मध्यकाले निर्देशे समाप्तौ सागारं गार्हस्थ्यं संयतासंयतयो-  
ग्यमथवा साकारं सविकल्पं भेदमहितं अनागारं संयमसमे-  
तोद्भव यतिप्रतिबद्धमथ वाऽनाकारं निर्विकल्पं सर्वथा परि-  
त्यागमनुपालयन् रक्षयन् ददधृतिकः सदृष्टैर्यः मूलमध्यनिर्देशे  
साकारमनाकारं च प्रत्याख्यानमुपयुक्तः सन् आज्ञया सम्य-  
ग्विवेकेन वाऽनुपालयन् ददधृतिको यो भवति स एष प्रत्या-  
ख्यायको नामेति संबन्धः उत्तरेणाथवा मूलमध्यनिर्देश आ-  
ज्ञयोपयुक्तः साकारमनाकारं च प्रत्याख्यानं च गुरुं ज्ञापयन् प्रति-  
पादयन् अनुपालयँश्च ददधृतिकः प्रत्याख्यायको भवेदिति H

शेषं प्रतिपादयन्तः, —

एसो पञ्चवखाओ पञ्चवखाणेत्ति वुच्चदे चाओ ।

पञ्चविस्वदव्वमुवत्ति आहारो चेव बोधव्वो ॥ १३८

एष प्रत्याख्यायकः प्रत्याख्यानमिति उच्यते त्यागः ।  
प्रत्याख्यातव्यमुपाधिराहारश्चैव बोद्धव्यः ॥ १३८ ॥

एष प्रत्याख्यायकः पूर्वेण सम्बन्धः प्रत्याख्यानमित्यु-  
च्यते त्यागः सावद्यस्य द्रव्यस्य निरवद्यस्य वा तपोनिमित्तं  
परित्यागः प्रत्याख्यानं प्रत्याख्यातव्यः परित्यजनीय उपाधिः  
परिग्रहः सचित्ताचित्तमिश्रभेदभिन्नः क्रोधादिभेदभिन्नश्चा-  
हारश्चाभक्ष्यभोज्यादिभेदभिन्नो बोद्धव्य इति ॥ १३८ ॥

प्रस्तुतं प्रत्याख्यानं प्रपञ्चयन्नाह;—

पञ्चस्वाणं उत्तरगुणेषु स्वमणादि होदि णेयदिहं ।  
तेणवि अ एत्थ पयदं तंपि य इणमो दसविहं तु ॥  
प्रत्याख्यानं उत्तरगुणेषु क्षमणादि भवति अनेकविधं ।  
तेनपि च अत्र प्रयतं तदपि च इदं दशविधं तु ॥ १३९ ॥

प्रत्याख्यानं मूलगुणविषयमुत्तरगुणविषयं वक्ष्यमाणा-  
दिभेदेनाशनपरित्यागादिभेदेनानेकविधमनेकप्रकारं तेनापि  
चात्र प्रकृतं प्रस्तुतं अथ वा तेन प्रत्याख्यायकेनात्र यत्नः क-  
र्त्तव्यस्तदेतदपि च दशविधं तदपि चैतत् क्षमणादि दशप्र-  
कारं भवतीति वेदितव्यम् ॥ १३९ ॥

तान् दशभेदान् प्रतिपादयन्नाह;—

अणागदमदिकंतं कोडीसहिदं णिसंहिदं चेव ।

**सागारमणागारं परिमाणगदं अपरिसेसं ॥**

**अनागतमतिक्रान्तं कोटीसहितं निखंडितं चैव ।**

**साकारमनाकारं परिमाणगतं अपरिशेषं ॥ १४० ॥**

अणागदं अनागतं भविष्यत्कालविषयोपवासादिकरणं चतुर्दश्यादिषु यत्कर्तव्यं तत्त्रयोदश्यादिषु यत् क्रियते तदनागतं प्रत्याख्यानं, अदिक्रान्तं अतिक्रान्तं अतीतकालविषयोपवासादिकरणं चतुर्दश्यादिषु यत्कर्तव्यमुपवासादिकं तत्प्रतिपदादिषु क्रियतेऽतिक्रान्तं प्रत्याख्यानं कोटीसहितं कोटिसहितं संकल्पसमन्वितं शक्त्यपेक्षयोपवामादिकं श्वस्तने दिने स्वाध्यायवेलायामतिक्रान्तायां यदि शक्तिर्भविष्यत्युपवासादिकं करिष्यामि नो चेन्न करिष्यामीत्येवं यत् क्रियते प्रत्याख्यानं तत्कोटिसहितमिति, निखंडितं निखंडितं अवश्यकर्तव्यं पाक्षिकादिषूपवासकरणं निखंडितं प्रत्याख्यानं, साकारं समेदं सर्वतोभद्रकनकावल्याद्वयुपवासविधिर्नक्षत्रादिभेदेन करणं तत्साकारप्रत्याख्यानं, अनाकारं स्वेच्छयोपवासविधिर्नक्षत्रादिकर्मतरेणोपवासादिकरणमनाकारप्रत्याख्यानं, परिमाणगतं प्रमाणसहितं षष्ठाष्टपदशमद्वादशपक्षार्द्धपक्षमासादिकालादिपरिमाणेनोपवासादिकरणं परिमाणगतं प्रत्याख्यानं, अपरिशेषं यावज्जीवं चतुर्विधाऽऽहारादिपरित्यागोऽपरिशेषं प्रत्याख्यानम् ॥ १४० ॥

तथा;—

अद्धाणगदं णवमं दसमं तु सहेदुगं वियाणाहि ।  
 पच्चक्खाणवियप्पा णिरुत्तिजुत्ता जिणमदहि ॥  
 अध्वानगतं नवमं दशमं तु सहेतुकं विजानीहि ।  
 प्रत्याख्यानविकल्पा निरुक्तियुक्ता जिनमते ॥१४१॥

अद्धाणगदं अध्वानं गतमध्वगतं मार्गविषयाटवीनद्यादिनिष्क्रम-  
 णद्वारेणोपवासादिकरणं अध्वगतं नाम प्रत्याख्यानं नवमं, सह  
 हेतुना वर्त्तत इति सहेतुकप्रसर्गादिनिमित्तापेक्षमुपवासादिक-  
 रणं सहेतुकं नाम प्रत्याख्यानं दशमं विजानीहि, एवमेतान्प्र-  
 त्याख्यानकरणविकल्पान्विभक्तियुक्तान्तथानुगतान् परमार्थ-  
 रूपाञ्जिनमते विजानीहीति ॥ १४१ ॥

पुनरपि प्रत्याख्यानकरणविधिमाह;—

विणए तहाणुभासा

हवादि य अणुपालणाय परिणामे ।

एदं पच्चक्खाणं

चटुविधं होदि णादव्वं ॥ १४२ ॥

विनयेन तथानुभाषया

भवति च अनुपालनेन परिणामेन ।

एतत् प्रत्याख्यानं चतुर्विधं

भवति ज्ञातव्यं ॥ १४२ ॥

विनयेन शुद्धं तथाऽनुभाषयाऽनुपालनेन परिणामेन च  
यच्छुद्धं भवति तदेतत्प्रत्याख्यानं चतुर्विधं भवति ज्ञातव्यं य-  
स्मिन् प्रत्याख्याने विनयेन सार्द्धमनुभाषाप्रतिपालनेन सह  
परिणावशुद्धिस्तत्प्रत्याख्यानं चतुर्विधं भवति ज्ञातव्यमिति १४२

विनयप्रत्याख्यानं तावदाहः—

किदियम्मं उवचारिय

विणओ तह णाणदंसणचारित्ते ।

पंचविधविणययुक्तं

विणयसुद्धं हवादि तं तु ॥ १४३ ॥

कृतिकर्म औपचारिकः विनयः तथा ज्ञानदर्शनचारित्रे ।

पंचविधविनययुक्तं विनयशुद्धं भवति तत्तु ॥ १४३ ॥

कृतिकर्म सिद्धभक्तियोगभक्तिगुरुभक्तिपूर्वकं कायोत्सर्ग-  
करणं, पूर्वोक्तः औपचारिकविनयः कृतकगुणकुलललाटपट्टवि-  
नतोत्तमांगः प्रशान्ततनुः पिच्छिकया विभूषितवस्त्र इत्या-  
द्युपचारविनयः, तथा ज्ञानदर्शनचारित्रविषयो विनयः, एवं  
क्रियाकर्मादिपंचप्रकारेण विनयेन युक्तं विनयशुद्धं तत्प्रत्या-  
ख्यानं भवत्येवेति ॥ १४३ ॥

अनुभाषायुक्तं प्रत्याख्यानमाह,—

अणुभासदि गुरुवयणं

अक्षरपदव्यंजनं कमविसुद्धं ॥

घोषविसुद्धी सुद्धं

एदं अणुभासणासुद्धं ॥ १४४ ॥

अनुभाषते गुरुवचनं अक्षरपदव्यंजनं क्रमविशुद्धं ।

घोषविशुद्ध्या शुद्धमेतत् अनुभाषणाशुद्धं ॥ १४४ ॥

अणुभासदि अनुभाषते अनुवदति गुरुवचनं गुरुणा यथोच्चारितम्  
प्रत्याख्यानाक्षरपद्धतिभ्यैव तामुच्चरतीति, अक्षरमेकस्वरयुक्तं  
व्यंजनं, इच्छामीत्यादिकं पदं सुवन्तं पिडंतं चाक्षरसमुदाय-  
रूपं, व्यंजनमनक्षरवर्णरूपं खंडाक्षरानुस्वारविसर्जनीयादिकं  
क्रमविशुद्धं येनैव क्रमेण स्थितानि वर्णपदव्यंजनवाक्यादीनि  
ग्रंथार्थोभयशुद्धानि तेनैव पाठः, घोषविशुद्ध्या च शुद्धं गुर्वा-  
दिकर्षणविषयोच्चारणसहितं मुख्यमध्योच्चारणरहितं महाकल-  
कलेन विहीनं स्वरविशुद्धमिति, एवमेतत्प्रत्याख्यानमनुभाष-  
णाशुद्धं वेदितव्यमिति ॥ १४४ ॥

अनुपालनसहितप्रत्याख्यानस्य स्वरूपमाह;—

आदंके उपसर्गे समे य दुर्भिक्षवृत्ति कंतारे ।

जं पालिदं ण भगं एदं अणुपालणासुद्धं ॥

आंतके उपसर्गे श्रमे च दुर्भिक्षवृत्तौ कंतारे ।

यत् पालितं न भग्नं एतत् अनुपालनाशुद्धं ॥ १४५ ॥

आतंकः सहस्रोत्थितो व्याधिः, उपसर्गो देवमनुष्यति-  
थैककृतपीडा, श्रम उपवासालाभमार्गादिकृतः परिश्रमः उवर-  
रोगादिकृतश्च, दुर्भिक्षवृत्तिर्वर्षाकालराज्यभंगविड्वरचौराद्यु-  
पद्रवभयेन शस्याद्यभावेन भिक्षायाः प्राप्त्यभावः, कन्तारे  
महाटवीर्विध्यारण्यादिकभयानकप्रदेशः, एतेषूपस्थितेष्व्वातंको-  
पसर्गदुर्भिक्षवृत्तिकान्तारेषु यत्प्रतिपालितं रक्षितं न भग्नं न मना-  
गपि विपरिणामरूपं जातं तदेतत्प्रत्याख्यानमनुपालनविशुद्धं  
नाम ॥ १४५ ॥

परिणामविशुद्धप्रत्याख्यानस्य स्वरूपमाह—

रागेण व दोसेण व मणपरिणामेण दूषितं जं तु ।  
तं पुन पञ्चक्खाणं भावविशुद्धं तु णादव्वं ॥  
रागेण वा द्वेषेण वा मनःपरिणामेण न दूषितं यत्तु ।  
तत् पुनः प्रत्याख्यानं भावविशुद्धं तु ज्ञातव्यम् ॥

रागपरिणामेन द्वेषपरिणामेन च न दूषितं न प्रतित्तं  
विपरिणामेन यत्प्रत्याख्यानं तत्पुनः प्रत्याख्यानं भावविशुद्धं  
तु ज्ञातव्यमिति । सम्यग्दर्शनादियुक्तस्य निःकांक्षस्य बीतरा-  
गस्य सप्तभावयुक्तस्याहिंसादिब्रतसहितशुद्धभावस्य प्रत्या-  
ख्यानं परिणामशुद्धं भवेदिति ॥ १४६ ॥



चतुर्विधाहारस्वरूपमाह;—

असणं खुहप्पसमणं पाणाणमणुग्गहं तथा पाणं ।

खादंति खादियं पुण सादंति सादियं भणियं ॥

अशनं क्षुधाप्रशमनं प्राणानामनुग्रहं तथा पानं ।

खाद्यते खाद्यं पुनः स्वाद्यते स्वाद्यं भणितं ॥ १४७ ॥

अशनं क्षुदुपशमनं बुभुक्षोपरतिः प्राणानां दशप्रकारा-  
णामनुग्रहो येन तत्तथा खाद्यत इति खाद्यं रसविशुद्धं लड्डु-  
कादि पुनरास्वाद्यत इति आस्वाद्यमेलाककोलादिकमिति भ-  
णितमेवंविधस्य चतुर्विधाहारस्य प्रत्याख्यानमुक्तमर्थप्रत्या-  
ख्यानमिति ॥ १४७ ॥

चतुर्विधस्याहारस्य भेदं प्रतिपाद्याभेदार्थमाह—

सव्वोपि य आहारो असणं सव्वोवि वुच्चदे पाणं

सव्वोवि खादियं पुण सव्वोवि य सादियं भणियं

सर्वोपि च आहारः अशनं सर्वोपि उच्यते पानं ।

सर्वोपि खाद्यं पुनः सर्वोपि च स्वाद्यं भणितं ॥ १४८ ॥

सर्वोऽप्याहारोऽशनं तथा सर्वोऽप्याहारः पानमित्युच्यते  
तथा सर्वोऽप्याहारः खाद्यं तथा सर्वोऽप्याहारः स्वाद्यमिति  
भणितं एवं चतुर्विधस्याप्याहारस्य द्रव्यार्थिकनयापेक्षयैक्यं  
आहारत्वेनाभेदादिति ॥ १४८ ॥

पर्यायार्थिकनयापेक्षया पुनश्चतुर्विधस्तथैव प्राह—

असणं पाणं तह खा-

दियं चउत्थं च सादियं भणियं ।

एवं परूविदं दु

सद्दहिदुं जे सुही होदि ॥ १४९ ॥

अशनं पानं तथा खाद्यं चतुर्थं च स्वाद्यं भणितं ।

एवं प्ररूपितं तु श्रद्धाय सुखी भवति ॥ १४९ ॥

एवमशनपानखाद्यस्वाद्यभेदेनाहारं चतुर्विधं प्ररूपितं श्रद्धाय सुखी भवतीति फलं व्याख्यातं भवतीति ॥ १४९ ॥

प्रत्याख्याननिर्युक्तिं व्याख्याय कायोत्सर्गनिर्युक्तिस्वरूपं प्रतिपादयन्नाह—

पच्चक्खाणणिजुत्ती एमा कहिया मए समासेण ।

काओसग्गणिजुत्ती एतो उड्ढं पवक्खामि ॥

प्रत्याख्याननिर्युक्तिः एषा कथिता मया समासेन ।

कायोत्सर्गनिर्युक्तिं इत ऊर्ध्वं प्रवक्ष्यामि ॥ १५० ॥

प्रत्याख्याननिर्युक्तिरेषा कथिता मया समासेन कायोत्सर्गनिर्युक्तिमित ऊर्ध्वं प्रवक्ष्यामि इति । स्पष्टोर्थः ॥ १५० ॥

णामट्ठवणा दब्बे खेत्ते काले य होदि भावे य ।

एसो काउसग्गे णिक्खेवो छव्विहो णेओ ॥ १५१ ॥

नाम स्थापना द्रव्यं क्षेत्रं कालः च भवति भावश्च ।

एषः कायोत्सर्गे निक्षेपः षड्विधो ज्ञेयः ॥ १५१ ॥

स्वरपरुषादिसावद्यनामकरणद्वारेणागतातीचारशोधनाय कायोत्सर्गो नाममात्रकायोत्सर्गो वा नामकायोत्सर्गः, पाप-स्थापनद्वारेणागतातीचारशोधननिमित्तकायोत्सर्गपरिणतप्रतिर्विवता स्थापनाकायोत्सर्गः, सावद्यद्रव्यसेवाद्वारेणागतातीचारनिर्हरणाय कायोत्सर्गः, कायोत्सर्गव्यावर्णनीयप्राभृतञ्जोऽनुपयुक्तस्तच्छरीरं वा द्रव्यकायोत्सर्गः, सावद्यक्षेत्रसेवनादागतदोषध्वंसनाय कायोत्सर्गः कायोत्सर्गपरिणतसेवितक्षेत्रं वा क्षेत्रकायोत्सर्गः, सावद्यकालाचरणद्वारागतदोषपरिहाराय कायोत्सर्गः कायोत्सर्गपरिणतसहितकालो वा कालकायोत्सर्गः, मिथ्यात्वाद्यतीचारशोधनाय भावकायोत्सर्गः कायोत्सर्गव्यावर्णनीयप्राभृतञ्च उपयुक्तसंज्ञानजीवप्रदेशो वा भावकायोत्सर्गः, एवं नामस्थापनाद्रव्यक्षेत्रकालभावविषय एष कायोत्सर्गनिक्षेपः षड्विधो ज्ञातव्य इति ॥ १५१ ॥

कायोत्सर्गकारणमन्तरेण कायोत्सर्गः प्रतिपादयितुं न शक्येत इति तत्स्वरूपं प्रतिपादयन्नाह,—

काउस्सग्गो काउ—

स्सग्गी काउस्सग्गस्स कारणं चेव ।

एदेसिं पत्तेयं

प्ररूपणा होदि तिण्हंपि ॥ १५२ ॥

कायोत्सर्गः कायोत्सर्गी कायोत्सर्गस्य कारणं चैव ।

एतेषां प्रत्येकं प्ररूपणा भवति त्रयाणापि ॥ १५२ ॥

कायस्य शरीरस्योत्सर्गः परित्यागः कायोत्सर्गः स्थित-  
स्यासीनस्य सर्वांगचलनरहितस्य शुभश्यानस्य वृत्तिः कायो-  
त्सर्गोऽस्यास्तीति कायोत्सर्गी असंयतसम्यग्दृष्ट्यादिभन्तः  
कायोत्सर्गस्य कारणं हेतुरेव तेषां त्रयाणामपि प्रत्येकं प्ररूप-  
णा भवति ज्ञातव्येति ॥ १५२ ॥

तावत्कायोत्सर्गस्वरूपमाह;—

वोसरिदबाहुजुगलो चदुरंगुलअंतरेण समपादो ।

सव्वंगचलणरहिओ काउस्सग्गो विसुद्धो दु १५३

व्युत्सृष्टबाहुयुगलश्चतुरंगुलान्तरं समपादः ।

सर्वांगचलनरहितः कायोत्सर्गो विशुद्धस्तु ॥ १५३ ॥

व्युत्सृष्टं त्यक्तं बाहुयुगलं यस्मिन्नवस्थाविशेषे सां व्यु-  
त्सृष्टबाहुयुगलः प्रलंबितभुजश्चतुरंगुलमन्तरं ययोः पादयोस्तौ-  
चतुरंगुलान्तरौ चतुरंगुलान्तरौ समौ पादौ यस्मिन्स चतुरं-  
गुलान्तरसमपादः सर्वेषामंगानां करचरणशिरोग्रीवाक्षिभूवि-  
कारादीनां चलनं तेन रहितः सर्वांगचलनरहितः सर्वाक्षेप-

विमुक्तः, एवंविधस्तु विशुद्धः कायोत्सर्गो भवतीति ॥१५३॥

कायोत्सर्गकसरूपनिरूपणायाह;—

मुखवट्टी जिदणिदो सुत्तत्थविसारदो करणसुद्धो  
आदबलविरियजुत्तो काउस्सग्गी विसुद्धप्पा १५४

मोक्षार्थी जितनिद्रः सूत्रार्थविशारदः करणशुद्धः ।

आत्मबलवीर्ययुक्तः कायोत्सर्गी विशुद्धात्मा ॥१५४॥

मोक्षमर्थयत इति मोक्षार्थी कर्मक्षयमयोजनः, जिता निद्रा  
येनासौ जितनिद्रः जागरणशीलः सूत्रञ्चार्थश्च सूत्रार्थो तयो-  
र्विशारदो निपुणः सूत्रार्थविशारदः, करणेन क्रियाया परिणा-  
मेन शुद्धः करणशुद्धः आत्मबलवीर्ययुक्तः आत्माहारशक्तिस-  
योपशमशक्तिसहितः कायोत्सर्गी विशुद्धात्मा भवति ज्ञातव्य  
इति ॥ १५४ ॥

कायोत्सर्गमधिष्ठातुकामः प्राह;—

काउस्सग्गं मोक्खपहदेसयं घादिकम्म अदिचारं  
इच्छामि अहिट्ठातुं जिणसेविद देसिदत्तादो १५५

कायोत्सर्गं मोक्षपथदेशकं घातिकर्म अतिचारं ।

इच्छामि अधिष्ठातुं जिनसेवितं देशितस्तस्मात् ॥ १५५ ॥

कायोत्सर्गं मोक्षपथदेशकं सम्यग्दर्शनज्ञानचारित्र्योपकार-  
कं घातिकर्मणां ज्ञानदर्शनावरणमोहनीयान्तरायकर्मणामती-

चारं विनाशनं प्रातिकर्मविध्वंसकमिच्छाम्यहमधिष्ठातुं यतः  
कायोत्सर्गो जिनैर्देशितः सेवितश्च तस्मात्तमधिष्ठातुमिच्छा-  
मीति ॥ १५५ ॥

कायोत्सर्गस्य कारणमाह;—

एकपदमस्मिदस्सवि जो अदिचारो दु रागदोसेहिं  
गुत्तीहिं वादो रूमो वा चदुहिं कसाएहिं व वदेहिं ॥

एकपदमाश्रितस्यापि यः अतिचारस्तु रागद्वेषाभ्यां ।  
गुप्तीनां व्यतिक्रमो वा चतुर्भिः कषायैः वा वृत्तेषु ॥

एकपदमाश्रितस्यैकपदेन स्थितस्य योऽर्तावागे भवति  
रागद्वेषाभ्यां तथा गुप्तीनां व्यतिक्रमः कषायैश्चतुर्भिः स्यात्  
व्रतविषये वा यो व्यतिक्रमः स्यात् ॥ १५६ ॥

तथा;—

छज्जीवणिकाएहिं भयमयठाणेहिं वंभधम्मेहिं ।  
काउस्सग्गं ठामिय तं कम्मणिघादणट्ठाए १५७  
षट्जीवानिकायैः भयमदस्थानैः ब्रह्मधर्मे ।

कायोत्सर्गं आधितिष्ठामि तत्कर्मनिघातनार्थं ॥ १५७

षट्जीवानिकायैः पृथिव्यादिकायविराधनद्वारेण यो व्य-  
तिक्रमस्तथा भयमदस्थानैः सप्तभयाष्टमद्वारेण यो व्यतिक्र-  
मस्तथा ब्रह्म धर्मविषये यो व्यतिक्रमस्तेनाऽऽगतं यत्कर्मेकप-

दाद्याश्रितस्य गुण्यादिव्यतिक्रमेण च यत्कर्म तस्य कर्मणो  
निघातनाय कायोत्सर्गमधितिष्ठामि कायोत्सर्गेण तिष्ठामीति  
संबन्धः, अथ वैकपदस्थितस्यापि रागद्वेषाभ्यामतीचारो भव-  
ति यतः किं पुनर्भ्रमति ततो घातनार्थं कर्मणां तिष्ठामी-  
ति ॥ १५७ ॥

पुनरपि कायोत्सर्गकारणमाह;—

जे केई उवसग्गा देवमाणुसतिरिक्खचेदणिया ।  
ते सव्वे अधिआसे काओसग्गे ठिदो संतो ॥

ये केचन उपसर्गा देवमानुषतिर्यगचेतानिकाः ।  
तान् सर्वान् अध्यासे कायोत्सर्गे स्थितः सन् ॥ १५८

ये केचनोपसर्गा देवपनुषतिर्यक्कृता अचेतना विद्वयुद-  
शून्यादयस्तान् सर्वानध्यासे सम्यग्विधानेन सहेऽहं कायोत्स-  
र्गे स्थितः सन्, उपसर्गेष्वागतेषु कायोत्सर्गः कर्तव्यः का-  
योत्सर्गेण वा स्थितस्य यद्वयुपसर्गाः समुपस्थिताः भवन्ति तेऽ-  
पि सहनीया इति ॥ १५८ ॥

कायोत्सर्गप्रमाणमाह;—

संवच्छरमुक्कस्सं भिण्णमुहुत्तं जहण्णयं होदि ।  
सेसा काओसग्गा होंति अणेगेषु ठाणेषु ॥ १५९

संवत्सरमुत्कृष्टं भिन्नमुहूर्तं जघन्यं भवति ।

शेषाः कायोत्सर्गा भवन्ति अनेकेषु स्थानेषु ॥१५९॥

संवत्सरं द्वादशमासमात्रं उत्कृष्टं प्रमाणं कायोत्सर्गस्य जघन्येन प्रमाणं कायोत्सर्गस्यान्तर्मुहूर्तमात्रं संवत्सरान्तर्मुहूर्तमध्येऽनेकविकल्पा दिवसरात्रयोरात्रमेदभिन्नाः शेषाः कायोत्सर्गा अनेकेषु स्थानेषु बहुस्थानविशेषेषु शतयपेक्षया कार्याः, कालद्रव्यक्षेत्रभावकायोत्सर्गविकल्पा भवन्तीति १५९

दैवसिकादिप्रतिक्रमणे कायोत्सर्गस्य प्रमाणमाह,—

अष्टमदं देवमियं कल्लद्धं पक्खियं च तिणिमया  
उस्सासा कायव्वा गियमंते अप्रमत्तेण ॥१६०॥

अष्टशतं दैवसिकं कल्लयेधं पाक्षिकं च त्रीणि शतानि  
उच्छ्वासाः कर्तव्या नियमांते अप्रमत्तेन ॥१६०॥

अष्टभिर्गधिकं शतमष्टोत्तरशतं दैवमिके प्रतिक्रमणे दैवसिक-  
प्रतिक्रमणविषये कायोत्सर्गे उच्छ्वासानामष्टोत्तरशतं कर्त्तव्यं  
कल्लद्धं रात्रिकप्रतिक्रमणविषयकायोत्सर्गे चतुःपञ्चाशदु-  
च्छ्वासाः कर्त्तव्याः पाक्षिके च प्रतिक्रमणविषये कायोत्सर्गे  
त्रीणि शतानि उच्छ्वासानां चिन्तनीयानि स्थातव्यानि विधे-  
यानि नियमान्ते वीरभक्तिकायोत्सर्गकाले प्रमादरहितेन य-  
त्नवता विशेषे सिद्धभक्तिप्राप्तिक्रमणभक्तिचतुर्विंशतितीर्थकर-



सप्तविंशतिरुच्छ्वासाः कर्तव्या इति ॥ १६० ॥

चातुर्मासिकसांवत्सरिककायोत्सर्गप्रमाणमाह—

चादुम्मासे चउरो सदाइं संवत्थरे य पंचसदा ।

काओसग्गुस्सासा पंचसु ठाणेषु णादव्वा ॥

चातुर्मासिके चत्वारि शतानि संवत्सरे च पंचशतानि

कायोत्सर्गोच्छ्वासाः पंचसु स्थानेषु ज्ञातव्याः ॥

चातुर्मासिके प्राणिनां चत्वारि शतान्युच्छ्वासानां चि-  
न्तनीयानि सांवत्सरिके च प्रतिक्रमणे पंचशतान्युच्छ्वासानां  
चिन्तनीयानि स्थातव्यानि निश्चयान्ते कायोत्सर्गप्रमाणमेत-  
च्छेषेषु पूर्ववत् द्रष्टव्यः । एवं कायोत्सर्गोच्छ्वासाः पंचसु  
स्थानेषु ज्ञातव्याः ॥ १६१ ॥

शेषेषु स्थानेषुच्छ्वासप्रमाणमाह—

पाणिवह मुसावाए अदत्त मेहुण परिग्गहे चैय

अट्टसदं उस्सामा काओसग्गाह्म कादव्वा ॥

प्राणिवधे मृषावादे अदत्ते मैथुने परिग्रहं चैव ।

अष्टशतं उच्छ्वासाः कायोत्सर्गे कर्तव्याः ॥ १६२ ॥

प्रश्लिवधातीचारे मृषवदातीचारे अदत्तग्रहणातीचारे  
मैथुनातीचारे परिग्रहातीचारे च कायोत्सर्गे उच्छ्वासाना-

मष्टोच्चरशतं कर्त्तव्यं नियमान्ते सर्वत्र द्रष्टव्यं शेषेषु पूर्वव-  
दिति ॥ १६२ ॥

पुनरपि कायोत्सर्गप्रमाणमाह—

भक्ते पाणे ग्रामंतरे य अरहंतसमणसेज्जासु ।

उच्चारे पस्सवणे पणवीसं होंति उस्सासा ॥

भक्ते पाने ग्रामांतरे च अर्हत्श्रमणशय्यायाम् ।

उच्चारे प्रस्सवणे पंचविंशतिः भवंति उच्छ्वासाः ॥

भक्ते पाने गोचरे प्रतिक्रमणविषये गोचरादागतस्य का-  
योत्सर्गे पंचविंशतिरुच्छ्वासाः कर्त्तव्या भवान्त, प्रस्तुतात्  
ग्रामादन्यग्रामां ग्रामान्तरं ग्रामान्तरगमनविषये च कायोत्सर्गे च  
पंचविंशतिरुच्छ्वासाः कर्त्तव्यास्तयाहच्छय्यायां जिनेन्द्रनि-  
र्वाणसमवसृत्तिकेवलज्ञानोत्पत्तिनिक्रमणजन्यभूमिस्थानेषु व-  
न्दनाभक्तिहेतार्गतेन पंचविंशतिरुच्छ्वासाः कायोत्सर्गे कर्त्त-  
व्याः । तथा श्रमणशय्यायां निषधिकास्थानं गत्वाऽऽगतेन  
पंचविंशतिरुच्छ्वासाः कायोत्सर्गे कर्त्तव्यास्तथोच्चारे वहिर्भू-  
मिगमनं कृत्वा प्रस्सवणे प्रस्साणं च कृत्वा यः कायोत्सर्गः  
क्रियते तत्र नियमेनेति ॥ १६३ ॥

तथा—

उद्देसे णिद्देसे सज्झाए बंदणे य पणिघाणे ।

सत्तावीसुस्सासा काओसगग्हि कादव्वा ॥

उद्देशे निर्देशे स्वाध्याये बन्धनायां प्राणिधाने ।

सप्तविंशतिरुच्छ्वासाः कायोत्सर्गे कर्तव्याः ॥ १६४

उद्देशे ग्रन्थादिप्रारम्भकाले निर्देशे प्राग्व्यग्रन्थादिसमाप्तौ च कायोत्सर्गे सप्तविंशतिरुच्छ्वासाः कर्तव्यास्तथा स्वाध्याये स्वाध्यायविषये कायोत्सर्गास्तेषु च सप्तविंशतिरुच्छ्वासाः कर्तव्यास्तथा बन्धनायां ये कायोत्सर्गास्तेषु च प्राणिधाने च मनोविकारे चाशुभपरिणामे तत्क्षणोत्पन्ने सप्तविंशतिरुच्छ्वासाः कायोत्सर्गे कर्तव्या इति ॥ १६४ ॥

एवं प्रतिपादितक्रमे कायोत्सर्गं किमर्थमधितिष्ठन्तीत्याह—

काओमग्गं हरियावहादिचारस्स मोक्खमग्गाम्भि  
वोमट्ठचत्तदेहा करंति दुक्खक्खयट्ठाए ॥

कायोत्सर्गं ईर्यापथातिचारस्य मोक्षमार्गे ।

व्युत्सृष्टत्यक्तदेहाः कुर्वन्ति दुःखक्षयार्थं ॥ १६५ ॥

ईर्यापथानीचारनिमित्तं कायोत्सर्गं मोक्षमार्गे स्थित्वा व्युत्सृष्टत्यक्तदेहाः सन्तः शुद्धाः कुर्वन्ति दुःखक्षयार्थमिति ॥

तथा;—

भत्ते पाणे गामंतरे य चदुमासिवरिसचरिमेसु ।

णाऊण ठंति धीरा घणिदं दुक्खक्खयट्ठाए ॥

भक्तं पानं ग्रामान्तरं च चातुर्मासिकवार्षिकचरमान् ।  
ज्ञात्वा तिष्ठन्ति धीरा अत्यर्थं दुःखक्षयार्थम् ॥ १६६ ॥

भक्तपानग्रामान्तरचातुर्मासिकसांवत्सरिकचरमोक्षपार्थ-  
विषयं ज्ञात्वा कायोत्सर्गे तिष्ठन्ति दैवसिकादिषु च धीरा अत्य-  
र्थं दुःखक्षयार्थं नान्येन कार्येणेति ॥ १६६ ॥

यदर्थं कायोत्सर्गं करोति तमेवार्थं चिन्तयतीत्याह;—

काओसग्गहि ठिदो चिन्तिदु  
इरियावधस्स अतिचारं ।  
तं सव्वं समाणिच्चा  
धम्मं सुक्कं च चिन्तेज्जो ॥

कायोत्सर्गे स्थितः चिन्तयन् ईर्यापथस्य अतीचारं ।  
तं सर्वं समानीय धर्मं शुक्लं च चिन्तयतु ॥ १६७ ॥

कायोत्सर्गे स्थितः सन् ईर्यापथस्यातीचारं विनाशं चिन्त-  
यन् तं नियमं सर्वं निरवशेषं समाप्य समाप्तिं नीत्वा पश्चा-  
द्दर्मध्यानं शुक्लध्यानं च चिन्तयत्विति ॥ १६७ ॥

तथा;—

तह दिवसियरादियप-  
क्खियचदुमासिवरिसचरिमेसु ।

तं सत्त्वं समाणिता

धम्मं सुक्कं च ज्ञायेज्जो ॥ १६८ ॥

तथा दैवसिकरात्रिकपाक्षिकचतुर्मासवर्षचरमान् ।

तं सर्वं समाप्य धर्मं शुक्लं च ध्यायेत् ॥ १६८ ॥

एवं यथा ईर्यापथातीचारार्थं दैवसिकरात्रिकपाक्षिकचा-  
तुर्मासिकसांवत्सरिकोत्तमार्यान् नियमान् तान् समाप्य ध-  
र्मध्यानं शुक्लध्यानं ध्यायेत्, न तावन्मात्रेण तिष्ठेदित्यनेनालस्या-  
द्यभावः कथितो भवतीति ॥ १६८ ॥

कायोत्सर्गस्य दृष्टं फलमाह;—

काओसग्गहि कदे जह भिज्जदि अंगुवंगसंधीओ

तह भिज्जदि कम्मरयं काउस्सग्गस्स करणेण ॥

कायोत्सर्गे कृते यथा भिद्यते अंगोपांगसंधयः ।

तथा भिद्यते कर्मरजः कायोत्सर्गस्य करणेन ॥ १६९ ॥

कायोत्सर्गे हि स्फुटं कृते यथा भिद्यन्तेऽंगोपांगसंधयः  
शरीरावयवास्तथा भिद्यते कर्मरजः कायोत्सर्गकरणेनेति १६९

द्रव्यादिचतुष्टयापेक्षामाह;—

बलवीरियमामेज्ज य स्वेत्ते काले सरीरसंहडणं ।

काओसग्गं कुज्जा इमे दु दोसे परिहरंतो ॥ १७० ॥

बलवीर्यमासाद्य च क्षेत्रं कालं शरीरसंहननं ।

कायोत्सर्गं कुर्यात् इमांस्तु दोषान् परिहरन् ॥१७०॥

बलवीर्यं चौषधाद्याहारशक्तिं वीर्यान्तरायक्षयोपशमं वाऽऽ-  
श्रित्य क्षेत्रबलं कालबलं चाश्रित्य शरीरं व्याध्यनुपहतसंहन-  
नवज्रर्षभनाराचादिकपपेक्ष्य कायोत्सर्गं कुर्यात्, इमांस्तु क-  
ध्यमानान् दोषान्परिहरन्निति ॥ १७० ॥

तान् दोषानाहः—

घोटय लदा य स्तंभे कुड्डे माले शवरबधू णिगले  
लंबुत्तरथणदिष्टी वायस खलिणे जुग कविट्टे ॥

घोटको लता च स्तंभः कुड्यं माला शवरबधूर्निगडः  
लंबोत्तरः स्तनदृष्टिः वायसः खलिनं युगं कपित्थं ॥

घोटकस्तुरगः स यथा एकं पादमुत्क्षिप्य विनम्य वा  
तिष्ठति तथा यः कायोत्सर्गेण तिष्ठति तस्य घोटकसदृशो  
घोटकदोषः, तथा लता इवांगानि चालयन्त्यः तिष्ठति कायो-  
त्सर्गेण तस्य लतादोषः, स्तंभमाश्रित्य यस्तिष्ठति कायो-  
त्सर्गेण तस्य स्तंभदोषः स्तंभवत् शून्यहृदयो वाः तत्साहच-  
र्येण स एवोच्यते तथा कुड्यमाश्रित्य कायोत्सर्गेण यस्तिष्ठ-  
ति तस्य कुड्यदोषः साहचर्यादुपलक्षणमात्रमेतदन्यदप्याश्रि-  
त्य न स्यात्तव्यमिति ज्ञापयति, तथा मालापीठाद्युपरि स्थानं ग्रथ  
वा मस्तकादूर्ध्वं यत्तदाश्रित्य मस्तकस्योपरि यदि किञ्चिदत्र ग-

तिस्तथापि यदि कायोत्सर्गः क्रियते स मालदोषः, तथा शबर-  
 बधूरिव जंघाभ्यां जघने निपीड्य कायोत्सर्गेण तिष्ठति तस्य  
 शबरबधूदोषः, तथा निगडपीडित इव पादयोर्महदन्तरालं  
 कृत्वा यस्तिष्ठति कायोत्सर्गेण तस्य निगडदोषः, तथा लंब-  
 धानो नाभेरूर्ध्वभागो भवति वा कायोत्सर्गस्थस्योन्नमनमधोनमनं  
 वा च भवति तस्य लंबोत्तरदोषो भवति तथा यस्य कायोत्स-  
 र्गस्थस्य स्तनयोर्दृष्टिरात्मीयौ स्तनौ यः पश्यति तस्य स्तनदृ-  
 ष्टिनामा दोषः तथा यः कायोत्सर्गस्थो वायस इव काक इव  
 पार्श्वे पश्यति तस्य वायसदोषस्तथा यः खलीनपीडितोऽश्व  
 इव दन्तकटकटं प्रस्तकं कृत्वा कायोत्सर्गं करोति तस्य ख-  
 लीनदोषः, तथा यो युगनिर्पाडितवलीवर्दवत् ग्रीवां प्रसार्य  
 तिष्ठति कायोत्सर्गेण तस्य युगदोषः, तथा यः कपित्थफलव-  
 न्मृष्टिं कृत्वा कायोत्सर्गेण तिष्ठति तस्य कपित्थदोषः १७१

तथा—

सीसपकंपिय मुहयं

अंगुलि भ्रूविकार वारुणीपेयी ।

काओसग्गेण ठिदो

एदे दोसे परिहरेज्जो ॥ १७२ ॥

शिरःप्रकंपितं मृकत्वं

अंगुलिभ्रूविकारः वारुणीपायी ।

**कायोत्सर्गेण स्थितः**

**एतान् दोषान् परिहरेत् ॥ १७२ ॥**

शिरःप्रकंपितं कायोत्सर्गेण स्थितो यः शिरः प्रकंप-  
यति चालयति तस्य शिरःप्रकंपितदोषः, मूक इव कायोत्स-  
र्गेण स्थितो मुखविकारं नासिकाविकारं च करोति तस्य मू-  
कितदोषः, तथा यः कायोत्सर्गेण स्थितोऽङ्गुलिगणानां क-  
रोति तस्याङ्गुलिदोषः, तथा भ्रूविकारः कायोत्सर्गेण स्थितो  
यो भ्रूविक्षेपं करोति तस्य भ्रूविकारदोषः पादाङ्गुलिनत्तनं  
वा, वारुणीपायीव-सुरापायी वेति घूर्णमानः कायात्मर्गं क-  
रोति तस्य वारुणीपायीदोषः, तस्मादेतान् दोषान् कायोत्स-  
र्गेण स्थितः सन् परिहरेद्बर्जयेदिति ॥ १७२ ॥

तथेमांश्च दोषान् परिहरेदित्याह—

**आलोगणं दिसाणं गीवाउण्णामणं पणवणं च ।**

**णिट्ठीवणंगमरिसो काउसग्गहि बज्जिज्जो ॥**

**आलोकनं दिशानां ग्रीवोन्नमनं प्रणमनं च ।**

**निट्ठीवनमंगामशं कायोत्सर्गे वर्जयेत् ॥ १७३ ॥**

कायोत्सर्गेण स्थितो दिशापालोकनं वर्जयेत्, तथा का-  
योत्सर्गेण स्थितो ग्रीवोन्नमनं वर्जयेत् तथा कायोत्सर्गेण  
स्थितः सन् प्रणमनं च वर्जयेत्, तथा कायोत्सर्गेण स्थितो



निष्ठीवनं षाट्करणं च वर्जयेत् तथा कायोत्सर्गेण स्थितोऽ-  
गामर्शं शरीरपरामर्शं वर्जयेदेतेऽपि दोषाः सन्त्यतो वर्जनीयाः  
दशानां दिशामवलोकनानि दश दोषाः, शेषा एकैका इति ॥

यथा यथोक्तं कायोत्सर्गं कुर्वन्ति तथाह—

णिककूटं सविसेसं बलाणुरूपं वयाणुरूपं च ।

काओसगं धीरा करन्ति दुःखकखयट्टाए ॥ १७४ ॥

निःकूटं सविशेषं बलानुरूपं वयोनुरूपं च ।

कायोत्सर्गं धीराः कुर्वन्ति दुःखक्षयार्थम् ॥ १७४ ॥

निःकूटं मायाप्रपञ्चाभिर्गतं, सह विशेषेण वर्त्तत इति स-  
विशेषस्तं सविशेषं विशेषतासमन्वितं बलानुरूपं स्वशक्त्यनु-  
रूपं, वयोनुरूपं, बालयौवनवार्द्धक्यानुरूपं तथा वीर्यानुरूपं  
कालानुरूपं च कायोत्सर्गं धीरा दुःखक्षयार्थं कुर्वन्ति तिष्ठ-  
न्तीति ॥ १७४ ॥

मायां प्रदर्शयन्नाह—

जो पुण तीसदिवरिसो

सत्तरिवरिसेण पारणाय समो ।

विसमो य कूडवादी

णिब्विण्णाणीय सोय जडो ॥ १७५ ॥

यः पुनः त्रिंशद्वर्षः सप्ततिवर्षेण पारणेन समः ।

विषमश्च कूटवादी निर्विज्ञानी च स च जडः ॥१७५॥

यः पुनस्त्रिशद्वर्षप्रमाणो यौवनस्थः शक्तः सप्ततिसंवत्स-  
रेण सप्ततिसंवत्सरायुःप्रमाणेन वृद्धेन निःशक्तिकेन पारणेना-  
नुष्ठानेन कायोत्सर्गादिसमाप्त्या समः सदृशशक्तिको निःश-  
क्तिकेन सह यः स्पृष्टां करोति सः साधुर्विषमश्च शान्तरूपो  
न भवति कूटवादी मायाप्रपंचतत्परो निर्विज्ञानी विज्ञानरहित-  
श्चारित्र्यमुक्तश्च जडश्च मूर्खो, न तस्येहलोको नाऽपि पर-  
लोक इति ॥ १७५ ॥

कायोत्सर्गस्य भेदानाह—

उद्विदउद्विद उद्विदणिविद्व उवविद्वउद्विदो चेव ।  
उवविद्वणिविद्वोवि य काओसर्गो चदुद्वणो ॥  
उत्थितोत्थित उत्थितनिविष्ट उपविष्टोत्थितश्चैव ।  
उपविष्टनिविष्टोपि च कायोत्सर्गः चतुःस्थानः ॥

उत्थितश्चासावुत्थितश्चोत्थितोत्थितो महतोऽपि महतः,  
तथोत्थितनिविष्टः पूर्वमुत्थितः पश्चान्निविष्ट उत्थितनिविष्टः,  
कायोत्सर्गेण स्थितोऽप्यसावासीनो दृष्टव्य उत्थितः, उपविष्टो  
भूत्वा स्थितो आसीनोऽप्यसौ कायोत्सर्गस्यैव तथोपविष्टो  
ऽपि चासावासीन एवं कायोत्सर्गः चत्वारि स्थानानि य-  
स्यासौ चतुःस्थानश्चतुर्विकल्प इति ॥

उक्तं च—

त्यागो देहममत्वस्य तनूत्सृतिरुदाहृता ।  
 उपविष्टोपविष्टादित्रिभेदेन चतुर्विधा ॥ १ ॥  
 आर्त्तरोद्रद्वयं यस्यामुपविष्टेन चिन्त्यते ।  
 उपविष्टोपविष्टारूपा कथ्यते सा तनूत्सृतिः ॥ २ ॥  
 धर्मशुक्लद्वयं यत्रोपविष्टेन विधीयते ।  
 तामुत्थितोपविष्टांकां निगदन्ति महाधियः ॥ ३ ॥  
 आर्त्तरोद्रद्वयं यस्यामुत्थितेन विधीयते ।  
 तामुत्थितोपविष्टांकां निगदन्ति महाधियः ॥ ४ ॥  
 धर्मशुक्लद्वयं यस्यामुत्थितेन विधीयते ।  
 उत्थितोत्थितनाम्ना तामाभ.षन्ते विपश्चितः ॥ ५ ॥  
 उत्थितोत्थितकायोत्सर्गस्य लक्षणमाह—

धम्मं सुक्कं च दुवे ज्ञायदि ज्ञाणाणि जो ठिदो संतो ।  
 एसो काओसग्गो इह उट्ठिदउट्ठिदो णाम ॥ १७७ ॥  
 धम्मं शुक्कं च द्वे ध्यायति ध्याने यः स्थितः सन् ।  
 एष कायोत्सर्गः इह उत्थितोत्थितो नाम ॥ १७७ ॥

धर्म्यध्यानं शुक्लध्यानं द्वे ध्याने यः कायोत्सर्गस्थितः  
 सन् ध्यायति तस्यैष इह कायोत्सर्ग उत्थितोत्थितो नामेति ॥

तथोत्थितनिविष्टकायोत्सर्गस्य लक्षणमाह—

अट्ठं रुद्धं च दुवे ज्ञायदि ज्ञाणाणि जो ठिदो संतो ।  
 एसो काओसग्गो उट्ठिदणिविट्ठिदो णाम ॥ १७८ ॥

आर्तं रौद्रं च द्वे ध्यायति ध्याने यः स्थितः सन् ।  
एष कायोत्सर्गः उत्थितनिविष्टो नाम ॥ १७८ ॥

आर्तध्यानं रौद्रध्यानं च द्वे ध्याने यः पर्यङ्ककायोत्स-  
र्गेण स्थितो ध्यायति तस्यैष कायोत्सर्ग उत्थितनिविष्टना-  
मेति ॥ १७८ ॥

धम्मं सुक्कं च दुवे  
झायदि झाणाणि जो णिसण्णो दु ।  
एसो काओसग्गो  
उवविट्ठउट्ठिदो णाम ॥ १७९ ॥

धर्मं शुक्लं च द्वे ध्यायति ध्याने यो निषण्णस्तु ।  
एष कायोत्सर्गः उपविष्टोत्थितो नाम ॥ १७९ ॥

धर्म्यं शौक्ल्यं च द्वे ध्याने यो निविष्टो ध्यायति तस्यैष  
कायोत्सर्ग इहागमे उपविष्टोत्थितो नामेति ॥ १७९ ॥  
उपविष्टोपविष्टकायोत्सर्गस्य लक्षणमाह—

अट्ठं रुद्धं च दुवे  
झायदि झाणाणि जो णिसण्णो दु ।  
एसो काओसग्गो  
णिसण्णिदाणिसण्णिदो णाम ॥ १८० ॥

आर्तं रौद्रं च द्वे ध्यायति ध्याने यः निषण्णस्तु ।

एष कायोत्सर्गः निषण्णितनिषण्णितो नाम ॥१८०॥

आर्तध्यानं रौद्रध्यानं च द्वे ध्याने यः पर्यङ्ककायोत्सर्गेण स्थितो ध्यायति तस्यैष कायोत्सर्ग उपविष्टोपविष्टो नाम १८०

कायोत्सर्गेण स्थितः शुभं मनःसंकलं कुर्यात् परंतु कः शुभो मनःसंकला इत्याह;—

दंसणणाणचरित्ते उवओगे संजमे विउत्सग्गे ।

पच्चक्खाणे करणे पणिधाने तह य समिदीसु ॥

दर्शनज्ञानचारित्रे उपयोगे संयमे व्युत्सर्गे ।

प्रत्याख्याने करणेषु प्रणिधाने तथा च समितिषु ॥

दर्शनज्ञानचारित्र्येषु यो मनःसंकला उपयोगे ज्ञानदर्शनोपयोगे यद्विचक्षव्यापारः संयमविषये यः परिणामः कायोत्सर्गस्य हेतोर्यत् ध्यानं प्रत्याख्यानग्रहणे यः परिणामः करणेषु पञ्चनमस्कारपडावश्यकामिकादिपञ्चिकाविषये शुभयोगस्तथा प्रणिधानेषु धर्मध्यानादिविषयपरिणामः समितिषु समितिविषयः परिणामः ॥ १८१ ॥

तथा,—

विज्जाचरणमहव्वदसमाधिगुणवंभवेरल्लकाए ।

खमणिगगह अज्जवमहवमुत्तीविणए च सहहणे ॥

विद्याचरणमहावृतसमाधिगुणब्रह्मचर्यषट्कायेषु ।

क्षमानिग्रहार्जवमार्दवमुक्तिविनयेषु च श्रद्धाने ॥ १८२

विद्यायां द्वादशांगचतुर्दशपूर्वविषयः संकल्पः, आचरणे  
भिक्षाशुद्ध्यादिपरिणामः, महाव्रतेषु अहिंसादिविषयपरिणा-  
मः, समाधौ विषयसन्न्यसनेन पञ्चनमस्कारस्तवनपरिणामः,  
गुणेषु गुणविषयपरिणामः, ब्रह्मचर्ये पैथुनपरिहारविषयप-  
रिणामः, षट्कायेषु पृथिवी हायादिरक्षणपरिणामः, क्षमायां  
क्रोधोपशमनविषयपरिणामः, निग्रहे इन्द्रियनिग्रहविषयोऽभि-  
लाषः, अर्जवमार्दवविषयः परिणामः, मुक्तौ सर्वसंगपरित्या-  
गविषयपरिणामः, विनयविषयः परिणामः, श्रद्धानविषयः प-  
रिणामः ॥ १८२ ॥

उपसंहरन्नाह,—

एवंगुणो महत्थो मणमकंप्पो पसत्थ वीसत्थो ।

संकप्पोत्ति विद्याणह जिणसामणसम्मदं सब्बं ॥

एवंगुणो महार्थः मनःसंकल्पः प्रशस्तो विश्वस्तः ।

संकल्प इति विजानीहि जिनशासनसंमतं सर्वं ॥

एवंगुणः पूर्वोक्तमनःसंकल्पो मनःपरिणामः महार्थः  
कर्मक्षयहेतुः प्रशस्तः शोभनो विश्वस्तः सर्वेषां विश्वासयो-  
ग्यः संकल्प इति सम्यग्ध्यानमिति विजानीहि जिनशासने स-

म्मतं सर्वं समस्तमिति, एवंविशिष्टं ध्यानं कायोत्सर्गेष्व-  
स्थितस्य योग्यमिति ॥ १८३ ॥

अप्रशस्तमाह,—

परिवारइड्डिसकारपूयणं अमणपाणहेऊ वा ।

लयणसयणासनं भक्तपाणकामद्वहेऊ वा ॥ १८४

पारिवारक्काद्विसत्कारपूजनं अशनपानहेतोर्वा ।

लयनशयनासनभक्तपानकामार्थहेतोर्वा ॥ १८४ ॥

परिवारः पुत्रकलत्रादिकः शिष्यसामान्यसाधुश्रावका-  
दिकः ऋद्धिर्विभूतिर्हस्त्यश्वद्रव्यादिकस्य सत्कारः कार्यादि-  
ष्वग्रतः करणं पूजनमर्चनं अशनं भक्तादिकं पानं सुगन्धज-  
लादिकं हेतुः कारणं वा विकल्पार्थः, लयनं उत्कीर्णपर्वतप्र-  
देशः शयनं पर्यंकतूलिकादिकं आसनं वेत्रासनादिकं भक्तो  
भक्तियुक्तो जन आत्मभक्तिर्वा प्राणः सामर्थ्यं दशप्रकाराः  
प्राणा वा कामो मैथुनेच्छा अर्थो द्रव्यादिप्रयोजनं, इत्येवं-  
काण्येन कायोत्सर्गं यः करोति परिवारनिमित्तं विभूतिनिमि-  
त्तं सत्कारपूजानिमित्तं चाशनपाननिमित्तं वा लयनासननि-  
मित्तं मम भक्तो जनो भवत्विति मदीया भक्तिर्वा ख्यातिं ग-  
च्छत्विति मदीयं प्राणसामर्थ्यं लोकों जानातु मम प्राणर-  
क्षको देवा वा मनुष्यो वा भवत्विति हेतो यः कायोत्सर्गं क-  
रोति, कामहेतुर्गर्ह्यहेतुश्च यः कायोत्सर्गः स सर्वोऽप्यप्रशस्तो  
मनःसंकल्प इति ॥ १८४ ॥

तथा—

आज्ञाणिहेसपमाणकिर्त्तिविण्णणपहावणगुणद्वं ।

ज्ञाणमिणमप्पसत्थं मणसंकप्पो दुवीसत्थो १८५

आज्ञानिर्देशप्रमाणकीर्त्तिवर्णनप्रभावनगुणार्थः ।

ध्यानमिदमप्रशस्तं मनःसंकल्पस्तु विश्वस्तः ॥१८५॥

आज्ञा आदेशमन्तरेण नीत्वा वर्त्तनं निर्देशः आदेशो वचनध्यानन्यथा करणं प्रमाणं सर्वत्र प्रमाणाकरणं कीर्त्तिः ख्यातिस्तथा वर्णनं प्रशंसनं प्रभावनं प्रकाशनं गुणाः शास्त्र-  
ज्ञातृत्वादयोऽर्थः प्रयोजनं, आज्ञां मम सर्वोऽपि करातु निर्दे-  
शं मम सर्वोऽपि करोतु प्रमाणीभूतं मां सर्वोऽपि करातु मम  
कीर्त्तिवर्णनं सर्वोऽपि करोतु मां प्रभावयन्तु सर्वोऽपि मदीया-  
म् गुणान् सर्वोऽपि विस्तारयन्त्वित्यर्थः कायोत्सर्गेण ध्यान-  
मिदमप्रशस्तमेवंविधो मनःसंकल्पः विश्वस्त्वो विश्वसनायो न  
चिन्तनीयोऽप्रशस्तो यत इति ॥ १८५ ॥

कायोत्सर्गनिर्युक्तिमुपसंहरन्नाहः—

काउस्सग्गणिजुत्ती एसा कहिया मए समासेण ।

संजमतवद्धियाणं णिग्गंथाणं महारिसीणं ॥१८६॥

कायोत्सर्गनिर्युक्तिः एषा कथिता मया समासेन ।

संयमतपक्वद्विकानां निर्ग्रथानां महर्षीणां ॥ १८६॥



कायोत्सर्गनिर्युक्तिरेषा कथिता मया सपासेन, संयम-  
तपोवृद्धिमिच्छतां निर्ग्रन्थानां महर्षीणामिति, नात्र पौनरु-  
क्त्यमाशङ्कनीयं द्रव्यार्थिकपर्यायार्थिकशिष्यसंग्रहणात्सूत्रवार्त्ति-  
कस्वरूपेण कथनाच्चेति ॥ १८६ ॥

षडावश्यकचूलिकामाह—

सव्वावासणिजुतो णियमा सिद्धोत्ति होइ णायव्वो ।

अह णिस्सेसं कुणदि ण णियमा आवासया होंति ॥

सर्वावश्यकानिर्युक्तः नियमात्

सिद्ध इति भवति ज्ञातव्यः ।

अथ निशेषाणि करोति

न नियमात् आवासका भवन्ति ॥ १८७ ॥

आवश्यकानां फलमाह,—अनया गयया सर्वैरावडया-  
कैर्निर्युक्तः संपूर्णैर्गमस्त्वलितैः संपताद्यावश्यकैर्युक्तः परिण-  
तो नियमात् निश्चयेन सिद्ध इति भवति ज्ञातव्यो याविनि  
वर्त्तमानबहुपचारांस्तन्मृद्वात्तदूर्ध्वं सिद्धो भवति, अथ वा सिद्ध  
एव सर्वावश्यकैर्युक्तः संपूर्णो नान्य इति, अथ पुनः शेषात्  
स्तोकात् निर्गतानि निःशेषाणि न स्तोकरहितानि सावशेषा-  
णि न संपूर्णानि करोत्यावश्यकानि तदा तस्य नियमाभि-  
श्रयात् आवासकाः स्वर्गाद्यावासा भवन्ति तेनैव भवेन न  
मोक्षः स्यादिति यदि सविशेषाभियमात्करोति तदा तु सिद्धः

कर्मक्षयसमर्थः स्यात्, अथ निर्विशेषास्त्रियमाच्छेदित्यल्यभावेन करोति तदा तस्य यतेर्नियमाः समतादिक्रिया आवासयन्ति ब्रच्छादयन्तीति आवासकाः प्रच्छादकाः नियमाद्भवन्तीत्यर्थः । अथ वा संसारे आवासयन्ति स्थापयन्तीत्यर्थः ॥ १८७ ॥

अथ वाऽऽवासकानामयमर्थ इत्याह;—

आवासयं तु आवसणसु सव्वेसु अपरिहीणेषु ।  
मणवयणकायगुत्तिंदियस्म आवासया होंति ॥  
आवासनं तु आवश्यकेषु सर्वेषु अपरिहिनेषु ।

मनोवचकायगुत्तोर्द्रियस्य आवश्यका भवंति ॥ १८८

मनोवचनकार्यैर्गुप्तानिर्द्रियाणि यस्यासौ मनोवचनका-  
यगुप्तेन्द्रियस्तस्य मनोवचनकायगुप्तेन्द्रियस्य सर्वेष्ववश्यके-  
ष्वपरिहीणेष्ववसनप्रस्थानं यत्नेन आवश्यकाः साधोर्भवन्-  
ति परमार्थतोऽन्ये पुनरावासकाः कर्मागमहेतव एवेति, अथ वा  
आवासयंतु इति प्रश्नवचनं, आवश्यकानि संपूर्णानि क-  
थंयुतस्य पुरुषस्य भवन्तीति प्रश्ने तत आह— सर्वेषु चाप-  
रिहीणेषु मनोवचनकायगुप्तेन्द्रियावश्यकानि भवन्तीति निर्देशः  
कृत इति ॥ १८८ ॥

आवश्यककरणविधानमाह;—

तियरण सव्वविसुद्धो दव्वे खेत्ते यथुत्तकालहि ।  
मोणेणव्वाखित्तो कुज्जा आवासया णिच्चं ॥ १८९ ॥

त्रिकरणैः सर्वविशुद्धः द्रव्ये क्षेत्रे यथोक्तकाले ।

मौनेनाव्याक्षिप्तः कुर्यादावश्यकानि नित्यं ॥ १८९ ॥

त्रिकरणैर्मनोवचनकायैः सर्वथा शुद्धो द्रव्यविषये क्षेत्रवि-  
षये यथोक्तकाले आवश्यकानि नित्यं मौनेनाव्याक्षिप्तः सन्  
कुर्याद्यतिरिति ॥ १८९ ॥

अथासिकानिषिद्यकयोः किलक्षणमित्याशंकायामाह;—

जो होदि णिसीदप्पा

णिमीहिया तस्स भावदो होदि ।

अणिमिद्धम्म णिसीहिय—

सद्दो हवदि केवलं तस्स ॥ १९० ॥

यो भवति निसितात्मा

निषिद्यका तस्य भावतो भवति ।

अनिसितस्य निषिद्यकाशब्दो

भवति केवलं तस्य ॥ १९० ॥

यो भवति निमित्तो बद्ध आत्मपरिणामो येनासौ नि-  
सितात्मा निगृहीतेन्द्रियकषायचित्तादिपरिणामोऽसौ निसि-  
तात्माऽयं वा निषिद्धात्मा सर्वथा नियमितमतिस्तस्य भावतो  
निषिद्यका भवति अनिषिद्धस्य स्वेच्छाप्रवृत्तस्यानिषिद्धात्म-

नश्चलचित्तस्य कपायादिवशवर्त्तिनो निषिद्यकाशब्दो भवति  
केवलं शब्दमात्रकरणं तस्येति ॥ १६० ॥

आसिकार्थमाह;—

आसाए विष्णुमुक्कस्स आसिया होदि भावदो ।  
आसाए अविष्णुमुक्कस्स सदो हवदि केवलं ॥  
आशया विप्रमुक्तस्य आसिका भवति भावतः ।  
आशया अविप्रमुक्तस्य शब्दो भवति केवलं ॥ १९१

आशया कांक्षया विविधप्रकारेण मुक्तस्य आसिका भ-  
वन्ति भावतः परमार्थतः, आशया पुनरविप्रमुक्तस्यासिकाकरणं  
शब्दो भवति केवलं, किमर्थमासिकानिषिद्यकयोरत्र निरूपण-  
मिति चेन्न त्रयोदशकरणमध्ये पठितत्वात्, यथाऽत्र पञ्चनम-  
स्कारनिरूपणं षडावश्यकानां च निरूपणं कृतमेवमनयोरप्य-  
धिकारात् भवतीति नामस्थाने निरूपणमनयोरिति ॥ १६१ ॥

चूलिकामुपसंहरन्नाह;—

णिज्जुत्ती णिज्जुत्ती एसा कहिदा मए समासेण  
अह वित्थारपसंगोऽणियोगदो होदि णादब्बो ॥  
निर्युक्तेर्निर्युक्तिः एषा कथिता मया समासेन ।

अथ विस्तारप्रसंगो अनियोगात् भवति ज्ञातव्यः ॥

निर्युक्तेर्निर्युक्तिरावश्यकचूलिकावश्यकनिर्युक्तिरेषा क-

यिता मया समासेन संक्षेपेणार्थविस्तारप्रसंगोऽनियोगादा-  
चारांगान्द्रवति ज्ञातव्य इति ॥ १९२ ॥

आवश्यकनिर्युक्ति सचूलिकामुपसंहरन्नाह—

आवासयाणिज्जुत्ती एवं कधिदा समासओ विहिणा  
जो उवजुंजदि णिच्चं सो सिद्धिं जादि विमुद्धप्पा ॥  
आवश्यकनिर्युक्तिः एवं कथिता समासतो विधिना ।  
यः उपयुंक्ते नित्यं सः सिद्धिं याति विशुद्धात्मा ॥

आवश्यकनिर्युक्तिरेवंप्रकारेण कथिता समासतः सं-  
क्षेपतो विधिना, तां य उपयुंक्ते समाचरति नित्यं सर्वकालं स  
सिद्धिं याति विशुद्धात्मा सर्वकर्मनिर्युक्त इति ॥ १९३ ॥

इति श्रीवेङ्कटाचार्यवर्यप्रणीतमूलाचारमय वसुनंदाचार्य-

विरचितायामाचारवृत्तावावश्यकनिर्युक्ति-

नामकः सप्तमः परिच्छेदः ॥ ७ ॥



